

ڪارو پاڻي



سائين بخش رند

ڪاروپاڻي

(ڪهاڻيون)

سائين بخش رند

پورب پبليڪيشن جوهي

حق ۽ واسطو ليکڪوت محفوظ

ڪتاب جو نالو:	ڪارو پاڻي
ليکڪ:	سائين بخش رند
موضوع:	ڪهاڻيون
ٽائيٽل فوٽوگرافي:	سائين بخش رند
بيڪ ٽائيٽل فوٽوگرافي:	اشرف امر لاشاري
ڪمپوزنگ:	پره اينڊ پريت انٽرپرائيزز، نزاڪت علي ڪوڪر
پهريون ڇاپو:	2005ع
پيسٽنگ:	قمر گهانگهرو
ڇپيندڙ:	ڪاڇو پبليڪيشن ڪراچي، 0300-2879794
ڇپائيندڙ:	پورب پبليڪيشن جوهي

قيمت: 100 روپيا

ليکڪ جي انڊرس

پوسٽ آفيس جوهي، ضلعو دادو سنڌ

انتساب

هي ڪتاب منسوب ڪيان ٿو، ننڍي کنڊ جي عظيم تاريخدان، محقق ۽ قديم آثارن جي ماهر اين - جي مجمدار کي، جيڪو بنگال کان سنڌ اچي، سالن تائين، نظرن کان اوجھل، سنڌ جي تاريخ ۽ قديم آثارن جي ورقن تان ڪوتائي ذريعي دڙھٽائيندو رهيو، ليڪن کيس 11 نومبر 1938ع ۾ ڪيرٿر جيل اندر، نئين گاج جي روحيل ڪنڊ وٽ ڪوڃا ڪندي، بيدرديءَ سان قتل ڪيو ويو ۽ هن دردناڪ واقعي جي ڪري اڄ تائين ائين محسوس ٿئي ٿو ته اين - جي مجمدار جو سنڌ ۾ رهجي ويل بيچين روح، ڪروڙين سنڌين کان لاڳيتو اهو سوال ڪري رهيو آهي ته: ”مان ته سنڌ کي گھڻو ڪجهه ڏيڻ ٿي چاهيو، پر منهنجي ننڍڙي جان وٺي توهان کي ڇا مليو؟!!“

سائين بخش رند

وچور

05	پنهنجي پاران
08	مهاڳ
15	(1) دردمنديءَ جو ديس
24	(2) گنر جو ڍڪڻ
40	(3) پوياڙيءَ جا پاڇا
58	(4) بُسي پانهن
63	(5) رات به مينهڙا وٺا
68	(6) پاتال جو موتي
85	(7) پهلووان
94	(8) اماوس رات جي ڪارنهن
100	(9) جنازا جنازا زندگي
119	(10) نذراني جي بيتي
121	(11) ذُريان ئي ڌار
131	(12) سربستي ڳالهه
138	(13) بي نام رشتي جي ڪٿا
157	(14) بي رنگ جيون جواڌ رنگ
164	(15) ڪاروپاڻي

پنهنجي پاران

مون کي اهو تجزيو قطعي ناهي ڪرڻو ته. هن وقت سنڌي ڪهاڻي ڪهڙي منزل تي پهتل آهي ۽ نه وري اهو بحث ڪرڻو آهي ته ان جو مستقبل ڇا آهي؟ بلڪ ايترو چوڻ ئي ڪافي آهي ته. حالتن جو گهڻائو. تاريخ جو جبر. آمريت جي مڪروه شڪل. سول سوسائٽي جي معيار ۽ ڪردار کي ليکي ۾ نه آڻڻ ۽ هر ممڪن حد تائين قانون ۽ انصاف جون ڌڃيون اڏائڻ جهڙا عمل اسان کي لکڻ تي مجبور ڪن ٿا. ۽ مان به ائين 1988ع کان وٺي ڪهاڻيون لکندو پيو اچان. مان پاڻ کي غير جانبدار ليکڪ جو روپ ڏيڻ جي قطعي ڪوشش نه ڪندس ڇاڪاڻ ته ورڪنگ، ڪلاس جيڪو دراصل اڪثريتي ڪلاس آهي ان جي ڌر آهيان. جيئن چيو ويندو آهي ته لکڻ لاءِ مطالعي سان گڏوگڏ مشاهدو به ضروري آهي. مطالعي واري ڪوٽ جو خاتمو تڏهن آيو جڏهن 1999ع ۾ جوهي شهر ۾ اڪبر جسڪاڻي لائبرري جو بنياد وڌو ويو. جتي ادبي، سياسي، تاريخي، سماجي ڪتابن سان شيلف ڀريل آهن جڏهن ته روزانه سنڌي، اردو، انگريزي اخبارن جا ڏير به پڙهندڙن لاءِ حاضر ڪيا وڃن ٿا. مشاهدو پهريائين جو خالص رنگ ۽ حالتن جو تاجي پيتو ئي آهن. هونئن به ٽين دنيا جي ملڪن ۾ موضوعن جي ڪوٽ نه آهي، ڏسڻو اهو آهي ته ڪير. ڪهڙي موضوع سان، ڪهڙي طرح نڀائي ٿو. هن سلسلي ۾ گهڻو ڪجهه لکي سگهجي ٿو ليڪن سنڌي ادب جي ڪتابن جو مابوس ڪُن وڪرو به هڪ طرح سان ڄڻ ڪه نه لکڻ تي اڪساهي ٿو، ٻي صورت ۾ سنڌي معاشرو جنهن بگاڙ ۽ پيچ ڊاهه جو شڪار آهي تنهن حساب سان ته روز ڪهاڻي لکي سگهجي ٿي.

وقت ۽ حالتن ثابت ڪيو آهي ته سنڌي ادب ۾ تنقيد جي ڪوٽ آهي، جڏهن ته ادبي لکڻين لاءِ تنقيد ائين لازم آهي جيئن جمهوري حڪومت لاءِ مخالف ڌريا آمريت جي حڪومت لاءِ پريشر گروپ جو وجود. اسان وٽ دوستي جي

ڪري به تنقيد نه ٿي ٿئي ۽ ڪڪ رکيو وڃي ٿو ته پوءِ مستقبل به اهڙي جي ئي توقع رکي سگهون ٿا.

ننڍي کنڊ جي وڏي افسانه نگار ۽ ناول نگار، قرۃ العين حيدر پنهنجي متعلق هڪ جڳهه تي لکيو ته: ”جنهن قسم جا ناول لکان ٿي ان لاءِ ريسرچ ظاهر آ ته انتهائي ضروري آهي، تنهن کانسواءِ مصوري، آرٽ، تاريخ، آرڪيالاجي ۽ موسيقي سان منهنجي گهري دلچسپي، انهيءَ ڊڪ ڊوڙ ۾ معاون ثابت ٿئي ٿي.“ ۽ مان انهيءَ نظريي سان سٺو فيصد متفق آهيان ته مشاهدي Observation سان گڏ تحقيق Research جا ڳڻ به گهڻن موضوعن تي مهارت جو سبب بنجن ٿا. توڙي جو مون لاءِ ايترو ممڪن نه آهي ته ڪهاڻين ۾ وڌيڪ جان وجهڻ لاءِ هروقت ريسرچ ئي ڪيان البت، واندڪائي يا موڪلن جي ڏينهن ۾ ڪئميرا هٿ ۾ کڻي ڪڏهن ڪاڇي، ڪڏهن ڪيرٿر ته ڪڏهن منچر وڃڻ به ڪالمن سان گڏ ڪهاڻين لاءِ زبردست معاون ثابت ٿيو آهي.

منهنجو نظريو آهي ته ذاتيات تي لکڻ (ڪهاڻي، شعر وغيره) موزون نه آهي، ڇاڪاڻ ته اها لکڻي بعد ۾ حالتون تبديل ٿيڻ سان، خود ليکڪ کي چيپڙا ڏيڻ لڳندي آهي ۽ پيو ته انهي لکڻي ۾ بهتر تخليقي معيار به نه هوندو ۽ اها لکڻي ادبي تخليق بجاءِ هڪ قسم جي ”رنگ ڪامينٽري“ ٿيندي، البت ان کي مزاح جو روپ ڏيئي سگهجي ٿو ۽ اهو به ائين ته اها ڪهاڻي، پوري معاشري جو عڪس محسوس ٿئي، نه ڪ اها لکڻي ڪنهن ڳوٺ يا شهر جي ماڻهن ۾ چوڀول جو سبب بنجي وڃي. هن ڪتاب ”ڪارو پاڻي“ ۾ ڏنل سڀ ڪهاڻيون سنڌ جا مسلسل هلندڙ موضوع آهن جنهن ۾ رنگ ۽ انداز منهنجو پنهنجو آهي تشبيهن ۽ پسمنظر نگاري تي به ڪافي ڌيان ڏنو اٿم.

مان اهو تسليم ڪريان ٿو ته سنڌي ڪهاڻي جي موجوده رفتار ڪنهن حد تائين سست آهي تنهنجي باوجود به مون وانگر، منظور ڪوهيار، طارق قريشي،

ضراب حيدر. انور ابڙو. جان خاصخيلي. رحمت الله مائجوني. مشتاق ڀرڳڙي. علي زاهد. حفيظ ڪنڀر. اختر رند ۽ ٻيا لاتعداد نئين ٿي جا ڪهاڻيڪار. سنڌي ڪهاڻي کي پنهنجي اصل رنگ ۾ برقرار رکيو پيا اچن. مون لاءِ ڪهاڻي لکڻ ائين آهي جيئن آرٽسٽي ڏينهن ۾ ٽاڪ منجهند جو ريگستان ۾ يڪ ساهي ڀڄڻ، صرف ان لاءِ ته شروع ڪيل ڪهاڻي جو ٻيو ڇيڙو به هٿ ڪري وٺجي، جيڪو ڪافي مشڪل هوندو آ.

ڪنهن زماني ۾ مون کي ڪهاڻي لکڻ لاءِ اُتساه ڏيندو رهيو. اڪبر جسڪاڻي ۽ هن وقت منهنجي لاءِ اُتساه جو سبب آهن. ڊاڪٽر حميد سومرو. يوسف سنڌي. مشتاق ڀرڳڙي. راز شاهي، نقاد ٿهيمر، عبدالحميد آس پير، لياقت علي لياقت ۽ جاني اسحاق ملاح.

مان ٿورائتو آهيان محمد علي ماحد جو. جيڪو ڪتاب جي ڇپائي جي سڀني مرحلن ۾ سهڪاري رهيو ۽ جنهن جي ڪري ئي هي ڪهاڻي ڪتاب ”ڪارو پاڻي“ اوهان جي هٿن تائين پهتو.

سائين بخش رند

جوهي

31-01-2005

سنڌ جي تازي درد جون ڪهاڻيون

سنڌ جو سائين بخش رند ڪاڇي جي ڀر ۾ ويهي سانوري سانجهيءَ جو ”اداس سر“ تي سوچي، ”ڪاري پاڻيءَ“ جو درد ٻي ڏاڍو لڇي ٿو ۽ پوءِ هو جيڪي ڪجهه لکي ٿو، ان کي اسان سنڌ جو تازو درد چئون ٿا.

هي سنڌ جي تازي درد جون ڪهاڻيون آهن. هيٺا ماڻهو انهن ڪهاڻين جو موضوع آهن. پر هو رند ان هيٺائين کي رد ڪري ٿو. هيٺائين جو احساس غلاماڻو خيال آهي ۽ سنڌي ادب اهڙي احساس مان ٻاهر نڪري اچڻ واري جستجوءَ کي پنهنجو موضوع بڻائي ٿو. هن ڪتاب جو ليکڪ رند آهي. شايد تڏهن ئي نئين دور جا راز پروڙي ٿو. هن جي عشق کي شاباس ته آهي ئي آهي، پر هي ڪهاڻيون لکي هو ڪا شاباس وٺڻ نٿو چاهي. هو بس پنهنجين اکين جي دائري لکن ٿو چاهي. پنهنجي دل جي رڻ تي ٿيل راز کي دنيا وارن تائين پهچائڻ ٿو چاهي ۽ پنهنجي ذهن جي منچرتي ترندڙ خيال - پڪيڙن کي ڪا اڏار ڏيڻ ٿو چاهي. ان جي بدلي ۾ هو ڪجهه به نٿو چاهي.

هن ڪتاب ”ڪارو پاڻي“ ۾ شامل ڪهاڻيون ڪنهن پگڙ ڪنڌيءَ يا ڪنهن ”بسي ٻانهن“ جو مڪمل درد نه سهي، پر اهي هڪ انسان جي اندر جا پنا ضرور آهن. انهن پنن تي رڳو ڪاري مس سان ڪي اکر ناهن لکيل، پر انهن ۾ انسانن جا چهره، انهن جو ساه، انهن جو روح ۽ انهن جا جيئرا توڙي مٿل سمورا احساس موجود آهن.

سائين بخش رند اسان جي معاشرتي ترقيءَ کي روڪي بيٺل بيڪار ريتن رسمن، عقيدن ۽ سماجي ناانصافي هيٺان چيپاڻجندڙ بي سمجه انسانن جو ڏک بيان ڪري اهو چڱي طرح محسوس ڪرائي وڃي ٿو ته ڊجيٽل ايج ۾ دنيا ڏاڍو تيزيءَ سان اڳتي وڌي پئي، پر اسان اڃا هڪ جاءِ تي بيٺا آهيون ۽ فرسوده عقيدا اسان کي اجاب نه ڏاڍا عزيز آهن.

سائين بخش رند جا ڪجهه ڪردار رهن ته ڪراچي شهر جي باهه لڳل پيلي
 ۾ ٿا، اهي اتي پاڻ کي بچائڻ جي ڪابه ڪوشش نٿا ڪن، پر انهن کي اڻ ٿڌ
 آهي پوئتي ڇڏي آيل پنهنجين وٽين جي، ٻچن جي ۽ ٻين عزيزن جي. اهي
 ڪردار ياد ڪن ٿا پنهنجا ڳوٺاڻا ڏينهن، موسمون، ماڻهو ۽ پوءِ اندر ئي اندر ۾
 روئي پون ٿا، اهو روئڻ نئون ناهي. نئين سماجي پيڇ ڊاهه، لڏ پلاڻ، روزگار جو غم
 جيئن وڌي ٿو. تيئن اسان جون اکيون جهرڻا بڻجن ٿيون.

ٻه وائي تي بينل اسان جو نوجوان نين راهن جي تلاش ۾ پاڻ کي گم
 ڪرڻ ٿو چاهي ۽ ليڪڪ انهن کي ڳولڻ به نٿو چاهي. هو انهن کي ڳولي به ڇو؟
 هو جيڪي پاڻ وڃائجي ويا آهن، سي جي جيئرا رهڻ ٿا چاهين ته پهريان پاڻ کي
 پاڻ ڳولين.

سنڌي اخباري صنعت ته سنڌي پڙهيل لکيل نوجوانن جي لاءِ ماءُ جو درجو
 رکي ٿي، جيڪا اول کين پنهنجي هنج ۽ ٽيڇ آڇي ٿي، ۽ جڏهن هو وڏا ٿي اڏامڻ
 چاهين ٿا ته اها سندن پرن ۾ اميد جا تعويذ ٻڌي ٿي. سائين بخش رند ڪراچيءَ
 ۾ سنڌي پريس سان لاڳاپيل ڪجهه ڪردارن کي موضوع بڻائي انهن جي
 لائيف اسٽائيل کي واضح ڪيو آهي. هن ڪوشش ڪئي آهي ته انهن جي درد
 پري زندگيءَ کي هلڪي انداز ۾ بيان ڪري، پردرد ته کلي ناهي سگهندو، پر جي
 اهو ڪلندو آهي ته پوءِ روئڻ کان بس ناهي ڪندو.

سنڌي اخبارن جو صحافي ٻين جون ته وڏيون خبرون ناهيندو آهي، پر
 جڏهن پاڻ مري ويندو آهي ته اڪثر سنگل ڪالم جي خبر بڻجي ويندو آهي.
 اهڙن ڪارڪنن جي درد جو اوجاڳو ڪا اخبار شايع ناهي ڪندي، پر سائين بخش
 رند جون ڪهاڻيون ”پاتال جو موتي“ ۽ ”بويڙيءَ جا پاڇا“ اهڙي اوجاڳي کي جاءِ
 ڏين ٿيون.

ڪهاڻيون دراصل پنهنجي دور جا تاريخي حوالا هونديون آهن. اهي جنهن

دور ۾ لکيون وڃن ٿيون، ان دور جو آئينو ته ٽين ٿيون، پر ڪڏهن ڪڏهن اهي هر ان دور سان گڏ هلن ٿيون، جنهن دور ۾ نه موضوع ٿا بدلجن، نه ماڻهو ٿا بدلجن ۽ نه ماحول ٿو بدليجي. بادشاهه ليکڪ امر جليل جي ڪهاڻي ”سرد لاش جو سفر“ اڄ به ننڍي کنڊ جي ڪنهن نه ڪنهن ڪنڊ ۾ جنم وٺي پئي. سائين جمال ابڙي جي ڪهاڻي ”پشو پاشا“ جهڙي ڪردار جي پيدا ٿيڻ جي تمنا اڄ به اسان سڀني کي آهي. نسيم کرل جي ”پني مراد“ اڃا ناهي پني ۽ نورالهدا شاهه جي ”ڪربلا“ کي وقت جي واءِ اڃا ناهي لٿيو. سائين بخش رند نئين سنڌي ڪهاڻيءَ جي موضوعاتي تسلسل کي ڪڍي ”نذراني جي پيتي“، ”جنازا جنازا زندگي“ ۽ ”بي نام رشتي جي ڪٿا“ ۾ ڪيترن ئي سماجي، خانداني ۽ ذاتي اڻ چٽن واقعن کي واضح ڪندي اهو ٻڌايو آهي ته، اسان جون خواهشون ۽ خود اسان اڃا ان قابل ناهيون ٿيا جو حالتن کي پنهنجي سوچ جي پٺيان هلائي سگهون، پر اسين ”لڙهندڙ نسل“ آهيون. وقت جي تيز وهڪري ۾ اڃا ته لڙهون پيا. ڪنهن نئين دور جو ڪو حسين خواب ڪڍي، اڃا ته ٻڌون ترون پيا.

”ڪارو پاڻي“ ته ننڍي کنڊ جي سياسي تاريخ ۾ هڪ سزا جي مفهوم ۾ ساريو ويندو آهي. اندمان بيت تي ڪاري پاڻيءَ جي سزا ننڍي کنڊ جي سامراج دشمن ۽ آزادي پسند ماڻهن کي ملندي هئي، پر هاڻي منچر جي ”ڪاري پاڻي“ ۽ سنڌو ڊيلٽا جي ڪاري پاڻيءَ جي سزا هتي هڪ رواج بڻجي ويئي آهي.

ڏٺو وڃي ته سنڌ ڪهاڻين ۾ ويڙهيل ڪو معصوم ٻار آهي، جنهن جي معصوم منهن تان ڪپڙو هٽائي دنيا کي ان جو حسن پسائڻ اسان جي ليکڪ جو بنيادي فرض بڻجي ويو آهي. پر اڄ جي سنڌ ايتري سُئي به ناهي. اسان ڄاڻون ٿا ان ۾ جيڪي ايڏا پلجن ٿا ۽ ان ۾ جيڪي اکيون وسن ٿيون، آسمان کي ڏسن ٿيون ۽ پوءِ وسامي وڃن ٿيون، اهي هن ديس جو سڪ بيان نٿيون ڪن. سائين بخش رند ڪوشش ڪري ٿو ته هو سنڌ جي اخلاقي قدرن جو محافظ

بڻجي. هو ”بي نام رشتي جي ڪٿا“ ۾ پنهنجو اهڙو فرض ٺهائي ٿو.

ڪهاڻيءَ جي ڪلاسڪ وصف ته اها بيان ڪئي ويئي آهي ته، ”اهڙي ڪهاڻي، جيڪا هڪ ويهڪ ۾ پڙهي سگهجي“. انگريزي ادب ۾ ته ڪهاڻيءَ جي لاءِ باقاعدي لفظ جو تعداد مقرر ٿيل آهي. مثال طور تي آمريڪا ۾ ڏهن هزارن کان مٿي لفظن تي مشتمل ڪهاڻي لکي وڃي پئي، برطانيه ۾ پنج هزار لفظن واري، آسٽريليا ۾ ساڍن ٽن هزار لفظن واريون ڪهاڻيون ۽ ڪٿي ته چند سئو لفظن واريون ڪهاڻيون به لکيون وڃن پيون. طويل ڪهاڻيون لکندڙن ۾ انتون جيخوف جو نالو ته سرفهرست اچي ٿو. اسان وٽ پڻ طويل ۽ مختصر ڪهاڻين وارا تجربا ٿيندا رهيا آهن. انگريزي ادب کي اڃا پڻ تجرباتي دور مان گذرندڙ ليکيو پيو وڃي. سائين بخش رند جون مختصر ڪهاڻيون هڪ ئي ويهڪ ۾ پڙهي سگهجن ٿيون. هنن ڪهاڻين جي هڪ خوبي اها آهي ته اهي سنڌ جي ڪاڇي واري علائقي جي موضوعن، ٻولي ۽ لهجي جي اظهار ۾ لکيل آهن.

”بُسي ٻانهن“ ڀلي ڪهاڻي آهي. مگڻهار ففيرن تي لکيل ”ڌيان ئي ڌار“ ڪهاڻي خاموش عشق ۽ وڏيرڪي انا جو سادو بيان آهي. ”گتر جو ڍڪڻ“ ڪهاڻيءَ کي صرف پٺاڻيءَ جي هن هڪ ست ۾ بيان ڪري سگهجي ٿو: ”جيئڻ ڪارڻ جيڏيون وڏا وس ڪيام“. ”رات به مينهڙا وٺا“ ۾ پاڻيءَ جي کوٽ وارو درد اکين جي نرين جي صورت ۾ پڌرو ٿئي ٿو. سائين بخش رند جي ڪهاڻين ۾ مينهن ۽ نينهن اوڙڪون ڏيئي اچن ٿا. ڪٿي ڪٿي موضوع ڪنهن طاقتور هرڻ وانگر هن جي هٿن مان ڇڏائجي وڃن ٿا، پر هو وري انهن کي پڪڙي وٺي ٿو. عرب شڪاري ۽ انهن جي ”قابي ۽ آميءَ“ ۾ ميري اک ”دردمنديءَ جو ديس“ ڪهاڻيءَ ۾ جذباتي انداز ۾ بيان ڪئي ويئي آهي. سنڌ جو ماڻهو پنهنجي فومي ورثي ۽ پنهنجين نياڻين جي عزت جي لحاظ کان ڏاڍو جذباتي آهي، پر آرٽ ۾ جذبات کان وڌيڪ ڌيرج ڪم ايندو آهي ۽ سائين بخش رند ڪوشش

ڪئي آهي ته هو ڪهاڻين جي بنيادي ضرورت ۽ انهن جي آرٽ کي بحال رکندي پنهنجي سوچ جا شعاع ڇڏيندو وڃي.

عالمي ادب جي نقادن جو خيال آهي ته جديد شارٽ اسٽوري جماليات ۽ معاشيات (Aesthetics and Economics) جي ميلاپ مان ئي جنم ورتو آهي. هن ڪتاب ۾ شامل ڪهاڻيون پڻ ڄاڻايل وضاحت جي پس منظر ۾ ڏسڻ گهرجن. ليکڪ جو سماجي شعور سندس ڪهاڻين مٿان ڪڪر بڻجي بيٺو آهي. انگريزي ليکڪ جوليا ڪمپزليز ”شارٽ اسٽوريءَ جي تاريخ“ جي عنوان سان لکيل پنهنجي هڪ مضمون ۾ لکي ٿي ته، ”ڪهاڻيڪار شاعرن وانگر ٽين ٿا“. سائين بخش رند جون ڪهاڻيون پل ته شاعراڻي ٻوليءَ ۾ لکيل نه هجن، پر انهن ۾ شاعرانه خيال ضرور آهن. اهو صحيح آهي ته 1990ع کانپوءِ لکيل سنڌي ادب ۽ خاص طور تي سنڌي ڪهاڻيءَ جا موضوع محدود ٿي ويا آهن ۽ اهي اڪثر پيار واري لامحدود، ۾ محدود موضوع جي چوڌاري ڦرن ٿا. ٻين جا لڙڪ پنهنجن ذاتي لڙڪن ۾ نظر نٿا اچن ۽ ٻين جي دلين جي ٽٽڻ جو آواز پنهنجي دل جي ٽٽڻ جي آواز ۾ ٻڌڻ ۾ نٿو اچي. تنهن ڪري اڄ اسان جي ليکڪ کي اول پنهنجيون اکيون اڳهڻيون پونديون ته جيئن هو ٻين جا ڳوڙها ڏسي سگهي ۽ هن کي اول پنهنجي دل کي جوڙڻو پوندو ته جيئن هو ٻين جي دلين جا ديس بچائي سگهي.

سائين بخش رند پنهنجين اکين کي ٻين جا پير ٺاهيو آهي ۽ هو پنهنجي دل جي ڪڙڪيءَ مان ٻين جي اکين جي لڙڪن جا مينهن ڏسي ٿو. اهڙو مينهن رڳو ان ماڻهوءَ جي ويڙهي ايندو آهي جنهن کي ويڙهيچن جي درد جي سٽي ڄاڻي ڄم کان پوندي آهي. سائين بخش رند کي جوهيءَ ۾ وڙهيل سياسي جنگيون اڄ ان قابل بڻائي بيٺيون آهن ته سنڌ جي جهوليءَ ۾ هو پنهنجي پورهئي جا ڪي گل رکي.

اڄ سڄي دنيا ۾ ڪهاڻيون لکڻ جو سلسلو گهٽجي رهيو آهي. ان جي جاءِ تي ناول لکڻ ۽ پڙهڻ جو رجحان وڌي رهيو آهي. اڄوڪي وقت ۾ لکجندڙ ادب جي معياري يا غير معياري هئڻ بابت پڻ بحث ٿي رهيو آهي. يورپ جا ڪجهه ليکڪ توڙي نقاد اڄوڪي دور کي ڪهاڻيءَ جو موت قرار ڏين ٿا. جڏهن ته برطانيه ۾ لکجندڙ نوي سيڪڙو کان مٿي ادب کي غير معياري سمجهيو وڃي پيو. اسان جي نقادن کي پڻ عقلي بنيادن تي پنهنجي ادب جي معيار جو جائزو وٺڻ گهرجي.

اسان وٽ جديد سنڌي ڪهاڻيءَ ۾ ورهاڱي کانپوءِ جيڪي دور رهيا آهن، انهن مان جمال ابڙي، اياز قادري ۽ ع - ق - شيخ جو دور، امر جليل ۽ آغا سليم جو دور ۽ نورالهدا شاهه ۽ علي بابا جو دور واضح طور تي رهيا آهن. هن وقت خبر نه ٿي پوي ته هيءَ ڪنهن جو دور آهي؟ اهڙي اڻ چٽائيءَ جي باوجود به سنڌي ڪهاڻي لکجي پئي ۽ ان ۾ نوان نوان تجربا پڻ ٿي رهيا آهن. سنڌي ڪهاڻي، ليکڪ جي اندر جي دٻاءَ کي هڪ راه ڏئي ٿي ۽ اها اڃا به ليکڪ ۽ عوام جي وچ ۾ هڪ رشتي کي جوڙيون اچي پئي.

3 مارچ 2005ع کي يونيسڪو پاران دنيا جي 30 ملڪن ۾ ”ورلڊ بڪ ڊي“ (World Book Day) جي طور تي ملهايو ويو. ان موقعي تي مان سنڌي ادب، ان ۾ ڇپجندڙ ڪتابن ۽ انهن جي وڪري بابت سوچي هڪ لمحي جي لاءِ خاموش ٿي ويس. ان وقت منهنجي ذهن ۾ هڪ سوال پڻ اُڀري آيو ته، ڇا هاڻي ڪتاب پڙهڻ جو رومانس ختم ٿي ويو آهي؟ ڇا ان کي اسان ”ڪتاب پڙهڻ واري رومانس جو خاتمو“ چئي سگهون ٿا؟ اهڙي صورتحال جي پيدا ٿيڻ جو ذميوار ليکڪ ناهي. پراڻي ملڪي ۽ عالمي حالتون آهن. جن پڙهندڙ کان ان جا خواب ڪسي ورتا آهن. ان کان ان جو ويساهه ڪسي ورتو آهي. ان کان ان جي اميدن جو جهان ڪسي ورتو آهي ۽ ان کان ان جي زمين ۽ آسمان ڪسي ورتو آهي. ڇا سائين

بخش رند جون هي ڪهاڻيون پنهنجي پڙهندڙ کي روشنيءَ جي عشق جي ان رڻي
جي پلاند جو چانورو آڇينديون، جنهن جي پناهه ۾ هن نئين دنيا ڏانهن پنهنجو
پنڌ جاري رکيو هيو؟ هي ڪهاڻيون منزل تائين پل نه پهچائن، پر هنن جي سهاري
چند وڪون ته ضرور ڪشي سگهبيون - جي ائين ٿي سگهيو ته. اها به هڪ وڏي
ڪاميابي ليکبي.

انور ابڙو

10 مارچ 2005ع

ڪراچي

درد منديءَ جو ديس

تنهن ڏينهن جيئن ئي شهر مان عرب سياحن جي گاڏين جو مني قافلو ويندي ڏٺم ته دل ۾ هڪ پڪو ارادو ڪيم. توڙي جو ان ارادي ۾ مشڪلاتون ۽ خطرا گهڻا هئا، تنهن هوندي به دل ۾ جيڪو اٽل فيصلو ڪري ڇڏيم، تنهن تان لهڻ جون سڀ راهون بند ٿي چڪيون هيون. رات جو دير تائين پنهنجي اهم پروگرام تي سوچيندو رهيس. جيئن پوءِ تيئن مون ۾ جوش اڃا به ويو وڌندو. ٿر، ڪوهستان ۽ ناري وانگر ڪاڇي ۾ به هر سال عرب شيخ قافلن جي صورت ۾ گهمڻ ڦرڻ ۽ شڪار لاءِ ايندا آهن. جنهن لاءِ پڪين ۽ جانورن جي شڪار وقت، هٿيارن جو استعمال گهٽ ڪندا آهن، پر پنهنجن تربيت يافته بازن کان اهو ڪم وڌيڪ وڻندا آهن ۽ انهن عرب سڳورن کي انهي سفر دوران، ڪو اهڙو باز ملي وڃي جيڪو شڪار ۽ ٻين اهم مهمن لاءِ استعمال ٿئي ته ان عيوض وڏيون رقمون ڏيئي پنهنجي شوق کي تسڪين پهچائيندا آهن.

هتان هتان جي ٻڌل ڳالهين مطابق ته متحده عرب امارات، بحرين، قطر، اومان ۽ سعودي عرب وغيره جي عرب سياحن وٽ باز جي قيمت پنجاه هزار کان چئن لکن تائين پهچندي آهي. سون به سوچيو ته اير-اي پاس ڪرڻ بعد گهڻائي انٽرويو ڏنم، روڊن تي جتيون گسائيم، نه آهي سفارش نه وري پئسن جو زور. ان ڪري مستقبل قريب ۾ نوڪري ملڻ جو سوال ئي نٿو پيدا ٿئي ۽ نه وري ايتري رقم آهي جو ويهي هلڪو سلڪو ننڍڙو ڪاروبار ڪجي. ان ڪري پلو ان ۾ ئي آهي ته ڪاڇي جي برن، پٽن ۽ ٻهاڙن ڏانهن منهن ڪجي ۽ ڪو باز قاسائي عرب شڪارين کي وڪڻي، ڪا چڪي موچاري رقم هٿ ڪري بيروزگاري جو وقتي خاتمو ڪجي. توڙي جو اهڙو خيال پهرئين ذهن ۾ نه هو پر ان ڏينهن عرب سياحن جي شهر مان گذرندڙ گاڏين جي قافلي کي ڏسي دل ۾ اٽل ارادو ڪري ڇڏيم. سوچڻ لڳس ته اهو باز قاسائڻ جو معمولي ڪم به بهاولپور.

ميانوالي. ملتان ۽ ساھيوال جا پنجابي ڪري وڃن ٿا ۽ موت ۾ عربن کان لکين روپيا ڪمائڻ ٿا. ڇا اسان ۾ ايترو به نيمڪ نه آهي جو هڪ ننڍڙو ڪم ڪري بدلي ۾ چڱي خاصي رقم حاصل ڪري سگهون! هاڻي منهنجي دل ۾ پئسن واري ڳالهه سان گڏوگڏ قوميت وارو جذبو به پروان چڙهندو ويو. جنهن مون کي انهيءَ ڪم لاءِ اڃان به وڌيڪ آماده ڪيو. نتيجي ۾ وائيلڊ لائف ڪاتي وارن جي جهنگلي جيوت ۽ اڻ لپ جيوت کي بچائڻ متعلق اخبارن ۾ ڇپيل اڄوڪين اٻيلن جو مون تي ڪوبه اثر نه پيو. ٻئي ڏينهن صبح جو هوٽل تي ڄاڻهه پيشندي مون پنهنجي پياري دوست رياض کي مستقبل جي پروگرام مطابق ٻڌايو ته بجاءِ دلداري ڏيڻ جي جذباتي ٿي چوڻ لڳو: ”جربو ته نه ٿيو آهين؟“

”چو انهيءَ ۾ چري ٿيڻ جي ڪهڙي ڳالهه آهي!“

”پرنون ويندين ڪاڇي بازقاسائڻ ۽ ڌاڙيل توکي ڇڏي ڏيندا!“

”ڪپڙو ڪپائيندڙ پٺائڻ ۽ بازقاسائيندڙ پنجابين کي ڌاڙيل هٿ به ڪونه ٿا

لائين باقي ڪندا اچي مون کي؟“ مون دليل ڏيندي چيو.

”پر انهن جو هتي نه ڌڻي نه سائين. هجين ڪجهه رقم ملڻ جو آسرو ته کين

ڪڍن به!“

”ڇا به ٿي پوي يار مان بازقاسائڻ ويندس.“ مون پڪو ارادو ڏيکارو.

”نه وڃ پليز. مونکي خبر آهي ته بيروزگاري تنهنجي ڪيسي جي حوالي ٻڌي

سان گڏ تنهنجي مت به ڪسي ورتي آهي. ان ڪري عجيب و غريب پروگرام

ٺاهيندو ٿو وتين!“ رياض خفا ٿيندي چيو. ”نه يار نه، نه ڪيسي جي ڳالهه آهي نه

وري مت جي. بس هڪ ننڍڙو ڪم آهي. جيڪو مان ڪري سگهان ٿو. خرچ ته

ڪونه ايندو نه!“

”پر بازقاسائڻ ۾ مهارت ڪهڙي. تون اڃا پنجابي بنجڻ جي ڪوشش نه

ڪر.“

”يار رياض اجايو چرچا نه ڪر.“

”ڳالهه چرچن جي ناهي پر پنجاب جا ”بازمار“ انهي ڏنڌي جا ماهر آهن. اهي صرف سنڌ ۾ نه ايندا آهن، پر پنجاب جي روهي، پونوهار ۽ ديره غازي خان جي رڻ پٽن ۽ ميداني توڙي پٿريلن علائقن ۾ هميشه نوس نوس ڪندا رهندا آهن ۽ پيو ته انهن جو عرب شيخن سان هميشه رابطو هوندو آهي ۽ اڳهه پار جي به کين ئي بهتر خبر هوندي آهي، توکان ته هڪ باز قاسندو ڪونه، پر جي خدانخواستہ ڦاٽو به ته وڪرو ڪونه ٿي سگهندو.“ رياض جي انهيءَ ليڪچر تي ڪجهه ڊروٽيس پروري منهن جي پڪاڻي ڪري چيم: ”باز قاسائڻ جو سامان ونجهه ۽ ڊفرو مون وٽ اڳيئي آهن، جيڪي هڪڙو پنجابي ڳوٺ وڃڻ وقت ڇڏي ويو هو. ان ڪري سمجهه ته اهو مسئلو به حل ٿي ويو.“

”فرض ڪر تو باز قاسايو، هاڻي وڪرو ڪيئن ڪندين؟!“ رياض توک مان پڇيو، چيو مانس: ”پهرئين هڪڙو ڪم ته ٿيڻ ڏي، پوءِ ٻئي کي به ڏسنداسين.“ رياض آخري پيرو ڪاوڙ مان چيو: ”وڃ ادا وڃ اسان توڏانهن ميٽر ڪٿي ڪونه اينداسين.“ منهنجي انهي غير متوقع پروگرام سبب، مونسان عزيز ۽ دوست ناراض ٿي ويا، هڪ دوست نذير توک واري انداز ۾ ايترو به چيو ته: ”تار ۾ جنگ کانپوءِ عرب سڳورا انهي ناٺ ۾ نه رهيا آهن ۽ گهڻا قرضي ٿي ويا آهن ۽ هي معتبر هليو آهي عربن کان ريال، درهم ۽ دينار تڳائڻ.“ پر مان پنهنجي پروگرام تي اٿل رهيس ۽ موت ۾ عزيزن ۽ دوستن مايوسي جو اظهار ڪيو هو.

اڄ مونکي ڪاچي ۾ ٽيون ڏينهن آهي، ڪافي ڪوشش جي باوجود به مان ڪو باز قاسائي نه سگهيو آهيان. انهيءَ جهڊ مسلسل دوران ڪاچي جي انتهائي ڏورانهين پهڙي حصي جي دامن ۾ وادي نما پوٺي جي علائقي ۾ پهتو آهيان، صبح جو وقت آهي ۽ مان هڪ مسڪين هاري جي رات ۽ هن مهل جي ماني ڪٽائڻ کانپوءِ قدرت جا حسين منظر ڏسڻ ۾ مشغول آهيان. منهنجي

اوله طرف کيرٿر جبلن جي قطار آهي. ننڍڙيون ٽڪريون اڳتي هلي پربت نما جبل ۾ تبديل ٿي وڃن ٿيون. اوڀر طرف مسڪين هارين ۽ نارين جا گڏين جهڙا گهر آهن ۽ گهرن طرف ڪيترين جا اڻ ڪٽ سلسلہ ۽ دھشت ناڪ نئين گاج جو هيٺر سڪل پيٽ. اڃا اڳتي ڪٿي ڪٿي، جوئر باجهري ۽ تر جا فصل ۽ اتي ڪمن ڪارين ۾ مشغول هاري ۽ هاريائون، مان اهي نظارا ڏسڻ ۾ محو آهيان ته ڏکڻ کان گاڏيون ايندي نظر اچن ٿيون. اڙي هي ڇا!! هي ته اهي ئي ساڳيا عرب آهن، جيڪي تنهن ڏينهن شهر مان گذريا هئا ۽ جن کي ڏسڻ سبب ئي مون بر منهن ڪيو هو. مان اهو سوچي ئي رهيو هوس ته عربن جون گاڏيون ڌوڙا اڏائينديون اچي پهتيون. منهنجي هٿن ۾ بازقاسائڻ وارو سامان ڏسي گاڏيون روڪيائون ۽ اشارن سان ڪجهه پڇڻ چاهيائون. مون پنهنجي سڄي وارتا کين تتل ڦٽل عربي ۾ ٻڌائي، ڇو ته ڪجهه سال بيروزگاري جي هجا کان تنگ ٿي. مالدار ٿيڻ جي خيال کان سعودي عرب ويو هئس ۽ پراڻ مهينا ڪن مس رهيو هوس ته غير قانوني رهڻ جي ڏوهه ۾ ڪنڀي ڪڍي وطن موڪليو هئائون. ايسٽائين عربي ڳالهائڻ جهڙو ٿي ويو هوس. منهنجي ائين عربي ڳالهائڻ تي ڪن پل لاءِ عربن جي جهري تي تازگي اچي وئي ۽ چيائون اسان واپس وڃون پيا. اگر هلڻ چاهين ته توکي اڳتي ڪري ڇڏيون. مون وٽ هائو ڪارڪان سواءِ ڪوبه چارو ڪونه هيو. ان ڪري عربن جي قافلي ۾ شريڪ ٿيڻ ۾ ئي چڱائي سمجهيم. مختصر تعارف کانپوءِ مون کائڻ پيڻو:

”فرض ڪريو مان بازهٽ ڪريان ها ته توهان خريد ڪريو ها؟“ تنهن تي هڪ وڏي عمر واري عرب الصباح پنهنجي ٻچي ڏاڙهي تي هٿ ڦيري چيو: ”يا اخي اسان جو ملڪ جنگ جي جنجال کان مس آزاد ٿيو آهي. ان ڪري اسان في الحال اهڙن غير ضروري شوقن کان ڪجهه پاسيرو رهڻ جو سوچيو آهي.“

”پرهيدا خرچ ڪري سفر تي نڪتا آهيو. اهو شوق ناهي ڇا؟“

”اهو اسان جي معمول جي خرچن ۾ آهي.“ ساڳي عرب مختصر جواب ڏنو.
 ”۽ سال ۾ هڪ دفعو دنيا جو سير ڪرڻ ۽ شڪار وغيره اسان جي روايتن ۾
 شامل آهي.“ ڳيرو عمر واري صالمر وضاحت ڪئي.

”پر دنيا گهمڻ لاءِ يورپي ملڪن ۽ آمريڪا جون نائيت ڪلبون، بلنديا
 هونئون ۽ اتان جا خوبصورت ساحلي علائقا وڌيڪ موزون ٿين ها!“

”اهو ته صحيح آهي پر يا اخي، اتان جون حڪومتون جانورن ۽ پکين جي
 شڪار جي سلسلي ۾ ڪافي سخت آهن.“ الصباح ورائيو.

”ته پوءِ اسان جي ملڪ ۾ به ته وائيلڊ لائف وارن جو نه صرف کاتو بلڪ
 مڪمل وزارت ڪم ڪري رهي آهي ان هوندي!!“

”حبسبي! هتي اسان کي اجازت طلبي لاءِ ڪا ڏکيائي ڪانه ٿي ٿئي. وائيلڊ
 لائف واري وزارت اسان کي اجازت ڏيندي آهي، جنهن تي اسان خود به حيران
 آهيون.“

”انهيءَ ۾ حيرانن جي ڪا ڳالهه ڪانهي.“

”چو!؟“ گاڏي ۾ ويٺل تنهي عربن ڪورس جي انداز ۾ پڇيو.

”چو جو اسان جي ملڪ ۾ ذميدارين جي خلاف ڪم ڪرڻ به ذميواري ۾
 شامل آهي، مثلاً جهنگلي جيوت جو کاتو ئي جهنگلي جيوت جي پٺيان هٿ
 ڏوئي پيو آهي. اڻٽي ڪريشن جو کاتو سڀ کان زياده ڪريشن ۾ مبتلا آهي،
 هتي توهان کي غير سياسي ماڻهو سياسي هٿڪندا استعمال ڪندي نظر ايندا،
 جڏهن ته سياسي ماڻهو غير سياسي حرڪتون ڪرڻ ۾ مشغول هوندا آهن.“
 هڙبائون نڪتل طلعا تعجب مان چيو. ”ائين چو آهي!؟“

”يا شيخ! انهي جو جواب خالص سياسي آهي، ان ڪري توهان نه پڇو ته
 ڀلو.“ جنهن تي گاڏي ۾ ويٺل تنهي عربن الصباح، صالمر، ۽ طلحا ڪٿي چپ
 ڪئي. عربن سان چڱي خاصي ڪچهري جي باوجود به مايوسي منهنجي من ۾

واسو ڪري چڪي هئي. ڇو ته هڪ ته باز قاسائي ڪونه سگهيس ٻيو ته دوستن ۽ عزيزن سامهون مون سان جيڪا جڻ ٿيڻي هئي، ان تهاڻين مون کي مايوس ڪري ڇڏيو هو. ان ڪري غم پلاڻ لاءِ وڏي عمر واري عرب الصباح کان سوال ڪيم:

”يا شيخ! صدام توهان جي نظر ۾ ڪيئن آهي؟“ مون سوال نه پڇيو ڇڻ ڪر ۾ کڙو هنيم. ٺهه ٻه وراڻيائين: ”ڪهڙي شيطان جو نالو ورتو اٿئي!“

”پر عام خيال اهو آهي ته توهان آمريڪا ۽ اسرائيل لاءِ سياسي طرح ڪجهه زياده ٿي نرم ثابت ٿيا آهيو.“ چيائين: ”ائين هرگز ناهي صدام عربن جي خودمختيار ڌرتي کي پنهنجي بيوقوف دشمن ڏانهن جهڪايو آهي.“ ڳالهه جو رخ مٽائيندي چيم ”يلا جنگ جو تجربو ڪيئن رهيو.“

”انتهاڻي پيانڪ!“ انتهاڻي خوفناڪ! راتين جون راتيون جاڳي گذارڻيون پيون. ساحلي علائقا، تيل جا ڪوه، شهر بحر هڪ هڪ ڪري تباهه ٿيندا ويا. اسان سوچيو ائين جنگ رهي، تباهي رهي ته مجبوراً اسان کي ٻئي ڪنهن خطي ڏانهن لڏپلاڻ ڪرڻي پوندي.“ الصباح اهي لفظ منيون پڪوڙي جذبات ۾ چيا.

”فرض ڪريو اهڙي نوبت اچي ها ته توهان ڪهڙي خطي ڏانهن رخ رکوها؟“ نه چاهيندي به پڇي ويس.

چيائين: ”يا اخي انهي باري ۾ ڪجهه چئي نٿو سگهجي، پر عام طور تي ڏٺو ويو آهي ته مسلم رفيوجيز (مسلمان مهاجرين) لاءِ پاڪستان جي سرزمين انتهاڻي موزون آهي.“ ۽ پاڪستان ۾ سنڌ جي مهمان نوازي جو ته ڪو جواب ئي ناهي. ان ڪري ڪافي عرب سربراهن ۽ تاجرن سنڌ ۾ پنهنجا محل ٺهرايا آهن ۽ زمينون به خريد ڪيون آهن.“ طلحا ڳالهه ۾ اضافو ڪيو. هاڻي منهنجي ذهن مان نڪاڻ نڪرڻ شروع ٿي ويا. سوچڻ لڳس ته هندستاني، بنگالي، بهاري، افغاني، برمي، وري ايراني ۽ سوڊاني سڀ سنڌ ۾ ۽ مٿان وري لکين عربن جون

مشڪل وقت ۾ اڳواٽ نظرون به سنڌ ۾ آهن ته ته پوءِ سنڌين جو ڇا ٿيندو؟
 ائين محسوس ٿيو جڏهن مٿان ڪا ڇپ ڪري هجي. ڪجهه ڄڻي نه سگهيس.
 الصباح پنهنجي ڳالهه ۾ اڃا به اضافو ڪيو: ”اسان جي ڪافي سربراهن
 پاڪستان ۽ خاص ڪري سنڌ ۾ زمينون، محل ۽ ريگستاني علائقن ۾ ”فارم“
 خريد ڪري پاڪستاني اسٽيٽ ۾ ”اسٽيٽس“ خريد ڪري ورتيون آهن.“

”پوءِ ته توهان کي هتي ايندي ڪا اوپرائڊ به محسوس ڪانه ٿيندي
 هوندي!“ مون نه چاهيندي وري به پڇيو. فوراً چيائين: ”بلڪل نه پر پوءِ به دنيا
 جي ٻين خطن جي پيٽ ۾ اسان کي سنڌ ۾ هڪ مسئلو سدائين آڏو اچي ٿو.“
 تعجب مان پڇيم: ”مسئلو، ڪهڙو مسئلو آهي؟“ هٿن جون تريون مهٽيندي
 چيائين ”برادر! توهان کي ته خبر آهي ته عرب زال ۽ گهوڙو هميشه پنهنجي گوڏي
 هيٺان رکندا آهن گهوڙن جي جاءِ ته گاڏين والاري پر زال وارو مسئلو
“ ”الصبا شرارت مان تهڪ ڏيندي چيو. چيم: ”زالون پاڻ سان آڻيو.“ ”يا
 اخي! ائين نٿو ٿي سگهي. اسان کي روايتون ان جي اجازت نه ٿيون ڏين. ان
 ڪري ته توهان“ ”الصباح شرارتي مرڪ مرڪندي ڳالهه پاڻ ئي اڏي
 ڪاٽي پنهنجن ساٿين ڏانهن ترجي نظر سان ڏسڻ لڳو. سمجهيم ته عرب
 سڳورو اڻ سڌي طرح گار ڏيئي چڪو آهي. پر مهمان نوازي جو روايتي پير
 رکندي پاڻ تي جيئن تيئن ضابطو رکيم، ۽ اهو سوچي ڇڏيم ته منزل تي پهچڻ
 تائين هنن سان ڪوبه بحث نه ڪندس، ليڪن خاموشي به منهنجي لاءِ عذاب
 ثابت ٿي رهي هئي. عربن کي ڪهڙو جواب ڏيان؟. وارپٽيان يا مورگو گاڏي مان
 لهي وڃان؟. ڪيئي سوال هئا جن جو مون وٽ ڪوبه جواب نه هو. نيڪ ان پل
 الصباح منهنجي ڪلهي تي ٻانهن رکي آرس پڇيندي چيو ”برادر! اسان هن سال
 ڪو خاص شڪار ڪري نه سگهيا آهيون. ايندڙ سال اسان باقاعده ڪافي ٽائيم
 ڪڍي ڪاڇي ۾ شڪار لاءِ اينداسين. ان وقت تنهنجو اسان سان هجڻ لازمي

آهي. هونءَ به تون اسان جو سنورفيق ثابت ٿيندين ۽ اسان جي هر ضرورت پوري
ڪندين ٿيڪ آهي نه!، هن لفظ ”ضرورت“ تي جڏهن زور ڏنو ته منهنجا ته تاڪ
لڳي ويا. مان اڳ ۾ ئي آوي وانگر اندران ئي اندران پڇي رهيو هوس ۽ ٻاهر
ٻاڦ نه ٿي ڪڍيم سو الصباح جي وري ڳالهائڻ تي مان بي قابو ٿي چوڻ لڳس:
”ها مان ڪاڇي ويندس“ عربن خوشي مان ڏند ٽيڙيا.

”بلڪ باريار ويندس“ هاڻي عرب ٿورو چرڪيا.

”هاڻي مان ڪاڇي ويندس، جوئر، ٻاجهر ۽ ترن جا فصل ڏسڻ جيڪي هوا
جي هلڪي ڇهڻ سان جڏهن جهومڻ لڳندا آهن ته دل به جهومڻ لڳندي آهي.
مان ڪاڇي ويندس، جتي اُسرويلي ولوڙن جون وايون من پاتال ۾ پيهي عجيب
سرور بخشينديون آهن. جتي هرئين وارا چال ڏيئي هڪ جيڏيون، سرتيون، پره
قتي مهل پيرون پئڻ وينديون آهن ته سڄي ڪاڇي ۾ ابدی محبت ۽ حسن جا
جلت رنگ ٻري پوندا آهن“. منهنجي اوچتي تيز ۽ جذباتي ڳالهائڻ تي تنهي عربن
کان پگهر نڪري اچي ٿو پر مان ڳالهائيندو رهان ٿو. ”مان ڪاڇي ويندس جتي
جبلن جي دامن مان، هلڪو نيرو صاف شفاف پاڻي جنهن مهل لسڙن پٿرن مٿان
ترڪي وهندو آهي ته ڏسندڙ اکيون به پٿرائجي وينديون آهن، جتي جبلن جي
چوٽين تان ڪونجون ڪرلا ڪنديون آهن ته دنيا جو سڀ کان لافاني وچوڙي جو
گيت جنم وٺندو آهي جتي گوريون گجريون گهاگهرون مٽي ۽ چيلهه تي رکي کوهن
تي پاڻي پرڻ وينديون آهن ته هزارين غزل جنم وٺندا آهن. يا شيخ! مان ڪاڇي
ويندس جتي هاري ناري پيهن تي چڙهي کانيائي سان ڳوڙهو اڇلي جهار
هڪليندا آهن ته سنڌ جي قديم هاري روايت وري زنده ٿي اٿندي آهي، جتي
گاجن سائين، ياري رند ۽ ميان نصير محمد جي مزارن تي سمه جي تال تي نعره،
حق بلند ڪندا آهن ته ڪاڇي جي خاموش سرزمين جڻ وري ڪرموڙي زندهه
جاويد ٿي پوندي آهي. ان ڪري مان ڪاڇي ويندس!، بلڪل ويندس ۽ ويندو ئي

رهنڊس، منهنجون مٿيون پڪوڙيل هيون ۽ مان پگهر ۾ شل هوس. عربن کي سمجھ ۾ ڳالهه نٿي آئي ته ڇا چون ڇا نه چون. آخر الصباح ڊڄي چيو: ”تو ڇا چيو؟! ۽ ڇا چوڻ ٿو چاهين، تنهنجون ڳالهيون بهرحال اسان جي سمجھ کان مٿاهيون آهن“ غصي مان چيم: ”ڇا ٿو چوڻ چاهيان!، مان اهو ٿو چوڻ چاهيان ته، توهان ته اڃا به صحرائي لٽيرا آهيو، توهان ۾ اڃا به سامونڊي قذاقن واري جبلت موجود آهي، توهان اڄ به معصوم ٻارن کي اٺن جي پڇ سان ٻڏي ڊوڙ جا مقابلا ڪري خوشي مان ڏند ٽيڙيندا آهيو، توهان کي سوا لک نبي به صراط المستقيم تي نه آڻي سگهيا، توهان جو مذهب پئسو ۽ توهان جي فطرت ”عدنان خشوگي“ واري آهي ۽ توهان جو لوح و قلم ”انڪل سام“ وٽ گروي ٿيل آهي، روڪ! الصباح گاڏي روڪ!، الصباح جهٽڪي سان گاڏي روڪي، مان بنا دير جي هيٺ لهي ويس. تنهي عربن کان پگهر نڪري آيو هو. پوئين گاڏي ۾ ويٺل ٻه عرب ڳالهين کان بي خبر ڏسندا رهيا، طلحا، الصباح کي آهستي چيو: ”سند جي نئين نسل ۾ مهمان نوازي جا ڳڻ بلڪل نه هئڻ برابر آهن“ پر مان انهي جملي تي ڌيان ڏيڻ بجاءِ اڳتي روانو ٿي ويس. عرب سوال جي نشاني بنجي اڳتي وڌي ويا، مون کي گهر تائين پهچڻ لاءِ اڃا ڪافي پنڌ ڪرڻو هو، ٿڪ جو احساس منهنجي ذهن ۾ بلڪل نه هو، ڇاڪاڻ ته زندگي ۾ پهريون دفعو ذهن تي اها ڳالهه زوردار نموني حاوي ٿي چڪي هئي ته پنهنجي ڌرتي تي هلي رهيو آهيان ۽ پنهنجي ڌرتي لاءِ سوچي رهيو آهيان، ۽ انهن بنهي مقدس احساسن ٿڪ ۽ بيروزگاري جي عذاب تي غلبو حاصل ڪري ورتو هو.

✱

گتر جو ڍڪڻ

ويڪري منهن، جُنجھين اکين، ڪارائيل چپن، اندر ڊيبل هڙبائين. سنهين اوبيدنت تائپ جهڪيل مچن سبب پهرئين نظر ۾ منگول حڪمرانن سان مشابھ، ايس - ڊي - اي - او قاسم شاھ. ڪراچي جي وڏن آفيسرن ۽ وي آءِ پيز سان ياريون نپائيندڙ هن آفيسر جو رويو توقع جي ابتڙ. منگول حڪمرانن وانگر سخت بچاءِ همدردانه ۽ سپاويڪ هو. فائيلن کي غور سان ڏسي ان تي صحيحون ڪرڻ بعد هي سعيد ڏانهن متوجھ ٿيو. ”جي فرمايو“!

”سرمهنجوناو سعيد آهي ۽ مان!“

”شايد توهان ديوراج ڪنگهار اسڪول ۾ سنڌي لينگوئيچ ٽيچر (SLT) آهيو.“ هن سعيد جو جملو پورو ٿيڻ کان اڳ چيو.

”جي سر توهان درست فرمايو توهان به ٽي دفعا اسان جي اسڪول ۾ وزت تي آيا هئا.“

”پلا ڏيو خبر ڪيئن اچڻ ٿيو؟!“

”سر ڪجهه ڏينهن کان خبرون آهن ته، ٻه سال اڳ جيڪي ايس ايل ٽي مقرر ڪيا ويا هئا تن جون نوڪريون ختم پيا ڪن!“

”اسان به ائين ٻڌو آهي پر ڪو ليٽر وغيره ته نه آيو آهي.“ قاسم شاھ ڪرسي تي ويٺي ئي هن ڏانهن جهڪندي چيو.

”پرسائين!!“

”ڏس مسٽر سعيد! انهيءَ ۾ اسان جو ڏوهه ناهي بس سرڪار جا پنهنجا فيصلا آهن پنهنجيون پاليسيون آهن اسان ۽ توهان ڇا ٿا ڪري سگهون؟“

”سريلا نوڪري بچائڻ جو ڪو ذريعو توهان به ڪو گس ٻڌايو دوستن به توهان سان ملڻ ۽ مشوري لاءِ توهان ڏانهن موڪليو آهي.“

”نه يار ڪو به ذريعو ڪونهي ۽ نه وري ڪو وس هلندو منهنجو. لڳي ٿو ته هي سڄي سرڪار توهان غريبن کي بيروزگار ڪري ئي رهندي.“

”ائين به ٿي سگهي ٿو سر ته ته اهو رڳو افواهه هجي.“ سعيد پاڻ کي جڻ آت ڏيندي چيو.

”خدا ڪري ائين ئي هجي پر مان ڊي-اي-او آفيس توڙي ڊائريڪٽر آفيس ويندو رهندو آهيان، اتي ٻيو نه ته به اها ڳالهه ضرور هلندڙ آهي وڌيڪ چئي نٿو سگهجي.“ ايس ڊي اي او قاسم شاهه جي پوئين جملي سعيد کي جڻ پٿر سان ٻڌي ۽ تار ۾ ڦٽي ڪيو. سندس ڳلو خشڪ ٿي ويس. وڌيڪ ڳالهائڻ بجاءِ پنهنجي چپن کي ڏندن سان آهستي سان چٻاڙيندو رهيو. هن کي خاموش ڏسي قاسم شاهه ٻئي هٿ تيبل تي هڻي جهٽڪو ڏيئي اٿيو: ”مان هلاڻ ٿو بحرحال مون کي توسان همدرد ڏي آهي.“

”سائين! معنيٰ ته هاڻي ڪو آسرو ناهي.“ سعيد وسائڻ دل سان اٿندي چيو.

”آسرو مون وٽ ناهي البته سرڪار پنهنجو فيصلو بدلائي ته ڪهڙي دير آهي!“

”توهان ڪا مهرباني ڪريو سر توهان جي بالا آفيسرن سان سٺي ڄاڻ سڃاڻ آهي، اثر رسوخ آهي ڪنهن شرط ڪنهن بهاني سر.“ سعيد جي ڳالهائڻ مان صدا جو واضح تاثر ملي ٿو. جواب ۾ هو هلڪو تعجب خيز ۽ معنيٰ خيز تهڪ ڏيئي اڳتي وڌي ويو. آفيس کان نڪري وري ٻيهي پوئتي سعيد ڏانهن لوڻو هڻي، پنهنجي چپن تي اشارو آڱر رکي ڪجهه سوچي چيائين:

”توهان پلا هيئن ڪيو سڀاڻي شام جو ستين وڳي منهنجي پراڻي حاجي ڪئمپ واري رهائشگاهه تي اچجو اڄ مون کي ڪنهن ڪم سانگي پنهنجي ڳوٺ ٺٽي وڃڻو پئجي رهيو آهي. هي منهنجو وزينگ ڪارڊ اٿو توهان جي ڪم لاءِ سڀاڻي ڪا راه ڪينداسين ۽ ها!“

..... ان جو ذڪر ڪنهن ٻئي سان نه ڪجانءِ نه ته رش وڌي ويندي ۽ پوءِ! ”
 جواب ۾ سعيد کي چڻ اميد جو ڪرڻو نظر اچي ويو ۽ مهرباني لفظ تي زور
 ڏيندي چيائينس: ”سائين توهان جي مهرباني.“ هن کي بس اهوئي ذهن ۾ هڻو ته
 پڪ سان پئسن جو مسئلو هوندو اهو ڪم ته سرڪاري ادارن ۾ عام پيو
 هلي، ڀلا جي پئسن سان نوڪري بچي پوي ته گهاتي جو سودو ناهي. وري پاڻ
 ئي سوچڻ لڳو ته ڀلا جي گهڻن پئسن جي گهر ڪيائين ته پوءِ ڪٿان آڻيندس؟!
 اهڙي قسم جا سوال سڄي رات ۽ ٻئي ڏينهن ڪلاس ۾ به سندس ذهن تي پاتي
 ۾ ڪاغذ جي پيڙي وانگر بي ترتيب نموني سان ترندا رهيا. پر صاحب جي خوف
 کان ڪنهن سان ذڪر به نه پيو ڪري جو هن واضح نموني سان روڪيو هئس.
 ٻئي ڏينهن شام جو هو ايس-ڊي-اي-او قاسم شاه جي رهائشگاه تي آيو ته هو
 اڳيئي چڻ سندس انتظار ۾ ويٺو هو. ٻنهي چڻ گڏجي چانهه پيتي ۽ ڳالهائڻ
 جي شروعات قاسم شاه ئي ڪئي: ”يار سعيد! توهان کي نوڪرين تان لاهڻ
 واري خبر بلڪل درست آهي مان اڄ نٿي کان موٽندي ڊائريڪٽر
 آفيس ويو هوس ۽ ڊي-اي-او آفيس کان به ٿيندو پيو اچان.“
 ”پوءِ سائين!“ سعيد جو ٻڌل جواب.

”تون فڪر نه ڪر. مان اسپيشلي تنهنجي لاءِ پنهنجي هڪ اثر رسوخ واري
 آفيسر دوست سان ڳالهائڻو آهي.“

”پر نوڪرين کان لاهڻ جو گڏيل نوٽيفڪيشن نڪرندو ته مان
 وري ڪيئن بچندس؟“ سعيد خوشي ۽ مايوسي جي گڏيل جذبن سان چيو.
 ”اهو تنهنجو مسئلو ناهي اسان پاڻهي معاملي کي ناهينداسين
 پر هڪ شرط آهي.“ قاسم شاه شرط لفظ چڻ وڌي مشڪل سان چيو.

”شرط ڪهڙو شرط؟“ توڙي جو سعيد سمجهيو ٿي ته اها شرط
 واري ڳالهه ضرور سامهون ايندي پر پوءِ به گهڻن پئسن ڏيڻ جي خوف سبب هن

به شرط لفظ کي چڪي ۽ چڀي چيو. موت ۾ قاسم شاهه ٻين هيٺئين چپ تي آهستي سان هٽندو رهيو ۽ ٻئي هٿ جي آڱرين سان مٿي جي وارن کي پوئتي ڌڪيندو رهيو، ائين ئي محسوس ٿيو جڏهن موضوع کي اڳتي وڌائڻ لاءِ مواد ۽ لفظ ذهن ۾ سهيڙي رهيو هجي. ”ها سائين توهان شرط جو ذڪر ڪيو!“ سعيد جڏهن جلد کان جلد معاملي کي حل ڪرڻ تي چاهيو.

”شرط به ناهي! تنهنجي لاءِ ته فائدو ئي فائدو آهي توکي ڪا رقم خرچ به نٿا ڪرايون پر پر.“ قاسم شاهه جملو خود ئي اڌ ۾ ڇڏي ڏنو ۽ سعيد جون اکيون اچرج مان اڃا به زياده کلي ويون ۽ سڀني وڃائڻ واري انداز ۾ چپ ملي گول ٿي ويس.

”هاڻي ڏس سعيد“ قاسم شاهه ڪجهه خاموشي بعد وري ڳالهائڻ شروع ڪيو: ”مان سڌو ماڻهو آهيان بجاءِ جو ڳالهه کي گهڻو گهمايان ڦريان، صفا سڌي ڳالهه ٿو ڪريان، ان تي وڌيڪ سوچڻ تنهنجو ڪم آهي.“ هاڻي وري، سعيد خاموش. قاسم شاهه ڏانهس منهن جهڪائي چوڻ شروع ڪيو: ”دراصل قصو هن ريت آهي ته اڻيٽا، نالي هتي هڪ نوجوان چوڪري رهندڙ آهي، هن وقت ته سندس مڙ ڪانسواءِ ڪير به ساڻ ڪونهيس. ان سان ڪافي عرصي کان منهنجو افيئر هلندڙ هو سا سا پٽ سان ٿي وئي آهي. ٻيون ڪي ٽيون مهينو اٿس ۽ مسٽر سعيد منهنجا گهريلو حالات ان جي اجازت نه ٿا ڏين ته ڪو مان ساڻس نڪاح ڪيان، توڙي جو چوڪري خوبصورت آهي. مال ملڪيت واري فيملي آهي، ڪراچي ۾ دوڪان ٽن جيڪي مساوڙ تي ڏنل آهن ڳوٺ ۾ زمينون اٺن پر مسئلو وري به منهنجي خانداني پسمنظر جو آهي.“

”سرتوهان منهنجي نوڪري بابت ڪجهه ٻڌايو پئي ٿورو اڳ!“ هن کي خاموش ڏسي سعيد ڳالهائيو.

”اهوئي ته مسئلو آهي يار جيڪڏهن تون تون هن سان

نڪاح ڪر ته ڏس سڄو، بندوبست مان ڪندس. معاملي کي به تاپ سيڪريٽ رکڻ منهنجي ذميواري آهي ۽ ”جناب اها سراسر گار آهي مان برداشت نه ڪندس ۽ جي توهان جو خانداني پسمنظر آهي ته ته مان به شادي شده آهيان ٻن ٻارن جو پيءُ آهيان.“ قاسم شاھ جو جملو اڌ ۾ ڪاٽي هن پهريون دفعو اعتماد سان ڳالهائڻ شروع ڪيو جنهن ۾ رکائي جو عنصر به شامل هو.

”خير مان توکي زير بار ته نٿو ڪري سگهان پر تنهنجي مستقبل ۽ نوڪريءَ جو سوال آهي.“

”پر سر توهان مون کي ٽريپ ڪري ماءُ بنجندڙ ڪنوار منهنجي ڪنڌ ۾ هڻي، اخلاقي ۽ مذهبي گناه ڪرائي بچڙو ڪرائڻ ٿا چاهيو هونئن به نوڪري مان لٽا ته سڀ لهندا مان ڇو بچندس!؟“

”اڙي يار سعيد! تون نوڪريءَ جي فڪر ڇوڻو ڪرين مان توسان واعدو ٿو ڪريان، اها نوڪري نه ته انهيءَ کان بهتر ٻي ڪا نوڪري مان توکي وٺرائي ڏيندس، سفارش تي ملي توڙي رقم عيوض.“

”معنيٰ ته سبز باغ!“ سعيد ايترو چئي توک مان چپ پيڙيا.

”سبز باغ ناهي حقيقت ٿو ڪيان مسٽر سعيد حقيقت.“ سندس آفيسر پهريون دفعو التجا واري انداز ۾ ڳالهايو.

”پر سر هڪڙي ڳالهه ته ٻڌايو!“ سعيد چڻ کيس سمجهائڻ لڳو. ”هي چوڪري جنهن سان توهان منهنجي شادي ڪرائڻ ٿا چاهيو سي آهن ڪراچي ۾ ۽ توهان جي فيملي رهي نٿي ۾ ته پوءِ توهان خود ساڻس گجهي نموني سان شادي نٿا ڪري سگهوس ڇا!!“

”نه يار اهو ڊگهو قصو آهي اصل ۾ اهي به اسان وانگر سيد زاده آهن ڪا مريدياڻي نه آهي ائين ته الائي ڪيتريون ڪناريون مريدياڻيون اسان

جي سيدزادن امهائي ڇڏيون ۽ انهن جون شاديون به پنهنجي مرضيءَ تي ڪرائي ڇڏيون پر هي ڏکي ڀارتي آهي دراصل هنن سان اسان جو سالن کان ملڪيت ۽ ٻئي خانداني پسمنظر تحت تضاد هلندڙ آهي، ايتري تائين جو ڳالهائڻ، ڪاٺ پيئڻ به بند آهي.“

”پوءِ“ سعيد ڄڻ تڪڙ ۾ ڳالهه ٻڌي ويڃڻ تي چاهيو.

”پوءِ وري ڇا! چوڪري جو پيءُ ويزا تي بحرين جي ڪنهن سرڪاري فرم ۾ ڪم پيو ڪري، هر ٻن سالن کان بعد ايندو آهي موڪل تي. آخري دفعو به هتان کان بحرين وٺي مٺو سال ٿيو اٿس پر جي اوچتو اچي وڃي ته راز ظاهر ٿي پوندو ۽ پوءِ ۽ پوءِ پنهي خاندانن ۾ جيڪا تباهي ايندي تنهنجو تصور پواڻو آهي پر جي نڪاح ڪري ڳوٺ وٺي وڃان ٿا ته اتي به وڏيون قيامتون ۽ زلزلا منتظر هوندا هو ڪيئن چاهيندا ته مخالفن مان شادي ڪيان سو به لکي خاندانن کي ٻڌائڻ ڪانسواءِ.“

”سرتوهان جي ڳالهه ته مون کي نسورو ڊرامو ٿي لڳي، هوڏانهن ڇڻو ٿا مخالف، وري افيئر جون ڳالهيون ٿا ڪريو!“ سعيد ڪاوڙ مليل ٿو ڪمان چيو.

”ناهي ڊرامو سڀ سچ ٿو چوان، ايڪچوئلي اٺ-ٽو مهينا اڳ انيتا جي ماءُ سان اوچتي ملاقات ٿي وئي هئي کيس رسمي ڳالهين ۾ انهيءَ تي متاثر ڪيو هوم ته مان ذاتي ڪوششون ڪري پنهي خاندانن ۾ سالن جي عداوت ختم ڪرائيندس ۽ کين کير کنڊ ڪري ڇڏيندس، ۽ پوءِ مان ڄڻ انهن کي ويجهو ۽ انهن جو اعتماد جوڳو ڪردار ٿي ويس. ۽ انهن جي گهر اچڻ ويڃڻ جو سلسلو جو شروع ٿيو ته انيتا سان به خود بخود ويجهڙائي ٿي وئي ۽ ڳالهه هتي اچي دنگ ڪيو آهي هاڻي پوڙهي جو زد آهي ته ڪو بلو نه ڪيئي ته پوءِ ڪورٽ سڳوري يا برادري ۾ معاملو اٿارٽو پوندو يار مان واه جو لوهه ٿي ويو آهيان!“ ڪجهه سوچي وري چوڻ لڳو: ”پر تو ڪهڙو فيصلو ڪيو؟“

پلاڪا راءِ ته ڏي!

”صاحب مان توهان جي مزيدار استوري ٻڌي هاڻي مان هلاڻ ٿو.“ ائين چئي سعيد اٿيو ته قاسم شاه سندس ٻانهن مان چڪي کيس زوري ويهاري ڇڏيو ته: ”يار تنهنجو مسئلو ٻيو آهي! عاليشان گهر منهنجي پاران هوندو ۽ گهر جو خرچ پڪو مان پيو پريندس ۽ تنهنجو نڪاح به ايترو اڳ ڄاڻايو جو!“ قاسم شاه پشيماني سبب پنهنجي ڳالهه پاڻ ختم ڪئي.

”پراها ڳالهه منهنجي گهر نائين ڪونه ٻڌندي ڇا؟! ۽ جن دوستن سان گڏ رهان ٿو تن کي خبر پوندي ته کين ڇا چونڊس؟!“ سعيد چڻ دليل نه پر باه جو گولو مٿس اڇلايو.

”بس ڪو بهانو ڪري ڇڏجانءِ.“

”اهو سولو ناهي مان هلاڻ ٿو س. نه مان اخلاقي جرم ڪندس ۽ نه وري ڳوٺ ڇڏي آيل پنهنجي ننڍڙي دنيا برباد ڪندس. توڙي جو نوڪري جي مون کي اشد ضرورت آهي ها اگر اڻيتا سان ڪو رشتو زوري ڳنڍڻو آهي ته پوءِ ڪو نوڪر ڇا ڪرڻي موزون رهندو ۽ اهو واقعي نهڪر به نه ڪندو.“

”ائين ته مان ڪڏهوڪو ڪري پئي سگهيس پر اڻيتا جي پيءُ آڏو سندس ڌيءَ جي پسند جو پير ته رکڻو آهي نه ڪو پڙهيل لکيل تو جهڙو شڪل شبيهه م مڇارو.“ ايس-ڊي-اي-او قاسم شاه روئڻ هارڪي شڪل ٺاهيندي چيو پر سعيد تي ان جو ڪوبه اثر نه پيو ۽ اڳتي وڌيو ته هو سندس ڪلهي تي هٿ رکي سمجھائڻ واري انداز ۾ چوڻ لڳس ”مون تنهنجو پلو ٿي چاهيو تون نه ته تو جهڙي ٻئي ڪنهن کي آماده ڪري وٺندس. ڪراچي جتي گناهن جي بني رچي رهي آهي اتي ڪو ته ملي ويندو پر اهو ضرور سوچجانءِ ته خوشحال زندگيءَ لاءِ پئسو ۽ سٺو گهر هجڻ لازمي آهي

سو ته توکي منهنجي پاران ملندو ڀلي اڄوڪو ڏينهن سوچ! جواب ۾ سعيد هن ڏانهن وڏي تمهيد سان ڏٺو ۽ اڳتي روانو ٿيو. ۽ پوءِ پورا چوويهه ڪلاڪ پنهنجي زندگي، خاندان، نوڪري، دوستي ۽ ٻين مثبت ۽ منفي رخن تي ويچاريندو رهيو. انهن سوچن دوران ڳوٺ کان ڪراچي اچڻ ۽ هتي رهڻ جو سڄو نقشو سندس ذهن تي تري آيو. انتر پاس ڪرڻ بعد ٽي سال اڳ جڏهن ڪراچي آيو هو ته شروعات ۾ هڪ ڪيميڪلز فيڪٽري ۾ روزاني اجرت تي ڪم ڪندو هو. پر اها ٿورڙي پگهار ڪڏهن به ڪراچي جون حدون ٽپي ڳوٺ تائين نه پهچي سگهي هئي ۽ پوئتي پنهنجو ماءُ پيءُ، زال ۽ ٻن پٽن، تيمور ۽ پرويز تي مشتمل ننڍڙي پر خوبصورت دنيا ڇڏي آيو هو تن کي آسرا ته وڏا ڏيئي آيو هو پر، هي ڪراچي تائين محدود ٿي ويو ۽ سندس پوڙهو پيءُ وڏيري وٽ ڪڙمت ڪرڻ ۽ سورن سان گهر جو گاڏو هلائڻ جي مس قابل رهيو هو پوءِ ٻه سال اڳ جڏهن ايس-ايل-ٽي چونڊجي ويو ته هنن جي زندگي ۾ اها ننڍڙي نوڪري به افسار ماحول ۾ هوا جي تازي جهونڪي وانگر ثابت ٿي هئي، جڏهن ته هن روزاني اجرت واري نوڪري به نه ڇڏي هئي پر ڪجهه ڏينهن کان سعيد کي جڏهن نوڪري وڃڻ جون خبرون مليون ته دوستن جي زور تي ايس-ڊي-اي-او قاسم شاهه جي وڃي پرورتي هئي ۽ جنهن جي شرط ته هن کي ڄڻ ڪڇ ٽانڊن تي وڃي سٽيو هو. هن لاءِ فيصلو ڪرڻ ڏاڍو مشڪل هو. هن جون اميدون ۽ آڻائون هن کي طوفان ۾ اڏرندڙ ڪڪن پٺن وانگر محسوس ٿيڻ لڳيون پر چوويهه ڪلاڪ گذرڻ بعد، هي نه چاهيندي به قاسم شاهه وٽ سندس رهائش گاهه تي اچي سهڙيو، ۽ ان کان پنهنجي تحفظات جي باري ۾ ڪافي سوال ڪرڻ بعد، پريگ ننت عورت انيتا سان شادي ڪرڻ جي ڪوڙي گوري ڪاٺ تي مجبور ٿيو. نوڪري بجائڻ سان گڏ پئسي ملڻ جي لالچ ۽ بهراڙي جي روايتي سادگي ان جا مک سبب هئا. قاسم شاهه پنهنجي ٻن تن دوستن جي موجودگي ۾ مولوي هٿان

هن جو نڪاح پڙهايو. نڪاح ڇا پڙهايو رڳو ڪاغذن تي صحيحون ورتيون ويون. هن کي گهڻو منجهيل ۽ پريشان ڏسي آڙيڪاپ مولوي سندس ران تي ٽٽڪي هڻندي چيو هوس ته: ”چوٿو پريشان ٿين“ ميان مون ته زندگي ۾ اهڙا اهڙا نڪاح به پڙهايا آهن جو رات جو چوڪري جو نڪاح پيو ۽ صبح جو اها - ٻار کي ڄڻيندي. پهرئين ڏينهن ئي اوڻان اوڻان جي آواز سان گهٽ ڪنوار جو گهر منور ٿي ويندو! ۽ ائين ڳالهين ڪندي مولوي نڪاح جي ڪاغذن تي هن جو نڪاح اٺ مهينا اڳ ڄاڻائي ڪانئس صحيحون ورتيون. نڪاح بعد قاسم شاه هن کي پاسي تي وٺي وڃي چيو هئس ته: ”يار حرامي نه ٿجانءِ!“ مون کي گهر اچڻ ڏيندين يا صفا!!“ هن جي انهيءَ معنيٰ خيز جملي تي سعيد جو منهن تامڙي هڻي ويو هو پر چئي ڪجهه ڪونه سگهيو هو. خاندان جي خوشين خاطر ئي هن خاندان جي خوشين جو جيڪو قتل ڪيو هو تنهن کي في الحال هن وقت ۽ حالتن تي ڇڏي ڏنو هو. پهرئين رات جڏهن قاسم شاه پاران ساڳي ايريا ۾ مليل بنگلي ۾ انيتا جي ڀر ۾ ويهي ڪجهه چوڻ. ڪجهه ڪرڻ جي ڪوشش ٿي مس ڪئي هئي پر هن جي حيرانگي جي حد نه رهي جڏهن هو غصي مان ٽپ ڏيئي اٿي ۽ ڪاوڙ مان چيائينس: ”مان ڪيترن ئي ڏينهن کان بيمار آهيان هونئن به آئنده منهنجي مرضي ۽ خواهشن کان سواءِ ڇهڻ جي به ڪوشش ڪندين ته سٺو نه ٿيندي جهنگلي، ڇا توکي پنهنجي آفيسر قاسم شاه ٻڌايو ناهي ته مان پنجن مهيني“ ۽ پوءِ هن پاڻ ئي جملو اڌ ۾ ڇڏي ڏنو. موت ۾ سعيد ڪجهه گهڙيون وڃ گودو ڪيو ڏسندو رهيو ۽ پوءِ واپس ٻئي ڪمري ۾ وڃڻ لڳو ته پٺيان انيتا جو شاهي فرمان جهڙو جملو ٻڌائين: ”آئنده منهنجي مرضي ۽ خواهشن کان سواءِ هٿ لائڻ ته ڇا پرکلي ڳالهائڻ جي به ڪوشش ڪندين ته پوءِ بي هوده ... جٺ ... جهنگلي باسٽرڊ.“ هي سوچڻ لڳو ته شادي کان سواءِ ڪيترن ئي

مهينن جو گناهه پاڻ کنيو ٿي وڌي ۽ بيهودو وري مون کي ٿي چوي. وري کيس جلدي احساس ٿي وڃي ٿو ته هن وري ڪهڙو ثواب جو ڪم ڪيو آهي. ان عورت سان شادي ڪئي اٿس جنهن جي ماءُ پنجڻ ۾ ڪي ٿورا مهينا وڃي پڇيا آهن. ۽ پوءِ شادي بعد ايندڙ ڏهه مهينن تائين هن جو اهڙو هڪ به لمحو نه گذريو جنهن کي خوشي يا مسرت جو نالو ڏيئي سگهجي. سواءِ سٺن کاڌن، عاليشان گهر ۽ ڪجهه رقم ملڻ جي. انيتا کي ڄاڻل ٻار به پنج مهينن جو ٿي چڪو هو. لينگويج ٽيچرس کي نوڪرين تان هٽائڻ واري خبر تڏهن ئي وڌ ڦڙي مينهن وانگر لٿي هئي سا چير مان ٽمندڙ ۽ ٽپ ٽپ ڪندڙ ڪٿين وانگر آهستي آهستي دم ٽوڙي وئي. شروع ۾ هن جي دوستن کان علحدگي، روم پارٽرن واقف ڪارن کي جڏهن منجهائي رکيو هو ۽ هن کان سوالن مٿان سوال ڪرڻ شروع ڪيا هئا ٿونس ته هن مجبور ٿي کين ٻڌايو ته هن ته انيتا نالي هڪ مالدار چوڪريءَ سان نڪاح، گذريل سال ڪيو هو ۽ اها عنقريب ٻار به ڄڻڻ واري آهي. جڏهن هن جي مٿان دوستن جي سوالن جا تير اڃا به تيزو سٺ لڳا هئا ته هن کين بس ايترو چيو هو ته بس يار ڪڏهن ڪڏهن اوڏانهن ويندو هوس پر پوءِ باقاعده گڏ رهڻ مجبوري ٿي پئي. ٻار جي پئداش تي سعيد جي روزاني اجرت واري نوڪري به ڇڏائي وئي. انهي بهاني ته کيس جيڪا رقم پنهنجي لاءِ يا ڳوٺ لاءِ ڪپي سان وٺندو ره پر گهر جو ۽ ٻار جو خيال ڪري ۽ پوءِ هن پنهنجي ان پٽ جي هڪ آيا وانگر پرورش ڪرڻ شروع ڪئي هئي جنهن جو هي ڪنهن به حالت ۾ پيءُ نه هو. ٻار کي کير پيارڻ، ٻي ڪا خوراڪ ڏيڻ، ڪپڙا مٽائڻ، وهنجارڻ ويندي گندگي صاف ڪرڻ تائين به. انهيءَ ڏلت تي هن گهڻائي دفعا سوچيو هو پر کيس ڪو گس نظر نه ٿي آيو. ڄڻ ٻيڙا ساڙائي هيڏي آيو هو ۽ دوستن ۽ عزيزن ڏانهن واپسي جا رستا وڃائي ويٺو هو. ڏهه مهينن ۾ صرف ٻه دفعا ڳوٺ ويو پر گهر ڀاتين کي لکا به ڪونه ڏنائين. انهيءَ دوران دوستن جي مسلسل پٿائڻ، چيڙائڻ ۽ خاص ڪري

اهڙن جملن ۾: عياشيون ٿو ڪرين، دوستن کي به شادي جو نه ٻڌايئي، ڪڏهن پايي ته ڏيکار، ڀلا اسان جو پائيتيو ڪٿي اڃ ته ڏسون تنهنجي مهاندي آهي يا مالدار زال جيڪو ڏاڃ ۾ گهر ڏنو اٿئي اتي دوستن جي ڀارتي ڪر ڪٿي. دوستن جون اهي ڳالهيون هن لاءِ مذاق يا پنهنجائپ بجاءِ زهر ۾ ٻڌل تيرن مثل هيون جيڪي هن جي وجود کي لاڳيتو پروڻ ڪنديون ٿي ويون. هي پنهنجي گهر ۾ اجنبِي ۽ نوڪر بڻجي ڏلت ۽ بي غيرتائي جي بڻي ۾ پڄندڙ، وري دوستن وٽ به ساڳي ڪيفيت ۾ وڪوڙبو ٿي ويو، نتيجي ۾ چند ويجهن دوستن سان منهن ماري ڪري انهن سان رشتن ۽ ناتن جا پلانڊ آڃا ڪري چڪو هو. جڏهن ته شادي کان وٺي هن جو صاحب قاسم شاهه هن جي گهر بنا روڪ ٽوڪ جي ايندو رهيو ۽ انيتا سان ڪلاڪن جا ڪلاڪ پوڳ مشڪريون ۽ ڪچهريون ڪندو رهيو. هن کي محسوس ٿي رهيو هو ته هو سون جي اهڙي پڃري ۾ بند آهي جيڪو سهڻو ته ڏاڍو آهي پر آزادي ۽ خوشين جو قاتل به آهي. هن ان پڃري مان بند خلاص ڪرڻ جا رستا ڳولڻ جي ڪوشش ڪئي پر ناڪام رهيو، ويندي انيتا سان گڏ رهڻ کي سال پورو ٿيو.

اها رمضان جي ڀلاري مهيني جي آخري هفتي جي هڪ رات هئي. آڏي رات ڌاري سعيد جي ننڊ ڦٽي وئي ۽ ڪوشش باوجود ننڊ نه اچڻ بعد هي ٻاهر روڊ تي نڪري آيو. ڪراچي جاڳي رهي هئي، ماڻهو جاڳي رهيا هئا، روڊ جاڳي رهيا هئا. ننڍڙين هوٽلن تي چانهه ۽ اڦرائن تي نوجوانن جي رش ائين هئي جيئن سحري يا افطاري جي وقت هوندي آهي، البت شور ۽ گوڙ گهٽ هئو. نوجوانن جا جڳا سائيڪلون هلائڻ، سنوڪر ڪيڊڻ ۽ ڪي وري هوٽلن ۾ هولي فيلڊ، ٽائيسن ۽ رومايو توڙي ميراڊونا جهڙن رانديگرن ۽ ان جي ڪارنامن ۽ ڪاميابين تي راءِ زني ڪري رهيا هئا، ٿڌڙي رات جي اهڙي ڀر فريب ماحول ۾ هي نه ججهيندي به هڪ هوٽل تي اچي ويهي رهيو. هي به خوش هو ته هن دفعي هفتو سوا موڪل

وٺي گهر ويندو. گهڻو وقت ٿيو هو پرويز هن جي سيني تي سمهي نٿو نه ڪئي هئي. ننڍڙن هٿن سان ڪيچل ڪندي هن جي سيني جا وار نه پٽيا هئا. هن تيمور سان به ڪرڪيٽ گهر جي اڳواڙي تي ڪيڏڻ ٿي چاهي جو هن کانسواءِ گهر جي اڳواڙي جو ڪرڪيٽ اسٽيڊيم ڄڻ ويران هو. هن پنهنجي پياري زال صابره جون، حقيقي محبت سان سرشار رس پريل ڳالهيون ٻڌڻ ٿي چاهيون. ماءُ جي مامتا ۽ پيءُ جي بڙ جي گهائي وٺ جهڙي ڇانءُ کان هن محروم رهي پاڻ کي وڌيڪ تارچر ڪرڻ نٿي چاهيو. عيد تي ڳوٺ ويڃڻ لاءِ هن گهرجي سيني پاتين لاءِ سندن پسند ۽ ضرورت مطابق خريداري به ڪري ڇڏي هئي. پر ٻئي ڏينهن تي هن کي اسڪول ۾ جيڪو خط مليو. تنهن ڄڻ هن جي وري زنده ٿيل پيار ۽ اخلاقي قدرن کي زلزلي جي هڪ جهٽڪي وانگر لوڏي ڇڏيو هو. سندس پيءُ جو خط هو، پڙهڻ شروع ڪيائين: پٽ سعيد! دراصل توکي پٽ چوڻ به مون لاءِ باعث شرم آهي. توبڪا ڳالهه لڪائڻ جي ڪوشش ڪئي. تنهن جي اسان کي خبر پئجي وئي آهي. تنهنجي پيءُ پيار جي شادي جي خبر تنهنجي ڪنهن دوست پاران ملڻ بعد، صابره ڏي، ڪاوڙجي پنهني ٻارن سميت پيڪين هلي وئي آهي. ۽ تنهنجا سالا تنهنجي انهيءَ ڪڏي ڪم جي ڪري، توکي مارڻ ۽ نقصان پهچائڻ جا اٺ سٺا ڪندا ٿا وٺن. سڄي ڳوٺ ۾ تنهنجي باري ۾ ئي خبرون آهن، جنهن ڪري اسان منهن ڪڍي ٻاهر نڪرڻ جهڙائي نه رهيا آهيون. وڏڙا چئي ويا آهن ته موريان ويڃا منو هوندو آهي. ائين پٽ ۽ ڌيءُ کان پوئو ۽ ڏهٽا وڌيڪ منو هوندو آهي. تيمور ۽ پرويز جي گهر ۾ نه هجڻ سبب گهر ڄڻ قبرستان ٿي ويو آهي. سڄي ڏينهن جي ڪم ڪار بعد، ٻنيءَ تان موٽڻ مهل اهي ننڍڙا اکين آڏو ڪيڏندا هئا يا واندڪائي ۾ ڳاتي ۾ پاڪر وجهي چٽي پوندا هئا ته سڄو ٿڪ لهي ويندو هو. تيمور ۽ پرويز ته اسان لاءِ ڀڳهر جي پورهئي بعد اجوري ملڻ برابر هئا. سڄا اهو آهي ته هاڻي گهر ۾ تنهنجي پوڙهي ماءُ ۽ آءُ نلهي نڪر

جهڙا ٿا لڳون خير توکي جيڪو ڪرڻو هو سو ته توکي ڇڏيو پر هاڻي مهرباني ڪري هن عيد تي ڳوٺ نه اچجانءِ. نه اسان جي رهيل گهيل خوشين کي بوسو ڪجانءِ ۽ نه وري ڀلاري ڏينهن تي اسان مٿان راج کي آڱريون ڪڍڻ جو وجهه ڏجانءِ! تنهنجو بدنصيب پيءُ- شير محمد. خط پوري ڪرڻ سان ئي ٻيو هن جي هٿن مان ڪري پيو. اهو کڻي ڇهن ۾ پڻڪيو: ”هنه! پيار جي شادي!!“ ڪجهه گهڙيون هن کي اسڪول جو ماحول به تتل ريگستان ۾ جروانگر محسوس ٿيڻ لڳو. پاڻ کي اڪيلو ۽ زخمي محسوس ڪرڻ لڳو روه مٿان وڇريل ڪونج وانگر. هن کي انيتا سان شادي بعد جن ڏلتن کي منهن ڏيڻو پيو سي هڪ هڪ ٿي هن جي ذهن تي فلمر وانگر هلڻ لڳيون. هن ڪراچيءَ ۾ انيتا سان شادي ڪري زال حاصل ڪرڻ بجاءِ ڄڻ رسوا ڪندڙ نوڪري ئي ورتي هئي. ڪيترائي اهڙا من ترنگ کي ڇهندڙ لمحا به آيا جڏهن هي ازخود هن ڏانهن ڇڪجي ويو هو. آخر به هي سندس مڙس هو پر قاتل بي رخي ۽ هن جي آفرائي چلت سبب هڪ لحظي اندر ئي مڙس مان ڦري ادنيٰ نوڪر ٿي بڻجي ويندو هو. هن کي اها رات به شدت سان ياد اچڻ لڳي جڏهن ڪجهه عرصو اڳ هي انيتا کي ساڻ ڪيو پاڙي جي ڪنهن شادي جي پروگرام مان واپس پئي آيو. اڳيان هي هو ۽ پٺيان انيتا ٻارڙي کي سيني سان لڳايو پئي آئي. گهر پهچڻ کان اڳ گهٽي ۾ لڳل اسٽريٽ لائيت جي بلب وٽ پهتا ۽ پاڇا سندن پوئتان ختم ٿي پيرن ۾ اچي پيا ته اتي اڳ ئي بينل ٻن مڪراني نوجوانن مان هڪ سيٽي وڃائي. هن غصي مان ڏانهنس نهاريو ته وري ٻئي به سيٽي وڃائي ۽ ان سان گڏ سعيد جي بهراڙي جي مڙس جي روايتي غيرت جاڳي پئي ۽ گار ڏيئي انهن ڏانهن وڙهڻ لاءِ وڌيو پر انيتا جي منع ڪرڻ تي واپس ٿي زهر جو ڍڪ پي ويو. گهر پهچڻ تي انيتا به هن جي مٽي پليد ڪئي ته، ”توڪي ڪهڙو لاچار پيو هو انهن سان منهن ماري ڪرڻ ۽ هلڪڙائي ڏيکارڻ جو. ڇا هو مون کي کائي وڃن ها!!“ ڳالهه اڃا

اتي ختم نه ٿي هئي پر ڪجهه ڏينهن بعد جڏهن هو هڪ رات جو سومهڻي ڌاري ساڳي گهٽيءَ مان گهر ڏانهن پئي آيو ته ساڳي جاءِ تي اهي ٻئي نوجوان بينل نظر آيس. هڪڙي، هن تي نظر پوڻ سا ئي ڏانهن ڪئي: اڙي وا! پاڻ وارو غيرتي سنڌي پاءُ اچي پيو واجه!

”اڙي هن بونبڙي جي اولاد هن رات ته وڏو جوش ڏيکاريو..... الله قسم.“ ٻئي جو شاطرانہ جواب، ”پوءِ ته ٿي وڃي مائيڪ ٽائيسن وارو هڪ هڪ گهوسو، ڏيوس کي پانجي خبر ناهي دادا.“ ائين چئي هڪ نوجوان اڳتي وڌي هن جي ساڄي گل تي ٽونشو هائي ڪڍيو. هي اڃا ڏندن مان وهندڙ رت صاف ڪري ڪو لفظي يا عملي جواب ڏيئي، ٻئي نوجوان چيو: ”اڙي! هن تي ميراڊونا وارو سپر ڪڪ ٿي ڪام ڪيندو.“ ۽ ائين چئي هڪ زوردار لت سعيد جي جهڪيل بدن تي جو وهائي ڪڍيائين ته گهٽي جي هڪ پاسي ٻوٽ پروجي ڪريو ۽ ڪرڻ سان ئي منهن وڃي کليل مين هول ۾ لڳو هوس، پر جلدي پاڻ سنڀالي، ڪپڙا ڇنڊي گهر ڏانهن روانو ٿيو. انهيءَ واقعي به هن جي ذهن مان ائينا سان علحدگي جا سلا ته تڏهن ئي پوکي ڇڏيا هئا. اسڪول ۾ موڪل جي بيل وڄڻ سان ئي هن جي خيالن جو سلسلو به ٽٽي پيو. هي دل ٻڌي سڌو قاسم شاهه سان ملڻ لاءِ ايس-ڊي-اي-او آفيس اچي لڪاءُ ڪيائين. ۽ آفيس ۾ گهڙندي ئي خشڪ ڳلي کي وڏي گيت ڏيئي آلو ڪندي چوڻ لڳو: ”سرتوهان سان ضروري ڳالهه ڪرڻي آهي!“

”ضروري ڳالهه!..... ڪهڙي ضروري ڳالهه !!!“ هن اچرج مان

پڇيو.

”ائين نه!..... يا اڪيلائي ۾ يا دروازو بند ڪريو.“

”اوهو!..... معنيٰ ته ڪو سيريس پرايملر آهي! قاسم شاهه پنهنجن

ڪلهن کي جهٽڪو ڏيندي چيو.

”سیرس نه پر انتهائي سیرس!“ ائين چئي هن پاڻ ئي اندران دروازو لاک کيو ۽ بيٺي ئي چئي ڏنائين: ”دراصل مان انيتا کي طلاق ڏيڻ ٿو چاهيان جيئن مهرباني ڪري منهنجي ساڻس شادي مهل توهان بندوبست کيو هو ۽ نڪاح جا کاغذات تيار ڪرايا هئا، هاڻي به ساڳي ئي مهرباني ڪريو هن لفظ مهرباني انتهائي نفرت انگيز لهجي ۾ چيو.

”اڇا ته معاملو ايستائين وڃي پهتو آهي! نیک آهي مون کي ڪو اعتراض ناهي، سپاڻي ئي Divorce جا کاغذات تيار ٿي ويندا، بس نه!“ ۽ ڪجهه ساعتون خاموش رهڻ بعد هن وري ڳالهائڻ شروع ڪيو: ”معني ته ٻئي ٻار جي ڄمڻ جي خوشيءَ وقت توهان انيتا سان گڏ نه هوندؤ؟“

”ڇا مطلب؟“

”مطلب ته انيتا وري مهيني ڏيڍ جي پريگ ننسي سان آهي.“ قاسم شاه پنهنجي معنيٰ خيز ڪل روڪيندي کيس گهري ٽوڪ مان چيو ۽ وڌيڪ چوڻ لڳو: ”مان به صفا ڪو پاڳل آهيان اها ڳالهه مان ڇو توهان کي ٻڌائڻ لڳس؟! توهان ته ان جا مڙس آهيو. توهان کي ته مون کان زياده خبر هئڻ گهرجي!!“ سعيد کي هيڪر ذهن ۾ آيو ته کيس وڏي واڪي چويس ته هن انيتا سان مرد ۽ عورت واري محبت جي هڪ رات ته ڇا پر سندس ويجهو به نه ويو آهي ۽ هن جي بار بار خواهشن باوجود به انيتا کيس نزديڪ اچڻ به نه ڏنو آهي پر وڌيڪ ذليل ۽ خوار ٿيڻ جي خوف کان دل جي ذريعي ڇهن تائين ايندڙ لفظن جي زهر کي پنهنجي ڳلي ۾ ئي رهڻ ڏنو. وٽس ڳالهائڻ جو ڪو جواز نه رهيو هو. رومال ڪڍي نراڙ تان پگهر جي بوندن کي اڳهندي هن شڪست خورده ۽ ٻڌل لهجي ۾ چيو: ”نیک آهي توهان ڊائيوورس جا کاغذات تيار ڪري رکجو مان سپاڻي توهان وٽ ايندس،“ ۽ پوءِ تڪڙو دروازو کولي ٻاهر هليو آيو. تازي گفتگو بعد هن کي ائين محسوس ٿيو جڻ هي گذريل هڪ سال

کان ماڻهو بجاءِ شهر جي ڪنهن چوراهي جي ڪُنڊ پاسي پيل وڏو ”ڊسٽ بن“ هجي جنهن ۾ جيڪو اچي سو گند ڪچرو، سڙيل ڳريل ميوو، پاروٽا کاڌا، پلاسٽڪ جون ناڪاره ڪليون ڦٽي ڪندو وڃي ۽ ان ڊسٽ بن کي خالي ڪرڻ جي ڪا زحمت نه ڪئي وئي هجي جنهن ڪري پرڄي اُٿلي پيو هجي ۽ ڪيڙن، ماکوڙن، ڪاڪروچن، ڪوئن ۽ ٻلين جي مرغوب خوراڪ جو آستان ٿي ويو هجي. اهڙو وجود جيڪو گندو ۽ بدبوءِ دار ٿي چڪو هجي، اندران توڙي ٻاهران مڪمل طرح گندگيءَ ۾ وڪوڙيل وجود.

✱

پوياڙيءَ جا پاڇا

رات جو هڪ ٿيو هو. آسمان اڇن ۽ ڪارن ڪڪرن سان ڍڪيل هو. تيز سامونڊي هوائن سبب ڪڪر تيزي سان فضا ۾ ترندا پئي ويا. ائين پئي محسوس ٿيو ته ڄاڻ برسات آئي، جاءِ جي ننڍڙي صحن مان، آسمان جو جائزو وٺڻ بعد، مان واپس وري ڪمري ۾ آيس ۽ پريشاني مان وار پوئتي ورائيندي چيم: ”يار آفتاب دير ڪئي آهي برسات پئجي وئي ته ڏاڍو ڏکيو ٿيندو.“

”ممڪن آهي ته اڄ اخبار جي گاڏي کيس ڇڏڻ نه آئي هجي ۽ گوڏن تي زور رکيو هجيس!!“ مختيار اندازو لڳائي چيو.

”جي ائين آهي ته پوءِ دير ٿيندس.“ مون قالين تي ويهي پت کي ٽيڪ ڏيندي چيو. ”ڏاڍي گهڻي لڳي اٿو آفتاب جي ائين چون ٿا چئو ته، جلدي اچي اخبار آئي ته تازيون، ۽ گرما گرم ملڪي ۽ غير ملڪي خبرون پڙهون.“

جاويد هلڪي چڙمان چيو.

”ته پوءِ ان ۾ برائي ڪهڙي آهي، تون آهين مرتضيٰ وانگر بد ذوق“

وڃي سوڀر چادر ٽاڻي ڏه، توهان زمانو ته ٺهيو پر پنهنجي خبر به نه ٿا رکو“ مون هلڪي ڪاوڙ ۽ حجت مان چيو. جواب ۾ جاويد مرڪي مرتضيٰ ڏانهن نهاريو جيڪو ايتري گهري ننڊ ۾ هو جو اسان جي تهڪن ۽ ڳالهائڻ تي به پاسوئي نه ورايائين. ايتري ۾ بيل وڳو، مون تڪڙو وڃي ٻاهريون دروازو کوليو. آفتاب بيٺو هو.

چيم: ”دير ڪيئي!“

چيائين: ”بس ٿي وئي.“ ائين چئي اندر داخل ٿيو ۽ مون دروازو اندران بند ڪري پڇيو مانس: ”ڏاڍو انتظار ڪرايئي، خير ته هو نه!“

”بس يار، سٽي ڪاپي وارو همراھ بهانو بنائي اڳواٽ هليو ويو، ان ڪري ان جي پاڻي جو ڪم مون کي ڪرڻو پيو.“ آفتاب ٿڪاوٽ سبب لپٽندي چيو.

مون اخبار جي تازي ڪاپي سندس هٿن مان وٺي پڙهڻ شروع ڪئي. ”پلا
 اڃ جي خاص خبر؟“ مختيار، آفتاب ڏانهن منهن ڪندي چيو. ”اخبار اٿئي ان
 ۾ ڏسي وٺ.“ آفتاب ٽڪاوت سبب لپتندي چيو.
 ”نيٺ تون ٻڌائيندين ته ڳري ويندين ڇا؟“ مختيار پٿاڻ جي مود
 ۾ ٿي نظر آيو، آفتاب ڪوبه جواب ڪونه ڏنو.

”ٻڌائين ٿو اڃ جي تازي خبر“ مختيار ڪل روڪيندي چيو. آفتاب
 جهٽڪي سان ويهندي مختيار ڏانهن منهن ڪندي چيو: ”اڃ جي تازي خبر اها
 آهي ته تنهن جي جو (زال) ٻنهي ٻارن سميت پنهنجي آشنا سان ڀڄي وئي آهي.“
 ائين چئي آفتاب وري لپتي پيو، ۽ ڪمري ۾ جيڪو تهڪن جو طوفان اٿيو
 تنهن في الحال مختيار کي ڇڏ ڪرائي ڇڏيو. جاويد، آفتاب لاءِ ماني ڪٿي آيو
 ۽ مان سمهڻ لاءِ مٿي هليو ويس. مٿين ڪمرن جي بالڪوني کان ٿورو شهر تي
 نظر ڊوڙاير ۽ پنهنجي مستقبل بابت سوچڻ لڳس. تي مهينا اڳ هتي هڪ غير
 معروف چانهه ڪمپني ۾ پيڪنگ ڪرڻ واري ليبر مٿان سپروين ڪرڻ جي
 نوڪري ملي هئي. توڙي جو مون ڪراچي جي هن بدبودار ۽ غليظ علائقي ۾
 رهڻ پسند نه ٿي ڪيو پر هن سنگت سان پراڻي ڏيٺ ويٺ ۽ واسطن جي ڪري
 هنن سان رهڻو پيو. تن مهينن ۾ دوستن سان ڪل پوڳ ۽ چرچن وارين گهڙين کي
 ڇڏي، باقي ڪو خاص وقت نه گذريو هو، جنهن مان بهتر زندگي گذارڻ جو ڪو
 گس نظر اچي. هيٺ ٿي ۽ مٿي ٻن ڪمرن ۽ مختصر بالڪوني واري هن جڳهه ۾
 سنگت جي رهڻ جو ڪو خاص سبب ڪونه هو سواءِ مساوڙ گهٽ هجڻ ۽ علائقي
 جي دهشتگردي کان پاڪ هجڻ جي. هي جاءِ بلدي جي هڪ ويهارو فوٽ کن
 ويڪري گندي نالي جي ڪناري تي آهي. جنهن بدبودار نالي مان رکي رکي ائين
 گندگي اُٻڙڪا ڏيئي مٿي چڙهي ٿي اچي جو محسوس ٿيندو آهي ته ڪو دينوسار
 جهڙو جانور هن مان نڪرڻ وارو آهي. پراڻي ڪلري ۾ واقع پنهنجي هن جاءِ جي

مختلف طرفن کان ڪجهه نزديڪ ۽ ڪجهه ڏور، جهينگن صاف ڪرڻ جا ڪارخانا، ترڪن جا اڏا، ننڍن وڏن روڊن تي هاريل تيل، ڪلون وڪرو ڪرڻ جا اڏا، موالين جون هر گهٽي ۽ گهر ۾ مڇليون، بلوچن، ڪڇين، مڪرانين اندرين سنڌ مان لڏي آيل سنڌين ۽ رحيم يار خان توڙي ميانوالي جي پنجابين جا بغير منصوبه بندي جي ٺاهيل ڪڏين جهڙا گهر به بڊبودار علائقي ۾ هجڻ ڪري گندگي جو مثال بنجي ويا آهن. ۽ هتان جي آبادي لاءِ صفائي ڪا معنيٰ نٿي رکي. روزگار هوندي به زندگي بوريٽ ۽ يڪسانيت جو شڪار ٿيندي پئي وئي. جاءِ مان نڪرڻ سان، آسپاس نه ڪا لائبرري ۽ نه ڪو پارڪ، اگر تفریح آهي ته ڪجهه فاصلي تي ڪرائون سٽنڀا، جتي رڳو هلن پنجابي ۽ پشتو فلمون يا بوگس اردو فلمون، جتي، ترڪ ڊرائيورن، ۽ گڏه گاڏي وارن جي لٽ پئي لڳندي. محلي ۽ پاڙي جو خيال ۽ سٺا واسطا رکندڙ آبادي بجاءِ منهن لڳندا، منشات وڪرو ڪندڙ، گاريال، پاڻ ڪمائي، پاڻ کائڻ ۽ گهر وارن کي آڱوٺو ڏيڻ وارا، مرد ايترا بيحس ۽ ايترا خود غرض جو پاڙي ۾ ڪو مري وڃي ته به وڃڻ پسند نه ڪندا. ڏينهن ائين گذريو وڃي پر رات به ڪا خوشين جا خزانن نٿي آڻي. سوڙهين گهٽين ۽ گندن نالن جي ڪناري تي سيخ ڪبابن تي ڪريل خلق، روڊن تي فوت بال ڪيڏندڙ، ۽ ٽڪجي اچي اسنوڪر ڪيڏندڙ سرڪار جي بي ڌياني جا ماريل مڪراني، گتر جي نالي جي پٽ تي پاتلي هڻي، سڄي رات فضول تهڪ ڏيندڙ بدحال مزدور ۽ هاريل جواڙي جهڙا ننڍڙا واپاري. هن بي ترتيب علائقي ۾ مون وڌيڪ هڪ ڏينهن به رهڻ نٿي چاهيو ان ڪري دل ٿي دل ۾ اهو سوچي الڳ رهڻ جي ڳالهه هر حالت ۾ ڪبي، وڃي سمهي پيس. صبح جو ناشتي ڪرڻ مهل مون سنگت آڏور اتوڪي سوچيل پروگرام جي آگاهي ڏني.

"ادا پئسو آهي، تون واقعي خوشحال علائقن ۽ بنگلن جي لائق آهين، پر اسان ته ٿيا سين " بس بس وڌيڪ ڏيکيه نه ڪجائين "

مرتضيٰ جي وات تي حجت مان هٿ رکندي سندس ڳالهه پوري ڪرڻ نه ڏنر.
 ”يار اڪبر ڳالهه ٻڌ!!“ آفتاب مون کي ٿڌائي سان سمجهائيندي چيو:
 ”مختيار ۽ مرتضيٰ جا سنڌي ميڊيم اسڪول هتان کان ويجهو آهن ۽ جاويد به
 پاسي واري ايس-ڊي-اي-او آفيس ۾ ڪلارڪ آهي ۽ مون کي به
 هتي رهندي في الحال ڪا ڏکيائي محسوس ڪانه ٿي ٿئي البته
 گندگي ۽ هتان جي ماڻهن جي بي حسي ته اسان به محسوس ڪريون ٿا سو
 سو توهان چاهيو ته ٻئي هنڌ ڪٿي به رهي سگهون ٿا.“ جواب ۾
 مان خاموش رهيس.

ناشتي بعد مرتضيٰ، مختيار ۽ جاويد پنهنجين ڊيوٽين تي روانا ٿي ويا.
 آفتاب وري چادر تائي سمهي پيو ۽ مان چانهه فيڪٽري وڃڻ لاءِ جاءِ کان نڪري
 ڪجهه وڪون اڳتي وڌيم ته هڪ گهر جي دروازي وٽ هڪ پوڙهي عورت
 هپڪندي چيو:

”ابا تون انهي پاسي واري بنگلي ۾ رهندو آهين؟!“
 ”ها ماسي بنگلو ته خير ناهي پر رهندو اتي آهيان، پر توهان ڇو
 پڇيو؟!“ چيائين: ”اهو چاهي ته هڪڙي مجبوري ٿي پئي آهي.“ عورت کان
 مشڪل سان لفظ اڪليا.

چيم: ”پر ڪهڙي مجبوري، خير ته آهي نه!!“
 ”منهنجو پٽ امداد علي ڏاڍو ناچاڪ آهي ابا اصل بري پيو ان
“

”ته پوءِ ڊاڪٽر کي ڏيکاريس.“ مون سندس جملو اڌ ۾ ڪٽيندي چيو.
 ”ها پٽ اها ڳالهه صحيح آهي پر!!“
 ”پر ڇا ماسي! سڌي سنئين ڳالهه آهي ته پنهنجو بيمار پٽ وڃي ڊاڪٽر کي
 ڏيکار.“ مون تڪڙو فيڪٽري پهچڻ ٿي چاهيو، ان ڪري منهنجي لهجي ۾ نرمي

بجاء سختي هئي، ايتري ۾ دروازي کي ڏنل پراڻي ۽ گدلي پردي کي هنائي هڪ نوجوان، نوخيز دوشيزه اچي بيهي رهي.

”ابا اصل ۾ اسان وٽ پئس ناهن.“ پوڙهي وڏي ندامت ۽ مشڪل سان اهو جملو پورو ڪيو.

”ڪراچي ۾، پنجابين، بنگالين، بهارين، توڙي برمي ماين ۽ مردن کي اهڙا ناٽڪ ڪندي ڏٺو ۽ ٻڌو اٿئون، پر توهان“ مون چوڪري تان نظر هٽائي جملو پورو ڪرڻ بنا پوڙهي ڏي ڏٺو ته سندس اکين ۾ ڳوڙها هئا. ۽ اهو چئي پنهنجي گهر ۾ داخل ٿي ته: ”بس اسان جي قسمت.“

دروازو جيستائين بند ٿئي، مون هٿ وڌائي تڪڙ ۾ چيو: ”ماسي هڪ منت هڪ منت“ پوڙهي خاموش ٿي اڳيان بيهي رهي، انتهائي خاموش، انتهائي غم زده. چير: ”ها ٻڌايو ته مان توهان جي ڪهڙي مدد ڪيان.“

”ابا منهنجو پٽ سلھ جو مريض آهي، دوائن جي ڪورس تي هلي پيو، جڏهن دوائون ڪتن ٿيون يا لاڳيتو مزدوري تي وڃي ٿو ته وري لاچار ٿيو پوي ۽ اسان جا حال (ڳالهائڻ ۾ سڌڪن جا تاثر) ڪڏهن دوا ته ٺهيو پر ڪاڻ لاءِ به نه هوندو آهي هن پرديس“ هوءَ وڌيڪ نه ڳالهائي سگهي. اوچنگار ڏيئي پوتي جي پلانڊ سان منهن لڪائي ڇڏيائين. پردي وٽ بيٺل چوڪري جيڪا سرجي گدلي سينور ۾ نيل ڪنول پئي لڳي، تنهن جي اکين مان به ڳوڙها ٽپ ٽپ ڪري وهڻ لڳا. مون اندازو لڳايو ته هن ڪڏي نما گهر ۾ رهندڙ انسان غم جي ڪنهن اٿاه ساگر ۾ ٻڏي رهيا آهن، ان ڪري ڪجهه گهڙيون اڳ پوڙهي عورت جي ٻڌايل جنهن مسئلي کي مان ٻڌڻ لاءِ به تيار نه هوس، ڪافي سنجيدگي سان سوچڻ لڳو هوس.

”امان هاڻي ٻڌايو توهان کي دوائن لاءِ پئس ڪپن يا اسپتال تائين گڏ به

هائڻو پوندو.“

”ابا جيئن توهان کي سٺو لڳي نياڳي سلھ جو علاج آھي بہ
الائي ڪونہ.“

”ماسي سلھ اڄوڪي زماني ۾ ڪا وڏي بيماري ناھي، رڳو مھل تي
دوائون ۽ مڪمل آرام جي ضرورت آھي.“ مون کيس دلداري ڏيندي چيو.
”آرام تہ اسان جي نصيبن ۾ ئي ڪونھي ابا!“

”بس ماسي ڳالھ مختصر تہ توهان مون کي دوائن جو پٺو آڻي ڏيو. مان
توهان کي دوائون وٺي آڻي ٿو ڏيان. وڌيڪ لاءِ شام توهان جيئن چونڌو تيئن
ڪنداسين.“ هن بنا دير جي دوائن جو هنڌان هنڌان ڦاٿل ۽ ميرو پٺو مٺ کولي
منھنجي حوالي ڪيو. مون بنا دير پرسڪريشن ۾ ڄاڻايل دوا وٺي اچي، دروازي
تي انتظار ۾ بيٺل پوڙهي جي حوالي ڪئي ۽ تڪڙ ۾ چيو تہ: ”ماسي نيڪ آھي
مان هلاڻ ٿو هڪڙي خانگي اداري ۾ نوڪري آھي، شام جو ڪشي حال احوال
ڪجو.“

ماءُ جي ممتا واري انداز ۾ مٿي تي هٿ رکي چيائين: ”پٽ ڪڏهن بہ ڏکيو
ڏينھن نہ ڏسندين مهرباني منھنجا ٻچڙا.“ بہ وڪون اڳتي وڃي دروازي
ڏي نھاريم پردي وٽ موجود معصوم ادا واري چوڪري اکين سان جيڪو
شڪريو ادا ڪيو تنھن منھنجو اھو ڏينھن نہ پر دنيا ئي بدلائي ڇڏي. شام
فيڪٽري مان واپس اچي، ڪپڙا مٽائي ڪجهه گھڙيون ٿڪ پيڄڻ لاءِ لپتي پيس.
مرتضيٰ ۽ مختيار پگهار ٿوري هٿ ڪري شام جو اھر چوراهن تي پلاسٽڪ
جون ٿيلھيون ڪميشن تي وڪرو ڪرڻ لاءِ وڃي چڪا هئا. هونئن بہ ڪراچي
جهڙي اڄگر شهر ۾ ٿوري پگهار مان پورٽ ڪرڻ ۽ بہ روپيہ بچائي گھر موڪلڻ
ممڪن نہ آھي. آفتاب اخباري دفتر وڃي چڪو هو باقي جاويد بہ تيار ٿي
ڪيڏانهن وڃڻ جي تيارين ۾ هو.

پاسو ورائي چيم: ”کاڌي تياري آ شھزادا.“

”بس اتي ئي.“

”نيٽ به دل پشوري ڪرڻ جو ارادو آ ڇا؟!“

”ها یراج وچان ٿو ڪلات مارڪيت.“ جاويد ڪجهه ڦڪائي مان چيو.

”ڪجهه خريدڻ.“

”اوھون!“

”باقي“ مون ڄاڻندي به سندس واتان ٻڌڻ چاهيو.

”خبر به اٿئي.“ جاويد جو هڪ شاطراڻه ٽهڪ.

”اڇا سوڙهين بزارن ۽ رش ۾ عورتن کي ڪلها هڻڻ، جوتڙين عورتن جي

ڇاتين جي سائيز معلوم ڪرڻ ۽ موتي اچي تبصرا ڪري گگ ڳاڙڻ“

هون!! اهو ارادو آهي نه!!“ جواب ۾ جاويد جا شرارتي ٽهڪ.

ٻاهريون دروازو ورائيندي چوڻ لڳو: اصل تبصرا ته مرتضيٰ ڪندو. اسان

رڳو مفت ۾ خوار ٿيا آهيون.“ مون جهٽڪي سان اٿي ڪلندي چيو: ”اڙي اهو مرتو

نوڪري ڪرڻ ٿورڙي آيو آ!..... هن جا ڪراچي ۾ صرف ٻه ڪم آهن، هڪڙو

عورتن جي انگ انگ ۽ خاص ڪري ڇاتين جو تيز نظرن سان ايڪسري ڪري

پوءِ تفصيل ٻڌائڻ ۽ ٻيو خوب نند ڪرڻ، بس!“ منهنجي ڳالهه تي جاويد ٽهڪ

ڏيندو ٻاهر نڪري ويو. مون به سوچيو پئي ته مٿي وڃي آرام ڪجي ته ايتري ۾

دروازو کڙڪيو. وڃي کوليم ساڳي صبح واري پوڙهي عورت بيٺي هئي. اکين ۾

شڪرڻي ادائي جي جهلڪ ظاهر هئس.

”ماسي ڏيو خبر!“

”ابا توهان جا لک ٿورا هاڻي ٻچڙي جي طبيعت ڪافي موچاري آهي، بخار

به جهڪو اٿس.“

”تمام سٺو پر ماسي هن ۾ مهرباني جي ڪهڙي ڳالهه آهي. ڏکڻي

وقت ۾ ڪنهن جي مدد نه ڪئسين ته پوءِ اسان جي زندگي“

”ابا مان هلاڻ ٿي“ منهنجو جملو اڌ ۾ ڪٽيندي ان عورت چيو.

”نيڪ آهي نيڪ آهي پر ماسي اهو ته ٻڌايو ته امداد ها

امداد علي جو علاج ڪٿان پيا ڪرايو ۽ ڪٿي مزدوري ڪندو آهي؟!!“

”پٽ! ڏاڳن جي ڪارخاني ۾ ڪم ڪندو آهي ۽ سندس علاج لپاري

اسپتال مان“ مون سندس ڳالهه اڌ ۾ ڪاٽي حيرت مان چيو:

”اوهو! منهنجي امڙ لپاري اسپتال به ڪا اسپتال آهي؟! اتي ته چڱا پلا به بيمار

ٿي پوندا آهن امداد ته وري به پراڻو مريض آهي.“

”ابا وڏين اسپتالن لاءِ به وڏي رقم ڪپي. اسان غريبن جا نصيب به غريب

آهن ته علاج به غريبانو.“ عورت مشڪل سان ڳوڙها روڪيندي چيو.

”ماسي پلا توهان جو نالو!“ مون نه چاهيندي به ڪانئس پڇيو.

”ابا منهنجو نالو نوران آهي. چند ساعتن جي خاموشي بعد ماسي نوران

ويڻ لڳي ته مون کيس چيو: ”هونئن ته ماسي توهان جي مرضي آهي پر ضرورت

پوي ته توهان جي پٽ جو سول اسپتال مان بهتر علاج ڪرائبو اتي

منهنجو ڳوٺاڻي ڊاڪٽر آهي. ڊاڪٽر مصدق؟!“ جواب ۾ هو خاموش رهي ۽ مون

ڳالهه کي اڳتي وڌائيندي چيو: ”هڪڙي ڳالهه آهي ماسي! امداد

علي جي خوراڪ جو خاص خيال رهي ڇو ته“ مون پنهنجي جملي کي

ندامت ۽ ڦڪائي سبب اڌ ۾ ئي رهڻ ڏنو جو صبح ئي هن عورت پنهنجي

خاندان جي تنگ دستي جو احوال ڏنو هو. ماسي نوران شڪر ٿي جي جذبي سان

آئي هئي ۽ مايوسي جي حالت ۾ واپس پئي وئي. سوچيم ته کيس واپس سڏي

دلداري ڏيانس پر ائين نه ڪري سگهيس. جنهن مهل پنهنجي گهر جي درٿائين

پهتي ته ڪجهه زور کان چيم: ماسي ڪنهن به شي جي ضرورت هجي ته

.....“ محسوس ڪيم ته ماسي نوران احسانن جي بار کان دٻجي گهر اندر

داخل ٿي ۽ منهنجو جملو وري به اڌ ۾ رهجي ويو.

بئي ڏينهن صبح جو تيار ٿي جيئن ئي ڊيوٽي تي وڃڻ لاءِ ٻاهر نڪتس ته ماسي نوران پنهنجي گهر جي دروت بيٺل نظر آئي.

”ماسي خيرت!“ مون انتهائي روايتي جملو چيو.

”ها ابا خير آهي.“

”ڪو ڪم ڪار.“

”نه ابا بس ائين ئي.“ ايتري ۾ ڪالھوڪي نوجوان عورت، پردي کان منهن ڪڍي بيهڻ بجاءِ سامهون اچي بيٺي هئي. چپ خشڪ. قد پورو پٺو، اکيون کليل ۽ ڪاريون ڪجليون، ڪپڙا سادا ۽ پراڻا پاتل. بنا ميڪ اپ ۽ ٺاه ٺوھ جي، کير جهڙي اچي هي مشرقي حسن جي ديوي اف سندس حسن ۽ خوبصورتي سندس انگ انگ مان پسجي رهي هئي. ائين پئي پاسيو جڻ جڻ صحرا ۾ گلاب، جڻ منچر جي گدلي پاڻي ۾ ڪنول جو سفيد گل. آهستي سان گذري وڃن واري ٿڌڙي هير. جڻ سانوڻ رت جي پهرئين وسڪاري کان پوءِ مٽي جي پتل پتل خوشبوءِ، منهنجي مٿس نگاهه پوڻ سان ساعت کن اکيون هيٺ ڪري وري مٿي ڪيائين. مون کي لڳو ته منهنجي گلو خشڪ ٿيندو ٿو وڃي ۽ آواز وڇڙي رهيو آهي. ڪارين ڪجلين اکين جي ڪامڻ، منهنجي دل ۽ دماغ تي جادو ٿي ڪيو. ان کان اڳ جو وقت جي سنگهرن کان بچڻ لاءِ مان اڳتي وڌان، ماسي نوران پاڻ وضاحت ڪئي: ”ابا هي منهنجي ڏيءَ نجمه آهي.“

”بس اهي ئي ڀاتي گهر ۾ رهون ٿا يا ٻيو ڪو آهي؟“

”نه ابا منهنجو ننڍو پٽ آهي دوست علي اهو وري فٽس هاربر تي ٺيڪيدار جي مڇي لاءِ برف ڪٽيندو آهي، اڳهرون ڪم تي نڪري ويو آهي.“

نجمه جي باد صبا جهڙي مک تي گهڙي گهڙي نظر پوڻ سان، مون کان وڌيڪ لفظ نه پئي اڪليا ۽ روايتي جملا به مون کان وسري چڪا هئا. ان ڪري تڪڙ ۾

چيمر: ”ماسي مان هلان ٿو. پر ڪنهن سامان پئسي ڏوڪڙ جي ضرورت پوي ته مان توهان کان پري نه آهيان.“

نجم منهنجي دل ۽ دماغ تي چانئجي چڪي هئي. ڪافي ڏينهن کان خيالن ۾ گم سر هجڻ واري صورتحال کي پارٽنر به محسوس ڪري چڪا هئا پر ڳالهه جي ته تائين نه پهچي سگهيا هئا. انهيءَ عرصي ۾ توڙي جو مون امداد علي جو ڊاڪٽر مصدق جي معرفت مڪمل علاج ڪرايو. سڀني سامان تائين جيڪا به شيءِ کين گهربل هئي سا ڏني پئي پر جڏهن مون ماسي نوران يا سندن پٽن کان سندن اصليت بابت پڇڻ چاهيو ته ڪجهه ٻڌائڻ بجاءِ پراسرار خاموشي اختيار ڪري يا ڳالهه جو رخ موڙي ويا ٿي جنهن ڪري سندس بابت وسوسن ۾ پئجي ٿي ويس ۽ وسوسا جيڪي تيز وڇوڙي وانگر، ڪٿان ڪي ڪٿي پهچائي نجم بابت منهنجن جذبن کي شڪي بنائيندا ٿي ويا. توڙي جو سندن گهر جي در وٽ، ٻئين ٿئين ڏينهن ماسي نوران سان ڳالهائيندي هوءَ ڪنهن آلوده سمنڊ جي تري مان نڪتل موتي نظر ايندي هئي هوءَ جيڪا استاد بخاري جي خوبصورت شاعري وانگر نازڪ ۽ حسين لفظن جو امتزاج نظر ايندي هئي. نجم جي سادگي منهنجي سوچن ۽ جذبن جو عڪاس هئي. ان ڪري آفيس توڙي جاءِ تي منهنجي سوچن جو مرڪز نجم ئي رهجي وئي هئي. هڪ پاسي منهنجي نجم سان چاهت هئي ۽ ٻئي پاسي سندس خاندان جي پر اسراريت، مان ڄڻ به واٽي تي اچي پيو هوس.

سومهڻي جو وقت هجي اڄ آفتاب جي اخباري ڊيوٽي به آف هئي ان ڪري پنج ئي گڏجي چانهه پي رهيا هئاسين. مختيار ۽ جاويد پڪچر ڏسي موتيا هئا.

”ها سائين ڪهڙي فلم ڏٺو؟!“ آفتاب پڇيو.

”پشتو فلم“

”پشتو فلم!!“ مون کل کي مشڪل سان روڪيندي چيو: ”اگر توهان کي بنا

سمجھڻ جي فلم ڏسڻي آهي ته پوءِ انگريزي ڏسوها.“

”ڇهين ٻارھين مهيني ڏنيسين ته ڪهڙو گناه ڪيوسين.“ جاويد مختيار ڏانهن منهن ڪري اک هڻي چيو.

”پلا خاص ڳالهه فلم جي!“ مرتضيٰ جو شرارت سان پرسوال.

”يار ڳالهه نه پڇ سٺيما جي فل اسڪرين تي جنهن مهل هيروئن جو ٻوله اچي ٿي لڳو“ مختيار جملو پورو نه ڪري سگهيو ۽ انهيءَ ڳالهه تي مختيار ۽ جاويد کل ۾ اونڌا ٿي ويا.

موضوع کي متاثيرندي آفتاب مونڪان پڇيو: ”پلا توهان هتان شفت ٿيڻ جو ارادو ترڪ ڪيو نه.“ مان خاموش

”چڏ يار مس مس همراھ هتان ويڃ جو کيتو ڇڏيو آهي. وري هاسيڪار يادگيري تو ڏيارينس“ جاويد ڪجهه شرارت ۽ ڪجهه غصي مان چيو.

”بحرحال ڪهڙي به ڳالهه جي ڪري، پر رهي ٿو ته سٺي ڳالهه آهي.“ مختيار وري به شرارت سان پر ڳالهه ڪئي. مون ڪوبه جواب نه ڏنو دراصل مون هاڻي هتان ويڃ نه پئي چاهيو البتہ دوستن جي جملن ۽ سوالن تي مون کي ندامت ضرور ٿي ان ڪري چپ چاپ مٿي هليو ويس سمهڻ لاءِ. دراصل نجمه منهنجي چاهتن جو مرڪز بنجي چڪي هئي باقي سندس ماءُ ۽ ڀائرن جي مام ۾ رهڻ واري ڳالهه مون کي حيرت ۾ وجهي ڇڏيو هو.

تنهن ڏينهن مان آفيس مان موٽندي پنهنجي محلي مان رات لاءِ پاڇي پئي ورتم ته ماسي نوران تي نظر پئجي وئي. مان سندس ويجهي وڃي پليڪار ڪئي مانس. مون کي ڏسندي ئي خوشي مان تڙي پئي ٽڪر ۾ چيائين: ”ابا خبر ٿئي امداد علي اڄ ڪم تي ويو آهي. چئي پيو هاڻي مان بلڪل نيڪ آهيان.“

”پر ماسي اڃا آرام ڪري ها؟“

”اهو ته سهي آ پر پت“ خوشي واري ڪينيت ڏک ۾ بدلجي ويس.

”خير توهان جي مرضي هوئن به ماسي توهان پنهنجو سمجھو به
 ڪونه ٿا جو پنهنجي باري ۾ ڪجهه به ٻڌائڻ لاءِ تيار نه آهيو.“
 ”نه پت توهان ڪهڙي لڪ.“ هلندي سوڙهين گهٽين. گڏهه گاڏن کليل
 گئرن. سيخ ڪبابن تي ڪريل ٻارن ۽ وڏن کان ٿيندا. گندي مالي جي پل تي هڪ
 سائيڊ ڪري بيٺا آهن. مائي نوران سامان پل جي پٽ تي رڪي. وقت ۽ حالتن کي
 ياد ڪندي جن ماضي جي دڙهائين جي ڪوشش ڪندي. غر جي بحريڪران
 ۾ غوطا کائيندي ڳالهه شروع ڪئي.

”اسين اصل ۾ دريا جي ڪڇي قاسم جا پاڻ جا رهاڪو آهيون پنهنجي
 ڳوٺ ۾ ڏاڍو خوش هئاسين. سيارو هجي توڙي اونهارو پار هجن يا ٻوڏون.
 اسان جو تمام سٺو وقت پئي گذريو ڪيڏو سڪ هو. خاص ڪري ٻوڏ کانپوءِ
 چئن ۽ مٿن جا فصل. گذرن ۽ چاهي جون واڙيون. دريا ڏي ويندڙ ٻڪرين ۽
 مينهن جا ڌڻ (ڪجهه ساعت ن ڌڪ جي ساگر ۾ گر) ها سو
 ڳالهه پئي ڪيم ته اهي ٻارن جو جهولي سان مڇي مارڻ. ننڍين نيتين چوڪرين
 جو پير ۽ تالين جي وٿن ۾ پينگهون هڻي لڌڻ ڪاڏي ويا؟ اهي سڀ
 ڪاڏي ويا وايون ۽ ولوڙا. شاديون ناچ گانا. تهڪڙا ابا انهن سڀني وندر
 وروهن کان اسان الڳ ٿي پرديسي ٿي وياسين.“ جيستائين مان سوال پڇان
 ماسي نوران وري ڳالهه شروع ڪئي:

”پر جڏهن کان نندوري نجمه سامائي ته اسان جا سڀ سڪ ڪافور ٿي ويا.
 رئيسن جا چورا، بني تي، پاڻي جي نلڪي تي گهٽي ۾ کيس پنهنجن بيهوده
 حرڪتن سان هن کي تنگ ڪرڻ لڳا. ويچاري بهراڙي جي چوڪري لڄ ۽ خوف
 کان پاڻن کي ٻئي ٻڌائي ته متان ڪو ڪلم ڪڙو ٿي وڃي. نجمه ته ٺهيو پر مون
 پاڻ به چورن جون ذليل حرڪتون پنهنجن پٽن کي نه ٻڌايون ته متان
“ ڳڻهي خاموشي ۽ اکين ۾ آيل ڳوڙهن جي ٻوڏ. مان هاڻي پل جي

دڪي تي سولو ٿي هن جي ڳالهه غور سان ٻڌڻ لڳس. هوءِ اکين ۾ آيل ڳوڙهن جي اٿل کي روڪڻ جي ناڪام ڪوشش ڪندي وري ڳالهائڻ شروع ڪري ٿي: ”پر ابا اهي ڳالهائون ڪتي ٿيون لکن. منهنجي پٽن کي جو خبر پئي ته جڻ پور کي چوڇڙي لڳي وئي.“ پهرئين ته رئيس سان ڳالهه ڪيائون پر ابا رئيس به انهن جو ”ڳالهائڻ ۾ وڏي مايوسي ۽ ڏک ريڪائون جهري کي پڙهڻ ۽ ڏک جو اندازو لڳائڻ لاءِ ڪافي.“ بس ابا پوءِ جنهن ڳالهه جو خوف هو ائين ئي ٿيو. هڪ ڏينهن سانجهي ڌاري درياءُ ڏانهن ويندي. رئيس جي پاشڻ علڻ کي جهنگ ۾ ڳيا ڳيا ڪري ڇڏيائون ۽ ڪمدار حمزي جو پٽ درياءُ جي ٻرين ۾ پريجي ويو.“

”معنيٰ ته پوءِ مال متاع، زمينون ۽ گهر ڇڏي هتي هليا آيو.....“ مون سندس ڳالهه کي اندازي تي پوري ڪرڻ جي ڪوشش ڪئي. جواب ۾ ڪنڌ ڏوڙي ها ڪيائين. ”پلا هتي ڪيترو عرصو ٿيو اٿو؟ سوال ڪيم.“

جيائين: ”اٽڪل چار سال پر هي ڪو پهريون گهر ناهي! سهراب ڳوٺ ۾ جهوپڙي ناهي رهيا سين. جتان پنائن لڏائي ڇڏيو. ٻين هنڌن تي به مساوڙي جاين ۾ رهياسين پر ابا پڄي نه سگهياسين (سڏ ڪندي) ڌڪا کائڻ ڪو اسان جي نصيبن ۾ لکيل هو. هتي هن جاءِ ۾ رهندي ڇهه مهينا کن ٿي ويا آهن. انهيءَ وچ ۾ منهنجو وڃيون پٽ لطيف. قائد آباد ۾ روڊ تان گذرندي ترڪ هيٺان اچي مري ويو ۽ ۽ منهنجي ننهن يعني امداد جي زال ويم جي وڙهي مري وئي“ اوچنگارون جنهن جي ڪا پڇاڙي نه. مون وٽ اهي لفظ نه هجن جنهن سان کيس آٿت ڏيان، ان ڪري تڪڙ ۾ ڪائس موڪلائي گهر هليو ويس. ڪرسي تي اهلندي ڪافي دير تائين سوچيندو رهيس ۽ دل ئي دل ۾ اهو به طئي ڪري ڇڏيم ته هاڻي ساڻن ويجهڙائي نه رکندس. مون کي اچي پنهنجي خوف ورايو ته ڪهڙي خوفناڪ خاندان سان واسطو پيو آهي. ٻئي ڀل نجم جو معصوم جهرو خيالن ۾ تري ٿي

آيو ته آف مون کي ڇا ڪرڻ گهرجي. ذهن ۾ سوالن جو اڻ ڪٽ سلسلو ۽ جواب هڪ به نه.

”منهنجي خيال ۾ مون کي هاڻي هتان شفت ٿيڻ گهرجي.“ جاءِ جي نزديڪ بلوچ هوٽل تي جست جي جڳ مان پلاسٽڪ جي گلاس ۾ پاڻي اوتيندي چيم. جواب ۾ چارئي دوست، ڪجهه پل خاموش ٿي ويا. نيٺ خاموشي کي آفتاب ٽوڙيو: ”ان ڏينهن مون اوهان جي وڃڻ يا نه وڃڻ بابت پڇيو اوهان کي شايد آڪورڊ لڳو!“

”نه نه! اهڙي ڳالهه ئي ناهي يار!“

”سنگت کان شڪايت“ جاويد جو غمزده سوال.

”نه يار اهو ته مان سوچي به نه ٿو سگهان.“

”پر ڇا به هجي سڃاڻي ۾ اسان اوڀل سويل توکان اڌارا پئسو وٺندا هئاسين، اها سولائي به ٿي پوري.“ مختيار حسب روايت سنجيده ماحول کي خوشگوار بنائيندي چيو.

کيس چيم: ”مون تنهن جي لاءِ سٺو سائيڊ بزنس سوچيو آهي ڪرين ته“

”وارو ڪريار! اهو ته ٻڌا.“ مختيار خوشي ۾ نه ماپندي چيو.

چيم: هتان ويجهي پنجابي رهن ٿا. هونئن ته ٻيا ڪم ڪار به ڪندا آهن. پر جڏهن سعودي عرب، عمري تي وڃڻ لاءِ سرڪاري سطح تي لائين لڳندي آهي، ته وڏي اسر جو وڃي لائين ۾ بيهي رهندا آهن. پوءِ اسان، تو پاران وات پٽين کي چوندا، پنج سئو روپيه ڏيو ته هي جاءِ توهان کي ڏيون ۽ اسان پارا پري کان آيل همراھ هوٽلن جي خرچ کان بچڻ خاطر، ڊگهي لائين ۾ مهڙ ۾ جاءِ وٺڻ جي لالچ تي پئسو ڏيندي دير ٿي نٿا ڪن.“

”قرآن!!“ مختيار تعجب مان چيو.

”بيو نه ته!..... اسان توهان کان ته بنگالي ۽ بهاري مايون گهڻو ٿيون
 ڪمائين، ملن، ڪارخانن ۾ ڪم ڪن. پلاسٽڪ جا رانديڪا ٺاهن“
 ”رڳي ايترو نه پر گهڻو ڪمائين ٿيون.“ مرتضيٰ منهنجي جملي کي اڌ ۾
 ڪاٽيندي چيو.

چانهه پي خاموشي سان جاءِ تي پئي آياسين. سج به شايد ڏينهن جو ستر
 پورو ڪري عربي سمنڊ ۾ ٽپي هڻي چڪو هو. هلڪي برسات به شروع ٿي چڪي
 هئي ليڪن جاءِ تائين پهچندي. تيز ٿي چڪي هئي. پهرئين وسڪاري تي مٽي
 مان پنل پنل بدبوءِ جي لهر اڀري آئي. دروازي اندر داخل ٿياسين پئي ته ماسي
 نوران سڏ ڪيو: ابا اڪبر اسان جو سڄو گهر ارت ٿي ويو آهي. ڪو مستري وٺي
 آ..... مڙهي بلو ڪر!!“ خوف وچان سندس تارا ڦوٽا راجي چڪا هئا.

”توهان بيهو مان سامان ڪشي اڃان ٿو.“ ائين چئي جاءِ مان ڳولي ڳولي،
 پيچڪش. پلاس. تارچ ۽ ٽپ ڪتي. ساڻس گڏ گهر ۾ داخل ٿيس. پهريون دفعو
 سندن گهر ۾ داخل ٿيندي عجيب لڳي رهيو هو. سامهون نجم نماڻي صورت
 ٺاهيو بيٺي هئي. ٻاهر برسات ۾ بيهڻ سبب سندس پراڻا ڪپڙا جسم سان
 چمڙي ويا هئا. وارن کان ڇاتي. اڃا هيٺ اڃا هيٺ پيرن تائين
 برسات ۽ هوا ۾ ٿڌ هجڻ باوجود منهنجي جسم مان برقي لهرون پڻا ٿي ويون ۽
 مون کي عجيب قسم جي گرمي پئي محسوس ٿي. وقت وڃائڻ بنا سندن جاءِ جو
 مين سئج بند ڪري ڇڏيم. ان سان گڏ ئي ڪڏي نما ڪمرا ۽ رڌڻو اوندا هي ۾
 ٻڏي ويا. ان بعد مون تارچ جي روشني تي چند ساعتن ۾ ڪمرن کي ارت ڪندڙ
 انگبازي. ڪيل تار ڪولي لدم. تارچ نجم جي هٿ ۾ ڏيئي ڀر ۾ پيل پگڙ ٽيبل
 رڙهي، ڪيل تار کي ٺاهڻ لڳس.

”پر هي تارچ ته هري بري ٿي. هري وسامي ٿي.“ نجم پريشان ٿيندي چيو.
 ”زور کان جهٽڪو ڏينس. سيل ڍرا هوندس.“ مون هيٺ نهاريندي تڪڙ ۾

چيو. هن جا به ٿي جهٽڪا ڏيڻ. تارج ٻرڻ بجاءِ سندس هٿن مان نڪري ڪمري جي الائي ڪهڙي پاسي. اونداهي م گم وئي: ”اٿي امان هي ڇا ڪيئي؟“ سندس ماءُ اونداهي م درڪان انهن ڪئي.

”ڪا ڳالهه ناهي.“ مان ري هيٺ لهي، پير سان تارج ڳولڻ جي ڪوشش ڪرڻ لڳس. يڪا يڪ نجمه کي ڪا شي پيرن م وڇڙي ۽ پٺئين پيرئين اچي من جي سيني سان لڳي. ۽ م هنجون ٻانهون خود به خود سندس چيلهه سان وڪوڙجي ويون. لفظ گم نه آه نه ڪراهه ساهن م ڊيبل سهڪو. منهنجا هٿ نه چاهيندي به ه. جي چيلهه کان مٿي سندس ڇاتين جي اڀار تائين پهتا. وري ڇاتي کان هيٺ ڀڳا ڪپڙن ۽ لسري بدن تان ترڪندا واپس هن جي چيلهه م وڪوڙجي ويا. شايد هن کان ست ڇڏائجي ويو هو. محسوس ٿيڻ لڳو ته من مان اٿندڙ ڪا آسماني بجلي ڪن پل م پسم ڪري ڇڏيندي، جڏهن ته ٽيون وجود. در تي خاموشي سان بينوتي رهيو. شايد ڪجهه چاهڻ جي باوجود به نه چئي سگهيو يا اهو اندازو به نه ڪري سگهيو.

”تارج وئي ڪيڏانهن؟“ مون نجمه جي نستي ۽ ڪن پل م پگهر جي ويل بدن مان ٻانهون ڪڍندي چيو.

بي ساعت مان بجلي ٺاهي، موڪلائي ٻاهر وڃڻ لڳس. نجمه جون اکيون مون م ڪنل هيون چڱي طرح معلوم ٿي رهيو هو ته هن جو سڄو وجود مون ڏانهن چڪو ٿي آيو هو آهستي آهستي وڪون ڪڍندي دروازي وٽ آئي.

”ڪا غلطي ٿي وئي ڇا؟!“

”ڪهڙي غلطي؟“ گيت ڏيئي شرمائيندي آهستي چيائين.

”ڪجهه سوپر اونداهه م جيڪو ڪجهه ٿيو.“

خاموش

”جواب ڏي نه“

وري به خاموش مان به خاموش. ائين ٿي لڳو ڄڻ اسان ٻنهي وٽ ڳالهائڻ لاءِ ڪجهه بچيو ئي ناهي.

”وري ڪڏهن ايندو.“ نجم نيٺ خاموشي کي توڙيو.

”مان!! نه بابا نه مون کي تنهنجي خطرناڪ ڀائرن هٿان مرڻو

آهي ڇا؟! اڄ مجبوري کان“

جملو اڌ م ڪٽيندي چيائين: ”منهنجا ڀائر توکي خراب ڪونه ٿا سمجهن

تنهنجي ساراه ڪندي ڪندي بس ئي نٿا ڪن.“ ڳالهائڻ ۾ نماڻائي ۽ اکين ۾ التجا.

”چيم:“ ”سوير جو اوندھ ۾ سڀ ڪجهه ٿيو پري ڇو نه پئي ٿئين؟!“ جواب

۾ نجم هيٺئين چپ کي چڪ هڻي، مون کي ڏوري ۾ چوندِي وهائي ڪڍي: ٻين کي خطرناڪ ٿو چوين ۽ پاڻ جو هيڏو جادوگر آهين سو توکي

مون سندس جملو اڌ ۾ ڇڏي، ٻاهر نڪري پنهنجي جاءِ ڏي وڃڻ لڳس ته پٺيان آواز آيو. مڙي نهاريم امداد علي هو. پل ۾ ئي جسم جو ساهه سڪندي

محسوس ڪيم. سمجهيم ته امداد نه پر موت آهي پنهنجن خوني چنبن سان مون ڏانهن وڌي رهي آهي ويجهي اچي هٿ ملائي چيائين: ”ڀائو

اڪبر ويهه ڪچهري ڪيون.“ ”نه نه دراصل توهان جي بجلي خراب ٿي پئي هئي ۾ م - م ماسي سڏيو هو سا ناهي آيو آهيان.“ مون امداد آڏو

پنهنجي بيگناهي ثابت ڪرڻ جي ڪوشش ڪئي. ”ته پوءِ پریشان ڇو ٿو ٿين. تنهنجو پنهنجو گهر آ.“ امداد ڪلهي تي ٿڌي هڻندي چيو. ”هان!!“ مان وري به

پریشان ساهه مٺ م، سوچيم ته هي اهي ڪردار آهن جيڪي پيٽ لاءِ ڇاڇا ڪري آيا پوءِ مونسان مون کي اڃا به اعتبار نه پئي آيو. پر امداد جو جملو

تنهنجو پنهنجو گهر آ وري وري ذهن تي تڪرائيندو رهيو ”نيڪ آ ملنداسين پيا.“ مان اتا وڌي مان امداد سان هٿ ملائي جاءِ تي پهتس. قالين تي لپتي دير

تائين ڇت ۾ اڪيون وجهي سوچن جي واڇوڙن مڙهندو ڪٿان ڪٿي وڃي
 پهتس. مختيار مٿان بيهي ٻئي هٿ چيلھ تي رکي چيو: ”ڇا خيال آ پيارا!
 تنهنجو سامان ويڙهي رکون گندگي آ مزو به ڪونه ٿو اچئي
 هون!!“ اٿي مختيار جي پيٽ تي هلڪو نونشو هڻندي چيم: ”هڪ ته
 توهان جهڙن دوستن کي ڇڏڻ نٿو چاهيان ۽ ٻيو ته اڄوڪي برسات کانپوءِ ڪافي
 گندگي ڏيڄي تيز وهڪرن ۾ لڙهي وئي آهي.“ ائين چئي مان تڪڙو مٿي
 ڪمري تي هليو ويس ۽ مختيار آڱر وات ۾ وجهي شايد منهنجي اوچتي تبديل
 ٿيل فيصلي تي اچرج ۾ پئجي ويو هو.

✱

بُسي ٻانهن

رات جي نائين وڳي آخري بس مان شهر لٿو هو. سندس زال کي گردن جي شديد تڪليف هئي، هيءَ انهيءَ سلسلي ۾ ٽيون ڀيرو حيدرآباد ويو هو. ماهر ڊاڪٽر کي ڏيکارڻ ۽ هاڻي هن کي بيمار زال سميت، طويل صحرائي علائقو پار ڪري پهچڻو هو. کيرٿر جبل جي ڪڇ ۾ پنهنجي گهر، سرد موسم ۾ رات جا نو به آڏي رات برابر لڳي رهيا هئا، ڳوٺ وڃڻ واري اڪيلي بس ته ڪڏهوڪو وڃي چڪي هئي ۽ رات گذارڻ لاءِ هن شهر ۾ کيس ڪا اميد به نه هئي. ڇاڪاڻ ته سندس ويجهو عزيز جيڪو هن ئي شهر ۾ رهندو هو سو ڪنهن شاديءَ ۾ وڃي چڪو هو ۽ پوئتي ڏيئي ويو هو گهر کي نالو. هن سوچيو ته ڇو نه جيب ڪرائي تي ڪري ڪنهن به نموني گهر پيڙو ٿئي، ان ڪري هن تيڪسي اسٽينڊ جو رخ رکيو ۽ اوڏانهن هلندي هو پنهنجي بيمار زال کي سهارو ڏيڻ سان گڏ، دلاسا به ڏيندو رهيو. اتي جين وارا ته ڪرائي جي آسري ۾ ڪيترائي هئا پر مشڪل ريگستاني سفر ۽ رات جي بهاني پيئي ڪرائي کان گهٽ تي هلڻ لاءِ تيار نه هئا. ليڪن وٽس ايترا پئس ڪٿي هئا؟! آخرڪار هڪ ڊگهي قد ۽ سنهي جسم جي مالڪ، جيب ڊرائيور تنوير اٺ سئو روپيه ڪرائي تي هلڻ لاءِ هاڻوڪار ڪئي. هو سوچي رهيو هو ته کيسي ۾ باقي آهن ٻه سئو روپيه. وري پاڻ سان ئي ڳالهائڻ لڳو: ڪا ڳالهه ناهي گهر هلي پئسو پورا ڪري ڏيندس. في الحال گهر ته پهچجي. چڙو هجان ها ته مسجد ۾ ئي رهي پوان ها، زال کي ڪٿي رلائيندو وتان، تنهنڪري هن اٺ سئو روپين ۾ هلڻ تي راضو ڏيکاريو. ڊپن، ڌڙن ۽ پٿن تان گذرندي، هي سڀ خاموش رهيا، صرف هڪ دفعو ڊرائيور تنوير ان اڌڙوٽ عمر جي شخص کان پڇيو: ”ڇا ڇا توهان جو نالو.“

”حضور بخش“

”ڪٿان موتيا آهيو؟“

”پت حيدرآباد کان موٽيا آهيون. پنهنجي هن گهرواريءَ کي ڏيکارڻ ويو هوس.“

”حيدرآباد ڪڏهن ويا هئا؟!“

”اڃ صبح جوئي ويا هئا سين“ همراه وڏي مائيسيءَ مان جواب ڏنو.
”پلا ڊاڪٽر ڇا ٿا چون ڇاڇا.“ تنوير پنهنجائپ مان پڇيو.
”ابا ڊاڪٽر ته آسرو گهڻو ٿا ڏين ته جلد نوبتو ٿي ويندي وڌيڪ منهنجي مولا جي وس آ.“ حضور بخش جو اميد ۽ نااميدي جو گڏيل جواب.
”دل نه لاه ڇاڇا الله جڳي ڪندو.“ تنوير کيس دلاسو ڏيندي چيو. اڻ کٽ پٽ ۽ پٿريلي ساڪر لتاڙي. ڏيڍ پوڻن بن ڪلاڪن بعد کيرٿر جي بلڪل ڪڇ ۾، بن ٽن گهرن تي مشتمل گهڙي پيڙا اچي ٿيا. ”استاد هاڻي گاڏيءَ روڪ او اهو اڳيان منهنجو گهرڙو آهي.“ حضور بخش جي ائين چون سان، تنوير جهٽڪو ڏيئي گاڏي روڪي. هن سهارو ڏيئي پنهنجي بيمار گهرواريءَ کي هيٺ لاٿو ۽ ڊرائيور کي گهر سان لڳو لڳ هڪ چپريءَ ۾ ويهڻ جو چئي زال سميت، ڪڪن پيڙو ٿيو. چند منٽن بعد واپس اچي هن تنوير کي ڇانهه ۽ ماني جي صلاح ڪئي: ”نه ڇاڇا! مان تڪڙو موٽندس بس مون کي ڪرايو آڻي ڏيو. تنوير لفظ ”ڪرائي“ تي زور ڏيندي چيو.

”پلا ڇانهه ته پيو ها! تيستائين مان پئسن جو به بندوبست ڪري وٺان.“
”نيڪ آهي تڪڙ ۾ ڇانهه ئي تيار ڪرايو ۽ ها پئسن جو بندوبست ڪري وٺو. مان گهڻو انتظار نه ڪندس.“

”جڳو بابا مان اجهو آيس.“ ڪجهه منٽن بعد حضور بخش ڇانهه کڻي آيو تنوير اڃا ڇانهه ڇپن تي مس رکي ته هن منجهيل آواز ۾ چيو: ”پٽ ڳالهه اصل ۾ هيءَ آهي ته گهر ۾ پئسا هزار، پندرهن سئو برابر پيل هئا، سي منهنجو وڏو پٽ سانوڻ کڻي ويو ميلي تي ۽“ تنوير سندس جملو اڌ ۾ ڪٽيندي چيو

تہ: ”پاڙي وارن کان ئي ڪري وٽ يا هتي بہ اوڌر کان ڪم تپائيندؤ؟“
هن پهريون دفعو غصي ۾ ڳالهايو.

”نہ نہ ائين چو ڪنداسين؟ اوڌر جي ڳالهہ ئي ناھي پر“
”پر چا پر!“ تنوير وڌيڪ غصو ڏيکاريندي، جانھ ڪٽ جي ٻانهين
تي رکندي چيو.

”ابا چاھي جو هتي جيڪي بيا بہ ٿي گھر آھن تن کي رات جي
وڳڙي ۾ پئسن جو چئي آيس پر انھن بہ چيو وٽن روڪ رقم ناھي
جيڪي ڏنائون ۽ بيا پنھنجا ملائي، ڪل چار سئو روپيا ٿيا آھن.“ حضور بخش
جي ڳالھائڻ ۾ مايوسي ۽ ندامت.
”جهونا اھي پئسا پنھنجي مٿي سان ٻڌي ڇڏ.“

”پلا سائين اناج ڙوئي گھٽ وڌ ڪري ڪٿي وڃو. جي روڪ رقم ناھي تہ.“
”نہ ائين ڪيئن ٿيندؤ؟! مون کي صرف روڪ رقم ڪپي.“ گھر جي
بلڪل پاسي ۾ ٿيل انھن جي گفتگو، گھر جي باقي ڀاتين بہ پئي ٻڌي، حضور
بخش پریشانيءَ جي عالم ۾ وري گھر ڀاتين ڏانھن موٽيو. گھڙي تي نہ گذري تہ
بتيءَ جي هلڪي روشني تي تنوير ڪنھن عورت کي پاڻ ڏانھن ايندي ڏٺو. هڪ
نوجوان چوڪريءَ ڪنڌ جھڪائي، آھستي سان پنھنجي ٻانھن مان ڪنگڻ
لاھي، سندس هٿ ۾ ڏيندي چيو: ”ادا روڪ رقم ناھي تہ ھي سون جو ڪنگڻ
ئي پاڻ وٽ رکو هينئر پئس ڪٿان پورا ڪري ڏيون!“ سندس انهيءَ
جملي تنوير کي بُت بڻائي ڇڏيو. ڪنگڻ وٺي نہ چاھيندي بہ حضور بخش جي
گھر جي اڳواڙي تي بيھي رھيو. جتي حضور بخش ۽ سندس بيمار زال اڳ ئي
پریشاني جي حالت ۾ بيٺا هئا. تنوير جو اوچتو سندن گھر ۾ ھلي اچڻ ٻنھي لاءِ
غير متوقع ۽ حيرت جوڳو هو. جيستائين ڪجھہ چون تنوير ڀريل آواز سان چون
شروع ڪيو: ”چاچا! مون کان وڏي زيادتي ٿي وئي آھي.“

اصل ۾ لالچ مون کي انڌو ڪري ڇڏيو هو هي ڪنگڙ واپس وٺو ۽ هي به سئو روپيه منهنجي پيئڻ لاءِ جنهن پنهنجو ڪنگڙ لاهي ڏنو. ائين چئي هن پنهنجي اکين ۾ تري آيل ڳوڙها اڳهي تيزيءَ سان واپس ٽيندي چيو: ”پئس توهان کي معاف آهن ڪرائي جا شهر اچڻ ٿيو ته پنهنجو سمجهي منهن ضرور ڏيکارجو.“ ائين چئي هي جيب تي چڙهي واپس ٿيو. حضور بخش، سندس زال ۽ ڌيءَ کي ڳالهه سمجهه ۾ نه آئي، ان ڪري کيس ويندي ڏسندا ئي رهيا. انهن وٽ ڳالهائڻ لاءِ ڪي لفظ به نه هئا. واپسيءَ تي ڌيرج سان گاڏي هلائيندي تنوير کي اهي ڏينهن ياد اچي ويا. جڏهن ڪي سال اڳ سندس پيءُ ۽ ٿوري عرصي بعد. سندس ماءُ به وفات ڪري ويا هئا. جيڪل ماءُ کيس ۽ سندس وڏي ڀاءُ منصور کي پارت ڪئي هئي ته پنهنجي اڪيلي پيئڻ فريده جو خيال رکجو ۽ زندگيءَ ۾ ڪو ڌڪ نه ڏجوس توهان جي پيئڻ توهان پنهي جي آسري تي ڇڏيو پئي وڃان. هنن پنهنجي ماءُ سان وڃن ڪيو هو ۽ تنهن تي هنن پورو پورو عمل به ڪيو ۽ پنهنجي ساهه کان پياري پيئڻ جو هر طرح جو خيال ڪيائون پر هيپاتائيس-بي جي موذي مرض سندن پيئڻ کي بستري پيڙو ڪري ڇڏيو. پنهي پائرن بهتر کان بهتر علاج لاءِ وسان نه گهٽايو ۽ آخر ۾ سندس دل رکڻ لاءِ سون جو ڪنگڙ خريد ڪري به پيئڻ جي هٿن ۾ ڏنائون جنهن جي لاءِ هوءَ هر وقت انگل ڪندي رهندي هئي. تنوير خيالن ئي خيالن ۾ پنهنجي پيئڻ سان هم ڪلام ٿيو: ”ادي هاڻ ڪنگڙ ڀاءُ ته اسان ڏسون اسان جي دل به خوش ٿئي.“

”نه ادا چڱي پلي ٿيان پوءِ پائينديس.“

”برهينئر پائڻ ۾ چاهي؟“

”نه ادا هينئر لاش جهڙي ٿي لڳان سون جي ڪنگڙ تي وري

ڪهڙو ٺهنديس.“

”تڏهن به گهڙي کن لاءِ ٻيٺ نائين شاباش. پاڻي ڏس.“
 پر سندن ٻيٺ جي انگل ۽ ضد آڏو ٻنهي ٻيٺن جي هڪ به نه هلي. ۽ چڱي
 موچاري علاج باوجود فريده نه بچي سگهي ۽ سون جو ڪنگڻ ٻنهي ٻيٺن لاءِ
 ٻيٺ جي ياد سان گڏ ٻيٺا ۽ وچوڙي جو سبب بنجي ويو. اڄوڪي منظر. تنوير کي
 اندر ۾ جهيرون وجهي ڇڏيون هيون. ٻن ٻيٺن جا جملا هن جي دماغ ۾ واري
 واري سان ٽڪرائجن لڳا: ادا هينئر نه چڱي ٻيٺ ٿيان پوءِ ڪنگڻ
 پائينديس.

ادا روڪ رقم ناهي ته هي سون جو ڪنگڻ ٿي وٺو. ادا ادا
 ادا ڏک ۽ يادگيري جي واچوڙن ۾ تنوير مڪمل گهيري جي چڪو هو. جنهن ڪري
 سندس اکيون تر ٿي چڪيون هيون ۽ هو وڌيڪ جپ نه هلائي سگهيو. چند
 منٽن جي خاموشي بعد هن پاڻ سنڀالي وري جپ هلائڻ شروع ڪئي پر هاڻي
 هن جو رخ پنهنجي گهر بچاءِ حضور بخش جي جهوپڙين ڏانهن هو. هن دل ۾
 سوچي ڇڏيو هو ته جيستائين ساڻن پنهنجي مٿان گذري ويل ڪنور لمحن ۽
 حقيقتن جو ڏڪر نه ڪندو. تيستائين کيس چين ۽ آرام به نه ملندو. هن دفعي
 تنوير کي پڪ ٿي وئي هئي ته هو صرف ۽ صرف پنهنجي ٻيٺ جي گهر وڃي رهيو
 آهي. اها ٻيٺ جنهن جي اڃا نالي جي به کيس پروڙ ناهي.

✱

رات به مينهڙا وٺا

سج ڪارن ڪڪرن ۾ ڍڪيل هو. ليڪن ماحول تي تيزي سان اونداھي جي غلاف چڙھي وڃڻ مان تاثر ملي رھيو هو تہ. روشني جو امين پنھنجو ڏينھن جو سفر پورو ڪرڻ وارو آھي. سڄو ڏينھن آسمان تي ڪارا ۽ سفيد ڪڪر گھاتا ۽ ھلڪا ڪڪر ڦيريون پائي، آوارگي جو مظاھرو ڪندي. ماروئڙن ۽ سانگيئڙن کي ائين سڪائيندا رھيا. جيئن ڪنھن ڏڪاريل جو ٻارڙو، اڻڀي ڍوڍي لاءِ سڪي سڪي، جڏھن پنھنجن اکين آڏو، اوچتو ڪنھن امير جي ٻاروٽ سڻي ماني ڏسي وٺندو آھي تہ ھيڪاري سندس بک اڃا بہ وڌي ويندي آھي، سٺيڪو سالن جو پوڙھو ميرل حسرت ٻرين نگاھن سان ڪنھن مھل ڪڪرن سان سٽيل آسمان ڏانھن ۽ ڪنھن مھل پنھنجي سڪي ٺوٺ ٿيل ٻني ڏانھن نھاري رھيو آھي. سندس اسي جريب جي ٻني جي سڀني طرفن کان ٻيا سڀ ٻيا تہ تازا ڀريل آھن يا ساوڪ سان سٽيل. سندس لائڊي ڀرسان. حاجي گل محمد جي زمين ھئي. حاجي صاحب تمام نيڪ مرد انسان هو. ڪڏھن بہ ٻاراني پاڻي جي معاملي تي ارھ زورائي يا حرص نہ ڪندو هو ۽ نہ وري پنھنجي ٻني پراڻڻ جي لالچ تي ٻين جو حق ماريندو هو. هو تہ صرف ھن جابلو نئين جي پاڻي تي پنھنجي واري جو انتظار ڪندو هو. ان ڪري آس پاس ٻين زمينن وارا پنھنجي حصي آھر پاڻي سان پنھنجي ٺوٺ وارياسي زمين جي ڪڪ پوسل دار ڪندا ھئا. پر گذريل سال. حاجي گل محمد، لڏوڪڻي وڃي ڪراچي رھيو ۽ ھتان جي سموري زمين، ھن تر جي زوراور شخص رئيس بهادر خان کي وڪرو ڪري ويو. زمين ڇا ڏيئي ويو. ھتان جي غريب ڪاچيلن جي زندگي ئي زھر ٿي وئي. اڳئين مھيني جڏھن ساوڻي جو پھريون وسڪارو پيو هو ۽ نئين گاج پلٽجي پئي ھئي. تڏھن رئيس، پنھنجي ارھ زورائي ڏيکاريندي ٻين جي ڪمزوري مان فائدو وٺندي کين ٻيا پراڻڻ ڪونہ ڏنا ھئائين. ان جو شڪار ميرل ۽ سندس خاندان بہ

ٿيو هو. سندس لانيءَ ۾ خوشين جا چراغ ٻرندي ٻرندي وسامي ويا هئا بلڪ ٻرڻ کان اڳ وسامي ويا هئا. کين ٻنو پرائڻ ته ڪو نه ڏٺو ويو پر ميرل جي ٻن نوجوان پٽن کي رئيس جي ماڻهن سان پاڻي تان جهيڙو ڪرڻ جي ڏوهه ۾ پوليس هٿان گرفتار ڪرائي ڇڏيو هئائين. اهو سوچيندي ميرل جي ذهن تي اهو نقشو تري آيو جڏهن پوليس سندن گهرن ۾ گهڙي آئي هئي ۽ عورتن توڙي ٻارن سان بدزبان ڳالهائيندي ۽ ڌڪا ڏيندي. سندس ٻن پٽن رانجهو ۽ نظر کي بيدردي سان گهلي ٿاڻي تي وٺي وئي هئي ۽ رئيس جو پٽ علڻ لانيءَ جي ڳلي وٽ، پوليس کي ائين هشي ڏيئي رهيو هو جڏهن پوليس نه ٻر مرون جي لوڏ تي ڪتا وٺي آيو هجي. ۽ پوءِ ميرل ضعيفي حال هوندي به مال ڪپائي به پنهنجن پٽن جي پوليس مان جان آجي ڪرائي هئي. بهادر خان جي ظلم، زيادتين جو سلسلو اتي ختم نه ٿيو هو. گذريل هفتي جڏهن ڪيرٿر تي پيل وسڪاري بعد هلڪو وهڪرو آيو ته هن وري به ميرل جي زمين جي بلڪل اولهه واري نه صرف زمين پراڻي پر حق گهرڻ تي هن دفعي رانجهو، نظر سان گڏ هن جي ڀائٽي لطيف کي به مٿن حملي ڪرڻ جي ڏوهه ۾ گرفتار ڪرائي ڇالان ڪرائي ڇڏيو هو. ٻن ڏينهن کان آسمان تي گهاٽا ڪڪر ڇانيل هئا. ۽ ڪنهن ڪنهن مهل بلڪل هلڪي برسات به وسي رهي هئي. راتوڪي نئين جي هلڪي وهڪري تي به رئيس پنهنجو اهو ساڳو ٻنو ٻيهر پرايو جيڪو گذريل هفتي پرايو هئائين. ميرل پنهنجي سڄي جمار هنن ڀڏن ۽ پٽن تي گذاري هئي، پراڻو ڪلور ڪڏهن به نه ڏٺو هئائين. همراھ به هٿيڪاڻي ويا ۽ ٻنو به نه پريو. اهو سوچيندي هن آسمان ڏانهن نظر ڊوڙائي ۽ پوءِ پنهنجي لانيءَ ڏانهن ڏٺائين ۽ پوءِ گهڙي وقت گذري وڃڻ جي احساس کان گوڏن تي هٿ ڏيئي اٿيو. سندس وجود زمين جي نه ڀرڇڻ ۽ چوڪرن جي جهلجي وڃڻ سبب ڀڄي پري رهيو هو. هڪ دفعو نه پر لاڳيتو، بنا ساهي جي ائين جيئن ڪڪائين جهوپڙي تي هڪ دفعو وسڪارو پوندو آهي ليڪن برسات جا ڦڙا

ڪافي دير تائين جهوپڙي مان رستا ٺاهي ڳڙندا رهندا آهن. هي بهادر خان جي پيرل بني تي حسرت پري نگاهه وجهي. پوءِ پنهنجي لاندي طرف روانو ٿئي ٿو. لاندي جيڪا هتان سڌ پند تي به نه هئي. هينئر ڪافي اونڊاهي ڇانئجي چڪي هئي. پڪرين جا ڌڻ به واڙيا ويا هئا. بارڙا سڄو ڏينهن مينهن لاءِ پيچ پيچ ڪندا، هن مهل چپ ڪري ويا هئا. ميرل اچي گهر پيڙو ٿيو. ماني ڪاٺي بس ڪيائين ته سندس وڏي ننهن زينت پاسي ۾ ويهندي چيو: ”چاچا! زوراور ماڻهو، راتوڪي رٿو تي به پنهنجو بنو پرائي ويا، اسان جو ڇا ٿيندو؟“

”ڇا وري ڇا ٿيندو؟! حياتيءَ ۾ اهي ڏينهن به ڏسڻا هئا پرتون دل ننڍي نه ڪرامترب چڱي ڪندو.“

”چاچا هاڻي اسان کي هتي رهڻ ۾ خوف ٿو اچي سڀني مٿن کان پري هن رج ۾ رهيا پيا آهيون ٽيون دفعو آهي جو هو نئين تي پنهنجون زمينون ٿا پرائين. هفتي کان همراھ به جيل ۾ پيا آهن بنا ڏوهه جي پاڻي به پنهنجو نه ٿيو. خبر ناهي ساڙولا اڃا ڪهڙا ڪلور ڪن؟!“ وري ڪجهه سوچي جوڻ لڳي: ”انهن دوزخين ته اڄ ڪنڀين جي آسري تي ويل اسان جي ٻارڙن کي ڊڪائي ڊڪائي اڌ مٿو ڪري ڇڏيو هاڻي باقي هتي ڇا رهيو آ!“ ريت رتي جي پلٽو سان اکيون اڳهندي چيو.

”امتڙ دل ننڍي نه ڪر رب رزق ڏيڻ وارو آهي نيٺ ته وارو ايندو. باقي هنن پٽن تان لڏڻ جي ڳالهه نه ڪر اهڙا بي هودا رئيس جتي ڪٿي هوندا آهن.“ ميرل کيس دنداري ڏيندي چيو.

”پر هاڻي زمين پرڄڻ جو آسرو نه ڪونهي چاچا! پوءِ ته هي اسان لاءِ ڏڪاريو ڏيهه ٿيو نه؟! مان ته جوان ٿي هتي رهڻ جي پڇر ڇڏجي واڻ وٽي ۽ پڪرين جا قروٽ ڪپائي گهر جو گاڏو هلايون سو ته شهر ۾ به“ موت ۾ ميرل وڏي سوچ ۾ پئجي ويو ۽ پوءِ ٿڌو شوڪارو پريندي چيائين.

”ها امڙ! سڄي ڄمار ۾ اهڙي ڏکي مهل نه ڏني اٿم پر الله مان آسرو نه لاهيو توهان کي مون اڳهون ٻڌايو ته چوڪرن جي ضمانت ٿيڻ واري آهي شاباس آهي منهنجي ڀاڻج خالد کي ها خالد ويچارو ٿاڻن ۽ ڪورتن جا چڪر لڳائيندو وڃي، پڙهيل ماڻهو به وڏي چيز آهي اڄ ويس شهر نه چيائين ماما بس ڏينهن ٻن ۾ همراهن جي ضمانت ٿي ويندي.“

”تڏهن به چاچا! بنا پوک راهه جي وري به ڪونه رهي سگهنداسين نه!“

”چون پٽ! رهنداسين اتي ئي رهنداسين. هي پنهنجا ويڙها واڙيون ۽ پٽ ڪونه ڇڏينداسين.“ اها ڳالهه ميرل پهريون دفعو تحمل بجاءِ جذبات ۾ چئي. سندس وڏي ننهن جي لڏڻ واري ڳالهه هن جي من کي پروڙ ڪري ڇڏيو هو ۽ هي هن عمر ۾ هنن واهن ۽ وڪڙن ۽ لاندين کان هر حالت ۾ منهن موڙن نه پيو چاهي. اهو سوچي رهيو هو ته مينهن جي هلڪي ڪٺ ڪٺ شروع ٿي وڃي. هن آسمان طرف برسات جو رخ ڏسڻ چاهيو. اتر کان ڪنوئين جا تجلا ڪحلا قافلا ڪڪر ڪارونپار کي ساڻ ڪري. ڪنهن مهم جو ۽ ارڙي انسان وانگر مٿي چڙهندا پئي آيا. ”ٻڌ امڙ زينت! ڪوڏر نه آڻي ڏينم.“ هن ڪٽ کان تپ ڏيئي اٿندي چيو.

”چو چاچا ڪوڏر ڇا ڪندؤ؟“

”بس اتي ئي آهيان تون آڻي ته ڏينم.“ هي ڪوڏر ڪڍي پنهنجي بني جي لٽ تي اچي بيهي رهيو. ڪنوئين جا تجلا ڪحلا قافلا هاڻي مٿان اچي ڪڙڪيا هئا. هن گهر کان هيستائين لاڳيتو هڪ ئي ڳالهه تي پئي ويچاريو ته: چوڪرا ته اڄ يا سڀاڻي اچي ويندا، پر جي فصل نه ٿيو ته هتي رهڻ ڏکيو ٿي پوندو. پر هن پنهنجي زندگي ۾ هتان هر صورت ۾ لڏڻ ۽ هنن پڏن کي ڇڏڻ نه ٿي چاهيو. هاڻي مينهن ۾ تيزي اچي وئي هئي. وچ جي چمڪات تي

هُنَ بار بار هر طرف نهاريو. سامهون واري سندن گهرن جي لانيءَ ۽ آسپاس بي ترتيب ڪرڻ. اڪن، مهوي ۽ ٻوه جي وڻن ۽ ٻوٽن کان سواءِ کيس ٻي ڪابه شي يا ماڻهو ڇيڻو نظر نه آيو. پنهنجي ڪمزور جسم ۽ جوان جذبن سان ٻني جي لٽ تي هن ڪوڏر وهائڻ شروع ڪئي. هوا جي سرسراھت ۽ تيز وسڪاري باوجود به تڪڙو ڪوڏر هلائڻ ڪري کيس پگهر اچي وڃي ٿو ۽ تڪليف کان ڦڦڙ ڦوڪجڻ لڳس ٿا. ليڪن انهيءَ تڪليف جي باوجود به ميرل ڪوڏر وهائيندو رهي ٿو. ۽ جڏهن آخري لپو هڻي ٿو ته هن جي ٻني سان لڳ اولهه ۾ بهادر خان جي ڀريل ٻني جو پاڻي تيزي سان هن جي ٻني ۾ وهڻ شروع ٿئي ٿو. هن کي ائين ٿو محسوس ٿئي جڻ پاڻي به خود اوڏانهن وڃڻ ٿو چاهي. هن ڪجهه گهڙيون اتي بيهي ڏٺو. تيز وسڪاري ۽ رئيس جي ڀريل ٻني جي هيٺاهين تي وهڪ ڪاتا هڻي لٽ کي ڇيهون ڇيهون ڪري ڇڏيو هو. ان ڪري هٿ جي ڪاروائي جو امڪان توڙي گمان ختم ٿيندو پئي ويو. ڪنوڻ جي چمڪات تي هن پنهنجي ٻني ڏانهن نظر ڊوڙائي، پاڻي وروڪڻ ڏيندو سڄي ٻني ۾ تيزي سان ڌوڪيندو پئي ويو. هن وري چئني طرفن جو جائزو ورتو. کيس ڪوبه نظر نه آيو. ۽ پوءِ ڪوڏر ڪلهي تي رکي تيز مينهن ۾ ترڪڻ ۽ هيٺاهين مٿاهين کان پاڻ بچڻ جي ڪوشش ڪندي پير پير تي ڪڍندو گهر ڏي هلڻ لڳو. وڌيڪي مينهن ۾ ڪئين جو تيزي سان پاڻي جي چرمٽان ڪرڻ ۽ رات جي خاموشي، ماحول ۾ دهشت پيدا ڪري ڇڏي هئي پر اهو منظر ميرل کي جواني ۽ سندس جوڀن وارا ڏهاڙا ياد ڏياري رهيو هو. جڏهن هي گهر پهتو ته مينهن جو زور به ٿئي چڪو هو.

رات کان وٺي صبح تائين رئيس بهادر خان جي ماڻهن راتوڪي واردات جي ماجرا معلوم ڪرڻ ۽ پيرا گولي لهڻ جي وڏي ڪوشش ڪئي ليڪن راتوڪي زوردار وسڪاري ميرل جي پيرن جا نشان وارياسي ڌرتي تان پتي بلڪل ميساري ڇڏيا هئا.

✱

پاتال جو موتي

صبح جو ستين وڳي، سندس زال انيتا کيس گهري نند مان ڏونڌاڙي اٿاري ٿي.
 ”ظفر..... ظفر..... اٿي ته سهي.“

”هُون..... چاهي؟!“ ظفر جو جنگهلي پاسو ورائي جواب ڏيڻ.

”اٺ به هاڻي..... ٻارن لاءِ ناشتو تيار ڪرڻو آهي..... بيدا
 ڪونهن جلدي آڻ.“

”بيدن جي وري توکي هاڻ يادگيري آئي آ؟!“

”رات جو چئڻ وڳي گهر پهتو آهين. پئس به تو وٽ هئا..... پاڙي
 وارن کان اڌارا وٺان ها ڇا؟!“

”وج!!..... الاڻي ڪڏهن نند پوري ٿيندي!“ ائين چئي هو جنگهندو ۽
 چين ۾ بڙڙ ڪندو اٿيو. قميص پائي، پرس کولي ان تي سرسري نظر وڌائين.
 اڃا ٻاهرئين دروازي وٽ مس پهتو ته زال جو آواز ڪن پيس: ”! ڄانه ڪانهي،
 آها به آڻجانءِ.“

”نيڪ آنيڪ آ.“ پوئتي نهارڻ بنا ظفر خفا ٿيندي چيو.

”په ها..... هاڻي يادگيري آئي، کير به ڪونهي، ياد ڪجانءِ.“ هُو لوتو پوئتي ڦيري
 پنهنجي زال انيتا ڏانهن ڪاوڙ مان ڏسي ٿو پر اکين ۾ اڃا تائين نند اٽڪيل هجڻ
 سبب رعب ڪونه ٿو ڄمي. اڳتي وڌي چين ۾ پشڪي ٿو: ”نه سامان پورو ٿيندو ۽ نه
 وري نند.“ سامان وٺي واپس گهر اچي ٿو ته زال جو معمول جو فرمان ڪنن تي پويس
 ٿو: ”مان اجهو ناشتو تيار ڪري ٿي ۽ مان تون ٻارن کي اسڪول لاءِ تيار ڪرائي وٺ.“
 هي ڪاوڙ مان ڪنڌ ڏوٽي ٿو. رموت ڪشي ٿي وي سيت آن ڪري ٿو. دنيا جهان جي
 چينلن تان ڦرائي آخروست انڊيز ۽ آسٽريليا جي لائيو وڊي ڪرڪيٽ مئچ اسڪرين
 تي ڏسي، ڪجهه مطمئن ٿي، پنهنجن ٻارن نعيم، مظهر ۽ صائم کي به ساڳي طريقي
 سان چڪي نند مان اٿاري ٿو. جيئن ڪجهه گهڙيون اڳ کيس زال اٿاريو هو.

”شبابش بابرا شاباش اڻو تيارِي ڪري وٺو.“ ننڊ مان جاڳڻ ۽ هٿ منهن ڏوڙڻ بعد، نعيم ته پنهنجا ڪپڙا ۽ بوت پاڻ پائي ٿو وڌو جو آهي، باقي ٻن ننڍن مظهر ۽ صائم کي هي ڪپڙا ۽ بوت به پارائي ٿو ۽ سندن بوتن تي بي درديءَ سان برش به ڦيري ٿو ۽ اڃا وري سمهڻ جي مس ٿو ڪري ته زال جونئون فرمان ٻڌي ٿو:

”نئون مهينو شروع ٿيو آهي، ٻارن کي ماهوار في نه ڏيندين ڇا؟!
جڻ ته توکي خبر ئي ڪانهي!“

”وري گهٽي في!“ ظفرهاڻ باقائده ڪاوڙ مان چيو.

”نه!! نوکي ته خبر ئي ڪانهي، جڻ سدائين پاڙي وارن کان ٻارن جي في جا پئسو وٺندي آهيان!!“ ڪن پل لاءِ موڳو مترنجي سوچن ۾ گم ٿي وڃي ٿو ۽ ائين ٿو لڳي جيئن سياري جي ٻارن ۾ ٻوڪي ٻڌل پهراڙيءَ جو ٻار ۽ پوءِ ست ڏيئي وري پرس ڪشي ٿو، دماغ ڊوڙائي حساب ڪري، ٻارن جي في جا پئسو نعيم جي هٿن ۾ ڏيندي چپن ۾ پٽڪي ٿو:

”سرڪاري اسڪولن ۾ تعليم جي پينگ ۽ پرائيوٽ اسڪولن ۾ پئسي جي پينگ.“ ۽ پوءِ زور سان چوي ٿو: ”پڙهائي تي ڌيان به آهي خانصاحبو يا اڃا پون ڀيون پري پاڙ پتحي ويندي.“ ٽيئي ٻار خاموش.

”پلا هوم ورڪ ڪيو پيا يا اهو به مون کي ڪرڻو پوندو!“

”هوم ورڪ ڪندا آهيون بابا!!“ باقائده ڪندا آهيون!! نعيم جو ڊرو ڊرو جواب.

”بلي ڏاڍو اُڪوڻي ٻارن جي پڙهائي جو. ڪڏهن کين به لفظ پڙهايا به اٿئي، يا ڪاپيون کولي جيڪ ڪيون اٿئي توکان ته اڻ پڙهيل به چڱا آهن.“ انيتا ڪڇن مان تڪڙو ايندي ۽ ٻارن آڏو ناشتو رکندي ڪاوڙ ۽ توڪ جي لهجي ۾ چوي ٿي. ظفر خاموش ڪرڪيٽ مئچ ڏسندو رهي ٿو.

”ديدي باء ممي باء.“ ناشتي بعد ٻار ٿيلها ڪٿي اسڪول ويندي
سلام ڪن ٿا.

”باء خدا حافظ“ ظفر زور ڪان چوي ٿو: ”پُٽ پنهنجو خيال رکجو
..... صائم کي غلط سلط شي نه کائڻ ڏجو.“ ۽ ائين چئي وري چادر تائي
سمهي ٿو پئي ته زال جو تازو فرمان ڪنن تي پويس ٿو:
”سپاڻي نه ٻئي ڏينهن اسڪول ۾ پيرينٽس ڏي ملهائين پيا، ڪارڊ به پيو
اٿئي اسان ٻنهي کي هلڻو پوندو.“

”تون وڃ مون کي ٿايم ڪونهي.“ اها ورندي ٻڌڻ شرط انيتا ست ڏيئي.
چادر سندس منهن تان هٽائيندي چويس ٿي: ”جناب عالي رڳو زال نه
مڙس کي به هلڻو پوندو. ڪارڊ پڙه پيرينٽس ڏي آهي. مڙس ڏي نه آهي
..... اجايو“ ها پر مان مڙس نه پاڙيو آهيان ڪو مڙس ماڻهو
ڳول.“ ظفر انيتا جي ڳالهه اڌ ۾ ڪٽي، تڪڙو چئي وڃي ٿو ۽ ڊپيل تهڪ ڏيئي
وري چادر مٿان تائي ٿو ڇڏي. انيتا ڪاوڙ مان نڪ کي موڙو ڏيئي وري ڪڇڻ
ڏانهن وڃي ٿي ۽ واپس اچي ڇانهه جو ڪپ سندس آڏو جهلي توڪ مان چوي
ٿي: ”نيوز ايڊيٽر صاحب ٿورو ڇانهه گڙڪ ته دماغ ڪلئي.“

”اڃا ڪلي اک به ڪانهي ته دماغ وري ڪلندو.“ ظفر ڇانهه وٺندي
چرچي واري انداز ۾ چيو. جواب ۾ انيتا ڪجهه ڪاوڙ ۽ ڪجهه پاڻوھ مان چيو:
”اٿئي به ٿاڦ ڪرڻي يا ٻيو ڪو ڪم به اٿئي.“ هي ڇانهه جون تڪڙيون سرڪيون
به پيريندورهي ٿو ۽ ٽي - وي جا چينل به مٽائيندورهي ٿو ۽ تازين انگريزي، اردو ۽
سنڌي اخبارن جا پنا اٿلائي، انهن تي نظرون ڊوڙائيندورهي ٿو. مزو نه اچڻ سبب
اخبارون پاسي تي سٽي ۽ ٽي وي سيٽ آف ڪري، ۽ ڇانهه به پوري ڪري وري
ليٽي ٿو پئي. ڪلاڪ ٻن بعد انيتا وڏي خوشي مان کيس ننڊ مان اٿاري ٿي:
”ظفر ’فرڏس ته سهي ڪير آيو آهي؟“

”وري ڪنهن جي ڦٽي.“ هن ڪجهه ڏسڻ کانسواءِ رکائي مان جواب ڏنو.
 ”اٺ ته سهي ڏس امان آئي آهي. اڪين جي ڊاڪٽر کي اڪيون
 ڏيکاريندي.“

”تنهنجي امان آئي آهي؟!“ ائين چئي ظفر چرڪ پري ائين آئي ٿو ڄڻ
 ڪنهن ويران ۽ ڪنڊرات نما مقبري ۾ جهاتي پائڻ سان ڪبوترن جو ولر اچي
 منهن ۾ لڳندو آهي ۽ چرڪ سبب دل جو ڌڙڪو ڪجهه گهڙين لاءِ وڌي ويندو
 آهي. پنهنجي سس سان ظفر وڌي احترام سان ملي ٿو ۽ ان سان آيل سندس
 ننڍي پٽ اختر سان بي دليو هٿ ملائيندي، هلڪي ڪاوڙ ۾ آهستي چوي ٿو: ”
 آ سالا صاحب ڪهڙا حال اٿئي.“ بعد ۾ ڪجهه وقت هنن سان ڳوٺ جون، متن
 مائٽن جون ڳالهيون ڪرڻ بعد، انهن کان معذرت ڪري وري سُمهي ٿو مس ته،
 انيتا وري ياد ڏياريس ٿي ته: ”اڳئين گهٽي ۾ سبزي واري جو هوڪو اچي پيو
 لاڳيتو اهو به الڪو لاه.“ نٿائيندي چوي ٿو: ”تن ڏينهن جي پاروٽي
 سبزي هوندس، سابه شهر جي گترن تي پوڪيل اها سبزي به ڪا ڪاڻڻ
 جي شي آهي؟! گهڙي کانپوءِ لاڳيتو بازار مان تازي سبزي وٺي ايندس،
 تيستائين مون کي نه اٿارجاءِ سمجهيئ نه!“ ۽ جملو پورو به مس
 ڪري ٿو ته ڪونگهرن ۾ پئجي وڃي ٿو. ڪلاڪ سوا بعد انيتا وري ست ڏيئي
 چادر منهن تان لاهي اٿارس ٿي: ”مڇي وارو آيو آهي اهاڻي ڪٿي وٺ
 امان به آيل آ ۽ ننڍو ادا به.“

”مڇي وري ڪهڙي هوندس! ڪني مڇي ڪارائي پنهنجي ماءُ ۽ پيءُ
 جو سرنيندين ڇا؟!“ ظفر جو بيزاري وارو جملو.

”خدا کان خير گهر نياڳيون بوليون ڪٿي شروع ڪيون اٿئي نه ٿي
 جوان ته بس ڇا! سبزي پاروٽي آ مڇي ڪني آ گنج
 ڪري ڇڏيئ.“ ٿورو ترسي انيتا وري ساڳي طرح زهر اوڳاڇڻ شروع ڪري ٿي:

”پنهنجو ٻاروڻو ٻوٽ ته توکي سجهي ئي ڪونه ٿو هاڻ اُت فضيلت سان!!“

”پر تندنڊ جو آيل آ، ان کي پئس ڪٿي ڏي مون تي ڪٿي رحم ڪر!“
 ”تندنڊ! ڪهڙو تندنڊ؟! انيتا اڻ ڄاڻ ٿيندي چيو.
 ”اهو تو وارو ننڍو ڀاءُ اختر ٻيو ته ڪو هن گهر ۾ تندنڊ ٿي ئي نه ٿو سگهي.“

”بس بس هاڻي گهڻو گند ڪيو اٿئي تنهنجي ڪني آڪهه ۾ جيڪي شهزادا آهن، سا مون کي خبر آهي.“ تپيل لوھ وانگر گرم ٿيندي انيتا ورائيو.

”مان جو آهيان شهزادو ڄئ ڄئ آهيان يا نه آهيان.“
 ”خدا جي واسطي آهستي ڳالهه امان ٻئي ڪمري ۾ وٺي آ، ٻڌي وٺندي ته ڇا چوندي!“ انيتا حجت ۾ ٻانهون ٻڌندي کس چڪي اٿاريو.

”مار!! سڪ ته پنهنجن نصيبن ۾ نه آهي اخبار مان رات جو يارهين، ٻارهين وڃي اهو سوچي ڪرون ٿا ته گهر ۾ وڃي سگهي نٿو ڪنداسين اف پر نه سائين!!“ وڌيڪ ڪجهه چين ۾ پڻڪي، ٻاهر وڃي پنج منٽ کن مڃي ڌاري سان ڪهه تي بحث ڪري ٿو ۽ نيٺ مڃي وٺي اچي ٿو ۽ ڪچن ۽ مڇي رکي وري سمهي ٿو ۾ نند جي آغوش ۾ هليو وڃن کان اڳ، انيتا کان سوال ڪري ٿو: ”نيٺ! ڪاڏي ويو؟“

”شهر گهمڻ ويو آهي شايد بورڊ آفيس به ويندو. چئي پيو اتي به ڪم آ.“ انيتا جو سائنٽيڪو جواب.

”پئس جيڪي ڪٿي آيو سو ڪهس ۾ پورا ڪندو شام جو ماءُ کي وري ڪٿان اکين جي ڊاڪٽر ڏي سي ويندو جاهل ڪنهن جاءِ جو.“
 ”نهيو! توکان ڪونه وٺندو اڃا پوءِ ساهه ٿو وڃئي.“ انيتا ڀري

ڪاوڙ ۾ تارئيندي. قالين صاف ڪندي چيو.

”مان ڏيندو مانس به ڪونه. مون کي ڪو لاچار پيو آهي.“

”جڳ جهان کي اوڙون ڏيندين باقي“ جذبات مان جملو به

پورو نه ٿي ڪري سگهي ۽ برتن ڌوئڻ شروع ٿي ڪري ته دروازي تي بيل وڃي ٿي. ظفر جهٽڪو ڏيئي اٿندي چوي ٿو:

”وري ڪنهن جي رن پڇي وئي!“ ۽ وڌيڪ ڇهن ڀرين واري وارا جملا چوندو

دروازي تي اچي ٿو سامهون نظر پوڻ سان ئي دانهن ڪري ٿو: ”اڙي تون مرتضيٰ! ڏي خبر ڪيئن اچڻ ٿيو!“

”اڄ پريس ڪلب ۾ انساني حقن تي پروگرام جو آهي ڪونه هلندي

ڇا؟!“

”مشڪل آ منهنجو پاڻ ننڊ جو حق ڪسيل آ.“ ڪجهه سوچي وري

ڳالهائي ٿو:

”خير مان ته مذاق ٿو ڪريان يار. دل ۾ نه ڪجانءِ مان نه ٿو هلاڻ.

ڪا تياري به ڪانه ڪئي آهي.“

”خير آ.“ مرتضيٰ واپس ٿيندي چيو.

”دل ۾ نه ڪجانءِ پيارا.“

”نه ڪا ڳالهه نه آهي.“ مرتضيٰ کي تڪڙو واپس ڪري هي سمهي ٿو رهي.

منجهند بعد ٻار به اسڪول کان واپس اچڻ ٿا ۽ ناني کي چنبڙي پون ٿا، ڪتابن

حاٿيلها اچلي، ساڳيو وڙهڻ ۽ رڙيون ڪرڻ لڳن ٿا. ماءُ ۽ ناني جا ليڪچر ڪم نه

ٿا اچن ته ظفر اڌ ننڊ ۽ اڌ جاڳ واري حالت ۾ دانهن ڪري ٿو: ”چورا هاڻي بس

نه ڪريو ڪڏهن ته سڪ جي ننڊ ڪرڻ ڏيو.“ ٿورو شانت ٿيڻ بعد ڪيئن

به ڪري هو ڪجهه ننڊ ڪري ٿو وٺي ۽ پوءِ پاڻ ئي اُٿي آئيني آڏو بيهي ٿو.

بنجن ڏينهن جي وڌيل شيون هٿ ڦيري ٿو، جنهن ۾ اڌ کان زياده اڃا به پئجي

ويا آهن. ڪهري ۽ وڌيل شيو سبب پاڻ کي بڪر محسوس ڪري ٿو. ليڪن ڪجهه سستي ۽ ڪجهه وقت جي تنگي جي احساس سبب شيو ڪرڻ جو ارادو ترک ڪري ٿو. وهنجي ڪپڙا پائي منجهند جي ماني شام کان ٿورو اڳ کائي ٿو ۽ اخبار جي گاڏي اچڻ جو انتظار ڪري ٿو. انيتا کي واشنگ مشين ۾ ڪپڙا وجهندي ڏسي. پٺيان اچي ٻئي ٻانهون سندس چيلهه سان ورائي ڇڏي ٿو.

”هون هون ڇا پيو ڪرين عقل سک.“ انيتا جي راضي نما شڪايت.

”ڇو ڇا ٿيو؟!“ ائين چئي هو آهستي آهستي هٿ مٿي وڌائيندو ٿو وڃي.

”ڪجهه ته خيال ڪر ٻاراڄي ويندا.“

”فڪر نه ڪر. ٻار پنهنجي ڪمري ۾ پڙهڻ ۾ مشغول آهن.“ ظفر چپ سندس کليل ڪلهي تي رکندي چيو.

”امان نه اچي وڃي!“

”ننڊ پئي آ.“ ٻنهي هٿن سان جهٽڪو ڏيئي انيتا پاڻ کي پاڪر کان آجو ڪري ڏانهس منهن ڪري چوي ٿي: ”صفا ڪو لٽو ٿي ويو آهين ننڊي وڌي جو خيال به نه ٿو رکين.“ انيتا جي رکائي تي ظفر ڪپڙي کنهي واپس ٿئي ٿو ته هو وري چڪي پنهنجي ويجهو ٿي آڻيس. ڌيرج ۽ التجا واري انداز ۾ چوس ٿي: ”اڳي تو لاڪيت وٺي ڏيڻ جو واعدو ڪيو هو.“

”واعدي تي اڃا به قائم آهيان.“

”جهه مهينا ته ٿي ويا آهن، انهيءَ تنهنجي واعدي کي.“

”بس هن ئي پگهار تي وٺون ٿا ٻيو ڪو حڪم.“

”۽ اڳي جيڪي بازار ۾ ريڊيمپڊ ڪپڙا ڏنا هئاسين، اهي به وٺي ڏي.“ ائين چئي انيتا پاڻ کي ظفر جي ٻانهن ۾ ڍرو ڇڏي ٿي ڏئي ۽ سيني جي وارن ۾ نازڪ آڱريون نفاست سان ڦيرائڻ لڳي ٿي. ظفر ڪجهه سوچي پوءِ چوي ٿو: ”پراهي ڪپڙا

تہ کافی مہانگا هئا ياد ٿو اچي تہ ٽي هزار روپين ۾ هڪڙو وڳو هو.“

”ها تہ پوءِ ڇا ٿي پيو امان سا جهر ٻڌايو تہ اختر جي ايندڙ مهيني شادي ڪيون پيا ننڍڙو پيءُ آهي اتي به خوشي نہ ڪيان ڇا؟!“

”خير ڪونہ ڪو بلو تہ ڪنداسين لڳي ٿو تہ هن دفعي وري بہ پگهارون ايڊوانس ۾ وٺيون پونديون رڳو لاکيت ۽ ڪپڙن جو مسئلو ناهي، شادي ۾ پيو خرچ بہ تہ چڱو خاصو ايندو.“

”پلي وٺ مان بہ تہ وڏي اسرڪان آڏي رات تائين لوڙبان پئي تنهنجي ڪري بچڙن جي ڪري.“

”اهڙي ڳالهہ آ تہ پوءِ نوڪرياڻي رکون.“ ظفر مذاق ۾ اڳ بار بار استعمال ڪيل جملو وري اڇاريو.

”باه ڏيئي سازبانس اچي تہ سهي نوڪرياڻي.“ هو هيڏي هوڏي نظرون ڊوڙائي، هٿن کي سندس جسم تي وري حرڪت ۾ آڻڻ چاهي ٿو تہ دروازي تي اخبار جي گاڏي جو هارن وڃي ٿو. ڪمري مان ٿيئي ٻار ڪورس واري انداز ۾ چون ٿا: ”بابا گاڏي بابا گاڏي.“ نراڙ تان هلڪو پگهر اڳهي ٿو خشڪ نڙي سبب چچريل آواز ۾ چئي ٿو: ”هاها ٻڌم ٻڌم.“ ٻاهر نڪرڻ وقت هو وري انيتا ڏانهن نهاري ٿو جيڪا بہ من پاتال ۾ پيهي ويندڙ نظرون ڏانهس وجهيون بيٺي آ. ظفر جي حالت پگهر ۾ شل ٿي ويل ان نوڪر جهڙي ٿي وڃي ٿي جيڪو باريڪ پردي پويان، مالڪ جي خوبصورت جوان زال کي ڪپڙا مٽائيندي ڏسي وٺندو آهي ۽ حسرت جو مثال بنجي ويندو آهي.

اخبار جي دفتر پهچي، سندس ٽيبل جي چوڌاري ويٺل سب ايڊيٽرن ۽ پروف ريڊرن کي سلام ڪري، پنهنجي ڪرسي تي ويهندي پٽيوالي کي سڏي ٿو:

”اوراڻا“

”جي صاحب“

”اڙي بابا چانهه اها اسانجي اخباري دفتر ۾ واحد عياشي آهي.“
 ”سائين مون کي پاڻ توهان جي اچڻ جو انتظار هو اجهو چانهه
 ٺاهي آيس.“
 ”پرڪڙڪ“

”ڪڙڪ ئي هوندي.“ ظفر تيستائين ٿيل تي پيل خبرن جو سرسري جائزو وٺي ٿو. رموت کڻي تي وي تي، بي بي سي ورلڊ ڏئي ٿو. آمريڪي چونڊن جي باري ۾ رپورٽون ۽ تبصرا جاري آهن. ”سڄا خيال آ آمريڪي چونڊن ۾ ڊيموڪريٽ ڪٿين پيا يا ريپبلڪ پارٽي وارا“ سامهون وينل ميجر جهڙو سب ايڊيٽر سوال ڪري ٿو.

”اهو ته مون باربار چيو آهي ته هنن ٻنهي پارٽين ۾ ايترو فرق آهي جيترو پيپسي ڪولا ۽ ڪوڪاڪولا ۾ فرق آهي. مطلب ته انهن جي دنيا کي هلائڻ واري لٽ ساڳي آهي رڳو چهرن جي باري ۾ دنيا آڏو سندن اليڪشن سسٽم بنيل هوندي آهي.“ ظفر ڪاغذن کي هيٺ مٿي ڪندي ٽڪڙ ۾ جواب ڏيئي ڇڏيو ۽ ٽي-وي به ڏسندو رهيو. چانهه پي هي پنهنجي ڪم ۾ مصروف ٿي ويو. انهيءَ دوران ايڊيٽر به اندر داخل ٿي سلام ورائي پنهنجي ڪيبن ۾ وڃي ويٺو. فون جي گھنٽين وڃڻ جو گھمسان، ۽ اتان خبرون رسيو ڪرڻ جو عمل ۽ فيڪس مشين جو به خبرون اوڳاڇڻ جو تيزي سان عمل جاري آهي. جڏهن ته اي ميل تي به خبرن جو طوفان ٻريا ٿيل آهي. ليڪن هنن لاءِ خبرون ڪي نيون نه آهن. اهي ئي سنڌ جا مسئلا، پاڻي، صحت، تعليم جي کوٽ، بدامني، بيروزگاري، ڪاروڪاري، پوليس جون قهري ڪاروايون، وڏيرا شاهي جا راڱا، اره زورايون، سياسي جلسا جلوس، اديبن جي جنڊا پٽ، موسمن جون اڻ اعلانيل ڪاروايون، پارليامينٽ ۾ اڻ لاپائتو بحث، هاڻا پاڻي، جهڙپون، جهيڙا، روز روز جو بائيوڪاٽ پر قانون سازي اتي جو اتي - پنجاب جي هڪ هٿي، رانديون، شوبز

وغيره وغيره. راڻو اچي ظفر کي آهسته چوي ٿو: ”سرا! اڄ ايڊيٽر صاحب توهان سان ڄانه پيش ٿو چاهي.“

”سڄي!“

”ها سائين ڄانه ڪشي آيو آهيان.“

”پوءِ ڇڱائي جي ڪم ۾ دير ڪهڙي آهي.“ ائين چئي هن ايڊيٽر جي ڪيبن ڏانهن رخ رکيو. ايڊيٽر سان هٿ ملائي اڃا ويٺو مس ته هو ساڻس مخاطب ٿيو:

”مسٽر ظفر اڄ جيڪو پنهنجي اخبار ۾ انڊيا پاڪستان جي دوستي بابت مضمون ڇپيو آهي، ان تي مالڪن کي اعتراض آهي.“ ايڊيٽر اها ڳالهه هٿ جون تريون مهتيندي ائين چئي ڄڻ هن کي به مالڪ جي راءِ سان اتفاق نه هجي.

”پر انهيءَ ۾ ڪهڙي نشين يا اعتراض واري ڳالهه آهي؟!“ ظفر جو سوال به جملو.

”دراصل مضمون ۾ انڊيا ۽ پاڪستان جي ورهاڱي کي هڪ عظيم غلطي ڄاڻايو ويو آهي ۽ انهن کي بيهڙ ڳڏائڻ جو هي وقت موزون ڄاڻايو ويو آهي.“

”ها ته پوءِ انهيءَ راءِ تي ڪتاب لکجي چڪا آهن نه صرف ايترو پر انگريزي ۽ اردو اخبارون ۽ رسالا به ڌڙا ڌڙا اهڙن موضوعن بابت لاڳيتو لکي رهيا آهن اها هڪ لائين آهي جيڪا اسان جي ليکڪن وٽ به پهتي آ ضروري ناهي ته انهيءَ لائين کي اڳتي هلي مڃتا ملي ليڪن هڪ واضح سوچ آهي، هڪ ڌارا آهي.“ ظفر سمجھائڻ واري نوعيت ۾ بيڪ ساهي چئي ويو.

”يار ظفر! پاڻ وارو مالڪ ڪو عدالتي چڪرڪان ڪونه ٿو ڊجي، ڇو جو ان تي اڳ ۾ به گهڻو لکيو ويو آهي ويندي ڪتابن تائين پر ان کي خوف

آهي سرڪاري اشتھارن جي گھٽ ملڻ يا نه ملڻ جو.“
 ”اڃا ته ڳالهه ڦري گھري اشتھارن تي ايندي.“ ظفر ڪجهه سوچي وري
 ڳالهائڻ شروع ڪيو:

”هاڻي سمجهيم ته پوءِ مان هلان. آئنده خيال ڏکيو.“
 ”وڃڻ کان اڳ هڪ ڳالهه ٻي به ٻڌ يار ڏسين ته اخبار کي هلائڻ
 جي پاليسي اسان ٻنهي جي ٺاهيل آ مالڪ وچ ۾ ڪونه ٿو اچي پر جتي
 اشتھارن جو مسئلو آڏو ايندو اتي انهن جو دين ايمان لوڏن ۾ ته ايندو
 هونئن به پنهنجو انهيءَ هوڏيءَ ارڙائي جي ڪري ٿي اخبارون اڳ ئي ڇڏي
 چڪو آهيان پر مان توکي ڇڏڻ نه ٿو چاهيان.“ ايڊيٽر ليڪچر واري انداز ۾ اهو
 سڀ چئي ويو. ظفر جواب ۾ ڪجهه سوچي چوڻ شروع ڪيو: ”يار پاڻ ۾ رويو
 آهيون هونئن به سوويت يونين جي ٽٽڻ کان اڳ به اسان جهڙن لاتعداد
 سرخن جي سنڌي اخبارن ۾ وارد نه ٿيڻ تائين، هي ويڄاريون اخبارون توهن
 پرستي تي ٻڌل واهيات استورين سان ڀريل هيون نه صرف ايترو پر، پيرن، وڏيرن،
 پوليس آفيسرن ۽ ڪامورن جي تابعداري ۾ پوريون هيون. ايڊيٽوريل ۽ تازه ترين
 حالتن بابت مضمون انفارميشن ڊپارٽمينٽ جي رپورٽ تائين ليکڪن کان
 لکجي ايندا هئا ۽ هاڻي جو سنڌي اخبارن ۾ انقلاب آيل
 آهي سو ته اسان جي اڻ ٿڪ محنت مطالعي، قابليت ۽ سول
 سوسائٽي توڙي پورهيت طبقي سان سچائي جي ڪري ممڪن ٿيو آهي.“ ايڊيٽر
 هاڪار ۾ ڪنڌ ڏوڏيندو رهيو ۽ ظفر سان متفق ٿيندي چيائين: ”مجان ٿو
 مجان تون مون کي پنهنجي نظريي ۽ لائين کان الڳ
 سمجهڻ جي غلطي نه ڪجانءِ پر ڇا اسان جهڙا ڪيئي سالن تائين
 ڏک ڏولائون ۽ خاص پورهيت سياست ۾ هول ٽائيم ورڪر وارو ڪردار ادا
 ڪندڙ هر وقت اخبارن کانسواءِ پنهنجي سياسي ٻاڙ ماري

سگهنداسين؟!!“ هڪ لمحي لاءِ ايڊيٽر خاموش ٿي وري ڳالهائڻ شروع ڪيو: ”هڪ فرض آهي جيڪو سڃاڻي سان پورو ٿا ڪريون جڏهن ته غم روزگار جو مسئلو الڳ حل ٿيل آهي اسان جي سڃاڻي تي ڪنهن کي شڪ نه ڪرڻ گهرجي سواءِ سچ کان پڇندڙ بيهوده ڪردارن جي.“

”بس نيڪ آهي.“ ائين چئي ظفر اٿيو ته ايڊيٽر ڪلهي تي ٽفڪي هڻندي

چيس:

”مالڪن جون اکيون هميشه اشتهارن ۾ اٽڪيل هونديون آهن، اها حقيقت اسان کي مڃڻي پوندي ۽ عوام سان سڃاڻي واري ڪردار تان اسان هٽ نه ڪنداسين باقي اهڙي تهڙي ڳالهه ٿي ته مان هر حالت ۾ توسان گڏ هوندس،“ ظفر مطمئن ٿي پنهنجي ٽيبل ڏانهن واپس اچي ٿو ته پراڻو ڪامريڊ ساٿي ولي داد، اڳواٽ ٿي سندس انتظار ۾ ويٺل نظر اچيس ٿو. ان سان وڏي سڪ ۽ پابوھ مان ملي، ان کي وڏي عرصي بعد اچڻ جون ميارون ڏئي ٿو ۽ ساڻس ڳالهائيندي خبرن جو ڪم به اڪلائيندو رهي ٿو. هنن ٻنهي جي سياسي ڪچهري ملڪ جي موجوده صورتحال کان ٿيندي، پاڪستان جي ليفٽسٽن جي ماضي ۽ فوجي آمريت جي دور جي ڏاڍاين ڏانهن وڃي ٿي ان موقعي تي ظفر هڪ جملو ولي داد ڏانهن منهن ڪري هلڪو تهڪ ڏيندي چوي ٿو: ”ياد ٿئي نه ڪامريڊ! مارشلائي حڪومت جي هڪڙي سمري ملٽري ڪورٽ اسان جهڙن کي سڙائون ڏيندي هئي ته ٻي سمري ملٽري ڪورٽ اسان جي استعمال ۾ رهي.“

”سرتوهان جي استعمال ۾ ڪيئن؟!“ ٽيبل جي چوڌاري ويٺلن مان هڪ

وضاحت پڇي.

”پيارا اصل ۾ اسان آمريت جي دور ۾ ليٽرين کي نفرت مان سمري ملٽري

ڪورٽ چوندا هئاسين بلڪ ان جي اندرين ديوارن تي به شرارت

ڪري اهوئي نالو لکي ايندا هئاسين.“ ان تي سڀني کان هڪ فاتحانه تهڪ
نڪري وڃي ٿو.

ڪجهه دير ڪجهه ڪرڻ بعد وٺي داد به کائڻس موڪلائي وڃي ٿو. فون
جي گھنٽي وڃي ٿي ظفر رسيورڪڻي حسب روايت ڏيمي لهجي ۾ پڇي ٿو: ”جي
ڪير؟“

”سائين مان غلام علي دراصل ڪجهه ڏينهن اڳ فوتو سان
انٽرويو موڪليو اٿم!!“

”تنهنجي انهيءَ خانصاحب جو انٽرويو فوتو سميت منهنجي ٽيبل تي پيل
آهي.“ ظفر جملو پورو ڪرڻ کان اڳ کيس رکائي مان چيو.
”سرمهرياني ڪجو.“

”اهو ته نيڪ آ پر سال ۾ گھڻا دفعا انهيءَ نااهل سياستدان کان انٽرويو
وٺي موڪلين پيو؟! چڪر ڇا آهي؟!“

”نه سر اهڙي ڳالهه نه آهي هو اسان جو محسن آهي پر ڪڏهن
ڪڏهن!“ ڳالهائڻ ۾ ندامت ۽ گھبراهت سبب غلام علي جملو پاڻ
ٽي پورو نه ڪيو.

”چورا ٻڌ ته سهي!“ هاڻي ظفر ڪجهه غصي واري انداز ۾ ساڻس ڳالهائڻ
شروع ڪيو:

”تنهنجي انهيءَ خانصاحب وٽ جيڪي اعليٰ نسل جا ڪٿا ڌاريل آهن ۽
انهن جي خوراڪ ۽ ٺاه ٺوه تي جيڪو خرچ ڪري ٿو ڇا انهيءَ ۾ غريبن جو
..... مظلوم هارين جي پورهئي جو حصو نه آهي؟!“
”اهو ته آهي پر!“

”پر ڇا! تون هيئن ڪر. سردار جي ڪتن تي تفصيلي استوري
ٺاهي موڪل نمايان جڳهه تي ڇاپڻ منهنجي ذميداري ائين

ڪندين؟!

ٻئي طرف ڳالهائيندي غلام علي جواب ڏيڻ بجاءِ نڪر م چيو: ”بس سائين ٿي سگهي ته اسان تي ٿورو ڪيو باقي“ ۽ پوءِ فون رکي ڇڏي ٿو. ظفر ڪلندي چيو: ”ويچارا رپورٽرا“ خبرن جي هٿ هٿان م هي وري پنيوالي راڻي ڏانهن مخاطب ٿي مداو واري انداز م چويس ٿو ”ڏي حشر راڻا تنهنجي مومل ڪاڻي آهي؟“ سائين گهر هوندي بسو ڪاڻي هوندي؟! ”رور پچيل سوال حور راڻي جواب به ساڳيو ڏنو.

”تنهنجي ڪاڪ محل ڏي ته خير آهي نه! رپورٽون آهن به حڪومت ۽ لينڊ مافيا گڏجي، انهيءَ ڪڇي آبادي کي مسمار ڪرڻ وارا آهن. جتي سڀني انساني سهوليتس کان وانجهيل تنهنجي ڪاڪ محل به آهي.“

”مان پاڻ اها ڳالهه ڪرڻ وارو هوس سائين ائين سمجهو به منهنجي ڪاڪ محل تي بلڊرز جا بلڊورر گهمڻ وارا آهن ٿورو اسان جي باري م به لکو.“ راڻي حجت مان هٿ ٻڌي چيو جنهن م التجا به هئي نسل جي مک هڻي ظفر حوس مان چيو: ”انهن کي به مان چڱي طرح ڊوڪٽري پارايان به آهي ٿيندا ڪير آهن؟! سڀاڻي پنهنجي خاص ٽيم به واري پاسي تان موڪليون رڻا ۽ پوءِ ايڊيٽوريل م انهن جي نڪ م ناڪلي جهڙا آهن ٿيندي“ فڪر نه ڪر راڻا، تون رڳو چانهه ٺاهيند وڃ

”توهان به فڪر نه ڪريو سمجهو ته مان چانهه ٺاهڻ لاءِ پنڊا سو هيان“

فون جي گهٽتي وحي ٿي نڪري ڪڍي چوي ٿو. ”حج ڪير؟“

”سائين مان دل بهار عرض پيو ڪريان.“

”هن ناچيز کي ڪيئن ياد ڪيو.“

جناب ڪانهه نوهان جي اخبار م جيڪا ڏسي پروڪرام جي رپورٽ چيبي آهي ان م گمنام ”اديبن جا فونو آهن منهنجو ناهي اصل م نوهانجو

نمائندو مونسان ٺهي ڪونه ٿو.“

”پر دل بهار صاحب انهيءَ سان ڪهڙو فرق ٿو پوي؟“

”ڏسو نه سائين مان سنڌ ليول جو اديب شاعر آهيان هن سلسلي ۾ مونسان توهان جي اخبار ۾ حق تلفي ٿئي پئي اهو ته ظلم آهي.“

”اگر اهو ظلم آهي ته عام ماڻهن سان جيڪو ظلم ٿئي پيو ان کي ڪهڙي ڪاتي ۾ آڻيندؤ هونئن ته سال اڳ جيڪو مون ڏانهن پنجن صفحن تي خط لکيو هو جنهن ۾ توهان جو روج راڙو واضح آهي ان کانپوءِ فون ڪرڻ جي ڪهڙي ضرورت آهي توهان جو ماتر اسان کان زور آهي مهرباني.“

”پرسائين مونسان حق تلفي“ ان کان اڳ هي فون رکي ڇڏي ٿو ۽ ڇهن ۾ ڪجهه تڪا جملا چوي ٿو.

رات يارهين ڌاري تائين، فون مٿان فون اٿيند ڪرڻ، ڪجهه نمائندن کي تنبيهه يا هدايت ڏيڻ خاطر بئڪ رنگون ڪرڻ، خبرن جي سڀڻڱ، ڪل پوڳ، چرچا، گاريون ۽ چانهه جا چسڪا وٺڻ بعد، اخبار جي پهرئين ڪاپي پريس ۾ هلي وڃي ٿي ته وري سٽي جي ڪاپي لاءِ خبرن ۾ گهٽ وڌائي ۽ اڳتي پوئتي ڪرڻ جو هلڪو ڦلڪو ڪم ڪرڻ لڳي ٿو. رات جو ٻارهين ڌاري اخبار جي گاڏي ۾ واپس گهر روانو ٿئي ٿو پر گهر پهچڻ کان ٿورو اڳ بيچلرس هائوس تي لهي پوي ٿو، جتي مختلف اخبارن جا نيوز ايڊيٽر، سب ايڊيٽر، پروف ريڊر، ڪمپيوٽر آپريٽر وغيره مساواڙي جاءِ ۾ رهائش پذير آهن. هميشه وانگر تازي اخبار جي هڪ هڪ ڪاپي سڀ ڪنهن وٽ آهي. روز وانگر اڃ به بحث جنگ جهڙي صورتحال اختيار ڪري ٿو مثال: ليڊ ۾ ڪهڙي خبر بهتر آ، سپر ليڊ ۾ ڪهڙي بهتر، هي خبر تنهنجي اخبار ۾ نه آهي، هن خبر کي خوامخواه اهميت ڏني وئي وغيره جهڙي بحث ۽ هڪ ٻئي جي قابليت چيلينج ڪرڻ واري مرحلي

۽ جهڳ، جهڳ بعد تاس راند شروع ٿئي ٿي، جنهن دوران راند گهٽ ۽ گارين جو آزادانه استعمال زياده ٿئي ٿو. هي سڄو ماحول مٽڪسمر گورڪي جي ناول ”ماءُ“ جو رهيل حصو لڳي ٿو. انهن گارين ۾ بيچلرس هائوس جا مجبوري کان بنيل بورچي به رڪي رڪي شامل ٿي وڃن ٿا. رات جو اڍائي ڌاري ماني کائي بس ٿا ڪن ته ظفرائڻ جي ڪوشش ڪندي چوي ٿو: ”يارو پاڻ هلون ٿا.“

”چو ايترو سوير؟ ٽي ٻاونجاهيون آيون ٿئي، اهي ته پهرئين لاه.“ هڪ جڻي قميص جي پلٺ کان چڪي چيس.

”وري سياڻي تڪڙ آڇا هڪ ته رات دير ستو هوس ۽ ٻيو ته هن وقت تنهنجي زال رومانتڪ خواب ڏسندي هوندي، کيس خوابن جي تعبير ڏيڻ ٿو وڃان.“ شرارتي انداز ۾ ڪلندي ظفر چيو.

”پر ضروري ناهي ته تنهنجي محترم سان رومانتڪ خوابن ۾ به تون ئي هجين گهٽ مان گهٽ خوابن ۾ تنهنجي زال بدذوق ڪانه ٿيندي.“ هڪ سينيئر ساٿي جي هن جملي تي ٽهڪن جو چڻ سيلاب اچي وڃي ٿو. ظفر ويندي پنهنجائپ ۾ چوي ٿو: لڳو واه جو چرچو لڳو ٽڪي چڙهي، پر ويندين ڪاڏي نيٺ ته واري ۾ ايندين جگر.“ اڌ ڪلاڪ تائين سوچن ۾ گر سمر مختلف رستن ۽ گهٽين تان گذرڻ کانپوءِ کيس احساس ٿئي ٿو ته پنهنجي گهر جي نزديڪ پهچي ويو آهي. سرءُ جي مند جي پڇاڙڪن ڏينهن سبب هوائن ۾ اها تيزي ۽ موج نه آهي. شهر تي هڪ پراسرار خاموشي چانيل آهي. ظفر کي هلڪي هلڪي ٿڌ جو به احساس ٿئي ٿو. شايد ماڪ جي گهميل چادر هيٺ اچڻ سبب، گهرن، بنگلن ۽ فليٽن سان آلودگي ۽ دونهين جو نيرو ڪڪر ٽڪرائجي اچي زمين کي ويجهو پهتو آهي. هوا نه اونهاري واري تيز ۽ نه وري سياري واري بي ست آهي. ٻن موسمن جي گڏجڻ سبب هوا به کيس منجهيل ۽ ڊبل مائينڊڊ محسوس ٿئي ٿي. نظر پوڻ سان ئي کيس پنهنجو گهر ائين محسوس ٿئي ٿو

جن اونهاهي رات ۾ رڃ ۽ سڄ ۾ اوچتو نظر ايندڙ حانه بدوشن جي باهڙي. بيل
 وحائڻ تي انتا دروازو کولي ٿي ۽ خمارن ۾ ئي ڪانس ڪاڏو گرم ڪرڻ جي
 ناري ۾ پڇي ٿي بر ۾ جواب ملڻ سبب وري اچي سمهي ٿي رهي. هي ٻارن جي
 ڪمري ۾ زيرو بلب ناري، ٻارن مٿان اوچڻ ناهي ٿو ۽ سيڙي صاءُ کي نراڙ تي
 مٿيون ڏيئي، زيرو بلب وسائي، پنهنجي ڪمري ۾ اچي ٿو ۽ ڪپڙا تبديل ڪري
 زال سان گڏ سمهي ٿو گذريل چوويهه ڪلاڪن جي ڪيسٽ هن تي هلڻ شروع
 ڪري ٿي ۽ ايندڙ ڏينهن جي ڪارگدارين جي به ڪيس ڄڻ اڳواٽ خبر آهي. ٻارن
 تي ڌيان ڏيڻ. گونان ۽ واقفڪارن کان آيل مهمانن جي لود، دوستن سان دوستي
 نياڻ، اخبار، تاس، گاريون، بڪ بڪ، ڪل پوگ، ڪجهه ارڏائي ڪجهه بي
 ترتيب ۽ ڪجهه ڪٽ تي بيهي پٺ تي پيشاب ڪندڙ شرارتي ٻار واري پاڪيزه
 گهچلائي، ۽ پوءِ پاڻ دل ئي دل ۾ چوي ٿو وقت بحرحال گذري پيو ٻئي طرف هو
 سنڌي پرنٽ ميڊيا ۾ جيڪو انقلاب آڻي چڪو آهي ان طرف اها ڪنهن جو
 ڌيان نه ويو آهي. پر جاري جي جاري ۾ قاتل مڪ جي حيثيت رکندڙ عوام کي
 ساڃاهه. سجاڳي ۽ حق ڏيڻ لاءِ هي ۽ هن جهڙا ان گڻيا ماضي جي ڪاٻي ڌر حا
 ننڍا وڏا ڪردار مصروف آهن ڇڻ ته پاتال جي تنهن ۾ رکيل موتي جيڪي
 برائيتون نه آهن ته روشن نه، اهڙن مان هڪ ظفر به آهي، پنهنجي عوام لاءِ خاموس
 خدمتگار، پاڻ کان نه باخبر پنهنجن ماڻهن لاءِ باخبر، پر زمانو هنن کان بي خبر
 آهي. سو هن وقت لاڳيتي ڪم سبب ٽڪاوت ۾ جوڙي، پنهنجي زال انيتا کي
 خوابن جي تعبير ڏيڻ کان اڳ پاڻ ئي خواب نگر ۾ گر ٿي ويو آهي.



پهلوان

جيئن ئي گهر کان پهريون قدم ٻاهر رکيم ته ڊاڪٽر شهزاد بي نظر پئي.
ڊاڪٽر شهزاد پاڙيسري آهي ۽ ايم بي-بي-ايس فائنل يئر جو شاگرد آهي. مون
تي نظر پوڻ سان ئي مون ڏانهن وڌي آيو ۽ گرم جوشيءَ سان هٿ ملائيندي
چيائين: ”هيلو پيارا ڪهڙا حال آهن؟“

”بلڪل نڪ“

”ندواتئون نه اڄ ملاڪڙي ۾ لهو پيا.“

”هي مڙسي اوچتو شوق جڳي پيو آهي.“

”تنهنجو شوق ڪجهه منفرد ۽ بي مهل ته ناهي!“

”نه. اهڙي ڪلهه ته ناهي“ مون ڪجهه شرمائيندي چيو.

”پر مهنجي خيال مطابق توهان ملهه لاءِ فٽ ناهيو پيارا“ ڊاڪٽر شهزاد

مون کي چوني کان پيرن تائين سلو موشن ۾ ڏسندي چيو.

”ڇو؟“

”ڇو ته ملهه پهلوانن جو پيٽ سان هجڻ ضروري آهي.“

”پيٽ سان!! مطلب!!“

”مطلب نه اسان اڄ تائين هيڪي به ملهه پهلوان ڏٺا آهن. تن مان اڪثر

ماشاءُ الله پاري پرڪم ۽ چرڪائيندڙ حدتائين وڌيل پيٽ سان هوندا آهن.“

”پر مان سمجهان ٿو ته موچاري خوراڪ سبب ئي ائين ٿئي ٿو، ۽ هونئن به

ملهه جهڙي جوڪاڻي راند ۾ مضبوط ۽ گري حسم جو هجڻ ته ضروري آهي نه

.....

”موچاري خوراڪ جو بهانو اڃا پيو آهي. سڄي دنيا ۾ مضبوط حسم جا

راندڀڳريا آهن اهي ٻُڙه باند تي گذارو ڪندا آهن ڇا! انهن جو جسم ترانسيل

مورتي لڳندو آهي. اسان جي ملهن وانگر. پيٽ جي حدن اندر گوشت جو پهار

ڪٿي ڪونه هلندا آهن.

”منهنجي خيال ۾ ملهه پهلوان ڀاري پرڪم بت سان خوبصورت لڳن ٿا
..... توهان ڪتاب ناهي پڙهيو ”سنڌ جي درٻار“ ان ۾ لکيل آهي ته ميرن جي
صاحبي جا حڪمران مير اهڙي خوراڪ ڪندا هئا جنهن مان ٽولهه ظاهر ٿئي ۽
ان دور ۾ ٽولهه رڪندڙ ماڻهوءَ کي ئي خوبصورت ۽ حسين سمجهندا هئا.
”تنهن جي معنيٰ ته اسان جا ملهه ميرن جي سنت تي عمل پيرا آهن.
”ائين ئي سمجهو.“

”اڃا ته اسان جا ملهه پهلوان هاڻي ميراثا شوق به پورا ڪرڻ لڳا آهن.“
”توهان جيئن به ڪٿي سمجهو.“
”يار دل ۾ نه ڪجانءِ پر مون کي الائي ڇو ملهه پهلوان بيورو
ڪريتن وانگر لڳندا آهن.“
”ڪهڙي هڪ جهڙائي آهي مالهڙين ۽ بيوروڪريتن ۾؟“ مون وضاحت
پڇي.

”اها ته ٻنهي جو پيٽ ڏاڍي اڍنگي نموني سان وڌيل هوندو آهي ۽ هونئن
به اڪثر مالهڙي منهن يا پوشاڪ ۾ پهلوان نظر ايندا آهن. پر گودام جهڙي پيٽ
تي نظرو ٻڌ، هو پهلوان بجاءِ عجيب مخلوق نظر ايندا آهن.“
”يار شهزاد توهان چرچا ٿا ڪريو.“

”نه چرچا ڪونه ٿو ڪريان پر حقيقت ٿو ٻڌايان ته اسان جا ملهه پهلوان، گيهه
جي ڍڪن ۽ سڻين کاڌن تي مارا ماري ته گهڻي ڪندا آهن پر ورزش
ورزش ته سندن مذهب ۾ ڄڻ لکيل ئي ناهي. پوءِ پيٽ وڌندو بلڪه وڌندو ئي
رهندو. غير ضروري چرپي ضايع ٿيندي ڪانه. هڏ ٿيندو ڪمزور، ان ڪري ڏٺو ويو
آهي ته اڪثر ڪنهن پهلوان جو ڪلهو زريبل آهي ڪنهن جي ڦڻي نڪتل آهي،
ڪنهن کي چيلهه ۾ سور آهي ۽ ڪن ملهن جو وري گوڏو نڪتل هوندو آهي“

”ائين ته پوءِ منهنجي استاد الهيجائي جو به گوڏو نڪتل آهي.“

”ڪڏهن کان؟!“ ڊاڪٽر تعجب مان پڇيو.

”گهڻو اڳي، هاڻي ته علاج بعد نڪ آهي.“

”نڪ آهي دوست پنهنجو خيال رڪجانءِ“ ڊاڪٽر شهزاد طنز ۽ همدردي جي

مليل جذبن سان منهنجي ڪلهي تي ٽٽڪي هڻندي چيو.

”بس يار دعا ڪجانءِ“ ايترو چئي مان اڳتي روانو ٿيس. هونئن به مون کي

ملهه ۽ ملاڪڙي جو ڏسڻ تائين شوق هو پر ان ڏينهن اخبار جي اسپورٽس

مئگزين ۾ جڏهن اهو فيچر پڙهيم، جنهن ۾ ڄاڻايل هو ته ڪيئن نه فخر سنڌ شير

مير بحر، چيڪوسلواڪيا جي پرٻت جهڙي پهلوان کي ايوب جي دور ۾ پنجاهه

هزار تماشا بينن اڳيان، زوران زور ڪري شڪست ڏني هئائين ۽ وينلن ۾

هوڪرا پئجي ويا هئا. مون کي شير مير بحر جي انهيءَ ڪارنامي ايترو متاثر

ڪيو هو جو مان نه چاهيندي به ملهه جي جوکائڻي فن ڏانهن ڌڪجي آيس. ۽ ان

سلسلي ۾ نامياري ملهه پهلوان استاد الهيجائي وٽ ڪيئي ڀيرا تربيت لاءِ به

ويو هوس. پهرئين ته استاد الهيجائي جي تربيت جي انداز ڪافي پريشان ڪيو

هو. سندس پاڻي جي ناڍي جهڙو ڀيٽ، منهنجي لاءِ اهڙي ديوار ثابت ٿيو هو

جنهن سبب مان استاد جي سندري تائين پنهنجا هٿ نه پئي پهچائي سگهيس.

پر ڪهڙي به نموني سان مان ويندو رهيس. جنهن ڪري مون ۾ ڪنهن ملاڪڙي ۾

لهڻ جو شوق نقطهءِ عروج تائين پهچي چڪو هو.

اڄ پنهنجي ترجي ميلي جي آخري ڌمال آهي، استاد الهيجايو چئن ٻين

ملهن سميت ٽن راتين کان مون وٽ ترسيل آهي. مان سندس خدمت چاڪري ۾

وسان نه ٿو گهٽايان بلڪه استاد جي خدمت ۾ ڪرامت سمجهي، مصروف خدمت

آهيان. پهرئين ٻنهي ڌمالن ۾ ته استاد مون کي ملاڪڙي ۾ لهڻ کونه ڏنو جي:

تون اڃا ڪچو آهين. ليڪن مون پئي رسايا چنايا، نيٺ آخري ڌمال لاءِ استاد

راصي ٺيو. ۽ مان ڪپڙن ۾ نه ٿي مائيس.

حيرن سان آخري ڏمال جو ملاڪڙو شروع ٿيو. دهلن ۽ سرنائين تي ملاڪڙي جي مناسب سان مخصوص ڌنون وڃايون پيون وڃن. سڀني ملهن قميصون لاهي جوڙ ٺاهي ۽ سدرا وٺڻ شروع ڪيا. مون به ڪجهه سٺو ۽ ڪجهه دوستن اڳيار ڦڪاڻي محسوس ڪندي قميص لائي. پريسياني جي حالت ۾ ويٺل هزارين ماڻهو ۽ پهلوان مون کي هيٺ مٿي ٿيندي نظر آيا پر حلدي پاڻ کي سنڀالي ويس. وري حڏن سڀني ملهر ڏانهن ڏسي. پنهنجي پتاشي جهڙي حسم ڏانهن ڏٺم ته ڏاڍي شرمندگي محسوس ڪيم. ڪجهه سيڪڙا ملهن کي ڇڏي باقي سڀني سينئر ملهن جي پيٽ تي نظرو ڌرم ته عورت جي نو مهنين واري پيٽ جي ڪا حيثيت ئي نه رهي. هتي ته قصو ارڙهن مهنين کان جڙهيل هو. مان سدائين ملاڪڙا ڏسندو هوس پر ڪڏهن به ملهن جي شاهي خزاني جهڙي پيٽ تي غور نه ڪيو هوم. اصل اڄ مون کي پنهنجي ڏڪاريل حسم کي ڏسڻ بعد ئي مجموعي پيس جو نعور جائزو وٺڻ جو احساس ٿيو. ملهن شروع ٿيون. پيس لفظ ۾ ڏس ڏسان شروع ٿي. ڪامينري واري اڃا زياده تيز رفتاري سان ڪامينري شروع ڪئي بلڪه هينس ڪٿي چئجي ته جاڙي شروع ڪئي. اهڙي حازي هنهن کي ڪي جي جاڙي سان پيس ڪتي سان زيادتي ٿيندي. ائين اوچتو ڪامينري اعلان ڪيو. ”حاموش فقير هڪ منت خاموش“ سڄي ملاڪڙي ۾ موت جهڙي خاموشي ڄاڻجي وئي: جيئن ته سائين وڏل شاه مون کي بهترين ڪامينري ڪرڻ تي سڃاهه روپيا انعام ڏنو آهي. سائين جن ملهه جي فن جي سدائين خدمت ڪئي آهي سندن پاسي ۾ ننڍو ڀاءُ ننڍل شاه ويٺو آهي اهو به ملهه پهلوان ۽ ان سان لاڳاپيل فردن جي همت افزائي ڪرڻ پنهنجو فرض سمجهندو آهي. مان سائين وڏل شاه جو ٿورائتو آهيان تاڙي تاڙي تازي، وچ فقير هج. بعد ۾ مون محسوس ڪيو ته ڪامينري واري بار بار سيد ننڍل

شاه ۽ ٻين پوتارن ڏانهن مهمان جي گهوڙي وانگر لوڻا ٿي هنيا ته ڪير ٿو ڏانهس ڪو پيغام موڪلي يا پئسن ڏيڻ جو اعلان ڪري. فقيرن جو متون ڦوڪڻ ۽ بجليون هٽڻ جو عمل وري شروع ٿي چڪو هو. منهن جو مقابلو هڪ نئي سيڪڙا پهلوان خدا ڌڻي سان هو. اسان پنهنجي جي سندن ۾ هٿ پوڻ کان اڳ، استاد الهيجاڻو ڪامينٽري واري جي ڪن ۾ ڪجهه جئي آيو ۽ ڪامينٽري واري منهنجو تعارف هن ريت ڪيو: ”هي ننڍڙو ۽ نئون پهلوان خادم حسين آهي. ٻارهين ڪلاس جو شاگرد آهي. سندس استاد ملهه جي فن جو ڄاڻو پهلوان الهيجاڻو آهي ۽ اميد ٿا ڪريون ته پنهنجي استاد جي نقش قدم تي هلندي ڪامياب ملهه ثابت ٿيندو.“ پهرئين ملهه ۾ مون کي استاد جي استادي ڪم ڏيئي ۽ سهڻي نموني سان اچي ڦهڪو ڪيم. ليڪن روايتي ملهن وانگر اندر ۾ الانسا هوندي به خدا ڌڻي جي ٻني ٿيريم. مصيبت اها ٿي ته استاد الهيجاڻي به پهرئين ملهه هارائي. جنهن سبب مان ڪافي مايوس ٿي ويس. وارو آيو ٻي ملهه جو. مان هن ڀيري ذهن ۾ ڪافي ڊاءُ سوچي ڇڏيا پر مخالف ملهه به ڪو جهڙي تهڙي ڪلهي زربيل يا گوڏي نڪتل پهلوان جو شاگرد نه هو پر ڪنهن چڱي رپ جي تربيت ورتل هو. جيئن هٿ پئجي ويا. تيئن ئي ڦيرائي ڦيرائي اهڙو ٺاهي زمين تي هنيائين جو ڪرڻ سان ڪن ٻل لاءِ ائين سينجي ويس. جيئن تڏي ئي پيل ماني جو وچ ڦوڪجي ويڌو آهي. ان بعد مون کي ڪا خبر نه پئي. جڏهن هوش آيو ته ملهن واري لائين ۾ پاڻ کي وينل ڏٺم. منهنجي مٿان شايد پاڻي جا ٽي چار گهڙا هاريا ويا هئا. پاڻ کي ائين محسوس ڪيم جيئن واچڙ جي تيز وسڪاري ۾ گيروسن جي وٺ تان ڪري هيٺ ٻٽ تي موڳو لڳو ويٺو هوندو آهي بلڪل ڪٽل ٻوٽي جو ٻوٽي. آهستي آهستي منهنجا هوش بحال ٿيندا ويا. وارو آيو استاد جي ٻي ملهه جو. ليڪن هاڻي ڙي قسمت. اڄ قسمت اٽو ٻڌي اسان جي خلاف ٿي بيٺي هئي. استاد ٿورڙي فرق سان اچي ڪريو پر اهڙي حالت ۾ جو ان

جون تنگون وڪٽري (V) جي نشان وانگر اڀيون ٿي ويون، ۽ هو بنا دير جي اٿيو ۽ مخالف ملهه جي ٻانهن ۾ هٿ وڌائين: ”ملهه منهنجي آهي“

”اڙي هل جانيو سنئين سڌي ملهه منهنجي آهي.“ ملاڪڙي جو انچارج وڃ ۾ پئجي ويو ۽ استاد الهيجائي کي پاسي تي وٺي ويو ۽ چيائينس ته: ”ملهه توهان جي ناهي.“

”پر هن مون سان دغا ڪئي آهي ڀيڻ جي صلاح مطابق پهريئن ملهه مون هاسيڪار کيس ڏني پر ٻي ملهه ۾ هن دغابازي ڪئي.“ اها ڳالهه استاد ڪجهه آهستي چئي مون اهو سڀ ڪجهه بيٺي ٻڌو. مون کي اها ته خبر هئي ته ڪافي ملهه پهلو ان صلاح ڪري مقابلي ۾ لهندا آهن. پر مون کي پنهنجي استاد جهڙي نامياري ملهه مان اها توقع نه هئي ۽ حيرت ان وقت اڃا به زياده ٿي جڏهن استاد ملهه هارائڻ جي باوجود به نڪ جي پڪائي سان وينل شائقين کان پئس وٺڻ لاءِ ماڻهن ۾ گر ٿي ويو. مون کي اڃا پنهنجو ڌڪ نه وسريو هو، مٿان وري استاد الهيجائي جي ملهه جي فن ۾ نور اڪشتي ۽ مٿان نڪ جي پڪائي مايوس ڪري ڇڏيو هو. ان ڪري بنا دير جي ڪپڙا پائي، ملاڪڙي جي پچر ڇڏي ڳوٺ اچي نڪاءُ ڪيم، ۽ پڪو ارادو ڪري ڇڏيم ته نه ملهه وڙهندس نه وري استاد الهيجائي سان ڪو واسطو رکندس ڳوٺ اچي ان هيوي ويٽ ڪڪڙ کي به آزاد ڪيم جيڪو اڄ رات پنهنجي استاد ۽ سندن خليفي نما ملهن جي مهماني لاءِ پنهنجي ماما شير محمد کان وٺي آيو هوس. مون پنهنجي ماما کي خوامخواه ڪڪڙ جي ڪري ڏڪارو ڪري ڇڏيو هو. هي اهوئي ڪڪڙ هو، جنهن ماما جي لازوال قيادت تحت، لاتعداد شرطون کڻيون ۽ هاڻي گهر جي هڪ ڪنڊ ۾ گوشه نشيني جي زندگي بسر ڪري رهيو هو. پر ماما اهڙي ناياب شي کي نه ڪهڻ ٿي چاهيو ۽ نه وري وڪرو ڪرڻ. مان اهو معمر ڪڪڙ پنهنجي ماما جي حوالي ڪري، رات جي ماني کائي اوطاق تي آيس.

محسوس ڪيم ته مون کي ڏسڻ سان ڳوٺ جي نامي گرامي چرچائين، شاهو روندي، خدن ڪاري ۽ ٻين وينلن، منهنجي خلاف ميدان هموار ڪرڻ شروع ڪيو. اک جا اشارا، جهنڊيون، نوننيون هڻڻ ۽ ڊپيل انداز ۾ کلڻ جي ڪاروائي تيز ٿيندي پئي وئي. سوچيم ته هتي اچي غلطي ڪئي اٿم. مان انهيءَ ٻڌتر ۾ هوس ته ويهان يا وڃان ته شاهو روندي ڦاٽ ڪاڏي:

”ير.....! خلقت کي ڪجهه ٿئي ئي ڪونه ٿو.“

”وري ڇا ٿيو؟“ خدن ڪاري ائين پڇيو جڻ کيس ڪا خبر ئي نه هئي.

”همراه جو قد ڏسو بُت ڏسو اڏاوت ڏسو، وري

ٻانهن نوڪي هليو آهي پهلواني جا اکر ڏيکارڻ.“

”خير آ..... شروعات آهي، آهستي آهستي سڪي ويندو.“

”سڪندو وري ڏوڙ..... ڏٺو نه ڪهڙي بچڙي نموني سان ڪريو

..... پري بازار ۾ گڏه تان ڪري ها ته به ايتري بدنامي نه ٿئي ها، ۽ ڪرڻ

کان پوءِ ائين هٿ پير پئي هنياين جڻ مرگهي جا دورا پيا هجنس.“ (موت ۾

تهڪن جو سيلاب) خدن ڪاري ڳالهه جو پاسو بدلائيندي چيو ”ڳالهه اها آهي

ته اسان جي پهلوان کي استاد اڃا ”وڃين“ جو اکر سيڪاريو آهي.“ صورتحال

هاڻي منهنجي برداشت کان ٻاهر ٿيندي پئي وئي پر وري به پاڻ تي ضابطو رکڻ

جي ڪوشش ڪيم. پر منهنجي خلاف اڻيل بدتميزي جو طوفان اڃا به جهڪو نه

ٿيو. خدن ڪاري ويجهو ايندي، اکين ۾ اکيون ملائيندي ڪجهه ڏيمي ليڪن

شرارت سان پُر انداز ۾ چيو: ”ڪٿي آهي تنهنجو استاد پهلوان الهيجاڻو، جنهن

جو پيٽ ماشاءِ الله مست اٿ وانگر آهي ئي ڪونه، ۽ ان سان گڏ جيڪي تيل

مالش وارا پهلوان هئا اهي به ڪونهن..... ڇا ڳالهه آهي!! تنهنجو

شوق پورو ٿيو يا استاد جي دل پر جي وئي.“

”ڪٿي به هجن توهان جو ڪم آهي.“ مون اکيون لال ڪندي غصي مان چيو.

”ڪڇي ۾ توڙي چڱو نه ڪيو ٿئي“ شاهو روندي دٻيل تهڪن ۾ چيو. هاڻي مهججي صبر جو بئمانو لسير ٿي چڪو هو. ساءِ ساڻن بحث ڪرڻ يا بجاءِ ۾ ڳالهائڻ جي، گارين جو وسڪارو لائي ڏسڻ. ڇو ته حالانڪ، حتمي ڪرڻ، چونڪ، چنائج، بحر حال ۽ بحر ڪيف جهڙن ڪهنن ۽ حالص بحث مباحثي جي بڻ بڻياد لفظ جو سهارو وٺڻ جي هنن سڙن اڳيان ڪا ضرورت نه هئي. منهن جي گارين جو سندن تي ڪو به اثر نه پيو ته مون وري گارين جو پيو راتون شروع ڪيو ته شاهو روندي هڪل ڪندي چيو. ”وچ فقير وچ“ هاڻي مان بلڪل بي قابو ۽ چٽواڳ ٿي چڪو هوس. ۽ بحر وزن کان نڪتل گاريون ڏيڻ شروع ڪيم. ان وقت مان بلڪل آبي کان بڪري چڪو هوس. جڏهن ته منهنجي ڳالهائڻ جو جارحانه لهجو. گارين جو مقدار ڪي ڪٽ ڪرڻ بعد، ڪنهن لپاڙي سياستدان جي تقرير کان گهٽ نه هو. موت ۾ ٻڌڻا پيا ٺهڪ ٿي ٺهڪ بلڪل چٽواڳ ٺهڪ. ۽ انهن ٺهڪ جي طوفان ۾ حُدن ڪاري چيو: ’اڄ کان وٺي هي عرس چرئي جو جوڙ آهي بس رڳو ڪٻڙ لاهڻ جي دير آ.“ عين انهيءَ تائيم تي اسان جي ڳوٺ جو رناتڙ پرائمري ٽيچر اسناد احمد خان پيچندو آيو ۽ غصي مان چيائين:

”چاهي چورا ڪتراڳ ڪٿي مڃايو اٿو.“

”سائين مڙئي پهلوان سان ڀوڳ وينا ڪيون.“ حُدن ڪاري تهڪن کي مشڪل سان روڪيندي چيو.

”هي ڀوڳ آهن! وڏي واڪي فضول پيا ٿا ڳالهايو. گارين جا ڌوڙيا آهن، هنيو چيون ٿيون لڳن ڪجهه ته حيا ڪريو. اوطاق کي ڪٿي اسيمبلي هال بنايو اٿو.“ (موت ۾ سڀ خاموش) استاد احمد خان مون کي چيو، ”بچا تون گهروچ، ناسگن جي ور چڙهيو آهين، هي توکي ڪو سولائي سان ڇڏيندا.“ مان بنا وقت ويڃائڻ جي تڪڙو گهر روانو ٿيس. اوطاق جو ٻاهريون دروازو ٽپي آيس پر ترڪش جهڙن لفظن ۽ تهڪن منهنجو پيڇو نه ڇڏيو. حُدن ڪاري وڏي واڪي

جيئو: ”هاڻي پهلوان گدو موڪلڻ جي ڦل آهي.“ شاهو روندي سر ملايو: ”گدو موڪلڻ جو به صحيح وقت هي آهي. اهڙو هڪس ٻين ملاڪڙن م لهندو، ۽ گهر گهاٽ کان تڙيل پهلوانن جي مهماني ڪندو. ته پوءِ گدو وارن کان به گالهه چڙهي ويندي.“ جڏهن ته تهڪن حوڪوانت نه هو. مان ٻئي هٿ رور سان ڪن تي ڏيئي گهر ڏانهن تڪڙي وڪ وڌاير.

✱

أماوس رات جي ڪارنهن

شام کان شروع ٿيندڙ برسات بس ٿيڻ جو نالوئي نه پئي ورتو. جنهن تيزي سان اوهيرا ڪري برسات آئي هئي، ان ۾ ڪنهن قدر ڪمي ضرور اچي وئي هئي. شهر ته روز جي معمول کان گهڻو اڳ بند ٿي چڪو هو. ليڪن رات جي سنائي ۽ هلڪي برسات سبب، پورو شهر سنسان ۽ پراسرار لڳي رهيو هو. نه ڪي رولو ڪتن جا اوناڙ ٻڌڻ ۾ ٿي آيا، ۽ نه وري چوڪيدارن جون هڪرون، پوري شهر ۾ اهڙي خاموشي طاري هئي جو برسات جون ڪڙيون ڍڪائڻ جي چاپرن ۽ روڊن تي وڪريل پنن ۽ ڪچري تي پوڻ جو آواز نه اچي ها ته زندگيءَ ۽ دنيا جي ساڪن ۽ جامد ٿي وڃڻ جو گمان ٿئي ها. انهي سمي هيڊڪانسٽيبل غلام نبي ۽ تريننگ ڪان تازو موٽندڙ ريڪروٽ سپاهي نذير چپ چاپ شهر ۾ رات جو آخري راڻونڊ (قيرو) ڏيڻ لاءِ اهم رستي تان آهستي آهستي اڳتي وڌندا رهيا. هيڊڪانسٽيبل غلام نبي هونئن به گهٽ ڳالهائو هيو. ٿاڻي تي توڙي عام ماڻهن سان گهري واقفيت ۽ اجائي حجت کان پاسو ڪندو هو جنهن سبب ٿاڻي جا پيا سڀ آڙيڪاپ ۽ چالاک سپاهي ۽ عملدار کيس موڳو ۽ اڌ چريو سمجهي سندس هر ڳالهه نظر انداز ڪري ڇڏيندا هئا، ۽ گهڻو ڪري سندس عزت ڪرڻ بجاءِ اجايو بي عزتي ڪري هميشه وڏا وڏا تهڪ پيا ڏيندا هئا جڏهن ته نئون آيل سپاهي نذير هونئن به سادو هيو ۽ نئين جي نفسياتي اثر سبب به گهٽ ڳالهائيندو هو. هي ٻئي رائفلون ڪلڀ تي تائون ڦرندا ڦرندا جڏهن مين بازار تائين پهتا ته ٿورو پري کان سينٽ ڪرر علي جي دوڪان جي اڳيان وڌيڪ چاڀري هينان بلب جي روشني تي کين پوڙهو چوڪيدار فيضو ۽ شهر جو اڌ چريو نور وٺيل نظر آين. جيڪي هن ميهوڳي رات ۾ هڪ جاءِ تي خاموش هوندي به ائين هڪٻئي ڏانهن منهن ڪيو ڏسي رهيا هئا جو پري کان ڏسڻ واري کي گمان ٿي وڃي ته پاڻ ۾ ڳالهائي رهيا آهن. هيڊڪانسٽيبل ۽ سپاهي اڳتي وڌي چڙهي ۽ چوڪيدار تائين پهتا، ساڻن

رسمي عليڪ سليڪ، بعد جڏهن واپس ٿاڻي ڏانهن موٽيا ته پاسي واري جبل گهاٽ کان رات جي ٻارنهن جو گهٽڻ وڳو. هن خاموش ۽ پراسرار برساتي رات ۾ گهٽڻ جا ٻارنهن ڏک، ڄڻ خوفناڪ اوناڙ ڪري جلد ئي ائين فضا ۾ گم ٿي ويا ڄڻ ته بڪايل راکاس، هڪ هڪ ڪري ٻارنهن ئي ڏکڻ کي هڙپ ڪري ويو هجين. غلام نبي حد درجي جو حساس هئڻ سبب پاڻ سان يا ٻئي ڪنهن سان هر ناانصافي کي دل ۾ پڇاريندو ۽ ياد ڪندو رهندو هو پر ٽيون ڏينهن صبح واري واقعي کيس ويتر سوچڻ جي تيز واپوڙڻ جي نذر ڪري ڇڏيو هو.

بئراج جي ڪپ تان جيڪو لاوارث لاش ٽيون ڏينهن پوليس هٿ ڪيو ان جو اڄ ٽئين ڏينهن تائين ڪوبه وارث ڇو نه نڪتو؟ ويچارڻ جا ماءُ، ڀائر ۽ ڀينر ضرور هوندا، انهن تائين جڏهن خبر پهچندي ته مٿان ڪهڙي قيامت ٿيندي. اهو پسمنظر دل ۾ سوچيندي ئي هيڊڪانسٽيبل غلام نبي جي اندر ۾ ڄڻ هٿوڙا ٿي لڳا. آهستي آهستي هلندي آخرڪار هن سپاهي نذيرڪان پڇيو ”يار ڳالهه ٻڌ!! مان ته ٽي ڏينهن موڪل تي هئس اڄ آيو آهيان (ٿورو خاموش رهندي) پر اهو ٻڌاءِ ته ٽيون ڏينهن بئراج جي ڪپ تان هٿ آيل لاش جي خبر پئي ته ڪنهن جو هو؟“

سپاهي نذير وڏو ساهر پريندي ”يار خبر ئي ڪانهي اڃا تائين!“
 ”ڇا تون لاش کي ڪونه ڏٺو؟“

”نه مان ته انهي واردات تي ويل نفري سان ڪونه هوس
!!“

غلام نبي ٿورو ترسندي ”ڇا ڊاڪٽر ڪهڙي رپورٽ ڏني؟“
 ”ڊاڪٽر! (سپاهي نذير لفظ ڊاڪٽر تي زور ڏئي ٿو) شروعاتي ڊاڪٽري رپورٽ ۾ ٻڌايل آهي ته لاش کي جسم تي گهرا زخم آهن.“
 ”ڇڏو ڇا ٻڌاءِ! عام ماڻهن به ته انهي لاش کي ڏٺو هوندو پوءِ به

ڪنهن ڪو نه سڃاتو؟“ (تعجب خيز سوال) ”يار! ٻڌايو ته مان.. نه ته منهنجي ڏيوئي ڪانه هئي. باقي جيستائين ٻڌو اثر ته آسپاس جي ڳوٺاڻن جي نشاندهي تي تنهن ڏينهر صبح سوڀر پوليس وئي. لاش ڪڍي آئي. پوسٽ مارٽم رپورٽ ملڻ سان ئي ويجاري کي لاو رٿ ڪري دفنائڻي ڇڏي. ٿور ”پوءِ.....!!“

”پوءِ وري ڇا!! آسپاس جي هيڪاندر ڳوٺاڻن کي قتل جي شڪ م گرفتار ڪيو ويو. اهي به قتل جي ڪيس جي خوف کان. صاحب وڏي جي مٿ ڳرم ڪندا پاڻ ڇڏائيندا ويا هونئن به لاوارث لاس هيو. ان ڪري صاحب وڏي ماڻهن کي لاکپ م رکڻ جي ضرورت شايد محسوس ئي نه ڪئي. باقي رهيا اصل ڏوهاري انهن جو اڃا ڪو پتو ڪونه ٿو پوي. هيڊڪانسٽيبل غلام نبي ڳالهه جي ته تائين پهچڻ جي ڪوشش ڪندي وري پڇيو: ”يار بي ڳالهه ته ٻڌ!! اڳئين هفتي ڌاڙيلن پٺيان ڪرمپور ويا هئاسين وات تي جنهن ڳوٺاڻي کي صاحب شڪ م پڪڙيو هو. ان جي نه خبر ڏي.“ سپاهي نذير رائفل هڪ ڪلهي کان ٻئي م متائيندي: ”ان جي مالڪن جي ڪا. صحيح خبر ئي ڪانه پئي. ان ڪري لاچار ٿي صاحب کيس ڇڏي ڏنو ۽ چيائينس ته جيڏانهن جي بلا آهين هتان تر تنهنجي نه ماني به اسان تي بار آهي.“ (هڪو تهڪ) ائين ڳالهائيندي خبر ئي نه پين جو ٿاڻي جي باهرين گيت وٽ اچي پهتا. هتي پهچڻ سان ئي برسات اڃا به وڌيڪ تيز ٿي وئي ۽ بجلي هڪ جهٽڪي سان سڄي شهر کي اونڌاهي جي ڪُن ۾ ٻوڙي بند ٿي وئي! هي ٻئي انڌاري ۾ هلندا ٿاڻي جي عمارت تائين پهتا. سپاهي نذير ٿاڻي جي پراڻي عمارت اڳيان سرنهن جي گهاٽي وڻ هينان وڃي ويٺو ۽ اونڌاهي سبب هو ڪنهن پوت يا راکاس کان گهٽ نظر نه ٿي آيو. جڏهن ته غلام نبي ورندي ۾ هيڏي هوڏي ڦرڻ لڳو يا ڪرسي تي ويهي ٿي رهيو. اندر صاحب واري ڪمري ۾ بجلي وڃڻ بعد مين

بتي ٻاري وئي هئي. ميڻ جي ٻڌل روشني ۾ غلام نبي جي موجودگي کان بي
 نياز، ايس ايڇ او غلام حيدر، اي ايس آءِ راڻو خان ۽ چورن، وڏيرن ۽ پوليس
 عملدارن جي چمچاڳيري سبب مشهور سپاهي گلڻ پاڻ مڙهي آهستي آهستي
 ڳالهائي رهيا هئا.

ايس، ايڇ او آرس پڇيندي، ٻئي ٻانهون تبيل تي ڊگهيڙي ڇڏيون ۽
 فاتحانه انداز ۾ اي، ايس، آءِ ڪي چيو: ”ڪيئن راڻا خان!! هاڻي ته عيد
 مزي سان ٿيندي نه“

وڏا اصل ڳالهه نه پڇو عيد کان به عيدون ٿي وينديون.“
 (ايس، ايڇ، او هڪو تهڪ ڏيندي) اسان جيڪا ڳالهه ڪندا آهيون ان کي
 پورو به ڪندا آهيون. ڪيئن“

”واه سائين واه، برابر؟ اي، ايس، آءِ توڙي سپاهي گلڻ
 ڪورس واري انداز ۾ واه، واه ڪئي. سپاهي گلڻ چمچاڳيري واري رڪارڊ کي
 اڃان به بهتر ڪندي تعريف واري انداز ۾ چوي ٿو ”صاحب وڏو ته چڱن پلن کي
 ئي چلتو ڪري ڇڏي. هي ويچار والائي ڪٿان جو جنهن جي مالڪي ئي ڪانه
 هئي. ان کي ٻي دنيا تائين پهچائڻ ته صاحب وڏي لاءِ آسان هيو. صاحب وڏيا
 لاءِ اهي“ ايس ايڇ او سندس ڳالهه ڪٽيندي. ”الائي ڪٿان جو ڄڻ
 اسان جي اري ۾ اچي ڦاٿو. مالڪي به ڪانه، نه ڏهڻ جو، نه ڪهڻ جو، گهر وڃي
 ها ته ڇاڪري ها. سوير ساجهر ئي دنيا جي جنجهت کان بچي وڃي سگهيو ٿيو.“
 (انهيءَ ڳالهه تي ٿيئي ڄڻا تهڪ ڏين ٿا.)

ڪجهه وقت خاموش رهڻ کان پوءِ صاحب وڏو پراسرار نموني آهستي
 ڳالهائي چوڻ لڳو: ”ڏي خبر راڻا خان!!“
 ”جي حڪم!“

”پلا لاش بئراج تي ڦٽو ڪرڻ مهل جاءِ واردات تي ڪنهن توهان کي ڏٺو ته ڪونه“

وڏا دعا ڪريو (سينو تائيندي) ائين به ڀلا ڪڏهن ٿيو آهي ڇا؟ پاڻ جيڪو ڪم ڪيون سورنهن آنا پڪو. پر ڀلا جيڪڏهن ڪو ڏسي ها ته ڪهڙي قيامت اچي ها ٻين کي قاسائن کان پهريائين قتل ڪيس جو جوابدار اهوئي هجي ها“ (وري زوردار تهڪ اڀرن ٿا) ايس، ايج، او ٿڌو شوڪارو پريندي چوي ٿو.

”راڻا خان!! چيز آهين چين، واقعي ڪم جي شيءِ آهين“ سپاهي گلڻ سرملائيندي: ”وڏا دعا ڪريو اسان به توهان کي ڪڏهن شڪايت جو موقعو نه ڏينداسين.“ ايس، ايج، او ڪنڌ ڏوڙيندي ۽ تپيل تي آڱريون وڄائيندي چوي ٿو: ”واقعي بلڪل صحيح ٿو چئين“ ٿوري خاموشي بعد ايس، ايج، او وري ڳالهائي ٿو: ”راڻا خان، تائيم ته گهڻو ٿي ويو آهي هلڻ ڪپي پر هڪڙي خبر ته ڏي ته لاوارث لاش جي ڪيس ۾ اڃا گهڻا ماڻهو ويهاريو ويٺو آهين.!!“

”وڏا!! ٻيا سڀ ته پنهنجي جان ڇڏائي ويا پر اڃا هڪڙو مردار لاکپ ۾ ويٺو آهي!“ ذهن تي زور ڏيندي ”نالو ڇا اٿس؟!“ نرڙ تي آڱوٺي جو زور ڏئي سوچيندي ”ها“ ”رحيم بخش جت جو پٽ، سندس پيءُ آيو هو. ۽ اچڻ سان پٽ شروع ٿي ويو. چئي خدا جي واسطي منهنجي بي ڏوهي پٽ کي ڇڏي ڏيو، اسان مسڪين ماڻهو نه هڪ ۾ نه ٻي ۾ خوامخواه ٻڪي پيو ڪتي جو پٽ!“ صاحب وڏي پاسو ورائيندي چيو. ”راڻا خان!!“ پندرهن ويهن مان هڪڙو ائين ڇڏيو سين ته ڪا ڳالهه ڪانهي. هن دفعي ائين ويو ته ٻئي دفعي چڱي چيت ڪڍيس، سياڻي ڇڏينس ته وڃي عيد ڪري رنڙي جو پٽ، ڇا ياد ڪندو.“ (بلڪل سائين بلڪل وري به ڪورس واري انداز ۾ اي، ايس، آءِ ۽ سپاهي گلڻ چيو) هيڊڪانسٽيبل غلام نبي ورندي ۾ هلندي توڙي ويهندي سڄي ڳالهه ٻڌندو رهيو، ۽ من ئي من ۾ پڇندو رهيو. سڄي قصي ٻڌڻ

بعد کيس يتين ٿي ويو ته پڪ سان هفتو اڳ ڪرم پور کان جيڪو وانهڙو پڪڙي هوسين، ان کي صاحب وڏي ۽ سندس بالڪن پنهنجي ڀرپور عيد ملهائڻ خاطر قتل ڪري بئراج تي ڦٽو ڪري آيا، ۽ انهيءَ کيس هر لاتعداد مسڪينن ۽ غريبن جي ميڙي چونڊي تي ڏاڙا هنيا ويا. انهي سمي، ايس، ايڇ، او-اي، ايس، آءِ ۽ سپاهي ماڻهو بجاءِ اوچتو جهٽ هڻي چيريندڙ ڦاڙيندڙ بگهڙن نظر اچڻ لڳس ٿا. سوچي ٿو، ته صاحب وڏي ۽ سندس دل گهرڻي ماتحت عملي پنهنجي ڀرپور عيد ملهائڻ خاطر ٻين لاتعداد هڏ هيٺن جي عيد ته وڃائي پر پنهنجي خوشي جي پوراءِ لاءِ هڪ انمول زندگي جو به خاتمو ڪري ڇڏيائون ۽ کيس لاوارث ڪري دفنائي ڇڏيائونس ويڄاري جا ماءُ پيءُ هوندا، پينرون پائر هوندا، اهي سندس راهه تڪيندا هوندا، اوسيئڙي هر خوشي جي عيد به ڪونه ڪري سگهندا. ڪهڙي خبر ته کين سندن اکين جي نار جو لاش به هٿ نه ايندو، ائين سوچيندي دماغ جون رڳون ڄڻ ڦاٽڻ لڳس ٿيون. جنهن مهل ايس، ايڇ، او-اي، اي، آءِ ۽ سپاهي ٿاڻي مان نڪرن ٿا ته مٿن نظر پوڻ سان ئي غلام نبي ٻئي مٿيون پيڙي خيال ڪري ٿو ته، پيرل رائيل، جون سڀ گوليون مٿن هلائي سندس سينا پروڻ ڪري ڇڏيان مگر وري سوچي ٿو ته هن عمل تي دنيا مونکي چريو سمجهندي ۽ منهنجو مقصد سمجهڻ جي ڪوشش ڪير به نه ڪندو، ته مون ماڻهن بجاءِ تن جهنگلي بگهڙن کي ماريو آهي. ورندي مان هلندي تيزي سان ڪڙي جي زور تي پوئتي موٽي هڪ زوردار ٿڪ فرش تي اچي ٿو ۽ لڳيس ٿو ته اها ٿڪ فرش تي نه پر دنيا جي هر برائي تي ڦهڪو ٿي لڳي هجي. ورندي ۾ وڌيڪ وقت بيهي نٿو سگهي ڇڻ سندس من ٻڏڻ لڳي ٿو. اتر جي تيز ۽ ٿڌي هوا جي سرڙاڻ ۽ تيز برسات کان بي نياز ورندي کان نڪري ٻاهر بيهي ٿو رهي ۽ هن مسلسل وسندڙ بارانِ رحمت ۾ ڪاري اوماس رات جي ڪارنهن متحڻ ۽ صاف پاڪ ۽ ڌوٽل پوتل صبح ٿيڻ جو انتظار ڪرڻ لڳي ٿو.

جنازا جنازا زندگي

ٽين هتي اسٽاف کان لي مارڪيٽ ڏانهن ويندڙ پي- ون بس ۾ چڙهي، اچي گارڊن جي اسٽاف تي لتو. ۽ پوءِ سفري بيگ (ٿيلهو) ڪلهي ۾ لٽڪائي، مين روڊ کان اتر اولهه طرف ٻه ٻيا ننڍا روڊ ڪراس ڪري، هڪ گهڻ منزله زير تعمير عمارت تي پهتو. ٿورو جاءِ جو جائزو وٺڻ بعد، گرائونڊ فلور تي ڪجهه استعمال لائق ڪمرن ڏانهن تڪڙي وڪ وڌايائين، سامهون مجاهد حسين تي نظر پوڻ سان کيس پري کان ڪيڪاريائين.

”هيلو مجاهد“

”او مظهر! ڪهڙا حال ٿئي مظهر شادي جون مبارڪون ٿئي يار اڃ اڃ اندر هلي ويهه.“ مجاهد کيس پاپوه مان پاڪر پائي ملڻ بعد، سندس ٿيلهو وٺي پنهنجي ڪلهي تي لٽڪائي وڌي سڪ مان زير تعمير جاءِ جي ٻن پينٽ ٿيل ڪمرن ڏانهن کيس وٺي آيو. مظهر جاءِ جو جائزو وٺڻ لڳو ته مجاهد ٿيلهو ٽيل تي رکندي چيو: ”ها مظهر ڪر خبر ڪهڙن حالتن ۾ آهين؟!“

”بلڪل نيڪ تون ڏي خبر.“

”تنهنجي دعا سان موج ۾ آهيون.“

”يلا ادا جي ڏي خبر.“ مظهر ڏانهس چٽائيندي چيو.

”اڃا! توهان حاڪم جي ڳالهه ٿا ڪريو.“

”هون“

”اهو ته ٿاڻي تي پوليس وٽ هٽيڪو آ.“

”ته ائين معاملو ته اهو ساڳيو هوندو، جيئن ٿيندو آيو آ.“

”بلڪل ائين پر توهان فڪر نه ڪيو اسان جي ته

روزي ئي اها آهي باقي سڀ ڪم سيٺ جي هٿ ۾ آهي. پوليس کي،

عدالتن کي منهن ڏيڻ وڪيل شڪيل ڪرڻ.....“

”خير ايترو ته مان به سمجهان ٿو.“ مظهر سندس جملو اڌ م ڪٽيندي چيو.

”توهان ڀلا هيئن ڪيو مظهر، جو هت منهن ڏوئي ڪپڙا مٽائي وٺو، مان توهان لاءِ چانهه ماني جو بندوبست هتي ئي ڪري ٿو وٺان.“

”نيڪ آ تون پنهنجي ڪرت کي لڳي وڃ.“ ائين چئي هي ڪرسي تي ويهندي، ٿڪاوت سبب وارن کي پوئتي هٽائيندي پنهنجي وڏي ڀاءُ حاڪم جي باري ۾ سوچڻ لڳو. هن کي سندس گرفتاريءَ تي نه ڪا پريشاني ٿي ۽ نه وري اچرج، هن کي ته صرف پريشاني اها هئي ته گذريل ڏيڍ ٻن سالن دوران هو ڳوٺ بلڪل نه آيو هو سواءِ هڪ مهينو اڳ سندس شادي تي، سو به هڪ رات يعني شادي جي رات پيو بس. جڏهن ته هي ڪانئس گهر نه اچڻ جو سبب پڇندو هو ته هو مصروفيتن جو بهانو ٻڌائي ڇڏيندو هو. ڪجهه مهينا اڳ ۾ هو هتي ئي پنهنجي وڏي ڀاءُ حاڪم سان هلڪي منهن ماري به ڪري چڪو هو ۽ ڪاوڙ مان چيو هئائينس ته: ”ادا تون ڀلا گهر نه ٿو اچين ته پايي کي ۽ پنهنجن تنهي ٻارن کي ڀلا هتي گهراءِ.“

”نه يار هتي اڪيلا ٿي پوندا ڪم به پنهنجا ڪي سولا ڪونهن، ٻارن جي به دل ڪونه لڳندي ائين ڪيئن ٿيندو يار!!“

”پر مان ڪيسٽائين پايي ۽ تنهنجي ٻارن نيٺ ڪيسٽائين تنهنجي ٻارن طارق، نائل ۽ آفاق جو بار کڻندس ڪجهه تون به ته خيال ڪر!“

”مظهر ڏس! ڀاءُ ناهين گهر جو سڀ خرچ پڪو مان موڪليندس پيو بس منهنجي گهر جي ڀارت ٿئي.“

”پر ادا پئسا ته ضرور ڪپن، پر ننڍڙي آفو ۽ نائل کي ڪير سمجهاءِ جيڪي بابا بابا ڪري ٿڪجي پيا آهن، طارق لمبو ته ماشاءِ الله هاڻي وڌڻ تي ويو آهي

..... خير ان کي ايتري تانگه ناهي ۽ هوڏانهن پايي پايي ته
 روئي روئي اڪيون سڃائي ڇڏيون آهن سڄي ڳالهه ٻڌايائين ته
 هاڻي مون کان اهو ڏٺو ڪونه ٿو ٿئي اهڙي روزي کي هڻ ڪڍ جي
 تري ۾ جنهن سان گهر ڊاواندول ٿي وڃي ۽ ٻچڙا اٻهلا لڳا وٺن.

”ڏس ڏس مظهر!! منهنجي غلطي ضرور آهي پر وڌيڪ
 ٻچڙو ته نه ڪر مڃان ٿو ته مان خوار آهيان پر پوءِ به“

”افسوس ادا توهان پيءُ هوندي به ننڍڙي آفاق افو جي ٻاتن ٻولن
 ٻڌڻ کان محروم آهيو، چار سال عمر ٿي وئي اٿس. پر اهي ساڳيا ئي ٻاتا ٻول،
 نائڻ جا مٿيان به ڏند ڀڄي پيا آهن ۽ ڪنڊي هوندي به ايڏي
 ٿي ٺهي جو تون چوندين ته پري ئي نه ٿئي ۽ پنهنجو طارق ڏس ته قد
 ۾ ڪيئن پيو اڏري، ان ڪري ته مان لمبو چوندو آهيانس تون پيءُ
 هوندي به پنهنجن ٻچڙن جون اهي ادائون ڏسڻ کان محروم آهين!“

”بس يار وڌيڪ نه چئو وڌيڪ نه چئو يار!!“ حاکم ڳوڙهن جي
 برسات کي مشڪل سان روڪيندي چيو هو. ”مظهر اڃا هت منهن ڪونه ڌوئي
 ڇا؟!“ مجاهد جي انهي آواز تي هن جي خيالن جو سلسلو ٽٽي پيو ۽ تڪڙ ۾ هت
 منهن ڌوئي ڪپڙا مٽائي وري ڪرسي تي اهلي پيو. دراصل هن کي سندس پيءُ
 جي اها نوڪري پسند نه هئي جنهن ڪري ڪيس روز روز جيل وڃڻو ٿي پيو ۽
 جهيڙي فساد جو هر وقت امڪان ٿي رهيو ۽ ڪنهن به وقت سندس حياتي وڃڻ
 جو خدشو ٿي رهيو. توڙي جو حاکم ڪنهن مٿئين گريڊ جي آفيسر جي پگهار
 کان به گهڻا پئسا گهر موڪليندو رهيو پر سندس مستقبل آڏو سنگين حالتن جي
 تلوار لٽڪيل هئي، سا مظهر لاءِ هر وقت خطري جي گهٽي وانگر وڃندي ٿي
 رهي. هن جو پيءُ حاکم اٽڪل ست سال اڳ ڪراچي آيو هو جڏهن هڪ مهربان
 آفيسر جي ڪوشش سان ڪيس ڪراچي پورٽ ٽرسٽ ۾ اسٽور ڪيپر جي

نوڪري ملي وئي هئي. پر ٻن سالن بعد سندس نوڪري سياسي اٿل پتل جي نظريي وٺي، ان کانپوءِ ته نوڪري بيهرحال ٿيڻ جي آسري تي ڪراچي ۾ ئي رهي فِش هاربر تي مچي جي هڪ واپاري وٽ منشي گيري ڪئي، لانچ ۾ به مزدوري ڪيائين ۽ هڪ ڏينهن پنهنجي شهر واسي محمد علي جي معرفت سيٺ نزاکت حسين وٽ ملازمت جو اختيار ڪئي ته وري ٻئي ڪنهن پاسي منهن به نه ڪيائين. ڪراچي ۾ لينڊ مافيا جي ڪجهه گروهن ۽ وڏين سينيٽن لاءِ پلاٽن تي جائزيا ناجائز قبضو ڪرڻ، پراڻين ۽ خست حال سرڪاري عمارتن تي قبضا ڪري، ڪورٽن مان لکت وٺڻ، مخالفن جي ڪنهن پلاٽ کي تڳائڻ لاءِ ٻهرئين ان پلاٽ بابت ڪورٽ مان استي آرڊر وٺڻ، بعد ۾ مخالفن تي حملا آور ٿيڻ، لينڊ مافيا جي انهن گروهن ۽ سينيٽن لاءِ منافع بخش ڪاروبار بلڪ صنعت جو روپ اختيار ڪري ويو هو. سيٺ نزاکت حسين به لينڊ مافيا جي انهن قبضهگير ڪردارن ۽ پلاٽن جي خريد و فروخت ۾ اهم جاءِ ٿي والاري. جنهن وٽ ٻين ڪيترن کان علاوه سندس ڀاءُ حاڪم گذريل چئن سالن کان اچي جو رهيو هو ته هن گروهه جو چڻ اهم ترين ماڻهو بنجي ويو. پر هن کي پنهنجي وڏي ڀاءُ جي اها ذميداري بلڪل پسند نه هئي. هن کي ته انهيءَ ڳڻتي اچي ورائيو هو ته ڪراچي آهي ته سنڌين جي پر هر قسم جي ڪاروبار. ملن، فيڪٽرين، هوٽلن، ريسٽورانٽن، ٽرانسپورٽ، روزگار، بئنڪن ۽ ويندي ويندي پلاٽن ۽ پراڻين سرڪاري عمارتن تي ڏاڪو ڄمائڻ جي سڄي چٽاڀيٽي به ڌارين ۾ هلي پئي، ۽ سنڌي لٽل قافلي وانگر بس ڏسڻ ۾ پورا آهن. هن کي ذهن تي ڪجهه سياسي ۽ تاريخي ڪتابن جا حوالا تري ٿا اچن جن مطابق ٻهرئين ۽ ٻي عالمي جنگ، غريب ۽ قريل ملڪن کي وڙهي هئي پر انهن تي قابض ملڪن، دنيا جي پنهنجي مرضي مطابق ٻيهر ورهاست ڪرڻ لاءِ جنگون ڪيون ۽ هن کي يقين ٿي ويو هو ته ڪراچي جا سنڌي به انهن محڪوم ملڪن وانگر آهن جيڪي ڪنهن

ٻه جنگ ۾ شريڪ ناهن ۽ جيڪي جنگ ۾ هڪ ٻئي خلاف مصروف آهن تن مان سنڌين کي ڪو فائدو پهچڻو ناهي. انهيءَ ڳالهه تي کيس وڌيڪ ڪاوڙ ٿي اچي ته پهرئين عالمي جنگ ساڍا چار سال ۽ ٻي عالمي جنگ ست سال هلي پر ڪراچي جا سنڌي اڌ صدي کان ڌاري مافيا جي مفادن جي جنگ خاموش تماشائي وانگر ڏسي رهيا آهن ۽ سندن حيثيت هن مفادن جي راند ۾ ٻارهن رانديگر واري آهي. نه توسيع پسندي واري جنگ ختم ٿي ٿئي ۽ نه وري کين ٻارهن رانديگر واري حيثيت مان چوٽڪارو ٿو ملي جو هو به وجهه وٺي ان ويڙهاند ۾ ڪڍي پون. هي جهٽڪو ڏيئي ٻاهر هليو ٿو وڃي ۽ پريشانيءَ ۾ وري اندر هليو ٿو اچي. کيس ايئن محسوس ٿئي ٿو ته ڪراچيءَ جا سنڌي درياءَ جي انهيءَ پڪ تي بيٺل آهن جنهن جو تيز وهڪرو به ان پاسي ئي کاتا هڻندو. ٺٽي لائي لس ڪندو پيو اچي. ڪڏهن اها وارياسي پڪ گهر ڪندي گهر ڪندي سندن پيرن هيٺان نڪري ويندي ۽ خبر تان جو پوندي ته تيز درياءَ جون چوليون هونديون ۽ هتان جي سنڌين جا هٿ هوندا جيڪي ڪنهن کي سڏڻ لاءِ آيا هوندا پر انهن کي سڏ ڪرڻ، آواز ڏيڻ ۽ واکا ڪرڻ جو وجهه به نه ملندو. اهو سوچي ئي رهيو هو ته مجاهد ماني به ڪٿي آيو. ماني ڪاٺ بعد چانهه پي، هن ڪجهه آرام ڪرڻ ٿي چاهيو. ايتري ۾ مجاهد دانهن ڪئي: ”اسان جو پاس اچي پيو!!“

”اچا! اهو آهي توهان جو پاس؟!“

”هون!“ هو موبائيل فون هٿ ۾ کنيو تيز وڪون ڪڍندو جڏهن ويجهو اچي پهتو ته مجاهد اڳتي وڌي وڃي ان سان مظهر جو تعارف ڪرايو: ”سر هي حاڪم جو ننڍو ڀاءُ آهي مظهر گهران آيو آهي.“

”هيلو ڀيڻ مين ڪهڙا حال آهن؟“ سيٺ نزاکت ڀاڻوھ مان مظهر سان هٿ ملائيندي چيو.

”بلڪل نڪ.“

”ٻيو“!

”بس سڀ خير آ.“

”يلا ڪيئن اچڻ ٿيو؟“

”سرا! دراصل ڪجهه مهينا اڳ ڪي- ڊبليو ايس بي ۾ سول انجنيئر جو انٽرويو ڏنو هوم انٽرويو ته خير پاس ڪيو اٿم پر هاڻي آفريٽر حاصل ڪرڻ لاءِ هيڏي اچڻ ٿيو.“

”سنو سنو پلا حاڪم جي خبر ته پئجي وئي هوندو.“

”جي.“

”توهان فڪر نه ڪريو مظهر صاحب هن ڪم ۾ اها عام ڳالهه آهي پوليس، عدالتن ۾، ڪورٽ ڪچهرين کي منهن ڏيڻ اسان جي ذميداري آ.“

”معلوم آ.“ مظهر جو مختصر جواب. ان بعد سيٺ نزاکت حسين، مجاهد کي پاسي تي وٺي وڃي ڪجهه هدايتون ڏنيون ۽ وري مظهر ڏانهن آيو ۽ چيائين: ”اڄو مظهر صاحب توهان اسان جا مهمان آهيو.“

”نه سائين مان هتي نيڪ آهيان.“

”نه نه!! توهان جهڙن لاءِ هيءَ جاءِ نيڪ ناهي، اوچتو ڇاپو به لڳي سگهي ٿو ۽ ٻيو ته جايون مٽائڻ به عام ڳالهه هوندي آهي.“

”ته پوءِ سر منهنجا هتي ڪوڙ دوست آهن، انهن مان ڪنهن وٽ رهي پوندس.“

”تنهن جي معنيٰ ته اسان کي خدمت جو موقعو نه ڏيندو.“

”نه نه اهڙي ڳالهه نه آهي ڪنهن مهل ڪٿي توهان وٽ چانهه پيئنداسين.“

”اهو به ٺيڪ.“ سيٺ نزاکت مختصر مختصر ڳالهائيندو رهيو جنهن مان سندس مصروفيتن جو اندازو بخوبي پئي ٿيو.

”يلا مظهر سائين پئسي ڏوڪڙ جي ضرورت.“
”نه ڪابه ضرورت ناهي.“

”واھ! اهو به خوب آ ڪراچيءَ ۾ پنج ڏينهن رهو يا پندرهن ڏينهن، پئسي جي ضرورت نه پوندي!!“ ائين چئي هزار هزار جا ست نوٽ ڪڍي سندس تري تي ٽمائيندي چيائينس ”هي پاڻ وٽ رک ڪم اچي ويندا.“
”پر جناب اهو ٺيڪ نٿو لڳي.“

”توهان فڪر نه ڪريو سمجهو ته توهان جي برادر جي پگهار مان ڪٿي ڇڏيندس هاڻي مان هلاڻ ٿو ڪنهن به شي جي ضرورت هجي ته يا ڪو مسئلو هجي ته مون سان رابطو ضرور ڪجو باءِ“

”باءِ.“ مظهر باءِ چوڻ بعد هن مشيني ماڻهو جي ڳالهائڻ ۽ اسٽائيل تي سوچيندو ئي رهيو. چار پنج ڏينهن لاءِ ڪراچي آيل مظهر کي واقعي پندرهن ڏينهن لڳي ويا. انهيءَ وچ ۾ اداري مان آفر ليٽر لاءِ ٻين ڪامياب اميدوارن وانگر پڇاڻون ڪندو رهيو ۽ کين تاريخون ملنديون رهيون. انهن ڏينهن ۾ صبح جو ڪي-ڊبليو-ايس-بي جي دفتر ۽ شام جو دوستن سان گھمڻ ڦرڻ، پوڳ چرچا ڪرڻ ۽ مٺ گرم هجڻ سبب پنهنجي طبيعت جي ابتڙ موج مستين تي ڪجهه تائيم ضايع ڪندو رهيو. پندرهنين ڏينهن تي به کيس ليٽر نه مليو، پر هفتي بعد اچڻ جو کيس چيو ويو. ليڪن اتفاق سان ان ڏينهن حاڪم ضمانت تي ٻاهر آيو ته هنن ٻنهي گڏجي گهر پاتين لاءِ خوب خريداري ڪئي. رات جو جڏهن مظهر واپس وڃڻ جون تياريون ڪرڻ لڳو ۽ سامان پيڪ ڪرڻ بعد، هن حاڪم کي ويجهو ٿيندي آخر ڪانئس اهو سوال ڪري ٿي ورتو جنهن کي هو منجهند کان

وٺي روڪيو پئي آيو: ”ادا، ڳالهه اها آهي ته مان توهان کان وري ساڳيو سوال ٿو پڇان ته ته توهان گذريل ڏيڍ بن سالن کان گهر اچڻ ڇو ڇڏي ڏنو آهي؟! ڇو منهن موڙي ڇڏيو اٿو؟!“

”نه مظهر تنهنجي شاديءَ تي جو آيو هوس.“ حاكم ڦڪي کل کلندي چيو.

”نه! ڏس يار نٿاءُ نه، ۽ نه وري ڳالهه ٿارڻ جي ڪوشش ڪر منهنجي شادي تي به تون هڪ رات لاءِ آئين صفا ڌارين وانگر، سو به عورتون پنهنجن لاڏن ۾ پوريون ۽ اسان سڀ ڪاڇ ۾ عزيزن ۽ دعوتين کي منهن ڏينهن ۾ پورا ۽ ٻار پنهنجن ٽينگ ٽپن ۾ رڌل نه تو پنهنجن ٻارن سان وندر ڪئي ۽ نه وري گهر کي تائيم ڏنو، آخر توسان مسئلو ڪهڙو آهي؟!“

”مسئلو ڪو ڪونهي بس مناسب وقت ڏسي هليو ايندس، پوءِ ته بس نه؟!“

”نه نه! توهان جا اچڻ جا پرڪار ڪونه ٿا لڳن ان ڪري مون هڪ فيصلو ڪيو آهي!“

”فيصلو!! ڪهڙو فيصلو؟!“

”اهو ته منهنجي جيئن ئي هتي پوسٽنگ ٿيندي تيئن به ايڪٽ اباڻي زرعي زمين ۽ شهر ۾ مساوڙ تي ڏنل دوڪان وڪرو ڪري سڀ هتي شفت ٿي ويندا سين.“

”نه بيلي اها غلطي نه ڪجانءِ!! اهو ظلم نه ڪجانءِ!“ حاكم التجا واري انداز ۾ چيو.

”پر ڇو؟! نيٺ ڇو؟!!“

”مظهر تو ته مون کي صفا منجهائي ڇڏيو آهي هاڻي توکي

ڪيئن حقيقت ٻڌايان ته ڪيئن منهنجو ڪارو منهن ٿيل آهي ڪيئن منهنجو روح رهڙيل آهي ڪيئن ٻڌايان مظهر ڪيئن ٻڌايان؟! ”حاکم سندس ڪلهي تي هٿ رکندي ڪنڌ جهڪائي اوچنگار ڏيندي چيو.

”ادا!! ڇا ٿيو؟! نيٺ ڇا ٿيو؟! هيڏو نپ مٿس روئڻ ۾ پئجي وئين، مون کي به ته خبر پوي.“

”هاڻي ٻڌ پلا“ حاکم ڳوڙها اڳهندي چوڻ شروع ڪيو: ”جيڪا ڳالهه مون پنهنجي پيٽ ۾ سانڍي قبر تائين ڪڍي وڃڻ ٿي چاهي سا هاڻي ٻڌ ته ٻڌايائين.“ هن آئين اکين ۾ ڳوڙهن جي ٻوڏ کي روڪيندي چيو، مظهر هڪو ٻڪو ٿي ڏانهس منهن ڪري ڏسندو رهيو ”اتڪل ٻه سال اڳ ها ٻه سال کن اڳ منهنجي هڪ واقفڪار جي ڪار جو تين تلوار وٽ ڪوسٽر سان حادثو ٿي پيو جنهن ۾ هو شديد زخمي ٿي پيو، کيس آغا خان اسپتال نيو ويو اطلاع ملڻ تي مان به ڊاڪٽر صفدر سان گڏجي اوڏانهن ويس ڊاڪٽر چيو ته فوري طور تي ٽيسٽ ٿيل بلڊ گهرجي مان به سڀني کان اڳ آڏو وڃي چيو ته مان حاضر آهيان، ليبارٽري ۾ منهنجون رت سميت ٻيون ٽيسٽون به ورتيون ويون پر پر رپورٽون اچڻ بعد، اتي موجود ڊاڪٽر اسان ڏانهن اچي چيو ته حاکم علي ڪهڙو آهي؟! مون جهٽ ڏيئي اٿي چيو مان آهيان.“

”ويري ساري حاکم توهان جو بلڊ ڪنهن به پيشنت لاءِ استعمال نٿو ڪري سگهجي.“

”پر ڇو سائين؟!“ مون اهي ئي لفظ ڄڻ اونهي ڪاهي ۾ ڪرندي چيا، ۽ پوءِ هو ڊاڪٽر صفدر کي پاسي تي وٺي ويو ۽ ان کي ڪجهه سمجهايائين. بعد ۾ ڊاڪٽر صفدر منهنجون رپورٽون ڏکندڙ هٿن سان منهنجي تري تي رکندي چيو:

”يار ڇا هي ته!!“

”ڇا هي ته!! نيٺ ڇا آهي؟!“

”دراصل تنهنجي بلد تيست ۾ ايڇ-آءِ-وي پازيٽو ثابت ٿيو آهي.“

”ان جو ڇا مطلب ٿيو؟“ مون کي هاڻي باقاعده چڪر اچڻ شروع ٿي ويا

هئا.

”H.I.V +ve جو مقصد آهي ايڊز ها ايڊز!“

”ايڊز ڇا ٿا چئو يار؟!“

”مان نٿو چوان، رپورٽون چون ٿيون بحرحال مون کي توسان

همدردي آهي بلڪه دلي همدردي آهي..... پر افسوس تنهنجي زندگي

هاڻي وڃ سِير ۾ آهي.“

جهت ۾ مون کي ائين محسوس ٿيو ته مان پاڻ ۽ منهنجو پورو خاندان

ڪنڊيءَ جي ٽانڊن ۾ ڦٽا ڪيا ويا آهيون. اڌ ڪلاڪ تائين ته مان بت بڻيو مٿي

کي هٿ ڏيو وينورهييس.

بعد ۾ ڊاڪٽر صفدر کان اهو واعدو ورتو ته اها ڳالهه هو ڪنهن سان به نه

ڪندو ۽ ڊرگس به هو پاڻ تجويز ڪندو ۽ وٺي به ڏيندو.“ ائين چئي حاڪم وري

اوچنگارن ۾ پئجي ويو. هاڻي مظهر کي به انهيءَ وارتا ٻڌڻ بعد اکين آڏو اوندهه

چانئجي وئي. کيس سمجهه ۾ نه پئي آيو ته پنهنجي وڏي ڀاءُ کي ڪيئن آٿت

ڏئي، ڪهڙي ريت سندس غم هلڪو ڪري، بس بت بڻيو ٻڌندو ئي رهيو.

حاڪم ڳالهه وري پاڻ شروع ڪئي: ”بس يار پوءِ مون طئي ڪيو ته درد جي هن

صحرا ۾ اڪيلو ئي لوڙيندس ووڙيندس، پر گهٽ ۾ گهٽ پنهنجي

خاندان کي نه ٻڌائيندس. پوءِ ڀلي مون کي تهمتن جي طوفانن کي منهن ڏيڻو

پوي ۽ ها مون اهو به طئي ڪيو ته پنهنجي زال نصرت سان هڪ

رات به قربت واري نه گذاريندس ڇاڪاڻ ڇاڪاڻ ته مون ٻار ڄڻيا

آهن، بيماريون ڄڻ نه ٿي چاهيون ۽ نه وري پنهنجي پياري نصرت کي پاڻ واري بيماري بچڻ ٿي چاهي.“ مظهر خاموش اڃا به خاموش بلڪل خاموش. لفظن جي تلاش ۾ بيچين چپ پر لفظ ڪم.

”ته ها منهنجا پيارا مظهر! انهي حقيقت پڌري ٿيڻ بعد به دفعا گهر به آيو هوس پر مون نصرت سان اها قربت بلڪل شيئر نه ڪئي جيڪا زال مڙس ۾ هئڻ گهرجي. دراصل مان ته بيماري جو بهانو ڪري پئي دفعا چند راتيون گذاريون ۽ بيماري جي بهاني جيڪي دوائون واپرايم سي ته سيڪس جي وقتي خاتمي لاءِ هيون، ڇاڪاڻ ته پاڻ تي ڪنٽرول ڪرڻ جو مون کي ٻيو ڪو ذريعو نه ٿي سجهيو ۽ منهنجي نصرت وفا جو مجسمو ۽ منهنجي سدا ملوڪ نصرت، سڄي به ته سڄي رات زور ڏيندي ۽ تهل ٽڪور ڪندي رهندي هئي مان تباهه ٿي وس مظهر مان ڪوڪلو ٿي چڪو آهيان.“ ائين چئي فوراً اٿيو ۽ ديوار تي زور سان مڪون به هڻندو رهيو ۽ اوچنگارون به ڏيندو رهيو. ۽ وري تڪڙو اچي منظر کي ويجهو ٿي ويهندي چيو: ”ڇا مون کي زال پياري ناهي؟! مان پنهنجن موتي جي گل جهڙن ٻارن کي پري رکڻ چاهيندس؟! ڇا ٿي پئي هفتي نصرت سان ۽ ۽ ٻارڙن سان فون تي ڳالهائڻ اهو چاهي؟! اهو گهر سان ۽ گهر وارن سان پيار ناهي ته ٻيو چاهي؟! ۽ ها، هاڻي تون ٻڌاء ته مان ڪيئن گهر ۾ اچان ۽ تون تون جو منهنجي فيملي هتي شفت ڪرين ته نصرت کي ڪهڙو منهن ڏيکاريندس يا حالتن کان بيپرواهه ٿي لاشن جهڙو نسل پڻدا ڪيان؟!“ مظهر وري به پنڊ پھڻ بڻيل، حاڪم جون سڀ ڳالهيون هن لاءِ غير متوقع ۽ چرڪائيندڙ هيون. هن کي خاموش ڏسي حاڪم وري اٿي ڪاوڙ ۽ حيرت مان کيس چوڻ لڳو: ”مان ته صفا تباهه ٿي ويو آهيان پر مان

تڙي تڙي مرڻ نٿو چاهيان ۽ نه وري حالتن جي بند ڳلي ۾ وڪوڙجي خودڪشي ڪندس توکي شايد خبر ناهي ته ايڏاها موت آهي جيڪا ماڻهن کي آسانيءَ سان مرڻ به نه ٿي ڏئي. ايشيا ۽ آفريڪا کي ته ڇڏيو پر يورپ ۽ آمريڪا جي سڌريل قومن کي به هن بيماري گوڏا کوڙائي ڇڏيا آهن ايڏاها راکاس آهي جو سالن کان انسانيت کي ڊوڙائيندو پيو اچي ۽ انسانيت کي ساهه کڻڻ جي وڻي به نه پئي مليس. اتي اسان اڻ سڌريل ماڻهو احتياط ئي ڪري سگهون ٿا پر مان هن بيماري ۾ قسطن ۾ مرڻ بجاءِ هڪ وڏي مهر جوئي وسيلي مرڻ ٿو چاهيان!

”مهر جوئي!! ڪهڙي مهر جوئي؟!“ مظهر وڏي حيرت ۽ اچرج

مان چيو.

”مظهر! توکي شايد خبر ناهي پر گذريل ڪجهه مهينن ۾ پنهنجي سيٽ جي مخالف قبضا ڳير گروهن خلاف مون جيڪي ڪامياب حملا ڪيا آهن تنهن تي منهنجي باس ۽ اسان جي گروپ جي دوستن، مون کي دادا، چيف ۽ ڪمانڊر جي نالن سان سڏڻ شروع ڪيو آهي. منهنجي مالڪ جو ڳاٽ فخر کان اوچو ٿي ويو آهي ڇو ته منهنجي ڪري کيس ڪروڙها روپين جو فائڊوسي رهيو آهي ۽ لينڊ مافيا جي مخالف گروهن جي پسپائي به ٿيندي پئي وڃي پر توهان کي خبر ناهي ته مان اهي مخالفن تي وڏي وڏي نروارڻي حملا ڇو ٿو ڪيان؟“

”الائي!!“ مظهر خيالن جي ڀنور مان هڪدم نڪرندي چيو.

”مان چاهيان ٿو مان چاهيان ٿو ته ڪنهن وڏي مقابلي ۾ منهنجو موت ٿئي ته جيئن سيٽ منهنجي قرباني ۽ جفاڪشي جي عيوض منهنجي خاندان کي ايڏي وڏي رقم ڏئي جو توهان سڀ مون کان پوءِ مالي طرح ڪنهن جا محتاج نه ٿيو ۽ منهنجو پير به رهجي ايندو ۽ ها مان

ائين ئي ڪندس هونئن به بيماري جي ڪري ڪمزور ته اونئين ٿيندو
 پيو وڃان ڪنگلو ٿي ڪنهن ڏڪاريل ٿري ڊگي وانگر هلندي
 هلندي پساه پورا ڪرڻ کان موت جو هي طريقو بهتر آهي جيڪو مون اختيار
 ڪيو آهي.”

”اسان سان اهڙو ظلم ته نه ڪريار.“ ائين چئي مظهر به پنهنجي پاءُ کي
 چنبڙي، سڌڪن ۾ پئجي ويو. ڪجهه وقت خاموش رهڻ بعد مظهر اکين ۾ آيل
 ڳوڙهن جي آلاڻ کي روڪي ڳالهائڻ شروع ڪيو: ”پراڻو سڀ ڪيئن ٿيو؟“
 حاڪم خاموش

”ادا!! حاڪم!“ مظهر جي ڳالهائڻ مان درد جو درياءُ اٿلون
 کائڻ لڳو. ۽ پوءِ حاڪم وري پاڻ سنڀالي ڳالهائڻ شروع ڪيو: ”بس ائين
 سمجه ڪي-بي-تي واري نوڪري ۾ ٿورن پئسن تي نه پنهنجي پورٽ ٿيندي
 هئي ۽ نه وري گهر خاطر خواه رقم موڪلي سگهبي هئي. مزدوري ۽ منشي
 گيري وارا ڏهاڙا به ائين گذري ويا ان ڪري عياشين ۽ سير سپاڻن
 ڏانهن ڌيان ئي نه ويو. پرهه ڏنڌي ۾ توڙي خطرا ۽ تڪليفون گهڻيون، پر جڏهن
 پئسن جون لاڳيتو ٿهليون ملنديون هيون ته مان به پئسي جي زور تي موج مستين
 ۾ پئجي ويس توهان کي ته خبر آهي ته پئسو ڳالهائيندو آهي
 سو پئسي جي نشي ۾ نه اڳ ڏٺم نه پوءِ دير رات جو
 ڪار ڊرائيو جي بهاني، ڪلفٽن بيچ تي وڏن گهرائڻ جون نوجوان آپسرائون
 اينديون رهن ٿيون ۽ انهن لاءِ اسان جهڙو يا ٻيو ڪو شڪار قاسائڻ ڪو مشڪل
 ناهي. ان کان علاوه انهن مان ڪجهه اهڙيون هونديون آهن جيڪي پئسا وٺڻ
 بجاءِ ڏينديون آهن. جڏهن ته نپيئر روڊ جون لال بازارون ڪنهن کان ڳجهيون
 ناهن، خوشحال علائقن ۾ رهائش پذير برگر فيمليز جون جوائنٽون به انهيءَ ڪم
 ۾ ڪنهن کان پوئتي ناهن انهن مڙني مان گهڻن کي ايڊز آهي ۽ ڪي

ته جهوتا هتي هتي ان ڪري هٽنديون آهن جو ايدز جي ڪري انهن جي خاندان مان قبوليت ختم ٿي ويندي آهي!“ اها ڳالهه ٻڌڻ سان ئي مظهر هڪ لحظي ۾ پگهر ۾ شل ٿي ويو ۽ تڪڙو اتي پهريئن آت ڏنائين ۽ پوءِ الٽي ڪرڻ شروع ٿي ويو.

”ڇا ٿي ويو؟! مظهر نيٺ ڇا ٿيو؟!“ مظهر خاموش سهڪندو رهيو. سندس نراڙ تان پگهر پاڻي وانگر وهي رهيو هوس، جڏهن سامت ۾ آيو ته جيائين ته ”نيڪ آمان هلاڻ ٿو.“

”پر تنهنجي ته طبيعت نيڪ ڪونه ٿي لڳي.“ حاڪم سندس منهن ۾ جتائي ڏسندي چيو.

”نه مان نيڪ آهيان؟“ مظهر سهڪاتي ڪي مشڪل سان روڪيندي اها ڳالهه ڪئي.

”پلا مان توسان گڏيو هلاڻ اسٽيشن تائين هان مظهر!“

”نه بس توهان ويهو آرام ڪريو.“

”ڇڳو گهر پاتين ڪي سلام ٻارڙن ڪي گهڻو گهڻو تمام گهڻو بيمار ڏجانءِ منهنجي پاران“ مظهر آخري نظر به ڀاءُ تي نه وڌي ۽ تڪڙو ٻاهر نڪري آيو. سوچيو ته ٽيڪسي ۾ چڙهي وڃڻ جو هٽائين پر خيالن ۾ گر اسمايلي جماعت خاني وٽان جي-3 بس ۾ چڙهي ويٺو ۽ لهڻو ته کيس گهڻو اڳتي هوس پر ڪي-بي-ٽي آفيس جي سڌائي تي جيئن ئي بس جهٽڪو ڏيئي بيٺي ته سامان سميت لهي پيو. پوءِ ڏٺائين ته ٽاور به اڃا اڳتي آهي. سٽي اسٽيشن ته اڃا به اڳتي، کيس ڪنهن ڳالهه جي ڄڻ سڌ نه ٿي پيس. ڪنهن ٻي ٽيڪسي يا بس ۾ چڙهڻ بجاءِ خيالن ۽ هزارين وسوسن ۾ گهوماتيون کائيندو سامان سان پيرل به ٿيلها ۽ هڪ شاپنگ بيگ لتڪائيندو ٽاور تائين اچي پهتو. لڙي سومهڻي جو وقت هو، جڏهن آءِ-آءِ چندريگر روڊ کان گذرڻ لڳو ته ٻنهي طرفن کان

وڏين وڏين بلند و بالا عمارتن هوندي به کيس هر طرف چڻ رُج تي نظر آئي. عاليشان ۽ ڪشاده روڊ به کيس واريءَ جو ڊنگ ٿي ياسيا جنهن تي هلڻ سان هڪ قدم اڳتي به قدم پوئتي ٿيندا ٿي ويا، ۽ منزل جو ڪو ڏس پتو هن کي نظر نه ٿي آيو. دراصل جن حسينائن جي ڪوڙڪي ۾ سندس پاءُ ڦاسجي موج مستيون ڪيون هيون جيئن ڪلڻن ڪناري وڏن خاندانن جون چوڪريون. نيپيئر روڊ جون لال بازارون، هي به پندرهن ڏينهن ۾ به ٽي دفعا ٽريپ ٿي چڪو هو. لاڳيتو گهڻا هٿ اچڻ بعد هن کان اصول ۽ آدرش وسري ويا هئا ۽ جن ڳالهين کان ٻين کي جهليندو هو تن جي وڪڙ ۾ خود ڦاسجي چڪو هو. ٽاور کان سٺي اسٽيشن تائين هن چڻ صدين جو سفر پورو ڪيو هو. سوچي رهيو هو ته سندس پاءُ مهلڪ بيماري لڳڻ کان اڳ ئي تازي گلاب جهڙا صحتمند ٻارڙا جڻيا آهن هن ته شادي به هاڻي ڪئي آ ۽ جيڪڏهن کيس ايڊز ٿي پيو ته پوءِ بيمارين کي جنم ڏيندو. بيمار ۽ لاچار نسل سندس مقدر هوندو ۽ جي هن مرحلي تي پنهنجي نو ورنن ڪنوار کان لنوائيندو ۽ نٿائيندو ته ته! ائين وري کيس چڪر اچي ٿا وڃن. ڪجهه وقت بيهي وڌا وڌا ساھ کڻي. جيئن تيسن ڪري تڪيٽ وٺي ترين جي هڪ ڪمپارٽمينٽ ۾ ويهي ٿو. ترين ۾ ويٺي ڪراچي کان وٺي ڪوٽڙي تائين هن جي ذهن ۾ بس هڪ ئي ڳالھ هڻوڙن وانگر لڳندي رهي ٿي ته ايڊز ايڊز ايڊز ايڊز ايڊز زرزرزرزرز. پاڻ کي ائين محسوس ڪرڻ لڳو جيئن آرهڙ جي ڏينهن ۾ وڏن تيز رفتار ۽ وسيع گول دائرن ۾ هلندڙ واچوڙن ۾ مٽي سان ڪڪ پن، ڪاڳر ۽ پلاسٽڪ جون ڪليون ڦرنديون ۽ اڏامنديون رهنديون آهن ۽ زمين تي واپس اچڻ لاءِ ڪو وقت لڳي ويندو اٿن. بلڪل ائين وقت ۽ حالتن هن جي وجود کي به چڻ هلاڪو ۽ بي مقصد بنائي ڌرتيءَ کان الڳ ڪري ڇڏيو هو. ۽ پوءِ هو پورو وقت پاڻ سان جنگ ڪندو رهيو. اهو منهنجو وهر آهي ضرور آ ڇا جو به ٽي دفعا ائين ڪرڻ

سان ايدز ٿي پوي اهو به ضروري ناهي ته اهي اکين ۾ موھ رکي هلندڙ نازنينون ۽ دوسڙا ٽون ايدز زده هجن پر ٿي به سگهي ٿو هڪ دفعو به ائين ڪرڻ سان ٿي سگهي ٿو اهو ڪيئن ٿيندو؟! باڪل ٿيندو چون ٿو ٿي سگهي، امڪان کي رد نٿو ڪري سگهجي، ۽ ان کانپوءِ هن کي ڪجهه سال اڳ هڪ ٽي-وي چينل تي هليل اهو ڊرامو ذهن جي ڪينواس تي تري ٿو اچي جنهن ۾ هڪ خوشحال گهراڻي جو نوجوان، ڪراچي جي رستن تي هڪ غير ملڪي حسينه کي هڪ رات پاڻ سان رهاڻ تي ريجھائي پنهنجي فليٽ تي وٺي آيو ۽ ان غير ملڪي عورت جي من موھيندڙ ۽ سدا جوان ادائن تي هو پنهنجي جواني جا جوهر رات دير تائين ڏيکاريندو رهيو ۽ صبح جو جڏهن ننڊ مان اٿيو ته اها عورت بستري تي موجود نه هئي ۽ شيشي جي ڪشادي دروازي تي لپ اسٽڪ سان لکيل هو ”ويل ڪم ٿو ايدز ڪلب“ اها ياد ايندي ئي سندس ساهه ڪٽڻ جي رفتار وڌيڪ تيز ٿي وڃي ٿي. ٻئي ڪليل هٿ بچي وانگر منهن تي ڏيئي ڪنڌ هيٺ ڪري سوچي ٿو: مون هي ڇا ڪيو؟! ڇا ڪيو؟! هي پاڻ سان ڪهڙو ظلم ڪري ڇڏيو. شنائل کي ڪهڙو جواب ڏيندس؟! ڪهڙا بهانا ڪندس؟! زندگي جو هي طويل سفر ڪيئن گذرندو؟! جهمپير اسٽيشن کان اڳ کيس خيال ٿو اچي ته ترين مان ٽپو کائي پنهنجو انت آڻي گلن جي باغيچي ۾ هٻڪار سان واسيل زندگي مان نڪري ٿورهر سان پيرل ريگستان ۾ زندگي ڪيئن گذاريندو. هن کي پاڻ تي ڪاوڙ اچي ٿي ان گهڙي تي جڏهن ڪلفتن جي هڪ ڪنارا هوٽل تان سمنڊ ڏانهن نهارڻ مهل رات جو يارهين ڌاري هيٺ واري تي هلڪي روشني ۾ اڀرنا نظر آئي هئس، جينز جي پينٽ، ييلو شرٽ، لائٽل جيڪٽ کي هڪڙي ڪلهي کان ٻئي ڪلهي تي سٿڻ، ڪي چين کي آڱر تي نچائڻ ۽ اها جيوڻ ڳم ڇڏائڻ جي نازڪ ادا، هي هڪدم اوڏانهن ڇڪجي ويو هو ۽ فوراً هيٺ

لهڻ شروع ڪيو هئائين. اتي موجود سندس دوست فاروق گهڻو ئي روڪيو هئس پر ان جو هٿ زوري ڇڏائي. ان خوبرو عورت سان ڪارتي هليو ويو هو ۽ پوءِ اها رات ۽ ٻي رات به ان سان ان جي فليت تي جوانيءَ جا مڙا مائٿا هڻائين ۽ ٻئي دفعي اسٽيل مل ۾ ملازم سندس دوست انور جي زور تي نيپيئر روڊ جي بدنام زمانه گاڙهي بازار جي ياترا ڪري آيو هو. هن دفعي ته هن پاڻ به وڃڻ نه ٿي چاهيو ۽ کيس چيو هئائين ته مون هاڻي شادي ڪئي آ اها بڪ توهان وڃي لاهيو پر ان جو جواب به لاجواب هيو چي: پوئڙ جو ڪم آهي گل گل مان رس چوسڻ ۽ واس وٺڻ شادي مرد جي خواهش جي آخري حد نه آهي ۽ پوءِ مجبور ٿي ڪجهه گهڙيون اتي به هڪ تاجڪ نسل جي عورت سان خوب نپاءُ ڪيو هئائين. هن کي انهن مونجهارن جي وهڪري ۾ نيپيئر تي به جڻ ڪاوڙ ٿي اچي. واه چارلس نيپيئر! فاتح سنڌ! ۽ ان جي يادگار اهو شاندار روڊ آهي جنهن جي هڪ پاسي کان ڇا ته گاڙهيون بازارون ۽ ڪوٺيون آهن. سوچي ٿو اهو ته ائين آهي جيئن ڪجهه سال اڳ مارشلا ڊور ۾ سنڌ جا ڪامريڊ سمري ملٽري ڪورتن مان انصاف ۽ قانون جو ڌڃيون اڏائيندڙ ٽڪڙن فيصلن جي ڪري ليٽرين کي ڪاوڙيا مزاح مان سمري ملٽري ڪورٽ چوندا هئا، ڪٿي فاتح سنڌ لاءِ اهو يادگار ڄاڻي وائي ته ڪونه طئي ڪيو ويو آهي! پر مون ائين چو ڪيو؟ چو ڪيو؟ چو ڪيو!!! ۽ پاڻ تي ضابطو ڪرڻ جي ڪوشش ڪندي به هن کان وڌي اوچنگار نڪري ٿي وڃي پريوئل ماڻهن جو خيال ايندي ئي سولو ٿي ويهي ٿو رهي. ڪوٽڙي اسٽيشن تي ترين بيهڻ سان ٿي سامان کڻي هيٺ لهي ٿو پئي جڏهن ته سندس منزل اڃا اڳتي آهي باقي رات هڪ دوست وٽ رهي صبح جو ڏهين وڳي ڌاري پينٽ جي ڪيسن ۾ ٻئي هٿ وجهي تهلندو رهي ٿو. بازار جي ٻنهي طرفن ڏانهن سندس ڪوبه ڌيان ڪونهي. سوچي ٿو بلبل ٽيسٽ ڪرائي پوءِ ويندس گهر پر جي ايڇ-آءِ-وي پازيٽو جي رپورٽ آئي ته

پوء ڇا ڪندس؟! جيئري ئي فنا ٿي ويندس. هن ڪوڪلي وجود کي ڇا ڪندس؟! نه ائين ڪيئن ٿيندو! اهو منهنجو وهم آهي. انهيءَ بدتر ۾ هلندو ٿي رهيو ته روڊ جي هڪ پاسي کان سگريٽن جي ڪٽين تي ريڊيو تان شيخ اياز جو گيت: تولا تڪيندي ڏيئا اجهڻا. ڇو ڪونه ائين تون رات رات، ڪن پيس ته هڪدم سندس پيرن ۾ سوين زنجيرون ۽ پينڊ پئجي ويس. سندس ذهن فوري طور تي شمائل ڏانهن هليو ويو. هوءَ منهنجي شمائل لال وڳي ۾ ڏينهن رات درجي چائنٽ تي منهنجي منتظر اڃا ته هن جي هٿن مان ميندي جي خوشبوءِ به نه وئي آهي. ڪيڏو نه منهنجو انتظار ڪندي هوندي ۽ مان مان. اکين ۾ تري آيل گرم ڳوڙهن جي بوندن کي تڪڙ ۾ صاف ڪري. واپس موٽي دوست وٽان پنهنجو سامان کڻي، پنهنجي شهر جي بس ۾ وڃي چڙهي ويٺو. ڪجهه ڪلاڪن جي سفر کان پوءِ بس سندس ئي شهر جي رستن تي ڊوڙي رهي هئي. گهر جي نزديڪ اسٽاپ اچڻ تي لهي گهر ڏانهن ڳرن ۽ ٿڪل قدمن، هزارين سوالن سان جهيڙيندو اڳتي وڌندو رهيو. گهر کان ٿورو اڳ لمبو، ڪنڊي ۽ آفو جي هن تي نظر پوندي ئي ڇاڇا ڇاڇا ڪندي هن ڏانهن ڊوڙندا آيا. هن تڪڙ ۾ سامان هيٺ رکي زمين تي گوڏا ڪوڙي افو کي پاڪر ۾ ڀري پنهنجي سيني ۾ لڪائي ڇڏيائين ۽ وڏي مشڪل سان ڳوڙهن جي ٻوڏ کي به روڪي ورتائين. نائل ڪنڊي به سندس ڳاٽي ۾ زور کان پاڪر وجهي سندس پٺيءَ تي ڪنڌ جهڪائي ڇڏيو. ”ڇاڇا چاتليت بلول ۽ ليوالو.“

الي منهنجي آفو لاءِ چاتليت بلول ليوالا ۽ تپلا هيتلا هيتلا ۽ هاڪندي تنهنجي لاءِ گڏي، ڪپڙا ۽ ڊرائنگ ڪاپيون آنديون اٿر ۽ لمبو لاءِ هڪڙي ڊجيٽل واچ جوگر جا بوت ۽ ڪرڪيٽ جي رنگين ڪٽ به آندي اٿر، شيون به ڪوڙ. ”ائين چئي افو کي پاڪر ۾ ڀري اٿيو ته نائل به سندس ڪنڌ ۾ پاڪر هجڻ سبب، هن جي پٺي تي لٽڪي پيئي، پوئتي نهاري

هن سامان ڪٿڻ چاهيو ته ڏنائين ته لمبو هڪڙو ٿيلهو هڪڙي ڪلهي ۾ ۽ پيو ٿيلهو ٻئي ڪلهي ۾ لتڪائي ۽ شاپنگ بيگ هٿ ۾ جهليو بيٺو هو. هڪدم هن جي چهري تي ڪجهه گهڙين لاءِ تازگي ڦهلجي وئي ۽ ان ڏانهن غور سان ائين ڏسڻ لڳو جڻ کيس چوندو هجي: شاباش پٽ شاباش لمبو. پنهنجي نازڪ ڪلهن تي وزن ڪٿڻ جي مشق هينئر ئي شروع ڪري وٺ، ڇاڪاڻ ته ايڏي جي ڪاري اڏوهي تنهنجي بابا کي ڪاٺي ڪاٺي ڪوڪلو ۽ ڇڏيو آهي ۽ خدا نه ڪري جيڪڏهن مان به انهيءَ ايڏي جي ڪاري اڏوهي جي ور چڙهي ويس ته اڳو پوءِ هن گهر جي وڏن توڙي ننڍڙن جي زندگيءَ جو ڪنن ۾ ڦاٿل پيڙو توکي ئي پار ڪرڻو آهي ۽ هن زندگيءَ جي سوناس ۾ تو اڪيلي کي ئي جهيڙڻو آهي. يار لمبو!!



نذراني جي پيتي

”صاحب اچو اچو اوهان جي نوازش لڪ لائق. تورا احسان ڪرم نوازيون جو اوهان تن ڏينهن بعد، پراڻو جي عنايت ته ڪئي.“ درگاه جي گادي نشين، زنجيرن سان ٻڌل عورتن، مردن ۽ گهمندڙ ڦرندڙ زائرين جي وچ ۾ گذرندي، نئين آيل ٿاڻي دار کي درگاه جي زيارت ۽ اتي عبادت جا گل نچاور ڪرڻ لاءِ اوچتو اچڻ تي احترام سان وٺيو پئي آيو. دعا گهرڻ بعد ڪجهه گهڙيون نئين آيل صاحب، گادي نشين سان الڳ ڪمري ۾ ڇانهه پاڻي جي بهاني هتان هتان جون ڳالهيون ڪندو رهيو. ”پلا درگاه تي ڪو امن امان جو مسئلو نه ڪونه ٿو ٿئي نه.“ ٿاڻيدار جو سوال. ”نه سائين دعا ڪريو هن مرشد جي پڙ تي ايئن ٿي ٿي ڪونه ٿو سگهي.“ گادي نشين جو ٺهه پهه جواب.

”اڃا اهو ٿي سگهي ٿو ته هتي رولاڪ، اوباش ۽ موالِي ٿاڻيپ ماڻهو زيارت لاءِ آيل عورتن ۽ خاص ڪري نوجوان عورتن کي تنگ ڪندا هجن؟“

”بس سائين ڪڏهن ڪڏهن اهڙو واقعو ٿيندو آهي ته ان کي پوليس جي حوالي ڪندا آهيون پوءِ پوليس ڄاڻي ۽ انجو ڪم.“ ”ٻڌون پيا ته جيئن پوءِ تيئن درگاه تي رش وڌندي پئي وڃي!!“ نئين آيل ٿاڻيدار جو غير متوقع سوال.

”مرشد سائين جي ڪرامتن جا قصا ٻڌي ٻڌي ماڻهو نيٺ ته هيڏانهن جو رخ ڪندا مالڪ جا لڪ احسان آهن، رش اڳي کان اڳري آهي“

چريا ته چريا پر چڱا پلا به پاڻ کي زنجيرن ۾ ٻڌائي من جون مرادون پوريون ڪرڻ جي التجا ڪن ٿا.“ گادي نشين جو يڪساھي جواب.

”پوءِ ته هي درگاه به اوقاف کاتي جي حوالي ٿيندي پيو.“

”نه سائين ائين ته نه چئو سرڪار جا سدائين پنهنجا افعال بچڙا، درگاهون وري واه جو هلائيندي.“ گادي نشين ڪاوڙ ۽ پریشاني جي گڏيل لهجي ۾ چيو.

”نيڪ آ پاڻ هلون ٿا.“ ٿاڻيدار اٿندي چيو ۽ پاڻ سان آيل جمعدار سان اڳتي وڌيو.

”سائين توهان لاءِ نذرانو آهي اگر قبول ڪيو ته!“

”چونذراني جي پيتي منهنجي حوالي ڀيو ڪرين ڇا؟!“

”نه صاحب اصل ۾ او اها جيڪا سامهون واري وڻ سان زنجير ۾ بدل ڪنوار جهڙي چوڪري آهي نه ان کي ويهه ڏينهن اڳ مائٽ زنجير سان ٻڌي ويا هئا ته جيئن دماغي حالت نيڪ ٿئيس ٽيون ڏينهن ڪيس مائٽ وٺڻ به آيا هئا پر مون کي توهان جو خيال آيو ان ڪري ڪين هفتو ڪن ترڪائي ڇڏيم.“ اها ڳالهه گادي نشين ايترو رازداريءَ سان ۽ معنيٰ خيز نموني سان چئي جيئن ٻيو ڪو نه ٻڌي پر ٿاڻيدار جواب ڏيڻ بجاءِ هٿ ڏئي موڪلايو. درگاهه جي حدن کان ٻاهر. گاڏي ۾ ويهڻ کان اڳ ۾ نئين آيل صاحب، ساڻ آيل جمعدار کان پڇيو:

”ڪر خبر! ڪالهه رات جيڪا افسرا گهرايئه سا ڪير آهي؟!“

”صاحب نه پڇو ته ڀلو.“

”نيٺ مون کي به ته خبر پوي.“

”صاحب انهيءَ گادي نشين جي حق بخشرايل ڀيڻ آهي.“ جمعدار ڳلو

صاف ڪندي چيو.

”ڇا چيئيئي!!“

”ها سائين سچ ڀيو جوان.“

”اڇا ته گهر ۾ پيل نذراني جي پيتي جي هن همراھ کي خبر ئي ڪانهي

باقي“ ائين چوڻ بعد ٻنهي زوردار تهڪ ڏنو جيڪو گادي نشين جي

ڪنن تائين پهتو پر هو سمجهي بلڪل نه سگهيو.



ڌريان ئي ڌار

اها بهار - رت جي لڙي شام هئي. ٿلهي تي ٺهيل ڍنگرين جي لوڙهي ۾ قيد مڱڻهار فقيرن جي ٻن ڪچن ڪمرن آڏو. سانوڻ فقير ڪاوڙ مان پوتڙو زور سان هڪ ڪلهي کان ٻئي ڪلهي تي سڻيندي. ٿورو وڻيرڪو ستل پنهنجي پوڙهي پيءُ سونهاري فقير جي پيرانديءَ ۾ ويهندي چيو: ”بابا پنهنجي دادلي کي سمجها.“ دم جي پراڻي مريض سونهاري فقير آهستي سان اٿي ويهندي ۽ سهڪائي تي قابو پائيندي چوڻ لڳو: ”وري ڇا ٿيو؟“

”اڃا ڇا ٿيو؟! اهو تنهنجو گل چوي ٿو. نه ساز سڪندس ۽ نه وري توهان جي جوڙ ۾ گڏبس، بس همراھ کي پڙهڻ جو بهانو هٿ اچي ويو آهي ڪلاڪ تي ويو آهي مٿو هڻندي، پر همراھ سمجهي ئي ڪونه ٿو.“

”پر بابا تون ايترو نڪو چوڻو ٿئين ننڍو ڀاءُ اٿئي رهبي رهي راضي ڪرينس.“

”او ائين! ... اڃا به انهيءَ ننڍي جي ڌڻيندين، ڏهين جو امتحان ڏيئي ڇڏيو اٿس، هينئر واندو به آهي، جيستائين ڪاليج ۾ داخلا وٺي تيستائين ڪجهه سڪي وڻندو ته اصل عزت گهٽجي ويندس سڌي ڳالهه آهي بابا توهان هن کي ڳائي تي ڇاڙهي ڇڏيو آهي“

”ٿڌو ٿي پت ٿڌو ٿي،“ سونهاري فقير ساھ ۾ اپريل سئين کي روڪڻ جي ڪوشش ڪندي چيو ۽ پوءِ پنهنجو رڳون اپريل هٿ سانوڻ جي ڪلهي تي رکي، کيس ”چيو“ صبر ڪر، مان گل کي راضي ڪرڻ جي ڪوشش ڪندس.“ ۽ پوءِ موقعو ملندي هو ڪلاڪ سوا تائين پنهنجي ننڍي پٽ گل حسن کي سمجهايندو رهيو: ”ڏس نه گل، توکي وڏو ڀاءُ ليڪ ٿو چوي، ڪيستائين پنهنجي ڪمائي ٻين جي حوالي ڪندا دهل ۽ سرناءِ ته تنهنجا ڀاءُ وڃائن، پر هاڻوڪي دور ۾ ٽئين سازم تي کان سواءِ ڪنهن ميڙي ملاڪڙي ۾ گهرائين به

ڪونه ٿا. ان ڪري ته اڌارا مڱڻهار آڻي پنهنجي ڪمائي کين ڏيندا رهن ٿا.“
 ”پر بابا مان ساز سڪي هنن سان به هفتا به گڏيس ته پوءِ سو هي مونکي
 پڙهڻ ٿيندا.“

”ڏيندا ڏيندا توکي پڙهڻ ڏيندا، اصل ڪونه روڪندا ڏس پت اسان
 هيڻي ذات آهيون. اسان ماڻهن اڳيان محنت سان گڏ. جيستائين ٻانهون ٻڌي ايا
 بيٺا نه رهن. تيستائين مراد به ڪونه ملندي“ ڪجهه سوچڻ بعد:

”بس اجايو ٻارائون نه ڪر. پائرن جو چيو مڃ هينئر توکي حجت ۽ پيار
 مان سڪارڻ ۽ گڏ رکڻ ٿا چاهين ائين نه ٿئي جو منهنجي پاسي ورائڻ کان
 پوءِ تنهنجا جائي پائي، ... ويري!“ ۽ هن پنهنجو جملو پاڻ ئي اڌ ۾ ڇڏي ڏنو
 ۽ گل حسن ڪنڌ جهڪائي چيو: ”نيڪ آهي بابا توهان چئو ٿا ته ڪجهه نه
 ڪجهه سڪندس، پر منهنجو شوق بلڪل نه آهي.“ گل حسن جي ها ڪرڻ تي پر
 ۾ ويٺل سانوڻ ۽ خميسي کي اڃا به وڌيڪ سرهائي ٿي. ٻئي ڏينهن تي جڏهن
 تربيت ڏيڻ جو وقت آيو. ته هن صاف صاف چئي ڏنو: ”مان اهي مٿون ڦوڪڻ
 وارا ساز، شرٺا ۽ مٿو ڪونه سڪندس.“

”پر ڇو؟!“ ٻنهي پائرن سانوڻ ۽ خميسي گڏجي چيو.

”پلا ماڻهو ٻن روپين لاءِ ساز وڃائڻ جي تڪليف به ڪري، پر شڪل ته
 موچاري ٺاهيو بيٺو هجي، هنن سان ته اکيون به پورجي ٿيون وڃن ها باقي
 دهل سڪڻ جي ڪوشش ڪريان ٿو.“ ائين چئي دهل جو پتو ڪاٻي ڪلهي تي رکي
 دهل جو لٽڪائي بيٺو ته سڀ کان پهرئين سندس پيءُ ٽڙي پيو ۽ کيس گذريل
 ڪيئي سالن کان دهل وڃائڻ ذريعي راجن ۾ خوشيون ورهائڻ وارو زمانو ياد
 اچي ويو ۽ دانهن ڪري چيائين: ”واھ گل يلور ٿو لڳين!“ ائين چئي هو اٿيو ۽
 ڏڪندڙ هٿن سان گل جي ڪاٻي هٿ ۾ چاٽي ۽ ساڄي هٿ ۾ ڏاڪو ڏيئي کيس
 سمجهائڻ لڳو ۽ پوءِ ڪجهه ڏينهن اندر ئي پنهنجي گهاگهه تجربيڪار پيءُ ۽

هن وڏن ڀائرن جي تربيت ۽ همت افزائي سان دهل وڃائڻ ۾ پڙتي ويو. پيروي، پهاري، ڪوهياري، سورٺ ۽ راڻي کان سواءِ ڪچهريءَ جا وڃا، ملاڪڙي جا ٺهرا، شادي، مڱڻي ۽ ٻني مراد جي موقعي تي هوجمالو، مور ٿوڻي سان ڪوڏ سنڌي توڙي انڊين گائڻن تي وڃڻ ڪرڻ جو فن به سکي ورتائين، نه رڳو ايسر ۾ ”دس“ جي اهميت به چڱيءَ پر ڄاڻي ويو. کيس سنڌ پئي ته دس تي مشتمل هر پروگرام ڌمال کان شروع ٿي اولنگ شادمانا، چيئون جهمر، وهول ۽ جهمت نه ڌڻ پوءِ وري به ڌمال تي ختم ڪرڻو هوندو آهي. دهل جا رسا تائيت ڪري سر ڪرڻ ۽ دهل جي حصن ڏور، ڪٽو، منر ۽ نرتوڙي تالي جي اهميت ۽ ان کي راڳڻيءَ جي ست سرن مطابق مٿائڻ به سکي ويو ۽ پنهنجي پيءُ ۽ ڀائرن جي توقع کان به اڳڀرون ڪتو.

گهر کان ٻاهر پهريون دفعو هن جنهن پروگرام ۾ شرڪت ڪئي، سو پنهنجي ئي تر جي چڱي مڙس رئيس خان محمد جي پوٽي جي ڄمڻ جي خوشيءَ تي تنهي ڀائرن کي مراد پنڻ لاءِ پنهنجو فقيراڻو فن پيش ڪرڻو هو. هونئن به سندس گهر رئيس جي هن وڏي ڳوٺ کان بس ايترو پري هو جو واٽر ڪورس جي اتر واري ڪنڌيءَ تي هنن جو اڪيلو گهر هو ۽ ٻئي طرف پري تائين پڪڙيل ڳوٺ جي ڪڇن پڪڻ گهرن توڙي لانڍين جو ڊگهو سلسلو. رئيس خان محمد جي ڳوٺ کان علاوه آسپاس جي ڪجهه ٻين ڳوٺن جا هي ميراڻي بڻيل هئا، پر خاص ڪري رئيس خان محمد جي پوري ڳوٺ ۾ شادي يا ممانتي جي موقعي تي راج کي پاڻي پيارڻ، ماني ڪارائڻ، ننگر ورهائڻ ۽ ڏک جي هر گهڙيءَ ۾ شريڪ رهڻ جڻ سندن فرض ۾ شامل هو. هو ٻانهون ٻڌي بيٺو ۽ جهڪي ڳالهائڻ واري چڪرمان نڪري نه سگهيا هئا.

رئيس جي اوطاق تي پهچڻ بعد ٻئي وڏا ڀائر جهڪي هٿ ٻڌي بيٺي رهيا، پر گل حسن کي جهڪڻ ڇڻ ڏکيو ٿي لڳو. سانوڻ صدا واري انداز ۾ چيو:

”جيئين شالا جيئين منهنجا دھ دار رئيس پوٽي جي ڄمڻ جون لک لک مبارڪون ٿو.“ پر رئيس اها صدا ٻڌي ان ٻڌي ڪري ڇڏي. سندس نگاه گل حسن ۾ هئي، جيڪو پهريون ڀيرو دهل ڪلهي ۾ لتڪائي گهر کان ٻاهر نڪتو هو.

”ٻڌ سانوڻ فقير!“ رئيس، گل حسن مان اک ڪڍڻ کانسواءِ چيو، جواب ۾ سانوڻ اڃا به وڌيڪ جهڪي چيو:

”حڪم سرڪار!“

”اڳي چوندو هئين ته اسان جو ننڍو ڀاءُ پڙهڻ جي شوق ۾ ابي ڏاڏي واري ڪرت مان پڙ ڪڍي بيٺو آهي پر نيٺ تو لاهي ڇڏيس نه ڪم تي.“
 ”هائو سرڪار الله وڌائيندو ڏسو وينا.“

”پر ٻڌ ته سهي سانوڻ فقير!“ رئيس ڪنڌ کي هٿ جي تري سان زور سان مهتيندي چيو

”جي منهنجا دھ دار جيئين شال!“

”پنهنجن آخر ۾ هي واه جو ڌماڪو ڪيو آهي پوڙهو به سڀني کي ڏنل آ ۽ توهان به جهڙو ٻڪر جا ٻڪر هي گورو ڪنهن تي ويو آ يا؟!“ جملي جي آخري معنيٰ خيز ”يا“ تي گل حسن کان چرڪ نڪري ويو ۽ ڪنن جون پاپڙيون ڳاڙهيون ٿي ويس. جيستائين رئيس جملو پورو ڪري، سانوڻ وچ ۾ ڳالهائڻ شروع ڪيو: ”رئيس هي صبح شام تيل ڦليل ۽ چنڊ ڦوک ۾ پورو آهي اسان ته ڪڏهن منهن ڏوئون ٿا ته ڪڏهن ته اهو به وسري ٿو وڃي ۽ ... بابي به گهچلائي مان وسان ڪونه گهٽايو ... پوءِ ته ٻڪر جهڙا هوندا سين نه.“ موت ۾ رئيس هڪ معنيٰ خيز تهڪ ڏنو ۽ گل حسن ڏانهن گهوري چوڻ لڳو: ”ها چوڪرا معنيٰ ته تون پڙهندو آهي!“

”جي سرڪار!“

”پلا پڙهي ڇا ڪندين!“

”رئيس توهان جي ئي چپر ۽ ڇانءُ ۾ رهيس ته دهل ئي وڄائيندس.“

”دهل ئي وڄائڻو اٿئي ته پوءِ پڙهڻ مان فائدو؟!“

”بس سائين شوق آ!“

”شوق!“ رئيس هلڪي تهڪ سان ”شوق“ چيو، ۽ وڌيڪ چيائين: ”پلا رڳو

اهو شوق اٿئي يا بيا به ڪي شوق اٿئي چورا!“

”سائين شوق به رئيسن جا ته شڪا ربه رئيسن جا ... پنهنجا شوق به ادي

جي گهوڙي وانگر هيٺا ۽ نهٺا آهن.“

”سانوڻ فقير پاڻين چالاڪ نظر اچي ٿو.“ رئيس خان محمد صوفاسيٽ تي

ويني جهٽڪي سان تنگ مقان تنگ رکندي چيو ۽ خاموش ٿي ويو، سوقي جي

تاڙ ۾ بينل سانوڻ فقير رئيس کان مراد وٺڻ لاءِ اڃا شرنا ۽ چين تي مس رکي ته

رئيس هٿ جي اشاري سان کين روڪيندي چيو: ”توهان گهر وڃو اتي وڃايو.

موتي اچو ته توهان کي خرچي ڏيان ٿو.“ رئيس کي ڊگهيون دعائون ڏيندا هي

ٿئي پائر سندس گهر ڏانهن راهي ٿيا. ڇهين ڏينهن تي رئيس جي پوتي جي

چني هئي، ان ڪري ڪوٽ اندر ٻن جريبن تي پڪڙيل گهر جي ڪمرن ۽ ان جي

اڳواڙي تي وڏي جج لٿل هئي. هيڏي وڏي جج ۾ گل حسن پاڻ کي پهريون دفعو

ڏٺو ته کيس عجيب محسوس ٿيڻ لڳو. مور ٿو ٿلي، مينون سهڻي لڳدي،

تنهنجا نياپا چمن وانگي ۽ دانءَ به دانءَ جون ڏنن وڄائڻ بعد جڏهن، توکي

پنهنجو بڻائيندس رک لال تي، ڪلام جي ڌن تي ساز وڄائڻ شروع ڪيا ته هي

تيز ڌن تي ڏاڪي جو استعمال به وڏي تيزي سان ڪرڻ لڳو ته ان گهڙيءَ رئيس

جي پوئين گهر واري مان جاول ڏي، ڄامل ڪنهن بي چوڪريءَ سان ڳالهائيندي

۽ ڪينچل ڪندي جهٽڪو ڏيئي جو ٻئي پاسي منهن ڪيو ته گل حسن جي هٿ

۾ تيزيءَ سان هلندڙ ڏاڪو دهل تي چڙهيل پڪريءَ جي ڪل تي وسڻ کان اڳ

ڄامل جي لسٽري ران کي ڇهندي اچي دهل سان لڳو. گل حسن کان چرڪ نڪري ويو. ڄامل چين کي هڪ پاسي ڇڪي منهن ڇٻو ڪري، هڪڙو هٿ چيلھ تي رکي ڪاوڙ مان چيو: ”اندوهين ڇا چورا!“

”قرآن نور پتاري مون توکي ڏٺو به ناهي“

”ڏٺو ناهي ڄا سڪا“ ائين چئي هو چيلھ کي موڙو ۽ وارن کي جهٽڪو ڏيئي اڳتي وڌي وئي. اهو واقعو ايتري جهٽڪي ۾ ٿيو جو سانوڻ ۽ خميسي کي وچ ۾ پون ۽ ڪجهه چوڻ جي مهلت ئي نه ملي. پر ان کان پوءِ هي جيترو وقت مائين جي وچ ۾ ساز وڄائيندا رهيا، گل حسن ڊنل ۽ سهميل رهيو. واپسيءَ تي رئيس کان گنج وٺي پنهنجي گهر کي ڪجهه ويجهو پهتا ته سانوڻ، گل حسن آڏو بيهي ڊپيل آواز ۾ ڪاوڙ مان کيس چيو: ”اهو ڪهڙو ڪارو منهن ڪيئي؟“

”ڪهڙو ڪارو منهن!!“

”رئيس جي ننڍي چوڪريءَ کي ڇڏن ۾ جو ڏاڪو وهائي ڪڍيئي!“

”نه خدا مون ته ڏٺي به ڪانه هئي ... الاڻي ڪيئن پاڻ اچي لڳي.“

”تون جي اهڙا ڪم ڪندين ته پوءِ سڀ بک مرنداسين اسان جهڙا هنن

کي کوڙ فقير ملي ويندا.“

”برمون ته ڪجهه ڪونه ڪيو آهي ... اڃان شوق ته رئيس جي چوڪري کي هو جو وري به به دفعا ساڳي نموني سان اتان گذري ۽ ...“ سانوڻ جهٽ ۾ هن جي وات تي هٿ ڏيئي سندس جملي سان گڏ آواز کي به دٻائي ڇڏيو ۽ هٿ هٽائڻ بنا چيائين:

”اڙي نياڳا! تون ڇا ڄاڻين اسان فقيرن جي زندگي ڪيئن ٿي گذري.

هيڪاندي محنت. نياز نوڙت ۽ ٻانهون ٻڌڻ بعد وڃي گذاري جيترا پئسا ٿا ملن-

۽ ان بعد سهڪندي گل جي منهن تان جو هٿ هٽايائين ته هن وري بنا ڊپ جي

چيو: ”سڄي ٿو جوانءِ ادا چوڪريءَ کي شوق هو“ ۽ سانوڻ جيڪو هن جي

ڳالهين تي اڳي ئي خوف ۽ ڪاوڙ ۾ پريو پيو هو تنهن گل جي ساڳي ورجايل
ڳالهه تي پنهنجو هٿ زور سان نراڙ تي هڻندي چيو: ”قتي قسمت!“ گهٽ ڳالهائو
خميسو چپ ٿي رهيو ۽ سانوڻ وري ڳالهائڻ شروع ڪيو. جنهن ۾ وڏي پاءُ جي
حيثيت گهٽ ۽ هڪ هيسيل ۽ مايوس وجود جي جهلڪ گهڻي هئي: ”يار گل
تو کي گڏائڻ جو ڪو فائدو ڪونهي تون اسان فقيرن جو جهڳو جهڻ
ڪندين.“



ڪچڙي شام جو وقت هجي، سانوڻ ۽ خميسو پنهنجي گهر جي ڀر ۾ چپري
نما اوطاق جي آڏو اُس تي نوٽڻ راند کيڏي رهيا هئا. پاسي ۾ رکيل ڪت تي گل
حسن به تنگن لڙڪايو سندن راند ڏسڻ ۾ مشغول هو ته خميسي ساري رڪندي
چيو: ”ڪالهه مٿئين ڳوٺ جي علڻ ڪوسي کي پٽ ڄاڻو ٿئي.“
”ته پوءِ وڃ نه مراد وٺي اچ.“

”مان ته ويندس، پر ڪڏڙا فقير اسان کان اڳ ٿي وارو وڃائي آيا آهن، پئسا ۽
ڪپڙا لٽا جام مليا تن.“

”نه ڙي!!“ سانوڻ حيرت مان پڇيو.

”مون پاڻ ڏنا پيو!“ ۽ هڪ دم سانوڻ ڪاوڙ ۾ جهٽڪو ڏيئي اٿيو ۽ نوٽڻ
جي سارين تي زور سان لت ڦيرائي چوڻ لڳو ”هڪ ته انهن ڪڏڻ فقيرن واه جو
مٽ ۾ ماندڻاڻي وڌي آهي اسان کان ئي اڳ ۾ ڀڳا بيٺا آهن“

”سڀ ڪو پنهنجو نصيب ٿو ڪاڻي.“ پریشان ٿيڻ بنا خميسي کيس چيو.

”اڙي يار تون ته ڪو صفا ٻار آهين ... هنن ڪڏڻ جي ڪري جتي اسان کي
سڻو ملڻا هوندا، اتي پنجاه ملندا، ان ۽ ڪپڙو لتو به ملي اٿئي نه ... اهو به ته
ليڪو ڪر نه؟“ ڀر ۾ ويٺل گل حسن وڏي پاءُ جي اچل ۽ بي قابو واري حالت تي
منهن تي هٿ ڏيئي ڪلندو رهيو ”هاڻي ويهه ته راند پوري ڪريون.“ خميسي

کيس ويهڻ لاءِ زور ڀريندي چيو.

”ڏند م ٻئي راند.“

”ٻڌڻو ٿو اچيئي ان ڪري پڳو ٿو وڃين ڇا؟!“

”تون اندو وري مون کي ٻڌڻو ڏيندين.“

”اڄ ... ويهه ته سهي“ خميسي، اڀي بيٺل سانوڻ جي شلوار جي پائنجي م

هٿ وجهندي چيو:

”چڏ چورا ڪانچ ٿو لاهين“

”ڪونه لهندي ويهه ته سهي.“

”چڏ چورا“ سانوڻ ست ڏيئي پاڻ ڇڏائي گهر جي ٿلهي ڏانهن راهي ٿيو ته

پٺيان گل حسن رڙ ڪري چيس: ”سيائي وارو ڪاليج جو پروگرام ته ياد ٿئي نه.“

”ها ها ياد آ ... تو وارا ڪاليجي استاد ۽ شاگرد جيڪي نوٽ گهوريندا سي

به ڏسندا سين.“

”آسرو به نه ڪجانءِ“ ائين چئي گل حسن ۽ خميسو وري ڪل ۾ ريڙهيون

پائيندا رهيا.

ڪجهه ڏينهن کان پوءِ سياري جي هڪ سرد شام جو سانوڻ، گل حسن کي

اچي چيو: ”سيائي صبح جو وڏيري محب الله جي پٽ سڪندر خان جو نڪاح

آهي گولاڙجيءَ م، اڄ رات اسرويل اسان بس ۽ ڪارن جي ڇج سان روانا ٿي

وينداسين ... پر بابي جي طبيعت اڄ ڪجهه وڌيڪ لانهجي آهي، ان ڪري تون

هتي ئي ره ۽ بابي جو خيال رک ... ضرورت پوي ته ڊاڪٽر به گهرائي وٺجانءِ،

ٺيڪ آهي نه.“

”ٺيڪ آهي توهان ڀلي وڃو.“

”پو وڃجانءِ ڪاڏي به نه بابي کي هن حال ۾ تنهنجي آسري تي ڇڏيو

ٿا وڃون.“ ۽ موت م گل حسن کين دلداري ڏيندي چيو هو: ”توهان الڪو نه

ڪريو.“ ۽ پوءِ هن اها سڄي رات گهڙي گهڙي اتي پنهنجي پيءُ جي پر گهور لهڻ ۾ گذاري ڇڏي هئي، پر هن کي محسوس ٿي رهيو هو ته سندس پيءُ جي طبيعت ۾ ڪي بهتري جا آثار نظر نٿا اچن ڊاڪٽر جي دوائن جو به ڪو خاص اثر نظر نه ٿي آيو. صبح ٿيڻ سان ئي هن پنهنجي وڏي ڀاءُ کي چيو: ”تون بابي جو خيال ڪر مان ڊاڪٽر کي وٺي اچان.“ ائين چئي هو ٻاهر نڪتو. ٿڌ سان گڏوگڏ سڄي ماحول تي ڏنڊ ۽ ڪوهيڙي جي هلڪي چادر چڙهيل هئي. وڻ ٺٺ، ٻنيون ٻارا ۽ گهر گهاٽ ڪوهيڙي ۾ ڏنڊلا ۽ اڻ چٽا نظر اچي رهيا هئا.

هي اڃا سڌ پنڌ جو اڳتي ويو ته پٺيان کيس چرڪائيندڙ سڏ ٿيو: ”گل حسن او گل حسن!!“ هن پوئتي لوڻو هڻي نهاريو. ڀاءُ کيس لوڻو هڻي کان ٻاهر بيٺي کيس سڏي رهي هئي: ”گل حسن ڇاچي کي الائي ڇا ٿي ويو آهي؟! تڪڙا تڪڙا ساھ ٽوڪڙي!“ هن موٽ ڪاڏي ۽ يڪ ساھي ڀڄندو اچي ڪمري جي هڪ ڪنڊ ۾ پنهنجي پيءُ جي مٿان بيٺو. جنهن جي ڊگهن ساھن مان ڪونگهرن ۽ سيتين سان گڏ عجيب چڇريل آواز ٻڌجي رهيا هئا ۽ ان کان اڳ جو گل حسن ٻيهر ڊاڪٽر ڏانهن ڊوڙي، سندس پيءُ سونهاري جي ساھ ڪٽڻ جي چڪيل تند ڍري ٿي وئي ۽ هو چپ ٿي ويو. ڪونگهرن، چڇريل آوازن ۽ نڙي مان اُٿندڙ سيتين جو سلسلو بند ٿي ويو. سڌو ۽ بي ست سونهارو فقير، اڌ وات ۽ اڌ اکيون کليل، ڪارائيل ۽ گهنجیل چھري تي سفير ڏاڙهي، مڇون ۽ پروڻ ائين جيئن سر جي ڪارائيل ۽ گھميل زمين تي سفید ڪلر جا بي ترتيب ٽڪا! مرڻ بعد به ٻئي هٿ سيني تي ائين رکيل هئس جڻ مڱڻهارن جي روايتي نوڙت تي عمل ڪندي زماني کي چونڊو هجي: بچين شال! آخري پٽڙي جي شاديءَ جون خوشيون ته ڏسڻ ڏين ها شل بچين منهنجا دھ دار.

هن پنهنجي پيءُ جي بي ست جسم کي جائتو ڪيو ۽ مٿان سندس ئي چادر تائي ڪجهه ترسي ٻاهر ٽوئين تي بيٺل چپري وٽ به ٿي تڏا وڇائي ويهي

رھيو. گھر جي عورتن جي روئڻ ۽ پار ڪيڏن جي آواز تي آسپاس جي گهرن کان به ٿي پوڙها پڪا اچي سهڙيا جن کي سونهاري فقير جي لاڏاڻي جي خبر ملي ۽ ائين موت جي خبر سڄي تر ۾ پکڙجي وئي. جانڻ ڪوري پنهنجي جهور ۽ جهڪيل بدن سان، ٻئي ٻانهون پٺيان ورائي رئيس خان محمد جي ڀر ۾ بيهي جوڻ لڳو: ”رئيس وڏا سونهارو فقير گذاري ويو.“

”اڙي پيئسهاڻا! ويجارو سونهارو هلي پيو!“ رئيس ان وقت اوطاق جي آڏو کليل ميدان تي سج جي پهرين ڪرڻ تي آئيني ۾ منهن هنيو مٿي ۽ مڇن کي ڪلر ڪري رهيو هو، تنهن آئيني مان منهن ڪيڏن کان سواءِ چيو.

”يلا سرڪارا! ڪفن دفن ۽ ملي جو بندوبست ڪندؤيا“

”ها ها تون چئين.“ رئيس جو مختصر جواب.

”پر رئيس، سانوڻ ۽ خميسو به ته هتي ڪونهن، پري ويل آهن جڃ سان“

انهن جو پهچڻ مشڪل آهي ۽ چوڪرو اڪيلو ٿو.“

”هئو هئو سمجهيم ڪمدار اچي ته سڀ بندوبست ٿي ويندو، فقير ڀڳو

ڪونه ٿو وڃي پڄڻو هجيس ها ته جيئري پڄي وڃي ها!“

”يلا سائين ڪمدار ڪنهن مهل ايندو؟“ جانڻ ڪوري ڊڄي ڊڄي سوال

ڪيو.

”وڏو ڪو ڪميٽو آهين پوڙها.“ رئيس پهريون دفعو آئيني مان منهن

هٽائي ڏانهس ڏٺو ۽ هيٺئين چپ کي ڪاوڙ مان چڪي سوڙهو ڪرڻ سان،

مٿيون چپ مٿي چڙهي وڃڻ ڪري سندس ناسون وڏين مڇن جي اوت ۾ اچي

ويون ۽ ڀرون هيٺ جهڪي آيس، ان مهل پوڙهو جانڻ سڄو هيسجي ويو، پر هو

دل ٿي دل ۾ رئيس کان بنا موڪلائڻ جي سونهاري فقير جي تڏي تي وڃڻ جو

ارادو ڪري چڪو هو.



سربستي ڳالهه

رات جي ڀر اسرار ۽ خاموش ماحول ۾، شهر جي سنسان روڊ تي ميرل بوٽن جي ٽاپ ٽاپ ڪندو اچي لطيف جي سگريٽن جي مانڊلي تي پهتو ۽ اچڻ سان سلام ورائي، پاسي ۾ رکيل بئنج تي ويهندي چوڻ لڳو ”يار چڱو جو اڃا وينو آهين، منهنجا به سگريٽ ڪٿي ويا سو چير ته هينئر ئي وٺي اچان..... هيئن ڪر مونکي تن روپين جا سگريٽ ڏي.“ لطيف ڪانئس پيسا وٺي سگريٽ ڏنا، ميرل سگريٽ ڏکائي ڪروندڙو ٿي چوڻ لڳو. ”يار سيءُ ته صفا پلٽجي پيو آهي!“ مُند اٿس پيو پلٽجي ”لطيف جواب ڏنو.

”واھ جو مند اٿس! اسان جو ٿو سِر وڃي سوڙ مان به سيءُ ڪونه ٿو وڃي سيءُ ۾ ايئن ٿي ڏکڻي وٺي جيئن اٺ کي ڪمري.“ ائين چئي ميرل ويران روڊ جي ٻنهي ڇيڙن طرف نهار ڪئي. هن رستي جي ٻنهي طرفن جا دوڪان بند ٿي چڪا هئا. ڪافي پري هڪ اڌ مانڊليون اڃا به کليل نظر آيس. انهي دوران انهي کان ٿورو پري اولهه طرف - پليٽ فارم تي ريل جي آمد ٿي ته ان سان گڏ ماڻهن جا آواز شور گوڙ ۽ سڌ ان طرف کان اچڻ شروع ٿي ويا ۽ ائين پئي محسوس ٿيو ته سياري جي هن سرد رات ۾ موت جهڙي ننڊ پيل شهر جو پليٽ فارم وارو حصو زندهه ٿي ويو هجي. مانڊلي اڳيان هڪ ٽانگو ٽاپڪ، ٽاپڪ جا آواز ڪڍندو، پليٽ فارم طرف راهي ٿي ويو. ٽانگي جو ويران روڊ تان گذري وڃڻ ريل جي آمد ۽ ماڻهن جي شور ۽ گوڙ شهر جي ڀر اسراريت ۽ خاموشي کي ڪنهن قدر گهٽائي ڇڏيو هو. ايتري ۾ ميرل سگريٽ پورو ڪري اٿيو. ليڪن موڪلائڻ کان اڳ، وري ويهي رهيو ۽ هن پيري لطيف جي بلڪل ويجهي ايندي چوڻ لڳو ”يار! اڄ هڪڙي اهڙي ڳالهه ٿي جنهن اسان کي ته حيران ڪري ڇڏيو..... بلي همراھ جو علم ۽ ڄاڻ!! صفا دنگ ڪري ڇڏيائين.“

”ڪهڙي ڳالهه؟ ڪهڙو علم؟ کولي ٻڌاءِ نه!!“ لطيف اُٿل وٺي چيو.

”اڄ منهنجي هنن گنهگار اکين آڏو جيڪب آباد جي هڪ مولوي اهڙو کارنامو ڪري ڏيکاريو اهڙو کارنامو ڪري ڏيکاريو جو عقل دنگ رهجي ويو!! واه سائين واه! اسان وٽ تعويض تڙن وارا ملا ۽ مولوي گهڻا پر جيڪب آباد جو مولوي عبدالڪريم ڪير سڏائي !!“ ميرل يڪساهي ڳالهه بيان ڪري ويو.

”پر مولوي آخر ڪيو ڇا؟! ڪهڙو آسمان کي مٿو ڏنائين؟! ڪجهه مونکي به ته ٻڌاءِ يا رڳي مام ۾ ڳالهيون ڪندين!“ لطيف خفا ٿيندي چيو. ميرل ٿورو اڳتي سُرِي، لطيف جي بلڪل ويجهي ٿيندي. بغلن ۾ هٿ دبائي چوڻ شروع ڪيو: ”قصو هيئن آهي جو اسان جي رئيس ولي محمد جو هڪ دوست جيڪب آباد جي پاسي جو آهي، جنهن جو نالو آهي رئيس شير محمد سندس ننڍي پٽ کي ڪجهه سال اڳ اهڙي ڪا بيماري اچي لڳي جو ان جا سنڌ سڪي ويا ۽ هلڻ چلڻ کان هلاڪ ٿي ويو!!“

”پوءِ؟!!“ لطيف چڻ جلد ڳالهه جو انت ٻڌڻ ٿي چاهيو.

”پوءِ سائين ٿيو هيئن جو رئيس شيرمحمد پٽ جي چڱ ڀلائي لاءِ ڏاڍا، هٽلا هلايا، ننڍن ڊاڪٽرن کان وٺي ڪراچي جي مشهور ڊاڪٽرن تائين علاج لاءِ ڏاڍا تعويض تڙا ڪرايائين پر فائدو نه ٿيو!“

”پوءِ ڇا ٿيو!“

”پوءِ جيڪب آباد جي ئي مولوي عبدالڪريم ڪو رئيس شير محمد کي وڃي چيو ته، توهان جي پٽ کي بت وڌل آهي جيڪو هتان کان اڍائي، ٽي سئو ميل پري ”امير پير“ جي قديمي قبرستان ۾ پوريل آهي، جلدي بلوڪريو ته چوڪرو بچي ڪونه سگهندو. بس رئيس شيرمحمد دير ئي ڪانه ڪئي ۽ ڪالهه اسان جي رئيس وڏي کي ٽيليفون تي اچڻ جو پروگرام ڏنائينس. اڄ جڏهن امير پير جي قبرستان ۾ داخل ٿياسين ته اڳيان مولوي عبدالڪريم، انجي پٺيان

اسان جو رئيس ۽ رئيس شير محمد ۽ انهن جي پٺيان اسان سيئي. ڪجهه اونداهي به ٿي چڪي هئي ان ڪري پوءِ به ڪجهه ڪجهه ٿيو پئي. مولوي سگورو ڪوڙ قبرن مٿان بيٺو ۽ وري پاڻ ئي چوندو هليو ته هتي به بت ناهي پوريل هت به نه هت به نه!! پوءِ خبر ٿئي ڇا ٿيو؟!!” پر لطيف ڪجهه ورندي نه ڏني ڄڻ ڳالهه ۾ گم ٿيندو پئي ويو. ميرل وري ڳالهائڻ شروع ڪيو. ”آخرڪار ڇا ٿيو جو هڪ قبر مٿان مولوي ڪافي وقت بيهي پڙهڻ لڳو ۽ پوءِ وڏي اعتماد سان چيائين ته هن قبر جي سيراندي کان چوڪري جو بت پوريل آهي! بس پوءِ دير اسان ڪانه ڪئي ۽ قبر جي سيراندي کان زمين ڪوٽڻ شروع ڪئي سين. ڇا ڏسون ته واقعي لکيل پنا نڪتا!!! مولوي عبدالڪريم جلدي اسان کان پنا وٺي. پڙهي ۽ چيو ته هنن لکيل پٺن مطابق رئيس جي چوڪري جي حياتي باقي هڪ هفتو هئي. جڳو جو اڳ ۾ پهچي وياسين بس پوءِ ته سائين موتي آياسين رئيس وڏي جي اوطاق تي.“

”رئيس شيرمحمد ته مولوي جي انهيءَ ڪارنامي تي ڏاڍو باغ بهار ٿيو هوندو!!“ لطيف تجسس مان پڇيو.

”ٻڌ زور اورا!! رئيس شيرمحمد ايترو ته خوش ٿيو ايترو ته خوش ٿيو جو قبرستان کان اوطاق تائين مولوي صاحب کي ڳاڙهن نوٽن سان ستي ڇڏيائين.“ ايترو چئي ميرل، لطيف سان اکيون اکين ۾ ملائيندي چيو ته ”آهي نه حيرت جهڙي ڳالهه!.“

منهنجو ذهن اهو قبول ڪرڻ لاءِ تيار ناهي” لطيف وراڻيو.

”تنهنجو ذهن ئي نه رهيو آ ته قبول وري ڪيئن ڪندين جڳ جهان جا روڊ به ماڻهي ماڻهي، سيني سرڪاري توڙي غير سرڪاري آفيسن مان نوڪري لاءِ نوسڪا هڻي، جڏهن کان مانڊلي ڪولڻ ۽ ٻيڙين ٻڌڻ جو ڪم شروع ڪيو اٿئي

تہ توکي هر ڳالهه ۾ بدمعاشي ۽ شڪ ٿو نظر اچي. ”ميرل تڪي لهجي ۾ ايترو چئي دٿونس مان پيو سگريٽ ڏکايو، لطيف زور ڏيندي چيو ته: ”پرتون اهو ٻڌاءِ ته ماڻهن جي حياتي ماڻهن جي لکيل پنن تي ڪيئن ٿي پوري ٿئي؟! خوامخواه توائي ڳالهيون ڪري بيوقوف وينو بنائين!!“

”۽ هي جو مان توکي اکين ڏني ڳالهه ٻڌائي تنهن تي اعتبار نه آئي!“
 ”اعتبار جهڙي ڳالهه ناهي ائين هجي ها ته ملا ۽ مذهبي پيشوا دنيا جو ڪنٽرول سنڀالين ها.“

”تنهنجو مطلب آهي ته مون توکي ڪوڙو قصو ٻڌايو آهي!!؟“
 ”توڪي ڪٿي اها ڳالهه صحيح سمجهه ۾ آئي هوندي پر ڳالهه ۾ ڪٿي نه ڪٿي رولو هوندو يا ڪنهن جي ڦوڏني ۾ ڦير هوندو يا ماڻ ڳرا هوندا.“
 ”ڪنهن جي ڦوڏني ۾ ڦير هوندو؟“ ميرل ڪاوڙ مان چيو.

”ڪنهن جي ۾ به ڦير هجي اهو ته تون پاڻ معلوم ڪر.“
 ”بس يار توسان اسان جي جاءِ ناهي، تنهنجو ذهن ته هاڻي صفا ڊٻ ٿي ويو آهي جو ڪا ڳالهه ميچڻ لاءِ تيار ٿي ناهين.“ ميرل مايوس ٿي چيو.

”پر اخبارون ته سڄو ڏينهن وينو چٽين ملڪي ۽ غير ملڪي حالتن تي وڏي واڪي ڳالهائي ماڻهو گڏ ڪيو وينو هوندو آهين تنهن هوندي به پنهنجي رئيس يا نيمر ملان ۽ نام چڙهڻي مولوي جي هر ڪم کي صحيح سمجهڻ ۾ دير ٿي ڪونه ٿو ڪرين ائين نه!!“
 لطيف ٽوڪ واري انداز ۾ ميرل کي چئي ويو. جنهن ڳالهه جو ميرل جواب ڏيڻ پسند نه ڪيو. ۽ موڪلائي اٿيو. ميرل جي ويڻ بعد لطيف کي اڪيلائي سان گڏ ٿڌ جو احساس به وڌندو ويو. ميرل سان ٿيل گفتگو جي ڪڙاڻ ۽ سيءُ جي شدت لطيف کي ڪجهه بي آرام ۽ وياڪل ڪري ڇڏيو هو. ان ڪري ران تي نوٽ رکي، کاڌي هيٺان هٿ ڏيئي بعضي آسمان جي تارن ۽ بعضي سُنسان شهر

جي لاوارث روڊن کي تڪڙ لڳو ۽ انتظار ڪرڻ لڳو انهن مسافرن جو جيڪي هن وقت ريل مان لهي شهر ۾ داخل ٿيڻا هئا.

ٻئي ڏينهن تي صبح جو رئيس شير محمد. مولوي عبدالڪريم ۽ رئيس جا ٻه خاص ماڻهو نيرن پاڻي ڪري، واپس وڃڻ جي تيارين ۾ هئا ته عين انهي موقعي تي، رئيس ولي محمد جو هڪ هاري ڪنهن ڪم سانگي اوطاق تي آيو. جڏهن سندس نظر مولوي عبدالڪريم تي پئي ته بي اختيار کانئس زبان مان نڪري ويو ”مولوي سڳورا توهان هتي ڪيئن!!“ ان ڳوڻاڻي هاري جو ايترو چوڻ، سڄي ڪچهري تي چڻ موت جهڙي مانار چائنجي وئي. مولوي جيڪو ان کان اڳ باغ بهار نظر پئي آيو، سو هاڻي ائين مختصر ٿيندو پئي ويو. جيئن ڦوڪڻي مان هوا نڪري ويندي آهي. رئيس شير محمد شڪي نگاهن سان ٿورو مولوي طرف ڏسي ۽ پوءِ ان هاريءَ کان پڇيو ته ”ادل! توهان ڪٿي ۽ ڪڏهن ڏٺو هن مولوي کي!!“

”سائين پنج، ڇهه ڏينهن اڳ ۾ مرشد سائين امير پير جي درگاه وٽ مونکي مليو هو ۽ مونسان ڪجهه وقت ڪچهري به ڪئي هئائين. منهنجي ان قبرستان جي ويجهو پوک آهي سائين!“

”تو کي ڀلا ٻيو ڇا چيائين؟“

”ٻيو ڪجهه به ڪونه چيائين، بس ايترو چيائين ته امير پير جي زيارت ڪرڻ آيو آهيان.“ ڳوڻاڻي جو ايترو چوڻ، رئيس شير محمد غصي مان ٽپ ڏئي اٿيو ۽ مولوي عبدالڪريم ڏانهن ٻه قدم مس وڌايائين ته رئيس ولي محمد صورتحال جي نزاکت کي سمجهي وڃ ۾ پئجي ويو ۽ اتان ئي مولوي کان ڪرخت لهجي ۾ پڇيو ته اصل ڳالهه ڇا آهي؟! پر مولوي اهڙو ڪڇي جهڙي پٽ، سڄي ڪچهري جون اکيون ۽ ڪن مولوي ڏانهن ته ڪجهه ڳالهائي، سياري جي موسم هوندي به پگهر جون بوندون مولوي جي چهر تي ظاهر هيون. آخرڪار

رئيس ولي محمد جي زور بار ۽ رئيس شيرمحمد جي غيظ و غضب کي سمجهي مولوي عبدالڪريم ڳالهائڻ شروع ڪيو: ”اڳ ۾ منهنجن تعوين رئيس جي بيمار پٽ تي ڪو اثر نه ڪيو..... پوءِ مون (ساهر ۾ زبردست سهڪو) پوءِ مون ان ڏينهن ڳوٺان اچي ان مقام ۾ پنهنجائي لکيل بت پوريا ته جيئن منهنجو اثر ٿئي ۽ پئسو“ (شرمندگي جي احساس ۽ موت جي خوف سبب مولوي وڌيڪ الفاظ اڪلي نه سگهيو).

”پر ايترو پري کان اچي قبرستان ۾ بت پورڻ مان توهان کي ڪهڙو فائدو پيو؟!!“ رئيس ولي محمد غصي تي قابو پائيندي چيو. ”انڪري ته جيئن اسان سمجهون ته مار! مولوي صاحب کي سوين ميل پري پوريل بتن جي خبر پئجي وڃي ٿي!!“ رئيس شيرمحمد وحشت مان اڳ ٿي چيو ۽ ان کان اڳ جو هو ڪو غلط ڪم ڪري ويهي يا ڪا ابھرائي ڪري وجهي، رئيس ولي محمد مولوي کان ڪالھوڪا انعام ۾ مليل پئسو ڦري صرف ڪرائي جا پئسا ڏئي چيو ته ”هاڻي شڪل ڳم ڪرا! آئنده اسان جي يا شيرمحمد خان جي منهن چڙهيو آهين ته!!“ مولوي صاحب اتان پڄي وڃڻ ۾ ئي چڱائي سمجهي ۽ هيڏانهن شيرمحمد خان به مايوسي ۽ ڪاوڙ جي گڏيل جذبن سان موڪلائي ڳوٺ روانو ٿيو. ميرل جنهن سڄي روئداد ويني ڏني تنهن جا ته ٽاڪ ئي لڳي ويا. اهاڻي ويرم واءِ مينهن بڻجي اچي لطيف جي مانڊلي تي پهتو. ساهر جو سهڪو بند ڪري هيڏي هوڏي نھاري چوڻ لڳو ”اڄ اهڙي ته ڳالهه ٿي جنهن صفا حيران ڪري ڇڏيو!!“

”وري نئون ڪوڙ گهڙي آيو آهين؟!“

”نه نه!“ ميرل جو ڦڪائي وارو جواب.

”ڪنهن مولوي يا پوتار جا قصيده ٻڌائڻ آيو آهين؟!“

”نه يار نه!!“

”ڪنهن لڙائي سياستدان جي ڏوان ڌار تقرير کان متاثر ٿيو آهين ڇا؟“

لطيف سختي ۽ ٽوڪ مان چيو.

”نه يار ڳالهه ئي ٻي آهي.“ ميرل بي صبرو ٿيندي چيو. لطيف به هاڻي حيران ٿيندي چيو. ”اڃا ٻي ڪهڙي ڳالهه آهي!!“ ائين چئي ٻيڙيون ٻڏڻ ڇڏي تماڪ جي چٻي هڻائي، هٿ ڇنڊي منهن پنهنجو ميرل ڏانهن جهڪائي ويهي رهيو ۽ ميرل کيس اڄ صبح مولوي عبدالڪريم جي ڳالهه فاش ٿيڻ ۽ پري ڪجهري ۾ سندس بي عزتي ٿيڻ جي سربستي ڳالهه ٻڌائڻ شروع ڪئي.

✱

بي نام رشتي جي ڪٿا

جبلن اندر غارنما پاڻي جي ڪنبن ۾ ڪافي وقت کان پاريلهن (ڪبوترن) کي هُو هڪ جهنبدار آدمي قد پٿر جي اوت ۾ لڪي اندر ويندي ۽ ٻاهر ايندي ڏسي رهيو هو. ٻه اڍائي ايڪڙن تي ظاهري نظر ايندڙ ڪنب ۾ گوناگون، هيري جهڙي صاف ۽ موت جهڙي خاموش پاڻي ۽ جبل جي ڇت جي وچ ۾ پنج فوٽن کان ڏيڍ ٻن فوٽن تائين وڻي به مشڪل هئي. انهيءَ وڻي ۾ پاريلهن ڪيئن ساهه بند ڪري فطرتي ذات جي بنياد تي اندر نظر نه ايندڙ ڇيڙي ۾ اونداهي جي نظر ٿي ٿي ويا ۽ واپس ٻاهر موٽندا رهيا. يڪو سوچي رهيو هو ته ڪيڏي نه پر اسرار زندگي آهي، پر ان کان وڌيڪ پر خطر هنن پاريلهن جي اڏام. ان دوران ٿورو به هيٺ ٿيا ته پاڻي ۾ وڃي ٽپي لڳندڙن ۽ جي ٿورو مٿي ٿين ته ٻهڙاڙ جي ڇت سان ٽڪرائجي چيهون چيهون ٿي وري پاڻي جي بيجين موت جي حوالي ٿي وڃن. پاريلهن جي اهڙي پر خطر معمول زندگي تي هن کي اچرج ٿئي ٿو. سوچ جي انهيءَ گهرائي ۾ کيس محسوس ٿئي ٿو ته هو به خود اڄ ڪلهه هنن ڪنب ۾ رهندڙ پاريلهن واري زندگي گذاري رهيو آهي. هڪڙي محدود ۽ محتاط ليکي ۾ زندهه رهڻ ۽ هلڻ جو ڪشت. ٿورو هيڏي هوڏي ٿيڻ سان قيامت برپا ٿيڻ جهڙي رسوائي ٿيڻ جا امڪان ڪرڪنيو بيٺا هجن، تنهن تي هي هنن پکين جي اڏام کي وڌيڪ حيرت سان ڏسي رهيو آهي. جڏهن کيس شام ٿي وڃڻ جو احساس ٿئي ٿو ته پڳل دل سان اٿي مٿي ننڍڙي ٽڪري تي چڙهي، وري هيٺ لهڻ جي ڪوشش ٿو ڪري. گهڻو وقت ڪنب جي اونداهي جهڙي چانوري ۾ نهاري ڪانپوءِ سندس آڏو روشني اچي ٿي ته اکين آڏو ترورا اچي ٿا وڃن. ٿورو بيهي اکين کي مهڻي جڏهن پاڻ کي بهتر محسوس ڪري ٿو ته اڳتي وڌڻ لڳي ٿو ۽ آهستي آهستي ڪلوميٽر کن مفاصلو طئي ڪري ٽڪري کان اوڀر پاسي ساڪر لتاڙي پنهنجي دوست سڪندر جي اوطاق تي پهچي ٿو. پاريلهن جي ٻن

موتن جي وڃ واري ليڪ وانگر اڏام جي ياد ايندي ئي سندس جڻ دم گهٽجڻ لڳيس ٿو. سوچن جي دٻاءُ ۽ جسماني ٽڪاوت سبب نستو ٿي اڃا اوطاق جي صحن ۾ رکيل ڪٽ تي مس لپتي ٿو ته سڪندر سندس آڏو هٿ منهن ڏوڻ لاءِ آندل پاڻي رکندي چويس ٿو:

”سج لاهي موتي آهين حسن خير ته آهي!!“

”ها ڀر بس دير ٿي وئي.“

”پريار تو ڏٺو چاهي انهن پاڻي جي ڪنبن ۾! ٻه ڏينهن مون سان گڏ ۽ اڄ مورڳو اڪيلو هليو وئين اسان ته اتي ڏهه منٽ بيهون ٿا ته دم گهٽجڻ لڳي ٿو ۽ تون!!!“

”يار چاهي جو صبح کان منجهند تائين شڪار جو ڪيون ٿا ۽ گهڙي ڪن آرام ڪرڻ بعد، باقي شام جو ويلو ڪٿي بسر ڪجي! هن پريشاني ۾ ٻنهي هٿن سان وارن کي پوئتي ڌڪيندي چيو.

”اهو ته نيڪ آهي پر تون شاهين وانگر آزاد فضا ۾ بلندي تي اڏامڻ وارو پڪي ٿو لڳين جڏهن ته انهن سانچي ۾ فت ٿيل اڏام رکندڙ پڪين سان تنهنجو ڪهڙو ڪم؟“ سڪندر کيس سندس حيثيت جٽائيندي چيو.

”هون درست پر ماڻهو ڪڏهن ڪڏهن چمڙو به ٿي پوندو آهي ۽ پوءِ ڪوشش ڪري، آزاد فضا ۾ روشني کان پاسو ڪندي غارن، چرن ۽ اونداھين جڳهين کي پنهنجو مسڪن بنائيندو آهي ۽ مان به“

”بس بس!! آئنده اهڙي ڳالهه نه ڪجانءِ!“ سڪندر سندس جملو اڌ ۾ ڪٽيندي، هن جي ڀر ۾ ويهندي چيو. حسن هٿ منهن ڏوڻي سولو ٿي ويهندي چيو: ”مان سپاڻي ڳوٺ ويندس ڪو ڪم ياد اچي ويو آهي.“

”اڙي!! وري ڇا ٿيئي! تو ته چيو هو ته هفتو سوا رهڻ“

جو پروگرام آهي ۽ هاڻي وري تن ڏينهن بعد وڃڻ جون ڳالهيون پيو ڪرين
 ڀلا مهمان نوازي ۾ ڪا ڪوتاهي ٿي آهي ڇا!!! هن سڪندر جي
 ڪلهي تي حجت مان زور ڏيندي چيو: ”نه يار..... ائين ته نه چئو.....
 سچ پچين ته مون کي ڪنهن به ڳالهه جي تڪليف ناهي پهتي ۽
 تنهنجي مهمان نوازي جو ته جواب ئي ناهي پوءِ به الائي ڇو تو
 وٽ رهڻ ۽ شڪار ڪرڻ جي طويل پروگرام کي مختصر ڪرڻو ٿو پوي!!“

”يار تون جو وڃڻ جي ڳالهه ٿو ڪري ته دل خالي خالي ٿيندي ٿي وڃي
 ڪيترن سالن کانپوءِ ته گڏجي گهمڻ ڦرڻ، ترن، تلورن ۽ پت
 ترن جو شڪار ڪرڻ ۽ ڪچهريون، بلڪ ڪچهرا ڪرڻ جو وجهه مليو آهي
 مون ته تنهنجي ڪري شهر وارا سڀ ڪم ڪار پاڻن کي سونهي ڇڏيا
 آهن. جيئن توسان وڏ ۾ وڏ گڏ رهي سگهان پر تون ته!
“ سڪندر هلڪي مايوسي مان پنهنجو جملو اڻپورو ڇڏي ڏنو.

”تي سگهي ٿو تو وٽ وري جلدي موٽي اچان بحرحال
 سياڻي ته ڳوٺ ضرور ويندس نيڪ آهي نه.“ حسن ڏانهس اکيون اکين ۾ ملائي
 هلڪي شرارت مان چيو. جواب ۾ سڪندر ملول ٿيندي چيو: ”جيئن تنهنجي
 مرضي.“ خوشحال گهراڻي سان واسطو رکندڙ ۽ شائستي زندگي گذاريندڙ حسن
 ڪجهه عرصي کان مونجهارن جي اهڙي چار ۾ ڦاسجي چڪو هو جنهن جي
 سندس وجود کان سواءِ ڪنهن کي به سڏ نه هئي. بئراج ايراضي ۾ سو ايڪڙ
 زمين، ٽيوب ويلن، ٽريڪٽرن، ٿريشن ۽ اُن جي پانڊن جو مالڪ حسن آهستي
 آهستي اهڙي ڏهڻ ۾ ڦاسندو پئي ويو جنهن جي خبر نه سندس گهر پاتين کي
 هئي ۽ نه وري دوستن کي، توڙي جو هن به سال اڳ بي-اي به ڪري ڇڏي هئي پر
 هن پنهنجي پيءُ جي خواهش تي ڪا نوڪري تلاش ڪرڻ بجاءِ زمينن جي
 سنڀال، ٽيوب ويلن، ٽريڪٽرن ۽ ٻي مشينري جي نظرداري، هارين کي هدايتون

ڏيڻ، اناج ۽ سبزي. منڊي تائين پهچائڻ ۽ وقت اچڻ تي ٽريڪٽر به هلائڻ جهڙا
ڪم پنهنجن مصروفيتن ۾ شامل ڪري ڇڏيا هئا. پنهنجن ناهه سالن جو سندس
پيءُ حاجي الهيار هلڻ چلڻ ۾ توانو هوندي به اڪثر ڏميواريون، پنهنجن ڪلهن
تان لاهي ڦٽي ڪري هن جي حوالي ڪري چڪو هو. حاجي صاحب جو ننڍو پٽ
امتيار ڀرواري شهر جي هاءِ اسڪول ۾ ڇهين درجي ۾ پڙهندو هو ۽ اتي ئي
پنهنجن نانائڻ وٽ رهندو هو ۽ هفتي ٻئي هفتي موڪلن دوران گهر به ايندو هو.
۽ حاجي الهيار جي گهر واري ٽي سال اڳ گردن ٽوڙ بخار سبب وفات ڪري
چڪي هئي، پوءِ هڪ ڏينهن هن سنگت ساٿ، ڳوٺاڻن ۽ هارين جي زور ٻار ۽
انگل تي اهڙو فيصلو ڪيو جنهن جي باري ۾ هن سوچيو به نه هو. هو گذريل
سال آرهڙ جي ڏينهن ۾ شام ويلي گهرن کان اڌڪلو ميٽرڪن پري پنهنجي ٽيوب
ويل تي ويٺو هو ته ڪچهري هلندي سندس چڱو وڏي دوست سرائي صالح
پنهنجي ڳالهه جي ڳوڙهي ذريعي ڪچهري جو رخ ئي ڦيرائي ڇڏيو. چوڻ لڳو:
”يار حاجي! تون ته اڃا به جوڀ لڳو پيو آهين
حياتي مياڻي ته رب جي وس پر گهرواريءَ جي وفات بعد ائين
چپ ڪري وئين ڄڻ مڙسي ئي ختم ٿي وئي اٿئي تون بي
شادي چونڌو ڪرين؟“

”مان !!!“ حاجي الهيار ڄڻ ٿڌي پاڻي مان وڌي ٽپي هڻي ٻاهر نڪرندي
چيو.

”تون نه پيو وري مان!!“

”وڏو لڳ آهين مٽي ۽ ڏاڙهي ۾ اڃا پئجي ويا آهن ۽ هاڻي
وري بي شادي ڪندس خبر نه اٿئي ته وڏو پٽ حسن به ماشاءِ
الله جوان ٿي ويو آهي هاڻي شادي ڪري واه جو ٺهندس !!!“
”حاجي صاحب او حاجي صاحب! سرائي صالح نيڪڻو

چوي، تون اڃا به مور جهڙا به ٿي پٽ بيا به جڻي سگهين ٿو جيسين حسن جي مڱ وڏي ٿئي تيسنائين ته گهر ڏيائي جو هجڻ به ته لازمي آهي ننڍڙي ڪڪي امتيازڪي به جڻ ماءُ ملي ويندي. ”هروقت مفت جي مانين تي مارو ڪندڙ ۽ ڳالهين جي ڳهيري عارب روندي، سرائي جي ڳالهه کي وزن وٺائيندي نمڪ حلالِي جو مظاهرو ڪيو.

”چڏيو يار! ڪهڙو اچي ذڪر ڪيو اٿو.“ حاجي الهيار ٻڌڻ مان جيو. دراصل هن اوچتي ڳالهه لاءِ هو ذهني طرح بلڪل تيار ڪونه هو. اتي سندس پيڙهيائي هاري دوسو به وارو گسائڻ نٿي چاهيو ۽ حاجي ڏانهن منهن ڪري چوڻ لڳو:

”بابو هين ته، اسان وٽ ڪڪ پوڙها به شاديون پيا ڪن. توهان ته پوءِ به جواڻ جماڻ لڳا پيا آهيو نه توهان وٽ پئسي ڏوڪڙ جي کوٽ آهي ۽ نه وري توهان هڏ مريشا آهيو ڪٿي ماشاءِ الله ڪريو.“

”نيڪ آ بلڪل نيڪ آ، ماشاءِ الله ته ماشاءِ الله.“ هاڻي اتي وينل سڀني جڻن مان ڪن پاڻ وٽائڻ خاطر، ڪن دوستيءَ جو دم ڀرڻ خاطر ۽ ڪن مفت جون مانيون ملهائڻ خاطر وڏي واڪي چوڻ شروع ڪيو ته: ”ها ڇا ڪيو، حاجي صاحب ها ڇا ڪيو.“

”پر اهو ٿيندو ڪيئن!؟“ حاجي الهيار پهريون دفعو خيالن ٿي خيالن ۾ مستقبل تي وڏي نهار وجهندي ڪجهه خوش ٿيندي ۽ ڪجهه ٻڌڻ ۾ چيو. ”پر برکي ڇڏ سمجهه ته تون گهوت ٿي وئين.“ سرائي صالح پنهنجن وڏن وارن کي پوئتي ڪندي چيو.

”يار توهان ته ڪي زوراور آهيو توهان ته مون کي منجهائي ڇڏيو آهي“

”ڇا جو منجهائي !! اسان ته توهان لاءِ ڪنوار به ڳولي ڇڏي

آهي!“ عارب روندي سيني تي به ٽي دفعا هٿ هڻي فخر به انداز ۾ ڇڻ اعلان ڪندي چيو.

”ڇڏ چورا!“ هاڻي هو اچرج ۽ حيرت مان نڪري شرمائڻ لڳو هو.

”ڇڏ ٻڌ نه هلندي!“ عارب روندي ائين چئي تڪڙو اٿي وڃي سرائي صالح جي ڪن ۾ ڪا ڳالهه ڪئي ۽ پوءِ هو ٽپ ڏيئي اٿيو ۽ سڀني تائين چيائين ته: ”بس ڪم ٿي ويو.“ جيسين حاجي صاحب ڳالهائي يا ننائي کيس شادي جون پيشگي مبارڪون به ملڻ لڳيون ۽ نيٺ مهيني جي اندر اندر سندس شادي به ڀر واري ڳوٺ جي آچر موالِي جي ڌيءَ بلقيس سان ٿي وئي. شادي بعد حاجي الهيار جي زندگي ۾ واقعي نڪار اچي ويو. هر هفتي مٽي ۽ ڌاڙهي کي ڪالا ڪولا هيٽر ڪلر ذريعي ڪارو ڪرڻ، هر وقت چنڊ ڦوڪ ۾ رهڻ، به پڙو اچر ڪلهي تي رکي هلڻ، سندس روز جو معمول ٿي ويو. ڪپڙن ۽ اٿي وڃي به نوجوانن جو ڏک ڏيڻ لڳو. پر ان گهر ۾ سندس نوجوان پٽ حسن جي حالت اڻ لکي نموني منجهيل ست وانگر ٿيندي پئي وئي. هن کان ڇهه سال ننڍي، سندس پيءُ جي نئين ڪنوار کي ماءُ جوي، پيڻ جوي، جيڃي جوي، پاڄائي جوي آخر ڇا جوي؟! ان ٻڌتر ۾ هو پنهنجي نوجوان ماءُ آڏو وڃڻ، ان کي ڪجهه چوڻ ۽ ڪجهه گهرڻ کان به نتائيندو رهيو. اهڙي اڻ ٺهڪندڙ شادي تي گوڙ ڪري ها ته شايد سندس پيءُ ۽ خاص ڪري ڳالهه مان ڳالهه وٺا هڻ وارا ماڻهو اهو چوڻ شروع ڪن ها ته چوري کي پنهنجي پيٽ جو سور آهي. ان ڪري به ته زهر جو ڍڪ پي ويو هو ۽ پنهنجي پيءُ کي ٻي شادي کان چاهيندي به نه روڪي سگهيو هو. گهر ۾ داخل ٿيل نئين بي نام رشتي جو هن پنهنجي دوستن سان ذڪر ڪيو پر انهن به سنجيدگي بجاءِ ڪل پوک ۾ ڳالهه کي تاري، هن کي ڇڻ تار پاڻي ۾ اچلي تهڪ ڏيئي چوڻ لڳا ته پاند به پسائڻو نه اٿئي. تنهن تي هن بيزار ٿي ڪين چيو هو: ”ڏند ڪيڏن بجاءِ مون کي سمجهايو ته هاڻي مان ڇا

ڪيان؟!

”امان چئڻس پير ڏوئي پڻس، ٻيو وري ڇا ڪندين!“ هڪ دوست جو جواب.

”اڏي چئڻس.“ ٻئي جو جواب

”آپا چئڻس.“ ٽئين دوست جي راءِ.

”ماسي ڪري سڏڻس.“ چوٿين جو مشورو.

”هونئن ته اسان وٽ ڪافي ماڻهو زال کي ئي سوت سڏيندا آهن پر تون کيس ڇاچي جي ڏي سمجهي سوت چئڻس.“ پنجين دوست جي منفرد راءِ. ۽ هر دوست جي راءِ تي تهڪ به ٻڙندا رهيا. پر حسن غصي مان هٿن جون تريون مهٽيندو ۽ کين حجت ۾ گاريون به ڏيندو رهيو ته: ”بي غيرت ڪچر لانتِي صلاح ٿا ڏيو يا منهنجي ڦٽن تي لوڻ ٻرڪڻ آيا آهيو.“ ۽ ان گهڙي هڪ دوست ويجهو اچي سندس ڪلهي تي هٿ رکندي چيو:

”موالي آچر جون ڪل هيون چار ڏيڻون پهريون ٽيئي ڪهاڻي ڇڏيائين چرس جي وزم ۾ ۽ هي تنهنجي نئين ماءُ يا جيڪو به چوڻس، سڀ کان ننڍي آهي ۽ ڏاڍن نازنخن سان پاليل آهي. تڏهن ته موالي جو هي آخري وزم پوري هڪ لک ۾ ورتو اٿو ۽ ها پيارا! هاڻي هڪڙي مهرباني ڪر. پنهنجي ابي کي جامر ڪشتا بادام ۽ باره سنگها ڪاراءِ نه ته“

”ڇا نه ته!! هي وٺو.“ ۽ ائين دوستن کي گاريون ۽ ٻُجا ڏيندو رهيو ۽ هو هن جي جري حالت تي شرارتي تهڪ ڏيندا رهيا.

شادي بعد حاجي الهيار ڪافي خوش ۽ مطمئن نظر اچڻ لڳو. هن جي اٿڻ ويهڻ مان خوشگوار تبديلي نظر اچڻ لڳي. سرنهن جي تيل ۽ سُرمي تي گذارو ڪندڙ حاجي الهيار جي هار سينگار جي سامان ۾ هاڻي، ڪريم، پائوڊر، پرفيوم

۽ مهانگا خوشبودار تيل به شامل ٿي ويا. ۽ هو انهن جو باقائده استعمال ڪرڻ لڳو. ڇو جو سورنهن سالن جي هڪ خوبصورت ۽ من موھڻي چوڪري جو گوڏي هيٺان ڪيو ويٺو هو. ٿوريون گھڻيون جيڪي پريشانيون هئس سي به وسري ويس. رهيل ڪهيل ذميواريون به حسن جي حوالي ڪري منو تائيمر زال سان ۽ باقي وقت دوستن ۽ عزيزن سان ڪل پوڳ ۾ گذارڻ لڳو ۽ تن چئن مهينن بعد اوچتو مٿس مايوسي جا ڪڪر ڇانورو ڪري اچي بينس، دراصل خوبصورت ۽ نوجوان زال جي خواهشن جو پوري طرح خيال ڪرڻ سندس وس مان نڪرندو پئي ويو. حسن ۽ جواني جيڪا بلقيس جي سَنَدَ سَنَدَ ۽ نس نس مان اڇلون ڏيئي رهي هئي تڏهن ته روز مهڻي جهڙا دڙڪا ملڻ لڳس ته: تو سِينو تائي مونسان شادي لاءِ سندرو ٻڌو هو چوندو پيو وتين ته مان ڪنهن کان گهٽ ناهيان، ننڍي وڏي کي پنهنجا ڏورا ڏيکاريندو پيو وتين پر تو ۾ آهي ته ڪجهه ڪونه ڪجهه مهينن اندر تنهنجي ته ڦوڪڻي مان هوا نڪري وئي. رات جو سمهڻ ويلي زال جي اهڙن ترڪش جهڙن جملن تي هن جو اندر پڇي پڇري ويندو هو. حسن ۽ جواني جي خزاني کي هن دل ڀري لٽائڻ ٿي چاهيو پر مهڻي آب ٿيڻ مهل، هن جي مردانگي ۾ جوش اچڻ بجاءِ، اڃا به وڌيڪ سهنجي نيت نامرد ٿي ويندو هو ۽ هڪ دفعي ته هن کي سندس زال واتان اهو به دڙڪو ٻڌڻو پيو ته: ”مان ته تنهنجي پٽ حسن جي زال وڌيڪ سونهان ها پر تو پنهنجي بک مارڻ لاءِ ٺوڪي پنهنجي زال ڪيئي هاڻي لاه نه پنهنجي بک! ڪٿي آ تنهنجي مردانگي ۽ طاقت!“. بند ڪمري ۾ سڀ ڪپڙا جهٽڪي سان لاهي سندس آڏو ننگي ٿي، ٻئي ٻانهون آڏو ڦهلائي چيلينج: جهڙي دعوت ڏني هئائينس. اهڙي اڻ اعلانيل تربجدي بعد هن جي اندر جي گرمي ۽ مردانگي تي چڻ هميشه لاءِ ڇنڊو پئجي ويو هو. پريشانيون جيڪي ٻن بلائي مهمان وانگر

مٿس، اچي ڪڙڪيون هيون سي وفادار ساٿي وانگر هر وقت هن سان گڏ رهڻ لڳيون. ايترو ته هن به محسوس ڪيو ٿي ته هوءَ ڪانئس نفرت ڪرڻ ۽ خاص ڪري رات جو گڏ سمهڻ وارين گهڙين کي حقارت سان ڏسڻ لڳي هئي. هن بي ڪا واھ نہ ڏسي پنهنجي زال جي جواني جو نشو لاهڻ خاطر طاقت جا ڪيپسول استعمال ڪرڻ لڳو، پر اهي به ڪيستائين مهيني سوا بعد ڪيپسول به ڪم ڇڏڻ لڳا ته وري هوءَ نانگڻ بنجي، چينڊڙ ۽ اندر ڪوئلو ڪندڙ مهڻن ذريعي هن تي پنهنجو زهر هارڻ لڳي. مهڻا جيڪي هن جي دل و دماغ ۽ روح کي رهڙيندا، سندس وجود کي فنا ڪندا ٿي ويا، ۽ هڪ رات اهڙي به آئي جو هن لاڳيتا ٻه ڪيپسول پليئر جا ڦڪي زال سان ڪيچل ڪرڻ شروع ٿي ويو ۽ پوءِ ڪپڙا لاهڻ سان ئي بسترو وڃائي ويٺو. ”وري ڇو ڇپ ڪري وئين!“ بلقيس جو ڪانئس نفرت انگيز سوال.

”چاهي جو!!“

”نيت ڇا ٿيو؟!“

”بس ائين سمجه ته ڪم کان اڳ ڪم لهي ويو.“ ڳالهائڻ ۾ ندامت ۽ بي وسي جي انتها. ست ڏيئي جوڻس لائل ڪپڙا پائيندي چيو: ”بس! تنهنجي اتي ئي ڪٿي وانگر گگ وهي وئي!“ ۽ پوءِ جهٽڪي سان پاڻ کي بيد تي ڦٽي ڪندي، وهائي جو لت هنياينس ته حاجي صاحب وڃي هيٺ ڦهڪو ڪيو. ۽ ان ڏينهن کان وٺي، سندس نئين زال بلقيس، هن لاءِ پيريءَ ۾ عياشي بچاءِ، پيريءَ ۾ خوارِي جو سبب بنجي وئي. ڇاڪاڻ ته هن مردانگي جي جوهر ڏيکارڻ جا سڀ داءُ آزمائش بعد محسوس ڪيو هو ته بلقيس جي حسن جواني آڏو هن جو وجود بنهه ڪن جهڙو آهي. بلڪ هاڻي ته ان جي آڏو اچڻ سان وسامجي ويندو هو. هن جي حيثيت ان ترڙي ڪڪڙ جهڙي هئي جيڪو ڦڙڪيون ڏيئي اصيل ڪڪڙ سان وڙهندي، ٻه-ٽي ٽڪڙيون لتون ۽ ڪڙهون هڻندو ته آهي پر

جوابي ڪاروائي ۾ پڄندي ۽ پسپا ٿيندي دير ٿي نه ڪندو آهي. هاڻي حاجي الهيار، زال ۽ گهر کي وقت ڏيڻ بجاءِ اڪثر ويجهي ۽ پري جي دوستن وٽ راتين جون راتيون رهڻ لڳو. ڪڏهن چئي ته سرائي صالح وٽ ٿو وڃان..... ڪڏهن چئي ته منچر ٿو وڃان مٺي ملاح وٽ ۽ ڪڏهن وسائي قمبراڻي ڏانهن ميرو خان هليو وڃي. شادين، مرادين تي ته وڃڻ جا هونءِ به کيس ڪيترائي بهانا ملنس پيا. گهر ۾ اچي ته به گهڻو وقت اوطاق يا تيوب ويل تي هارين سان گذاريو ڇڏي. اها ڳالهه حسن لاءِ يقينن پریشاني واري هئي. پر هو معاملي جي تهه تائين پهچڻ کان قاصر هو. باقي اها تبديلي هن به محسوس ڪئي هئي ته جڏهن کان سندس پيءُ گهڻو نٿو پري رهڻ شروع ڪيو هو تڏهن کان هن جي ويڳي ماءُ هن کي ڪنهن نه ڪنهن نموني سان ويجهو ٿيندي پئي آئي. وقت تي ماني آڻي ڏيڻ، ڳالهه هجي نه هجي پير ۾ ويهي سائس مشورا ڪرڻ، انگل ڪرڻ ته مون کي انگريزي سيکار..... يا وهنجي تنهنجي سندس آڏو وار، سڪائڻ، يا سڏي اهو چوڻ ته چولي، جو پنين ڪنڌ وارو بٽڻ هڻ..... شهر ويندين ته مون لاءِ ڇا آڻيندين، سامهون بيهي آگر سان پوتي جو پلڻ وٺڻ، وارن کي جهٽڪا ڏيڻ، ڪاٽن يا لٺي جي سفيڊ وڳي اندران بريست پائي بار بار آڏو اچڻ ته جيئن سڊول جسم جي نقش نگاري واضح هجي..... نه صرف ايترو پر جنهن به مهل هي باٺ روم مان وهنجي ٻاهر نڪري ته پٺاڙن ۽ سيني تي پاڻي جي ماڪ ڦڙن جهڙن ڪڙين ۽ سيني جي ريگستان جهڙي بي ترتيب هيٺاهين مٿاهين سان مشابھت رکندڙ وارن کي گهوري ڏسڻ..... بلڪ هن محسوس ڪيو ٿي ته هوءَ انهيءَ ويلي جو باقائده انتظار ڪري ٿي. حسن جنڊ جي ٻن پڙن ۾ مڪمل طور ڦاسجي چڪو هو. هن کي چٽو پٽو نظر اچي رهيو هو ته ڪنهن به وقت ڪجهه به ٿي سگهي ٿو. انهي صورتحال کان بچڻ لاءِ هو کيس ٻه ٽي دفعا چڙهي به چڪو هو ته جيئن ويجهي اچڻ جي ڪوشش ٿي نه ڪري. پر ان جو مٿس اثر نه

پيو. ۽ هڪ ڏينهن بلقيس، سندس ڀر ۾ ويهندي ۽ هيٺاهين وٺندي چيو:

”مان توکي ڪوڙ دفعا چيو آ حسن ته مون کي انگريزي سيکار“

چونٿو سيڪارين مان سڪي وينديس ته نيڪي توهان جي ٿيندي.“

”مون کان وسري وئي آ انگريزي.“

”پر تون ته امتياز کي سيڪارين ٿو جڏهن به شهر مان اچي ٿو ته گهر ۾ توڙي بورنگ تي انگريزي سيڪارينس ٿو.“

”اها ٻئي قسم جي انگريزي آهي.“ هن کان وڌيڪ بهتر جواب حسن کي نٿي سجهيو. ڪجهه وقت جي خاموشي بعد، حسن وري ڳالهائڻ شروع ڪيو: ”پر بابي کي ڇاڻي ويو آهي روز دوستن وٽ ڀڳو بيٺو آهي.“

”اهو ته تون پنهنجي پيءُ کان پڇ مان ته ڪجهه ڪونه چيو اٿمانس.“

”خير تون پلي هتان وڃ.“ ائين چئي حسن مڙهي نٿاڻ ۽ ڳالهه ٽارڻ جي بهاني ڪتاب کولي ويهي رهيو. ٻي رات لڙي سومهڻي جو وڏي اوڻ سان اندازي واءُ شروع ٿي وئي، مٽي جو طوفان اڏو ته تيز هو جو سڄي ڳوٺ ۾ افراتفر ڦهلجي وئي. دانهون ۽ هوڪرا ڳوٺ جي هر پاسي کان ٻڌڻ ۾ ٿي آيا، دروازن جي ڪٽڻ جو ڪڙڪڻ، لوهي دروازن جا چيڪاٽ، تين جي ڊٻن جو ڪڙڻ ۽ ٿڙڻ، ٿانون ٿين ۾ ٽاڪوڙا غريبن جون چيريون سندن اميدن وانگر ڪڪ پن ٿي هوا ۾ اڏامنديون رهيون بجلي جي تارن مان نڪرندڙ هوا جون سيٽيون ۽ وڻن ۾ ٽڙڪاٽ ۽ مينهن ۽ ڊڳين جي ڦروتن جو رنيٽ اهو طوفان غير متوقع هو. ڇاڪاڻ ته ڪجهه وقت اڳ تائين آسمان گهڻو تڻو صاف هو، شام جو اتر اولهه طرف ڪيرٿر جي پهاريٽن مٿان جنهن ڪڪر ۾ ڪنوڻ ڊڪي رهي هئي، سا ڊڪي ڊڪي مٽي نه چڙهي سگهڻ بعد ڄڻ اندازيءَ جي ملي پڳت سان، ميداني وسندين، ڳوٺن ۽ شهرن جي گهرن تي حملي

آورڻي، ۽ ٿيو به ائين پندرهن. ويهه منٽن اندر طوفاني هوا سان گڏ گوڙ ۽ ڪنوڻ سان برسات شروع ٿي وئي. بجلي ته هوا جي آمد سان ئي هلي وئي هئي. حسن سوچيو پئي ته اهڙي طوفان ۾ بجلي جا پول اڪڙي ويا هوندا، تارون ٽٽي پيون هونديون، ته پوءِ لائيت جو اڇ رات اچڻ ناممڪن ٿو لڳي، ان ڪري هن ڪنهن به ريت پنهنجي ۽ بلقيس جي ڪمري ۾ روشني جو بندوبست ڪرڻ تي چاهيو. ڪمري کان ٻاهر برسات ۾ پڄندي اهو سوچي ئي رهيو هو ته بلقيس جو سڏ ٿيو: ”حسن بجلي ايندي الاءِ نه وارو ڪرگاسليٽ ته وٺي اڄ دوڪان تان.“

”ها مون پاڻ به اهوئي سوچيو پئي تون لالئين جي شيشي کي هٿ هڻي ڇڏ، مان اجهو آيس.“ ائين چئي هو بوتل کڻي، هلندي برسات، بي ترتيب گهٽيءَ جي هيٺاهين مٿاهين کان پاڻ بچائيندو گاسليٽ وٺي اچي بلقيس کي لالئين ٻاري ڏني ۽ تڪڙو پنهنجي ڪمري ۾ اچي پنهنجي لالئين کي به روشن ڪيو. برسات ۾ ٻاهر نڪرڻ جي ڪري سندس ڪپڙا مڪمل طرح ڀڄي چڪا هئا ۽ مٿان تيز هوا جي سرسراھت هن جي سنڌ سنڌ ۾ سياڻو پٺڏا ڪري ڇڏيو هو. ان ئي لمحي ٽوال ٻڏي پسيل ڪپڙا لاهي، ٻيا ڪپڙا ٻاهر ڪڍي ئي رهيو هو ته دروازي وٽ ڪنهن جي اچڻ جو هلڪو آواز ٻڌائين. سندس ويڳي ماءُ بلقيس هئي جيڪا بنا سبب جي ائين بيٺي هئي جڻ رات جي سناتي ۾ جلاڌ جو پهرو جيئن ڪال ڪوٺڙي جي دروازي تي موت جي منتظر قيدي مٿان ڪو سنٽري. يا رات جي پوئين پهر ۾ ڪنهن ڪليسا ۾ هلڪي روشني ۾ ڪنڌ جهڪائي داخل ٿيندڙ ٻادري ۽ پوءِ هوءَ هن ڏانهن بلڪل آهسته پير. پير تي رکي وڌندي رهي. هن کي بلڪل سمجهه ۾ نه ٿي آيو ته ڇا چويس. نيٺ خشڪ ڳلي کي به ٽٽي دفعا گيت ڏيئي آلو ڪري چيائينس: ”خير ته آهي؟!!“

”مان اتي ڊجان تي گجگوڙ جي ڌڙڪي تي جن هاءِ ٿو ڦاٽي!“

”جڳوٽون پنهنجي ڪمري ۾ هلي ويهه ته مان نوڪريائي کي وٺي ٿو اڃان. جيئن

توسان رهي.

”پران جي اچڻ سان ڇا ٿيندو؟“ ۽ ڪجهه سوچي وري
چيائين:

”اڄ ته ڄڻ آسمان کي تنگ ٿي پيو آهي پلا مان هتي ويهان
حسن!!“

”نه نه!! هيئن ڪر، تون پنهنجي ڪمري ۾ هل.“

”اتي ڊچ ٿو ٿئي تڏهن ته آئي آهيان.“ ڪنوڻ جي تجلي سان
هن حسن جي ڀڳل بدن ۽ سيني جي وارن جي ٻرڪي چٽائيندي چيو.
”نه ڪي گوڙ ڪنوڻ توکي ماري وجهندا ۽ نه وري ڪوڪچو گهر آ جو
تنهنجي مٿان ڌڙام سان ڪري پوندو تون مهرباني ڪري پنهنجي
ڪمري ۾ وڃ جي نه ته هتي پلي ويهه. مان ٻاهر ٿو وڃان، مورگو
اوطاق تي يا دوڪان تي.“ حسن ٻنهي هٿن جي اشارن سان سمجهائيندي کيس
واپس وڃڻ جي التجا ڪئي.

”ڏاڍو ڪنور دل آهيئن تون اهيو به نٿو چاهين ته
“۽ عين ان وقت زوردار گجگوڙ ٿيڻ سان ئي هوءَ امان ڪري کيس چنبڙي پئي.
”هٿ ڪڍ!!“ حسن جو منت، احتجاج، ۽ پشيماني جو گڏيل تاثر.
”چير هٿ ڪڍ!“ ٻيو دفعو ڌيمي لهجي ۾ التجا.

”خدا جي واسطي هٿ ڪڍ نه مون کي قيامت جو ڪارو ڪر نه
ٻاڻ ڪي.“ تيون دفعو التجا سان گڏ ڌمڪي آميز رويو. سهڪاتي سان پربل ۽ ٻڌل
آواز.

”منهنجو هانءُ ڦاٽي پوندو حسن!!“ سهڪاتُ جنهن جو ڪو حد حساب نه.
هاڻي حسن جي ڀڳل بدن تي غصي ۽ پريشانيءَ جي آيل پگهر به شامل ٿي وئي
هئي. محسوس ڪيائين ته لوهار جي اهڙي ڌوڻي ۾ تانڊن جي ڪڇ ۾ تحڪي

رہيو آهي، جنهن جي رفتار جيئن پوءِ تيز ڪئي وئي هجي، ذهن ۾ هڪ ڀل اندر ڪيئي خيال آيس ۽ لٽيل قافلن وانگر واپس ٿيندا ويس. قتل پنهنجو هن جو فرار يا !! ان گهڙي محسوس ڪيائين ته توال جو هڪڙو پلانڊ نازڪ هٿ جي ڇهڙ سان آهستي سان هيٺ لهندو پيو وڃي. انهيءَ پلانڊ تي ڏيرج سان هٿ رکي، ٻئي هٿ سان زور سان ڌڪو ڏنائينس ته هوءَ ٽي-چار فوٽ پري هئي وئي ۽ غصي مان هن جو منهن ٽامڻي هڻي ويو. جيستائين ڪجهه چوي حسن ٽپي باهه ٿيندي چيو: ”هٿ پوئتي ڪميٽي - بد ذات تو مون کي سمجهيو چاهي؟! مان گهڻن ڏينهن کان ڏسندو ٿو اڃان تون! تون ڇا ڪندي پئي اچين!!“ گرم لوه وانگر ڳاڙهو لال ٿي ويو، ڪاوڙ مان دودا ٻاهر ڦوٽارجي آيس.

”ڏس! مونکي پاڻ وٽ رهڻ ٻاهريون ڪوٽ جو دروازو به بند آهي هن ميهوڳي ۾ ڪير به ڪونه ايندو رهڻ نه پاڻ وٽ!“ جنسي حوس سان گڏوگڏ ڊيبل آواز ۾ بي پناهه التجا. ”مان ۽ توکي رهايان!! وڌيڪ تنگ نه ڪر هتان هل، چيم هتان هل!!“

”پر مان مان تنهنجي ماءُ ته نه آهيان تنهن جي پيءُ جي به جهڙي زال آهيان سو مون کي خبر آهي جيستائين مينهن بيهي تيسين رهڻ ڏي، نه ته نه ته پوءِ دانهون ڪري سڄو ڳوٺ گڏ ڪندي مان ۽ چونديس ته گهڻن ڏينهن کان مون کي بري نظر سان ڏسندو پئي آيو ۽ اڄ اڄ زبردستي منهنجي عزت!!“ خواهشن جي جهنگل ۾ بلقيس وحشي ٿيندي پئي وئي. ”اڃا!! تون دانهون ڪندين!!“ ست ڏيئي ٿيل

جي خاني مان روالور ڪڍي پنهنجي ٻنهي هٿن سان زور سان پڪڙي نال پنهنجي لونڊڙي تي رکندي چيو: ”جيسنائين تنهنجي ڏانهن تي ڳوٺ وارا گڏ ٿين. ان کان اڳ منهنجو هتي لاش پيو هوندو سمجهيءَ!!“ بلقيس تارا ڦوٽاري تعجب ۽ حسرت مان کيس ڏسندي پوئتي هٽندي وئي. سندس جنوني خواهشن جي باهه تي چڻ خوف ۽ حيرت جو گهڙو هارجي چڪو هو.

هن واقعي کانپوءِ حسن به گهر ۾ گهٽ رهڻ شروع ڪيو هو. پيءُ وانگر بهانا ٺاهي ڇڏيا هئا ٿين جي: ڪاچي وڃان ٿو شڪار تي حيدرآباد وڃان ٿو ٽريڪٽرن ۽ ٽريشن جا پرزا وٺڻ ۽ جي ڳوٺ موجود هجي ته گهڻو وقت فارم تي گهمندي ڦرندي يا هارين سان بحث ڪندي گذارڻ لڳو. کيس هر طرف کان مايوسين جو صحرا نظر اچڻ لڳو. پاڻ کي اهڙي حالت ۾ گذري ۽ چري واري پهڪي مان. خود کي گذري واري ڪيفيت ۾ سمجهڻ لڳو. جڏهن ته ان طوفاني رات کانپوءِ بلقيس جو رويو به ساڻس انتهائي رڪو ۽ سرد مهري وارو هيو. ڪپڙن لٽن ۽ ماني وغيره لاءِ هن تڪليف ڪرڻ ڇڏي ڏني هئي. اهي ذميداريون هڪ دفعو وري نوڪرياڻي جي حوالي ٿي چڪيون هيون. گهر جو سڄو ماحول تباهي جي ڪناري تي اچي پهتو هو. حاحي الهيار شڪست خورده مرد وانگر. گهر اچي پاڻ کي وڌيڪ دليل ۽ ڏٺو نٿي ڪرائڻ چاهيو ۽ حسن لاءِ به اهو واقعو ان جو هر لمحو ۽ خود بلقيس جو وجود ڊيڄاڙي جو خواب بنجي چڪو هو. ٻين جو ڪم منافع بخش هجڻ بجاءِ تباهي ڏانهن وڌڻ لڳو. حالتن حسن کي سخت مزاج ۽ بي صبرو بنائي ڇڏيو هو. جڏهن ته هن جو پيءُ بزدل، ڪانٽر. پنهنجي وجود کان ڏرندڙ اهڙي صورتحال ۾ امتياز جڏهن به گهر ايندو هو ته رونقون موٽي اينديون هيون. پيءُ سان. پيءُ سان توڙي بلقيس سان ڪيڏن. پوڳ ڪرڻ، ڳالهائون ڪرڻ. سڀني جي وندر ۽ رابطي جو ذريعو بس اهوئي بچيو هو. حسن جي گهر کان اڪثر دوري سبب امتياز هاڻي پنهنجي نئين

امي بلقيس سان رات جو گڏ سمهڻ شروع ڪيو هو. ان ڏينهن پنهنجي دوست
 سڪندر وٽ رهڻ. ۽ ڪنڊ م پاڻي ۽ جبل جي ڇت جي درميان پاريلهن کي
 اڏرندي ڏسڻ مهل ۽ ان کانپوءِ کيس يقين ٿي ويو هو ته سندس زندگي به انهن
 جهنگلي ڪبوترن وانگر آهي. هڪ تر جي خطا سان بدنامي ۽ رسواي جو
 طوفان ايندو ۽ انسانيت ۽ رشتن جو جنازو نڪرندو. ۽ پاڻ بچائڻ سان دريڊري
 سندس مقدر بنجندي ٿي وڃي. تيون ڪو رستو ڪونه هو. ان ڪري آوي وانگر
 پاڻ کي ساڙيندي به پنهنجي من جي ڪٿا ڪنهن کي نه پيو ٻڌائي. هن خاندان
 جو خوشي خوشي ۽ تيزي سان گذرندڙ وقت هاڻي انتهائي سُست ۽ بندگي ۾
 اچي عذاب گهر بنجي چڪو هو. ۽ انهن عذاب پهچائيندڙ وقت جي پيچرن تي
 هلندي هڪ رات امتياز کي هوم ورڪ ڪرائيندي حسن کانئس پيار مان پڇيو:

”امٽو، هاڻي مون وٽ سمهين نه ٿوراء جو!“

”تون ته رات جو ايندو ئي گهٽ آهين.“

”پلا جڏهن هجان تڏهن ته اچي منهنجي بستري تي ليتي پئو.“

”نه نه مان ته پنهنجي امي سان سمهندس.“

”اڃا! اها تنهنجي نئين امي!“

”ها ڇو توکي نه ٿي وڻي ڇا؟!“

”نه نه اهڙي ڳالهه ته ناهي پلا امتياز اهو ته ٻڌاءِ

ته توکي نئين امي ڪيترو پيار ڏيندي آهي.“

”ايترو او ايترو.“ امتياز ٻئي ٻاهون ڦهلائيندي گڏگڏ ٿيندي چيو.

”اڃا ايترو پيار اهو پلا ڪيئن؟!“

”مون کي پاڻ وهنجاريندي آهي. ڪپڙا بوت به پاڻ پارائيندي آهي“

ماني به مونسان گڏ ڪائيندي آهي ۽ رات جو مون کي گڏ سمهاريندي آهي.“

”بس!!“

”بس وري ڪٿي! ادا رات جو مونکي ڪٿي
 پنهنجي سيني تي سمهاريندي آهي ۽ ڪنهن مهل ته پاڻ به مٿان ٿيندي آهي ۽
 ايتريون چميون ڏيندي آهي جو اصل ڳالهه نه پچ.“

”اهو وري ڪيئن!“ هاڻي حسن کي ڪجهه جهٽڪو محسوس ٿيو.

”ادا مون کي چوندي آهي ته تون پڙهي، وڌو ٿي ڊاڪٽر ٿيندين
 ۽ مريض هيئن چڪاس ڪندين ۽ پوءِ منهنجو هٿ وٺي، پنهنجي سيني ۽ ڇاتيءَ
 تي زور زور سان رکندي آهي ۽ سمهڻ مهل مون کي لڪائڻ لاءِ منهنجون ٻئي
 تنگيون پنهنجي تنگن ۾ زور سان ڦاسائي ڇڏيندي آهي.“

”۽ سهڪي سهڪي ساڻي ٿي سمهي پوندي آهي ائين نه
 !!“ هن پهريون دفعو امتياز سان ڪاوڙ ۾ ڳالهايو.

”الائي دا مون کي ته خبر ناهي!“ امتياز هڪو ٻڪو ٿي
 الڪاءُ وانگر پنهنجي پاءُ ڏانهن ڏسڻ لڳو. هن پينسل زور سان ڪاپي تي
 اڇلي ۽ هيڪر ڌمري کان ٻاهر نڪري ويو ۽ چيلهه تي هٿ رکي ڪجهه سوچي
 نراڙ تان ٻگهر اڳهي وري موٽي آيو ۽ امتياز جي ڳاڙهي ۾ ٻانهون ورائيندي پيار
 مان چوڻ لڳس:

”هاڻي تون مون سان سمجهانءِ نيڪ آ نه بيلو.“

”نه نه مان ته امي سان گڏ سمهندس.“

”نه ته پوءِ الڳ سمه نيڪ آ نه.“

”الڳ مون کي ڊڄ ٿيندو آهي.“

”ڏس ڏاهو ٿي، زد نه ڪر هاڻي جڏهن به موڪل تي گهر اچين
 ته مون سان گڏ سمجهانءِ.“

”ڪونه ڪونه ڪونه!“

”ڪونه ڪونه جا پت ڳالهه سمجهين ٿڪوئي ڪونه

..... ڪونه ڪونه تي ڪٿي زور رکيو اٿئي. جڻو هائي مونسا.
 گڏ سمهندين. ”هو پٺڀريون دفعو کيس دڙڪا ڏيئي رهيو هو.
 ”مان ته رڳو پنهنجي امي سان سمهندس“ پنهنجي وڏي ڀاءُ جي ڳالهه
 سمجهڻ بنا چوندو رهيو.
 ”مان ناسون رت ڪري وجهندو مان چير نه
 ڪاوڙ ۽ پریشاني جي احساس سان حسن وا آنڱريون ڦيرائڻ لڳو.
 ”اون اون مان بابا کي ٻڌائيندس مان امي کي
 به ٻڌائيندس ته اهو مون کي“ امتياز مٺيون اکين تي رکي روئڻ
 شروع ڪيو ته حسن ٽڪڙ ۾ هيٺاهيون وٺندي کيس حملو پورو ڪرڻ نه ڏنو.
 ”بس بس! پلي وڃ پنهنجي امي سان سمه، پر مون توکي
 جيڪو ڪجهه ڀڄ وائڻ اها ڳالهه ڪنهن سان به نه ڪجانءِ واعدو.“
 ”واعدو.“
 ”پڪو وا.“

”پڪو وا.“ امتياز خوف جي حصار مان نڪري وري ڪلندي چيو. ان
 ڪنڀوءَ به حسن به ٻه ٽي دفعا اٽڪلون ڪري امتياز کي انهيءَ ڳالهه تي آماده ڪرڻ
 جي ڪوشش ڪئي ته هو يا ته ساڻس سمهي يا الڳ. پر هو ناڪام رهيو ڇاڪاڻ
 ته اصل حقيقت ته ٻار کي ٻڌائي نه پئي سگهيو ۽ مٿس تشدد ڪرڻ تي مورڳو
 گهر جو ڊيٽيل گند به ظاهر ٿي پئي سگهيو. هي حسن جي زندگي ۾ نئين
 طوفاني لهر شامل ٿي چڪي هئي جيڪا سندس وجود کي ڪڪ پن وانگر ڌرتي
 کان فضا ۽ ٻولارن تائين اڏاريندي ۽ ڇيهون ڇيهون ڪندي رهي. ڪڏهن
 ڪڏهن ته کيس محسوس ٿيندو هو ته هن بي مزي ۽ چسي زندگي کان بهتر آهي
 ته پاڻ تي روالور جي هڪ گولي استعمال ڪري، يا ٽيوب ريل جي پٽي ۾ مٽو
 ڏئي جان آجي ڪري يا هميشه لاءِ گهر ڇڏي هليو وڃي. اهڙن ئي سوچن ۾

گھوماٽيون ڪائيندو، هڪ ڏينهن جيئن ٿيو ب ويل تي پهتو ته سندس پيءُ وڏي ڪچهري مڃايون ويٺو هو. ڳالهين ٻين موضوعن کان ڦرنديون شاديءَ جي موضوع تائين اچي پهتيون. عارب روندي حسب روايت حاجي الهيار جي تعريف ڪندي چيو: ”اسان ته گهڻا ماڻهو پڪي عمر م شادي ڪندي ڏٺا ۽ پوءِ بان ڪري پڇي ويندا آهن ۽ انهن جون پور پهاڙ زالون رولو چورن ۽ ڌنارن بڪرارن جو سک ٿي پونديون آهن. پر حاجي صاحب ته اڃا به گهوت ٿو لڳي صفاتائيت.“

”في الحال ته گهر وارن مان آسرو رکيو ويني آهي!“ حسن اهو زهر م ٻڌل نشتر جهڙو جملو ڪجهه آهستي ۽ لفظن کي اهڙو چڀي چيو جو ٻڌو ته گهڻن پر سمجهيو ڪنهن به نه ۽ نه وري ڪنهن ڪانئس وضاحت پڇي ان ڪري ڪچهري ساڳي رخ م هلندي رهي. ميرڻ جت به پنهنجون مارڪون وڌائڻ جي چڪر م عارب روندي جي ڳالهه کي مٿي ڪندي چيو: ”اهو تڏهن ٿيندو آهي جو جڏهن پوڙهن گهوتن مان نيمڪ نڪري ويندو آهي، اسان جو حاجي ته لاکون م ايڪ لڳو پيو آ.“

”بلڪل سچو آهين.“ وينلن مان هڪ ٻئي وزن وٺائيندي چيو ۽ وڌيڪ چوڻ لڳو: ”پر الله ڪري حاجي صاحب کي جلدي ٻار ٿئي پوءِ ته واه جو شادمانا ٿيندا.“

”پاڻ اهو الله سائين جي وس بندو ڪجهه به نه ٿو ڪري سگهي.“ عارب روندي آهستي سان ۽ ڪجهه مايوسي مان چيو. اهي سڀ ڳالهيون حسن ٻڌي غصي مان جڙو پڻجوڻو ٿيندو پئي ويو تنهن نيٺ جهٽڪو ڏيئي اٿندي چيو: ”الله سائين بابي کي وڏي ڄمار ڏئي هينئر ڪيس ٻار ٿيو ته ٿيو نه ته نه ته تن چئن سالن کانپوءِ پڪ ٿيندو جتي انڌير هوندي اتي دير ٿي وئي ته مڙئي خير آ.“

بي رنگ جيون جو اڌ رنگ

اهو ڏينهن سيٺ شاهنواز لاءِ انتهائي خوشين جو ڏينهن هو. جنهن ڏينهن سندس لاڏ ڪوڏ مان پاليل ڌي بدرالنساء کي گهر ۾ پاڙهڻ لاءِ، سندس ئي ڳوٺ جي ماستر شرافت حسين هاڪار ڪئي هئي. سيٺ شاهنواز پنهنجي ڳوٺ جو سخت غير قسم جو ماڻهو هو ۽ خاص ڪري غيرت واري معاملي تي ڳوٺ وارن سان لاتعداد پيرا لفظن جي جنگ تائين، ويڙهاند ڪري چڪو هو. شل نه ڪو ڳوٺ ۾ فيصلو ٿئي، هن جي اتي تنگ اڙايل هوندي هئي، توڙي جو ڳوٺ جو رئيس پوتار به نه هو. سيٺ شاهنواز نالي ۾ ته سيٺ هو ليڪن هو دراصل وچولي درجي جو زميندار هو. زرعي پاڻ، مصيبتن جي ماريل هارين کي وياج تي ڏيندو هو جنهن ڪري مشهور ٿي ويو سيٺ. سيٺ شاهنواز جو والد هڪ ديندار ۽ ڪٽمذهبي خيالن جو ماڻهو هو جيڪو زندگي جي هر پهلو ۾ اسلامي ضابطن کي اهميت ڏيندو هو. ليڪن سندس وفات بعد، سندس اڪيلي پٽ شاهنواز وٽ ٻيون مذهبي پابنديون نه رهيون، باقي رهي سنڌ جي روايتي، غيرت ۽ عزت. سيٺ شاهنواز پهرئين ته زناني تعليم جي بلڪل خلاف هو پر بعد ۾ انهيءَ راءِ ۾ ايتري ترميم آندائين جو صرف بالغ ڇوڪرين جي گهر کان ٻاهر تعليم جي خلاف ٿي پيو. ۽ انهيءَ اصول تي عمل ڪندي پنهنجو اڪيلي لاڏلي ڌي بدرالنساء کي ائين تائين تعليم ڏياري. پوءِ گهر ويهاري ڇڏيائينس، اها ڳالهه بدرالنساء لاءِ موت جي جهٽڪي برابر هئي. ليڪن هوءَ چند ڏينهن روئي، مات ڪري وئي، سيٺ صاحب تي في الحال ايترو اثر ٿيو ته بدرالنساء جي ايندڙ ڪلاس ۾ داخلا برقرار رکيائين، باقي گهر کان ٻاهر تعليم نه ڏيڻ واري فيصلي تي اتل رهيو. چند ڏينهن گذرڻ بعد سيٺ محسوس ڪيو ته سندس اڪيلي ڌي، سهيلين ۽ اسڪول ماحول کان الڳ ٿلڳ، بلڪل ويڳاڻي ٿي نجهرندي پئي وڃي. پر سيٺ ڪري ته ڇا ڪري!! ٻوٽي تي اچي ڦاسجي چڪو هو. اهڙي

مرحلي تي سيٺ شاهنواز جي مشڪل خود بخود آسان ٿي وئي. جڏهن هن کي پهريون دفعو شام جو ماسٽر شرافت حسين جي پڙهائڻ جي انداز، باجهاري طبيعت ۽ سادگي پهرئين ئي نظر ۾ گهڻو متاثر ڪيو. ۽ رات جو کيس گهرائي چيو هئائينس: ”تون منهنجي مرحوم عزيز، دوست ميان عبدالغفار جي نشاني آهين هاڻي هينئن ڪر جو منهنجي نياڻي کي روزانه شام نون ٽيوشن ڏيندو ڪر. ان لاءِ مان گهر جو هڪ ڪمرو توهان لاءِ خالي ڪراءِ ٿو وٺان.“ پهرئين ته ماسٽر شرافت حسين ڪافي نت نٿاءُ ڪئي هئي ليڪن سيٺ جي زياده پئسي ۽ زور بار اڳيان جهڪڻو پيو هوس ۽ هاڻوڪار ڪئي هئائين. جنهن ڪري ڳوٺ جي ٻين ٻارن کي ڇڏي سيٺ جي ڌيءَ کي ٽيوشن ڏيڻ شروع ڪئي هئائين. ۽ هيڏانهن سيٺ، ماسٽر شرافت حسين جي شرافت ۽ اعليٰ اخلاق جا هر هنڌ ڳڻ ڳائڻ شروع ڪيا هئا. ان سان گڏوگڏ ڳوٺ وارن سان به جنگ جو ٿيو پئي آيو: ”چي توهان. شهرن ڏانهن ڇوڪريون پڙهائڻ لاءِ موڪليو ٿا، اهو اسلامي غيرت جي سراسر منافي آهي.“ تنهن ڏينهن به سيٺ ڪرم الدين جو منشي زوار محمد يوسف پنهنجي ڌيءَ کي صبح ويلي، شهر جي هاءِ اسڪول ساڻ ڪري وٺيو پئي ويو ته سيٺ شاهنواز پاسي مان گذرندي سخت لهجي ۾ چيو هوس ته: ”اڙي جو سا ڪجهه ته حياءُ ڪر هيڏي بالغ ڇوري شهر ۾ پڙهائين ٿو ماڻهو ڇا چوندا؟“

”ڇا چوندا ماڻهو؟“ منشي رکائي مان جواب ڏنو هو.

”واقعي ڪجهه ڪونه چوندا چئبو انهن کي آهي جن کي اکين

۾ پاڻي هجي تنهن جي ته اکين جو پاڻي ئي سڪي ويو آهي.“

”توهان ڪهڙي پاڻي جي ڳالهه پيا ڪريو سيٺ.“

”هاڻي ٺهيو ٺهيو ايترو سادڙو به ڪونه آهين اڙي ميان پاڻ

تي لوڪ نه لڄاءِ، مائري ڪري ڇوڪري گهر ويهاري ڇڏ.“

”وقت آيو ته ڏسندا سين.“ يوسف ٺهه پهه ورائيو.

”ڪجهه ته سوچيو مرد جي غيرت ۽ عزت وٺي ته ڇا بچيو

..... غيرت مرد جو زيور آهي.“

”سيٺ صاحب اهو متان فلمي ڊائلاگ آهي؟“

”فلمي ڊائلاگ ناهي، غيرت عين اسلامي آهي.“

”۽ وياج خوري؟“ منشي ايترو چئي پنهنجي ڌي راحيل کي تڪڙي تڪڙي

اڳتي وٺي ويو هو. سيٺ کي وڌيڪ لفظ ڳالهائڻ لاءِ چڻ بچيائي نه هئا. ڪڏ

ڏيئي پاڻ اڳرائي ڪئي هئائين ان ڪري زهر جو ڍڪ پي اڳتي راهي ٿيو. اهڙا

طعنا طنڪا ۽ غيرت پريا جملا ٻين ڳوٺ وارن تي به آزمائي چڪو هو. ان ڏينهن

به پنهنجي گهر جي ٻاهرئين دروت نور علي کي توڪ واري انداز ۾ چيو هئائين:

”پڙهين پڪريون چاري چاري مري ويو، تون وري ڌي پڙهائي مير صاحب

بنائيندين؟“

”بس سيٺ صاحب ڪجهه چئي نٿو سگهجي.“ نور علي سادگي سان

ورائيو.

”منهنجو مثال وٺ. مان پنهنجي ڌي کي تعليم کان بس نه ناهي ڪرايو نه

..... توهان وانگر مان پنهنجي ڌي کي بازارن ۽ گهٽين ۾ جتيون گسائڻ ۽

لوڪ ڪلائڻ تي مجبور نه ٿو ڪريان. ماستر شرافت حسين کيس تعليم ڏئي پيو.

توهان به ڪٿي ائين ڪريو“

”پر ماستر شرافت ته توهان پنهنجي سڪي لڏي لاءِ اڳي ئي واري ڇڏيو

آهي.“

”ڇا مطلب؟“ سيٺ ٽپي باهه ٿيندي چيو.

”جيڪو به مطلب سمجهين مان هلاڻ ٿو.“ ائين چئي نور علي روانو ٿي

ويو هو ۽ سيٺ شاهنواز جڪ کائيندو ئي رهجي ويو هو.

ڪجهه مهينن گذرڻ بعد سيٺ جيئن ئي حسب دستور رسمي طور تي
تيوشن واري ڪمري ۾ داخل ٿيو ته سندس ڌي بدرالنساء جهٽڪي سان اهو
نوٽ بوڪ لڪائڻ جي ڪوشش ڪئي جنهن تي هو لکي رهي هئي. سيٺ اچرج
مان پڇيو:

”ڌي!! هي مون کان ڇا پئي لڪائين؟!“

”ڪجهه نه بابا“

”نيٺ!“

”ڪجهه ناهي بابا بس ائين ئي!!“

”پر ڌي مان ته پنجين، اٺين ڏينهن ايندو آهيان، اڳ ۾ ته ڪڏهن تو ائين
بوڪ ناهي لکايو.“ بدرالنساء خاموش.
”ڏس ڌي، پنهنجي پيءُ کي تنگ ٿي ڪرين. شاباس مون کي ڌي بوڪ
..... شاباس.“

بدرالنساء ڏکندڙ هٿن سان نوٽ بوڪ پيءُ جي حوالي ڪيو.
”هيءُ ڇا آهي؟!“ سيٺ مشڪل سان غصي تي قابو پائيندي چيو.
”دل آهي.“ بدرالنساء خشڪ ٿيل گلي سان جواب ڏنو.
”ڇا جي دل آهي؟“
”ڏيڏر جي.“

”اڇا ته هاڻي ڏيڏر به محبت ڪرڻ سکيا آهن جو ان جي دل ۾ تير آريارتي
ويو آهي!!“ بدرالنساء وٽ انهيءَ سوال جو ڪوبه جواب نه هو.
”ماسٽر هيءُ ڇا آهي؟!“ سيٺ. ماسٽر ڏانهن زهر آلود اکين سان ڏسندي
چيو.

”مان اڃا چيڪ ناهي ڪيو خبر ناهي ڇا لکيو اٿس.“ ماسٽر جو
منهن ٽامڻي هڻي ويو.

”پوءِ تو اڃ تائين ڇا چيڪ ڪيو آهي؟“

سپ ڪجهه مطلب ته جيڪو به لکرائيندو آهيان. يا هوم ورڪ ڏيندو آهيان سو باقاعده چيڪ ڪندو آهيان. سيٺ شاهنواز ٽپي باهه ٿي ويو هو. ڪجهه گهڙيون خاموشي سان ٻنهي کي تڪڙ بعد چپٽي جي اشاري سان ماسٽر کي اٿاريائين ۽ ڪاوڙ مان چوڻ لڳو:

”هاڻي هلي ڏيکار، وري هيڏي منهن ڪندين ته پوءِ“ ماسٽر شرافت حسين انهيءَ م رئي چڱائي سمجهي ۽ ائين غائب ٿي ويو جيئن گڏهه جي مٽي تان سڱ. سيٺ شاهنواز انهيءَ قصي کي اتفاق سمجهي وساري ڇڏيو، ۽ انهيءَ وچ وارو مهينو ڪن سوچيندو رهيو ته بدرانساءَ جي تعليم کي اتي ئي ختم ڪجي يا ڳوٺ جو ٻيو ڪو بااخلاق، پڙهيل لکيل ڇوڪرو، هٿ ڪجي. ليڪن سيٺ اڃا ڪنهن حتمي فيصلو تي نه پهچي سگهيو هو. ان ڏينهن به فارم تان موٽندي ساڳيائي خيال پڄائيندو اچي گهر جي ٻاهرئين در تي پهتو ته سندس نظر ڊاڪٽر خالد هروين تي پئجي وئي. سيٺ شاهنواز تڪڙ م چيو:

”ڊاڪٽر صاحبه اوهان!! اوهان ڪٿان پيون اچو؟!“

”توهان جي گهران.“

”منهنجي گهران خير ته آهي نه!!“

”توهان جي ڌيءَ جي طبيعت ناساز آهي.“

”بدرانساءَ بدرانساءَ کي ڇا ٿيو آ؟!!“ سيٺ جو ڳلو خشڪ ٿي

ڇڪو هو.

”مون چڪاسيو آهي پر مان مشورو ڏينديس ته توهان ڪنهن ٻي ڊاڪٽريائي کي ڏيکاريو.“

”ڇو ڊاڪٽر صاحبه توهان کان وڌيڪ هتي ٻي ڪهڙي ڊاڪٽريائي آهي،

بدرانساءَ نيڪ ته هئي!!“

”بس منهن جي ته اها راء آهي.“

”توهان جو مطلب آهي ته بيماري توهان جي سمجهه کان مٿي آهي.“

”نه ائين ته مان نٿي چئي سگهان پر.....“

”پر ڇا!! توهان ٻڌايو ڇو نٿا.“ ليڪن ڊاڪٽر خالدہ پروين، جواب ڏيڻ بجاءِ اڳتي رواني ٿي. سين شاهنواز به تڪڙو تڪڙو سندس پٺيان آيو، ۽ پهريون دفعو غصي مان چيائين: ”آخر ڇا ماجرا آهي ڊاڪٽر صاحب!“ ڊاڪٽر خالدہ پروين مشڪل سان ڳلو صاف ڪندي، هيڏي هوڏي نهاري پاڻ تي قابو پائيندي چيو ته: ”سين صاحب جيستائين مون کي معلوم آهي ته توهان جي ڏي جي شادي ناهي ٿيل.“

”اها ته توهان کي به خبر آهي!!!“

ڊاڪٽر خالدہ آخر جملو ڄڻ پاتال مان ڳالهايو. ”سين صاحب توهان جي ڏي کي ڏيڊ مهيني جو پيٽ“ وڌيڪ لفظ ڊاڪٽر خالدہ اڪلي نه سگهي ۽ تڪڙيون وڪون ڪڏندي رواني ٿي وئي. سين جي مٿان ڄڻ چپ ڪري پئي. زمين پيرن هيٺان ڪسڪندي محسوس ڪيائين. چند گهڙين لاءِ سندس چپن تي موت جهڙي خاموشي چائنجي وئي. دروازو پيڪڙائي ڳرون وڪون ڪڏندي موٽيو ۽ اچي ڪمري ۾ صوفي تي پاڻ کي ڦٽي ڪيائين. ڊاڪٽر خالدہ جي آخري جملي سندس اعصابي قوت کي ڄڻ نيست و نابود ڪري ڇڏيو هو. سندس ذهن ۾ هزارين سوال اڀرڻ لڳا جن جو ڪو به جواب نه هو. سڄو جسم ڪنبي رهيو هوس. گهر جا پاتي سين جي اهڙي حالت ڏسندائي رهيا ليڪن مجال آهي جو ڪو ڪانئس سوال ڪري. آخر سين ٽپ ڏيئي ديوار سان لتڪيل بندوق کڻڻ لاءِ وڌيو. پر هٿ بندوق تائين پهچڻ کان اڳ سندس مٿو ڇڪرائجي ويو ۽ اچي منهن ڀر ڪريو. ڪرڻ سان ئي التيون شروع ٿي ويس ۽ التين سان گڏ زور زور سان هٿ پير هڻڻ لڳو، گهر پاتين ۽ پاڙي وارن وڏي مشڪل سان سين

ڪي ڪٽي ڪٽ پيڙو ڪيو. سڄي زندگي ٻين کي غيرت جو درس ڏيندڙ سيٺ
 شاهنواز جو جڏهن پنهنجو دامن تار تار ٿيو ته هڪ لفظ به ڪڍي نٿي سگهيو.
 چاڪاڻ ته اڌ رنگ جي شديد حملي کيس گهمڻ ڦرڻ سان گڏوگڏ ڳالهائڻ کان به
 محروم ڪري ڇڏيو هو.

✽

ڪارو پاڻي

فلڊ پروٽيڪشن بند جي زير پوائنٽن کان ڪجهه ميل ڏکڻ طرف منچر ڍنڍ جو وچ وارو حصو. جتي بيٺل آهن مهاڻن جا ويهارو ڪن گاليا، ۽ ان سان گڏ ڪجهه ننڍڙا بتيلا ۽ ڊونڊيون. شڪار ۽ ٻين ڪمن ڪارڻ لاءِ، لڙي سومهياڻي جو ويلو ۽ سياري جي سرد رات، ذري گهٽ سڀني ٻيڙين تان ڳالهائڻ جو آواز ڪونه ٿو اچي. سواءِ ڪٿان ڇٽڻ ۽ هلڪي آواز جي. ايڪٽر بيڪٽري ۾ چمڻي جي روشني آهي وره پني جي گهيري ۾ آيل سڄي ٻيڙين جي ڳوٺڙي ۾ اونداهي ڇانيل آهي. پنجاه سالن جو اوياسو پن جي ٻيڙي جو وزر هڻي، بتيلا تي سوار ٿي وڃي رهيو آهي. وڏيري خانو جي پکين قاسائڻ جي ونجهڻ تي. اڪيلائي ۾ بتيلا هلائيندي روز جون سونڌون سندس ذهن تي تري ٿيون اچنس. مارا!..... خدا جي قدرت!! هيڏي ساري منچر ۾ اسان کي رک ڪرڻ جي موڪل آهي نه وري پھري جي! پنهنجي مرضي سان نه مڃي ماري سگهون ۽ نه وري پکي قاسائي سگهون! رک جي موڪل ته رئيس وڏي جي هٿ ۾ پر سرڪار جا ڪلور ته ڏسو جي: پکين جي شڪار لاءِ ليسڻ وٺو ۽ مڇي لاءِ لکت جي ليسڻ وٺو ته پاڻي ڪٿان آڻيون؟! پاڻي تي هوندي به ڄڻ سڪي تي ويٺا آهيون. جڻ ٿئي ٻيو ڇا؟! سالن کان هن ئي ڍنڍ تي پنهنجو ۽ ٻارن جو گذرڻو ڪندا اچون. پر ڪجهه سالن کان اسان جهڙن مسڪينن جي هتي روزي ئي تنگ ٿي وئي آهي!! ۽ پوءِ روز جيان پنهنجي پندرهن سالن جي پٽ لهر جي ياد اچي ٿي وڃيس. جيڪو چئن پنجن مهينن کان لاڳيتو بيمار آهي. سوچي ٿو: پير گاجي شاهه تي باس باسيم، شيخ ڌمڻ جي مزار تي پڙ وجهي آيس. قلندر تي لاڳيتو ست جمعا وس پر فائدو اڃا به ڪونه ٿو ٿئيس. ڪي ته چون ٿا ته ڇوڪري کي بت پيل آهي پر طبيبن چيو ته بت به ڪونهيس. پهرئين ڇوڪري جو ايڪسرو ڪرايو. ان کانپوءِ سندس علاج

ٿيندو. پر آءُ غريب ماڻهو ڪم ڪيان وڌيري خانو وٽ جيڪي
تيهه پنجتيهه روپيا روز جا ملنم تن مان گهر جو خرچ پڪو به هلايان ته لهر جو
جهڙو تهڙو علاج به ڪرائيندو اڃان ڊاگڊر جيڪي دوائون لکي ڏين
سي ته وٺان ئي ڪونه خدا ڪو پنهنجي گنج مان ڏئي ته لهر جو شهر
وڃي پورو علاج ڪريان. اهي روز جا سور ۽ پور ساريندي ۽ خيالن جي اوڙاهه ۾
پچندي، اويايو پهتو آهي وڌيري خانو جي پڪين جي ونجهه تي. هميشه وانگر
آڙين، ڪٽڙائين، نيرگين، ٿورهاندين، ۽ ٻين پڪين جون بوليون ڪرڻ شروع ڪيون
اٿس. ۽ بعد ۾ ونجهه کان پريرو بتيلو بيهاري، سوڙ ويڙهي پڪين جي قاسم جو
انتظار ڪري رهيو آهي. آسپاس توڙي پري پري وارن هنڌن تان مهاڻا ساڳئي
قسم جون پڪين جون بوليون ڪري رهيا آهن، جيڪي آواز آهستي هوندي به ٿڌ
۾ پاڻي جي چر سبب هن تائين آساني سان پهچي رهيا آهن. ڪافي رات تائين
پڪين جي قاسم جو ائين اوسيڙو ڪندي وري سوچن ۾ هليو ٿو وڃي. ياد ٿو
پويس ته گذريل سال رئيس الهداد خان جي ڳوٺ ڏور ڏور وڃي بندوق جي ليسٽ
لاءِ عرض ڪيو هومانس ۽ اڌ بئي تي پڪي جي رک لاءِ پاڻي جي ٽڪري جي
منت به ۽ ڪيئن نه رئيس چيو هو ته ڇاڇا تون فڪر ئي نه ڪر. مان
توڪي اروڙين کان ويجهڙ ۾ رک، جو بندوبست ڪري ڏيندس. مٿان چونڊون آهن.
پندرهن ويهه ڏهاڙا ترسي، مان پاڻ واندڪائي ۾ ايڏانهن ايندس. انشاءِ الله
تنهنجو ڪم ٿي ويندو ياد ٿو اڃيس ته رئيس جي آڻ تي هن کي
ڪيڏي نه خوشي ٿي هئي، پر ان ئي گهڙي ڪيس وهه ورائي ويو هوس ته رئيس نه
بروبر وڏي راج وارو آهي پر اڳيان به سيد قطب علي شاهه مقابلي ۾ ٿس، جنهن
جا منچر ۽ ڪاڇي ڪنڌي ۾ الاهين مريد آهن، جيڪي مرندي مري ويندا مرشد
باشا جو هٿ نه موتائيندا مرشد سائين اڳي به رئيس وڏي کان کڻي ويو
هو پر اسان مسڪينن جو ٽڪي جو به ڪم نه ڪيائين باشاهه ماڻهو

آهن. سندن مرضي انهن لاء ڪڏو سوچڻ پنهنجي قيام ڪاري ڪرڻي آهي. ائين سوچيندي سوچيندي محسوس ٿو ڪري ته پئئين پاسي ونجهڻ ۾ ڪجهه پڪي اچي ڦاٿا آهن. جلدي بتيلا ڊوڙائي انهن کي ونجهڻ مان ڪڍي. پراڻيون ۽ تنگيون پيچي، بتيلا ۾ ڦٽي ٿو ڪري، ۽ وري ساڳي جاءِ تي بتيلا بيهاري سوڙ ۾ ويڙهجي سيڙهجي ويهي ٿو رهي. سيءُ جيئن پوءِ تيشن وڌندو ٿو وڃي پر هي بي نياز پنهنجي اڪيلي پٽ جي چڱ ڀلائي بابت سوچي رهيو آهي. انتظار ۾ سوچڻ جو سلسلو اتان شروع ٿئي ٿو جتي ختم ٿيو هو. هن پڪو ارادو ڪيو هو ته رئيس کي ووت ڪندو. رئيس جڙهي ويو ته ذاتي جا گنج ٿي ويندا. سندن چئن گهرن جو چڱو - ڀيرو خانو به پنهنجي سڀني راج وارن کي به ائين چيو هو ته سيد سان پڪي ها ڪنداسين پر ووت رئيس کي ئي ڏيئو آهي پر پوءِ سڀني اميدن ۽ آسرن جي ابتڙ رئيس الهداد خان، مرشد سائين جي هٿان چونڊون هارائي ويو هو. رئيس وڏو ته غصي ۽ مايوسي مان راج کي منهن ڏيکارڻ بجاءِ ڪراچي جا وٺ وڃي وسايا هئا ۽ هتي وڏيرو خانو پنهنجي راج جي ملاحن کي، رئيس جي هارائڻ ۽ پنهنجو رتبو گهٽجڻ جي خوف کان ڇٽ ڪڍي ۾ رڻ ٻاري ڏنو هئائين. رڪون بند ڪرائڻ، نيڪيدارن ۽ واپارين تي زور رکڻ ته فلائن فلائن کان مڃي ۽ پڪي نه ڪيو. اهڙن بي واهن ملاحن ۾ وڏيري خانو، کيس به شامل ڪيو هو. نه صرف ايترو پر بنا ليسان شڪار ڪرڻ تي وڏيرو کين پوليس هٿان پڌرائڻ ۽ ذليل ڪرڻ جون به ڌمڪيون ۽ دهمان ڏيندو رهيو. روزي تنگ ٿيڻ ڪري سندس اڪيلو پٽ لهر مرڻ ڪنڌي اچي پهتو هو. اهو سوچيندي خيال ٿو اچيس ته رات گهڻي گذري چڪي آهي ۽ تڏ جيئن پوءِ تيشن وڌندي پئي وڃي. هڪ نظر وري ونجهڻ تي وجهي ٿو. ان کي خالي ڏسي، واپس پنهنجي بيٺڙين جي گوڙي ڏانهن موٽي ٿو. بتيلا هلائيندي هن جي يادن جو سلسلو ماضي جي ڪڙين سان وڃي ملي ٿو تڏهن جڏهن منچر

۾ صاف ۽ چاندي جهڙي پاڻي جي چر هوندي هئي. پاڻي پيئڻ سان پيٽ ۽ اکين جون بيماريون نه ٿينديون هيون. ڪنگي کاڌل مهاڻا گهٽ ۽ تازا متارا وڌيڪ هوندا هئا. ٻلهارو، ڪوڏي ڪوڏي ۽ پنچري شوق سان کيڏندا هئا. سياري ۾ پکين کي مارڻ لاءِ هاڻي وانگر رسائي ڪونه ٿيندي هئي هن چر جي پکين کي هر طرف بندوقن جي ٺڪاڻن تي اڏاري اڏاري اڏ مڻو نه ڪيو ويندو هو. ڪرڙي، موراڪي، لهر، جرڪي، گنڊڻ، سينگاري ۽ شاکر جو وزن ڪهڙي ڳالهه ڪجي سيرڪان ست ست سير تائين، رچ، نڙي، چار، ۽ ڪڙهي ۾ مڇيون پيون قاسبليون هيون ته هفتن جا هفتا ان جو پيو ذڪر هلندو هو ڪيڏو نه دلريا زمانو هو پاڻي برڪت پريو هو ته هتن ۽ روزي ۾ به برڪت جهجهي هئي، پر جڏهن کان سندس روزي ۾ زهر ملائي پاڻي ڪارو، ڪنو ۽ گدلو ڪيو ويو، چر ۾ هيڪاندو گند ۽ ڏيهه اڀري آيو ته ڪرڙي، موراڪي، جرڪي ۽ گنڊڻ جي جاءِ گوج، سڻي، ديب، ۽ پتي اچي ورتي، جيڪي ليڪي ۾ ته گهڻو وڌن پر وزن ۾ نپت ڪونه وڌن درڙيون سي ئي درڙيون اسان جا ڀاڳ اچي دو مڇي تي دنگ ٿيا جنهن مان نه هوند نه شڪر پاڻي جون رڪون غريب مهاڻن کان ڪسي وڌين ۽ وڌن زميندارن جي هٿ ۾ ڏيئي مشڪين مهاڻن کي ونڊير بنايو ويو. تڏهن کان هن ۽ هن جهڙن الائي ڪيترن ملاحن، سني روزگار ۽ صاف پاڻي جي ڳولا ۾ منچر جو ڪو تڙ نه ڇڏيو. اروڙيون، گرڪڙيون، بوبڪ ڪوڙو ڪورائي، زبرو پوائنٽ شاهه حسن، پير لاکو، حمزو بوزدار ٽهڻي ۽ ڪڏهن ته منچر جا وچ وارا علائقا ائين ڦرندا رهيا، جيئن ميلي ۾ ڪنهن ماڻهو کان پنهنجو ٻار وڃائجي ويندو آهي ۽ پوءِ ۽ پوءِ هوءَ چرين وانگر ان کي ڳوليندو ئي رهندو آهي. هفتو ٺڪاڻو هتي، مهينو هتي هاءِ ڙي قسمت!! منچر توکي نظر لڳي وئي! ڪاڏي ويا. بهه مڇي ۽ لوڙهه!! پاڻي ۾ هوندي به سڙي ڪوٺا پيا ٿيون !

وري کيس ياد ٿو پويس ته سانوڻيءَ جي مند ۾ جبلن تان وهي ايندڙ نيون، ڪاڇي جا پٽ ۽ هيٺاهيون مٿاهيون لتاڙي. جڏهن پير لاکي کان ڏوڏ ڪا ڪري، منچر ۾ اچي ٺڪاءُ ڪنديون هيون ته سڄي ڍنڍ جي مڇي جو رخ به اوڏانهن هوندو هو ۽ پوءِ ٽولا ڪري رڇ، چار، ٽڙا ۽ ڪڙهيون ڪلهن تي ڪڍي مڇي جي پٺيان پوندا هئاسين. اوهانگ ۽ تيز پاڻي هجي يا پني ٻوڙ ڇڻ، مڇي اويارو ٿي ويندي هئي لهواري جونانءُ به نه ڪشندي هئي، ڇڻ ته اهو سفر سندس فرض ۾ شامل هو. اهڙي حالت ۾ ملاحن جي به مٿس مارا ماري هوندي هئي. هڪڙا نين جو پيٽ ٿي پيٽ وٺي مٿي چڙهندا هئا ته پيا وري بند ٿي بند ڏيئي، حاجي خان موري تائين پهچي جوهي ۾ وڃي ساهي ڪندا هئا پن (پني) ۽ گاهه ڪچري ۾ رهندڙ ڳاڙهي ۽ ڪارسري مڇي تازي ميهوڳي جي پاڻي ۾ ڌوڪڻ سبب چانديءَ وانگر جرڪڻ لڳندي هئي جيئن ڪنهن ماڻهو جو مال چڙي ويندو آهي ته هو ان کي ورائي گهر ۾ هڻيڪو ڪندو آهي تيئن پاڻ به مڇي کي پنهنجي ابن ڏاڏن واري مالڪي سمجهي ان کي ورائڻ يا هڻيڪو ڪرڻ جا وس ڪندا هئاسين مڇي جي ڪهڙي ڳالهه ڪجي!! هڪ هڪ ڪرڙي، لهر يا جرڪي مان سڄي آڪهه کائي گج ڪري! نين جي وهڪري کان ماريل مڇي کي ته اتي ئي ڪپائي موت تي سيڙي سامان ۽ ٻارن جي شيءِ جون بيڊڪون ٻڌيو ايندا هئا ۽ پيا گهر موٽي اچي مڇي بتيبلن ۽ هوڙن مڙهي ڪندا هئا ته ٻارڙن ۾ هوڪرا پئجي ويندا هئا. خوشيون ٿي خوشيون هونديون هيون جيڏهن ڪيڏهن ننڍا وڏا ٻار ريس تي پنهنجي پنهنجي قد سان مڇين کي پيا ڪاڇيندا ۽ نينگهه ٽپا ڏيندا هئا اٻول!! هاءِ ڙي زمانه!! پر هاڻي هاڻي ته انهيءَ دؤ ۽ درڙي مڇي جي ڪري ته پاڻ پاڪا چارا ۽ رڇون ٺاهڻ ڇڏي، ڪاتر ڪتب پيا آڻيون سوچي ٿو: هٿ سان پنهنجو ڪارو منهن پيا ڪريون ۽ جڳ پيا

ڪلايون پر وري سوچي ٿو. ڀلا پاڪي جار سان اهي نياڳيون گوجون، سُنڀيون، ٻُيون ۽ ديا قاسبا ڇا!! اها دو مڃي ته ماڳن کان اسان پنهنجي ڌاريل پڪين، ڪانيئرو، ڪهنڱ، جاهو، سانھ، سارس ۽ پيٽ پڪي کي ڏيندا هئاسين پر هاڻي ڪاتر ڪتب نقا آڻيون ته بڪ تا مرون ٻارين ٻڄئين! پنهنجي گالڻي تي پهچڻ کان اڳ کيس ياد ٿو پوي ته: سياري ۾ جيئن ئي منچر ۾ پاڻي لهڻ شروع ٿيندو هو ته سڪي پڪي جي ڌڙين بيتارين تي سرنهن جاني ۽ ڪڻڪ جي پلوڙ ٻوڪ ٿيندي ٿئي اصل موج لڳي پئي هوندي هئي. دس کان آيل پرديسي پڪي لهڻ شروع ڪندا هئا ته ٻوڪون وري اڌرڻ شروع ٿينديون هيون، پر پر هن زهريلي ۽ ڪاري پاڻي تي ته خدا جي ڪا اڳي ته سياري ۾ به به فصل ٿيندا هئا هڪڙو پڪين ۽ مڇي جو ٻيو سرنهن جاني ڪڻڪ جو. پر هي زهريلو پاڻي ته لهي به ڪونه ٿو جو بڪ کان بچڻ لاءِ فصلڙو ئي ڪيون اهي سڀ منظر هڪ ٻئي پٺيان ياد اچڻ تي سندس وجود ڇڻ ڇڻ ۽ ڳرڻ شروع ٿو ٿئيس ته اکين مان ڳوڙها ٽپ ٽپ ڪري وهڻ لڳنس تا، پنهنجي گالڻي تي پهچي ٿو ته هن جي خيالن جو سلسلو ماضي کان ڪٽجي حال تي اچي ختم ٿئي ٿو. بتيلو گالڻي سان ٻڏي، گالڻي ۾ ستل پنهنجي بيمار پٽ لهر تي هڪ نظر وجهي سندس ڀر ۾ اڻ ڳڻين ارمانن سميت لپتي ٿو پئي.

او ٻوڙها! او او پايا!! اڄ پٺيڪي مهل اٿڻ سان ئي اوڀائي اهو آواز ٻڌو. ڪنائِي ڏنائين ته وڏيرو خانو ٿورڙو پريرو بيهاريل پنهنجي گالڻي مان کيس سڏي رهيو هو. جهٽ ڏيئي اتي چيائين: ”جي وڏيرا.“

”اڄ رئيس وڏي جا پري پري جا مهمان ٿا اچن. سو توکي اڄ ئي شاھ حسڻ جي پٽ تي پهچڻو آهي.“ وڏيري خانو کيس سختي سان چيو ۽ وڌيڪ چوڻ لڳو

”وڏا ماڻهو ايندا سڀاڻي رسائي آهي متان ڪو بهانو ڪرين هان.“

”حاضر بابل بس نه بابا! آءُ رئيس وڏي جو خادم.“

”ياد ڪجانءِ پوڙها، آهين ته وڏو نياڳو رئيس جو ڪم پوي ته تيسڙ
تپ چڙهيو ويئي.“

”نه وڏيرا اهڙي ڪابه ڳالهه ناهي، اجايو ڏٺو ته نه ڪر مان پلا رئيس
جي ڪم تي نهڪر چو ڪندس؟!“ اويائي حراسجي چيو.

”خوار! بدنام! ڏٺو جهڙو تون اچي ڏاڙهي ۾ ٿيو آهين، اهڙو خدا
ڪنهن کي نه ڪري آءُ ڪو توکي نه سڃاڻان؟“ اڙي رئيس کي
به تنهنجي پرڪارن جي سڏ آهي.“ موت ۾ اويايو ڪنڌ جهڪايو خاموشي سان
بيٺو رهيو ۽ ٻيو ڪنهن کي نه پنهنجن نصيبن کي دل ٿي دل ۾ ڦٽڪار ڪندو
رهيو.

ساڳي ڏينهن لات پات ٽپهري جو بتيلي کي تيل بچائڻ جي خيال کان،
موٽر تي هلائڻ بجاءِ ونجه سان هڪلي هڪلي ساڻو ٿي اچي شاه حسن جي
پٽڻ تي پهتو. رست هائوس آڏو بتيلو بيهاري مٿي چڙهيو. اڄ هن کي پري کان
ٿي شاميان، ماڻهن ۽ ٻارڙن جو انبوه نظر آيو. هن سمجهيو ته رئيس الهداد خان
جي مهمانن لاءِ اهو سڄو بندوبست آهي. ويجهي وڃڻ بعد هن ڏٺو ته ڪم ڪرڻ
وارا صرف ٽي-چار اڻ ڄاتا نوجوان هئا ۽ باقي سڀ ڄڻ روشني ڏسڻ ۾ پورا هئا.
نيڪ ان وقت رئيس به اچي ٺڪاءُ ڪيو، گاڏي مان لهڻ شرط ڪنهن سان به ملڻ
ڪانسواءِ شاميانن ڏانهن رخ رکيائين. ”هي ڪهڙو ڪٽراڳ آهي؟!“ رئيس، ڪم
۾ مصروف نوجوانن ڏانهن منهن ڪري غصي ۾ چيو.

”جناب توهان کي ڪنهن چيو آهي ته هي ڪٽراڳ آهي.“ هڪ قدآور نوجوان
وڏي احترام سان ورائيو.

”مان ٿو چوان مان! ٻيو ڪير چوندو.“ رئيس آبي مان نڪرندي
چيو.

”پوء ته توهان غلط اندازو لڳايو آهي.“ ساڳي نوجوان چيو.

”ڇا مطلب؟!“

”مطلب ته نيڪ مقصد لاءِ هي پروگرام آهي جيڪو هيٺ ڏنل وقت ۾ گهڻو وقت اڳ جو رٿيل آهي جنهن ۾ منچر جا ۽ منچر جي مهائن جا جيڪي به مسئلا آهن ۽ انهن مسئلن جو حل ڪهڙو آهي“

نهيو نهيو! ملي گهر ۾ ماني به ڪانه ۽ وري هليا هن منچر جا مسئلا حل ڪرائڻ اهو اسان جو مسئلو آهي، توهان پتيو شاميان نه ته!!“ رئيس ان جوان جو جملو اڌ ۾ ڪٽيندي تهبي باهه ٿيندي حاڪمانه انداز ۾ چيو، اوچتي پنڌا ٿيل صورتحال سبب ڪم ۾ مصروف ٿي نوجوان به سردار الهداد خان جي اڳيان اچي بيهي رهيا. هڪ هلڪي بت واري نوجوان چيو: ”جناب اهو ممڪن ناهي توهان پلي پنج دفعا شاميانه اڪيٽيو پر پر پروگرام وري به اتي ئي ٿيندو پوءِ پلي ولهه ته ئي ڇو نه ڪرڻو پوي.“ هاڻي گڏ ٿيل ڳوٺاڻا، ننڍڙا ٻار ۽ رئيس جي نياپي تي رسائيءَ لاءِ منچر جي مختلف ٽڙن تان آيل ملاح تجسس ۽ خوف ۾ وڪوڙيا ٿي ويا، اويايو ته سرڪي وڃي رئيس جي پٺيان بيهي رهيو. رئيس جا باڊي گارڊ ته ڳاڙهيون اڪيون ڪيو ڄڻ ڪنهن حڪم جا منتظر ٿي نظر آيا، ”بس بس گهڻي ڏيگهه نه ڪر! لفظ به نه ڳالهائ.“ رئيس هلڪي قد واري نوجوان کي اڳتي وڌي سندس سيني تي غصي مان اشارو آنگر رکي ڏند ڪڙيندي چيو، ”اڄ منهنجا پري پري جا مهمان ۽ وڏا وڏا آفيسر اچڻا آهن نه توهان کي ريسٽ هائوس ملندو ۽ نه وري توهان واندن کي هتي ڌمڪر ڪرڻ ڏيندس!“

”معاف ڪجو جناب!“ انهن چئن نوجوانن مان سڀ کان وڏي عمر واري سڪريت ڊڪائي اعتماد سان چوڻ شروع ڪيو: ”دراصل هي ڪنهن معمولي تنظيم جو نه پر سنڌ ليول جي ادبي تنظيم يعني سنڌي ادبي سنگت جو پروگرام

آهي ۽ ٻيو ته توهان جا مهمان ڏهه يا پندرهن هوندا، پر پر اسان جا سڄي سنڌ مان اٽڪل ٻه سئو کن مهمان اچڻا آهن تن ۾ ڪافي وڏا اديب، دانشور ۽ ناليوارا ”

”نهيو نهيو! نالي وارا!“ رئيس سندس جملو اڌ ۾ ڪٽي ڄڻ وارنگ ڏيندي چيو: ”توهان سان وڌيڪ بحث ناهي، اگر پنهنجي مهمانن جو ايترو ئي خيال اٿو ته هتان کان اڌ ميل پري اوهن ٽڪري تي وڃي تڏو ڪيو گهٽ ۾ گهٽ اهو ڌمچر هتي نه هلندو.“

”ڌمچر ته اڳي هلندو هو، اڄ رات ئي ڪم جون ڳالهيون ٿينديون اوهان ويهي آرام سان ٻڌجو، اوهان کي ڪنهن منع ناهي ڪئي.“ ساڳي نوجوان وري به اعتماد سان جواب ڏنو. جملن جي انهيءَ ڏي وٺ ۾ ڳوٺاڻن، سپاهين ۽ خاص ڪري مهاڻن جو ساهه وڃي مٺ ۾ پيو. جهيڙي جا آثار ڇڻا هئا، بلڪ سڀني کي شاميانه ۽ تنبو هڻندڙ نوجوان وڏا بيوقوف ۽ هٿ سان موچڙن کي دعوت ڏيندڙ لڳي رهيا هئا. هونئن به هنن پنهنجي زندگي ۾ پهريون دفعو ڪنهن کي رئيس آڏو سڀنيو تاهي ۽ اڪيون اکين سان ملائي بنا خوف جي ڳالهائيندي ڏٺو هو ته سياري جي گهميل ۽ ٿڌي شام ۾ به کين پگهر اچي ويا هئا.“ مان توهان کي پندرهن منٽ ٿو ڏيان فضيلت سان شاميانه پٽيو يا يا پوءِ نتيجن لاءِ تيار رهو!“ رئيس الهداد ڄڻ آخري وارنگ ڏني، قداور نوجوان اڳتي وڌي کيس پوڏ ڪاريو.“ ڏسو رئيس! هي ريسٽ هائوس ۾ رهائش جو سرڪاري ليٽر ۽ هي وري ايندڙ مهمانن جي لسٽ، جنهن ۾ ضلعي انتظاميه به آهي هي ڪا پڪنڪ يا شغل نه پرمينچر جي مڙني مسئلن ۽ ان جي حل بابت جامع پروگرام آهي توهان جو تر آهي، پنهنجي زور تي شاميانه پٽڻ ۽ پروگرام ڦٽائڻ ته ڇا پر مارائي به سگهو ٿا ها باقي توهان جي سولائي لاءِ اهو ڪري سگهون ٿا ته صبح جو سوير

ئي شاميانه پتي سامان کڻي وينداسين نڪ آءُ.

”ڪواس بند! چير نه صرف پندرهن منٽ!!“ ائين چئي رئيس وڃي ريسٽ هائوس ۾ ويٺو پر غصي ۽ بي چيني سبب کيس ويهڻ نٿي آيو. پنهنجي راج آڏو پهريون دفعو هن پاڻ کي بيوس ۽ ذليل ٿيندي ڏٺو ۽ محسوس ڪيو هو. جڏهن ته سڌي ادبي سنگت جا نوجوان ايندڙ نتيجن کان باخبر خوف ۽ ذميداري جي گڏيل جذبن سان پنهنجي ڪم کي جنبي ويا هئا. ڳوٺاڻن جي سس پس مان اڻ ڄاتو خوف بخوبي ظاهر ٿي رهيو هو. اويائي کي ڄڻ نوجوانن تي ڪهل پئي آئي. هيڪر کيس دل ۾ آيو ته کين وڃي چئي ته بابا ڪيل ختم ڪريو هليا وڃو پر ايترن ماڻهن جي انبوهه ۾ دل به نه ساري سگهيو. نڪ پندرهن منٽن بعد رئيس ٻاهر نڪتو ته سڀني بيٺلن جو ڄڻ ساهه وڃي پيرن ۾ ڪريو. رئيس جو منهن غصي سبب ٽامڻي هڻي چڪو هو. شاميانه هڻندڙ نوجوانن ڏانهن هڪ زهر آلود نظر اچلي، باڊي ڳاڙدن سميت جهٽ سان پنهنجي لينڊ ڪروزر ۾ ويٺو ۽ ڌوڙ اڏاريندو ڪنهن پاسي هليو ويو. سڀني ڳوٺاڻن ۽ مهاڻن کي ڄڻ ڪڪ سنگهي ويو. ڊيوٽي تي موجود پوليس وارا ۽ ننڍڙا روٽيو ملازم به بنا تبصري جي هڪ ٻئي ڏانهن تڪيندا رهيا. رسائي لاءِ ايندڙ ملاح وري وڃي ڪناري تي بيٺل پنهنجن بتيلن ۾ ويٺا ۽ ڳوٺاڻا ٽولين جي صورت ۾ تبصرا ڪندا گهرن ڏانهن واپس وڃڻ لڳا. جنهن شوق ۽ تجسس سان پروگرام ڏسڻ آيا هئا سو ته هاڻي ٿئي چڪو هو. نڪ ان وقت سنڌي ادبي سنگت جي باقي ميمبرن ۽ ٻاهران آيل مهمانن تي مشتمل، بسن ۽ جيپن جو قافلو ڌوڙ اڏاريندو ريسٽ هائوس اچي سهڙيو ته لاتعداد نوجوان ۽ ڪجهه پڪا پوڙها لهڻ شروع ٿا، ۽ پوءِ ڏسندي ڏسندي هر طرف روشنيون ٿي ويون. ڪرسيون سيت ٿي ويون. اسٽيج جي چوگرد مويون ۽ ڪئميراٿون حرڪت ۾ اچي ويون ۽ ائين رات جي پهرئين ٻهر ۾ پروگرام شروع ٿي ويو. وقت ۽ حالتن جا ماريل مهاڻا خوف سبب

پنڊال ۾ ويهڻ بجاءِ ٿورڙو وڌيڪو پنهنجن بٽيلن ۾ ويهي پروگرام ڏسندا رهيا ۽ جيل ڳالهيون غور سان ٻڌندا رهيا. منچر جي مهائن جا مسئلا ته لاتعداد، جن کي هو سالن کان پوڳي رهيا هئا پر تنهن جو حل جيڪو ٻڌايو پئي ويو تن بابت ته هنن ڪڏهن سوچيو به نه هو. آخر ۾ راڳ رنگ جي محفل تي جيڪا پرھ ڦٽي نائين جاري رهي. اويائي جي ذهن ۾ به جيڪي به ٿي ڳالهيون جائيتون ٿيون سي هيون ته: سرڪار جلدي منچر ۾ پونڊڙ ڪارو سر ۽ ڪلر جو زهر قاتل پاڻي بند ڪري دريا مان صاف اچي اجري پاڻي جو بندوبست ڪري خراب پاڻي جي ڪري مهاڻا الائي ڪيترين خطرناڪ بيمارين ۾ ونجي ويا آهن. سرڪار هنن ويچارن کي بنا ڏوه جي ڪاري پاڻي جي سزا ڏيئي ڇڏي آهي. جتي نه جي سگهن ٿا ۽ نه وري ڪيڏانهن وڃي سگهن ٿا هنن جو سرڪاري اسپتال مان مفت علاج ٿيڻ گهرجي. مهاڻن کي پڪي مارڻ جو لائسنس ملڻ گهرجي ۽ کين پاڻي تي رکون ڪرڻ جي به اجازت ملڻ گهرجن. مهاڻن جي ٻارن لاءِ تعليم جو بندوبست ڪري اڳي وانگر ٻيڙي اسڪول کوليا وڃن ۽ مهاڻا به مڇي مارڻ جا ڪڏا طريقا ختم ڪري پنهنجن پيرن تي پاڻ ڪهاڙو نه هڻن ۽ بيماري کان بچڻ لاءِ توڻن ڦيڻن تي هزارين روپيا خرچ ڪرڻ بجاءِ هڪ دفعو ئي سهي پر ڪنهن موچاري ڊاڪٽر کان علاج ڪرائين. ۽ وڌيڪ بيمارين کان بچڻ لاءِ پاڻي گرم ڪري، ٺاري پيئن هتي پاڻي جو ڪارخانو ٺاهي منچر کي تباھ ڪندڙ گاه گند ۽ پني ان ۾ استعمال ڪري، هڪ طرف منچر کي صاف ڪرڻ سان گڏ، هتان جي مهاڻن کي نوڪرين سان لڳايو وڃي. اها ڳالهه اويائي کي سڀني کان وڌيڪ وڻيس ٿي. سوچي ٿو: واه ڪيڏي نه ڀلوڙ ڳالهه آهي خدا ڪري ائين ٿئي من منهنجي ٻچڙي کي اتي ئي نوڪري ملي وڃي پوءِ ته اصل نٿ ٿي ويندا راڳ هلندي اويانو نه چاهيندي به بٽيلو پٽڻ کان ٿورڙو پريرو اندر ڪاهي ويو. ساڳيون ڳالهيون واپوڙا بنجي هن جي ذهن تي

ڦرنديون رهيو. مسئلن جا حل پاڻ سوچي ۽ وري پاڻ ئي رد ڪندو رهيو. پندال کان اڌ ڪلو ميٽر پري هن وري پوئتي نهاريو جتي پروگرام هلي رهيو هو. آها! شاميانن ۽ ماڻهن جو نظارو جيئن جو تيئن پاڻي ۾ به پئي نظر آيو. پتڻ تي بيٺل بتيلا به عجيب نظارو پيش ڪري رهيا هئا. هي پاڻ وارو جمعو تبيلو ڪاهيو پيو وڃي. ساڳيو جمعو سندس بتيلو، بانس جو ونجهه ۽ بتيلي جي سونڊ تي ويٺل ڪانيئرو پاڻي ۾ ساڳي رفتار سان وڃن پيا، اويائي اهڙو چتو ۽ سهڻو نظارو ڪڏهن به نه ڏٺو هو. پرهن جو ذهن ڦري گهري وري انهيءَ ڳالهه تي اٽڪي ٿي بيٺو ته هاڻي ڇا ڪجي؟! خاص ڪري هن کي پنهنجي بيمار پٽ لهر جو خيال ته ذهن مان لٿو ئي نه ٿي. ڳالهيون به گهڻيون ٻڌائين پر سندس وس کان ٻاهر ٿي نظر آيون. پوءِ به سوچيندو رهيو. صبح جو دير تائين رئيس الهداد خان رسائيءَ لاءِ نه پهتو ته انتظار ۾ ويٺل سڀ مهاڻا سواءِ اويائي جي ٻيڙين جا موٽر چالو ڪري ٿورڙي وقت ۾ پنهنجن پنهنجن گهرن ڀيڙا ٿيا. اويائي جو اهو سڄو ڏينهن به راتوڪي پروگرام ۽ ان ۾ جيل ڳالهين بابت سوچيندي گذريو. انهن سوچن جي وهڪري ۾ سندس ايندڙ رات به لڙهي وئي، ٻئي ڏينهن صبح جو هن پهريون ڪم اهو ڪيو جو بوت جو موٽر گهٽ وڌ رقم ۾ وڪرو ڪري، پئسن جي تهئي ڪيسي ۾ وجهي پنهنجي پٽ لهر کي ساڻ ڪري شهر جي وڏي اسپتال ۾ کيس مڪمل علاج لاءِ داخل ڪرايو. پندرهن ڏينهن بعد جڏهن سندس جگر جو ٽڪرو نوبنو ٿيو ته واپس اچي گهر نڪاءِ ڪيائين. گالين جي ڳوٺڙي ۾ ان وقت موجود سڀ مايون ۽ مرد ڪين ملڻ آيا، ۽ ائين وڏيرو خانو به اچي ڪڙڪيو.

”پوڙها، هي هيڏي ڪني ۾ ڇا جو ٻوڙ پيو تيار ڪرين؟“ وڏيري خانو رکائي مان اويائي کي هٿ ڏيندي چيو.

”ٻوڙ ناهي وڏيرا پاڻي پيو گرم ڪريان.“

”پر ڇا لاءِ!“

”ڇالاءِ؟! وڌيرا پيئڻ لاءِ پيو ڇالاءِ!!“ اويائي ”پيئڻ“ لفظ تي زور ڏيندي چيو.

”هان!! معنيٰ ته چورن جي ڳالهين جو اثر ٿيو ٿئي.“
”بس بابا اسان کان جيڪو پڇي سگهي ڪيون باقي ڏسون ته سرڪار ۽ چورا اسان لاءِ ڇا ٿا ڪن.“ اويائي اميد ۽ مايوسي جي گڏيل جذبن سان اهو جملو چيو.

برا وڀاڙيا توهڪ وڏي غلطي ڪئي آهي.“ وڏيري خانو ڄڻ زهر ۾ ٻڌل جملو استعمال ڪيو.


”گلتي! ڪهڙي گلتي؟“
”تو جو موٽر ڪڍائي ڇڏيو! تون هڏين جي موڙهي هاڻي انهيءَ پراڻي بتيلي کي گهلي پڪي ۽ مڇي جو شڪار ڪندين سو دنيا ڏسندي.“
”منهنجي زندگي جو موٽر ته هي منهنجو نوجوان پٽ آهي هي نوبنو ٿي ويو آهي ته ۽ به ڄڻ شينهن ٿي ويو آهيان.“ اويائي لهر جي پٺي تي ٽٽڪي هڻندي فخر ۾ انداز ۾ چيو.

”ها وڌيرا بابو نيڌءِ ٿو ڄئي.“ لهر صحتمند لهرجي مرواڻيو.
”هاڻو، تون به ڳالهائڻ سکي ويو آهين!!“ وڏيري. لهر ڏانهن غصي مان نهاري طنز ۾ انداز ۾ چيو جواب ۾ لهر خوف زده ٿيڻ بجاءِ هلڪو تهڪ ڏيئي بس ڪري ويو. وڏيري خانو هڻڻ جون منون ۽ چپ پڪوڙي هڪ ترچي نظر مٿس اچلي ۽ پوءِ سڀ کان آخر ۾ ساڻن ملڻ لاءِ آيل، وڏيرو خانو، سڀ کان اڳ بنا ڪنهن وڌيڪ تبصري جي بتيلي تي چڙهي، پنهنجي گالڻي ڏانهن وڌيو ۽ باقي سڀ کيس ڏسندا ئي رهيا.

✽

سائين بخش رند - جنهن ۾ سرڪشي ۽

مزاحمت اڃا ساھ ڪڍي رھي آھي



جنهن ڇن جي اڱڻ ۾ مون اکيون کوليون، ان جي اتر واري اوڌڪي ويري ۽ ڏيڍي جي پريڻن پاسي هڪ ٻي ڇن ۽ اڱڻ ۾ محمد ايوب رند نالي هاري رهندو هو. ان هاري کي ڌري بازمال واري باغ ۾ هڪ وقت ڪڻڪ جي راه کي بڻي واري ڏينهن، ڪجهه ان ڪٽل هڻڻ وارو زميندار جو مڻهو اهڙو ڏکيو لڳو جو، هن ان ڪڻڪ جي ڍيري مان هڪ پاڻي به ڪڍڻ حرام سمجهيو. ان ڏيڍي ۽ سرڪش هاريءَ، ٻارنهن پُٽن ۽ نون نياڻين جي پنهنجي ڪهول کي نٿي ڪيئن وڌو

ڪيو هوندو ۽ پاڻ ڪيئن پاليو هوندو، ان جو مثال امان ٻڌائيندي آهي ته ايڪيه (21) ننڍڙن ٻارن جو ڌن وان، پاڻ ماني ڪٽ يا پٽ تي نه بلڪه هٿ آڀ ۾ ڪري کائيندو هو ته جيئن اڏوري پاليل اولاد کي جيارن لاءِ پاڻ به زندهه رهي سگهي. ٻائيتاليهه (42) آڀا ڪيل انهن هٿن ۾ به هٿ، سائين بخش رند جا به هيا. سائين بخش رند جي ابي جو جيون ڪيئن هيو ۽ هن پاڻ ڪيئن تڪليفون ڪاٽيون ۽ هن دنيا کي ڪيئن ڏنو، سندس ڪهاڻيون اهو سڀ ڪجهه ڳالهائين ٿيون. درد، مزاحمت ۽ سرڪشي، هن جي ڪهاڻين جا موضوع آهن. ”پسي ٻانهن“ جو ڊرائيور، تنوير، ”ڌريان ٿي ڌار“ جو نوجوان گل حسن مڱڻهار، ”پاتال جو موتي“ جو ظفر، سائين بخش رند جي ذاتي زندگيءَ جا پنهنجا روپ آهن. ”جنازا جنازا زندگي“ ۾ لي مارڪيٽ ۽ تين هتي علائقي جي منظر نگاري، بي نام رشتي جي ڪٽا ۽ گتر جو ڍڪڻ ۾ بي جوڙ جنسي تعلق جو بيان، تانڊن جي ڪڇ ۾ ٽچڪڻ، گتر مان ٻڙڪا ڪري نڪرندڙ گندي پاڻيءَ جي ڊائوسار سان تشبيهه، پور کي چوڇڙي اچڻ جهڙا خوبصورت اصطلاح ڏيڻ سان گڏ، سائين بخش رند، سنڌي ڪهاڻي کي پاتال جو موتي، جنازا جنازا زندگي، رات به مينهڙا وٺا، پوياڙيءَ جا پاڇا ۽ ڌريان ٿي ڌار جهڙيون خوبصورت ڪهاڻيون ڏنيون آهن. سندس ڪهاڻين ۾ منظر نگاري ۽ ڊائيلاگ ته خوبصورت آهن، ليڪن هن جي ڪهاڻين جي سگهه، گل حسن مڱڻهار، ميرل هاري ۽ نيوز ايڊيٽر ظفر آهن، جيڪي زميندار سانوڻ خان، وڏيري، بهادر ۽ موقعي پرست صحافت خلاف، ننڍڙيون شڪستون کائڻ باوجود، اڃا تائين ٿڪا نه آهن، مٿئين ۽ ظالم طبقي خلاف ساهه ۾ آخري ساهه تائين وڙهڻ لاءِ هٿيار ڪنيون ميدان ۾ مزاحمت ۽ سرڪشيءَ کي زندهه رکيو پيا اچن، جيڪو اڄ جي ڪهاڻيڪارن ۾ ڪجهه گهٽ نظر پيو اچي، جڏهن ته سائين بخش رند جي ڪهاڻيءَ جي خوبصورتي ۽ سگهه اهڙي آهي ۽ ان کي ان جو مستقبل به آهي.

ڊاڪٽر حميد سومرو

جوهي

27 جنوري 2005ع

The Reading Generation

انتي ماء جڙيندي آهي اوندا سوندا ٻار
ايندڙ نسل سمورو هوندو گونگا ٻوڙا ٻار

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

www.sindhsalamat.com

books.sindhsalamat.com

جھڙيءَ طرح وٽن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اُهي ساڳئي ئي وقت اُداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن کا خُصوصي ۽ تالي لڳل ڪَلب Exclusive Club نه آهي.

ڪوشش اها هوندي ته پَن جا سڀ ڪم ڪار سَهڪاري ۽ رِضاڪار بنيادن تي ٿين، پر ممڪن آهي ته ڪي ڪم اُجرتي بنيادن تي به ٿين. اهڙي حالت ۾ پَن پاڻ هِڪڙي جي مدد ڪرڻ جي اُصول هيٺ ڏي وٺ ڪندا ۽ غيرتجارتِي non-commercial رهندا. پَن پاران ڪتابن کي ڊجيتائيز digitize ڪرڻ جي عَمَل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيتائيز ڪرڻ کان پوءِ اهم مرحلو ورهائڻ distribution جو ٿيندو. اِهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رُڳو پَن سان اُن جو ڪو به لاڳاپو نه هوندو.

پَن کي کليل اڪرن ۾ صلاح ڏجي ٿي ته هو وَس پٽاندڙ وڌ کان وڌ ڪتاب خريد ڪري ڪتابن جي ليڱڪن، ڇپائيندڙن ۽ ڇاپيندڙن کي هِمتائين. پر ساڳئي وقت عِلم حاصل ڪرڻ ۽ ڄاڻ کي ڦهلائڻ جي ڪوشش دوران ڪَنهن به رُڪاوٽ کي نه مِجن.

پڙهندڙ نسل . پ ن The Reading Generation

شيخ ايار علم، جان، سمجھ ۽ ڏاهپ کي گيت، بيت، سٺ، پُڪار سان
تشبيه ڏيندي انهن سڀني کي بمن، گولين ۽ بارود جي مد مقابل بيهاريو
آهي. اياز چوي ٿو ته:

گيت به جن گوريلا آهن، جي ويريءَ تي وار ڪرڻ ٿا.

... ..

جنن جنن جاڙ وڌي ٿي جڳ ۾، هو ٻوليءَ جي آڙ چڻن ٿا؛
ريٽيءَ تي راتاها ڪن ٿا، موٽي منجهه پهڙ چڻن ٿا؛

... ..

ڪالهه هيا جي سُرخ گلن جيئن، اڄڪلهه نيلا پيلا آهن؛
گيت به جن گوريلا آهن.....

... ..

هي بيت آهي، هي ٻم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرق نه آ، هي بيت به ٻم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽
عمل جو دور آهي، اُن ڪري پڙهڻ تي وقت نه وڃايو“ نادانيءَ جي نشاني
آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين
محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج
۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي
پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن
سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

پڙهندڙ نسل . پ ن The Reading Generation

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَن سڀني کي **چو، چالاءِ ۽ ڪينئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَن پَن جو پڙلاءُ.“
- اياز (ڪلهي پاتم ڪينرو)

پڙهندڙ سُئل . **پ ن** The Reading Generation

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>